

# Il-Ġurnal Uffiċjali C 526

## tal-Unjoni Ewropea



Edizzjoni bil-Malti

Informazzjoni u Avviżi

Volum 64

29 ta' Diċembru 2021

Werrej

### IV Informazzjoni

#### INFORMAZZJONI MINN ISTITUZZJONIJET, KORPI, UFFIĊJI U AĠENZJI TAL-UNJONI EWROPEA

2021/C 526/01	Avviż tal-Kummissjoni — Gwida dwar l-interpretazzjoni u l-applikazzjoni tad-Direttiva 2005/29/KE tal-Parlament Ewropew u tal-Kunsill dwar prattiċi kummerċjali żleali fin-negozju mal-konsumatur fis-suq intern <sup>(1)</sup> .....	1
2021/C 526/02	Avviż tal-Kummissjoni — Gwida dwar l-interpretazzjoni u l-applikazzjoni tal-Artikolu 6a tad-Direttiva 98/6/KE tal-Parlament Ewropew u tal-Kunsill dwar il-protezzjoni tal-konsumatur fl-indikazzjoni tal-prezzijiet ta' prodotti offruti lill-konsumaturi <sup>(1)</sup> .....	130

MT

<sup>(1)</sup> Test b'relevanza għaż-ŻEE



## IV

(Informazzjoni)

## INFORMAZZJONI MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

### AVVIŻ TAL-KUMMISSJONI

**Gwida dwar l-interpretazzjoni u l-applikazzjoni tad-Direttiva 2005/29/KE tal-Parlament Ewropew u tal-Kunsill dwar prattiċi kummerċjali żleali fin-negozju mal-konsumatur fis-suq intern**

(Test b'rilevanza għaż-ŻEE)

(2021/C 526/01)

### WERREJ

	<i>Pàgna</i>
INTRODUCTION .....	5
1. SCOPE OF THE UCPD .....	5
1.1. Material scope of application .....	5
1.1.1. National legislation concerning commercial practices but protecting interests other than consumers' economic interests .....	6
1.1.2. Commercial practices which relate to a business-to-business transaction or which harm only competitors' economic interests .....	7
1.2. Interplay between the Directive and other EU law .....	8
1.2.1. Relationship with other EU legislation .....	8
1.2.2. Information established by other EU law as 'material' information .....	10
1.2.3. Interplay with the Consumer Rights Directive .....	12
1.2.4. Interplay with the Unfair Contract Terms Directive .....	13
1.2.5. Interplay with the Price Indication Directive .....	15
1.2.6. Interplay with the Misleading and Comparative Advertising Directive .....	16
1.2.7. Interplay with the Services Directive .....	17
1.2.8. Interplay with the e-Commerce Directive .....	17
1.2.9. Interplay with the Audiovisual Media Services Directive .....	17

1.2.10. Interplay with the General Data Protection Regulation and the e-Privacy Directive	18
1.2.11. Interplay with Articles 101-102 TFEU (EU competition rules)	19
1.2.12. Interplay with the EU Charter of fundamental rights	20
1.2.13. Interplay with Articles 34-36 TFEU	20
1.2.14. Interplay with the Platform-to-Business Regulation	21
1.3. The relationship between the UCPD and self-regulation	21
1.4. Enforcement and redress	22
1.4.1. Public and private enforcement	22
1.4.2. Penalties	22
1.4.3. Consumer redress	25
1.4.4. Application of the UCPD to traders established in third countries	25
2. MAIN CONCEPTS OF THE UCPD	25
2.1. The functioning of the UCPD — Directive flowchart	25
2.2. The concept of trader	26
2.3. The concept of commercial practice	28
2.3.1. After-sales practices, including debt collection activities	29
2.3.2. Traders buying products from consumers	30
2.4. Transactional decision test	30
2.5. Average consumer	33
2.6. Vulnerable consumers	35
2.7. Article 5 — professional diligence	36
2.8. Article 6 — misleading actions	38
2.8.1. General misleading information	39
2.8.2. Price advantages	41
2.8.3. Confusing marketing	42
2.8.4. Non-compliance with codes of conduct	43

2.8.5. 'Dual quality' marketing .....	44
2.9. Article 7 — misleading omissions .....	49
2.9.1. Material information .....	50
2.9.2. Hidden marketing/failure to identify commercial intent .....	50
2.9.3. Material information provided in an unclear manner .....	51
2.9.4. The factual context and limits of the communication medium used .....	52
2.9.5. Material information in invitations to purchase — Article 7(4) .....	53
2.9.6. Free trials and subscription traps .....	58
2.10. Articles 8 and 9 — aggressive commercial practices .....	59
3. BLACK LIST OF COMMERCIAL PRACTICES (ANNEX I) .....	60
3.1. Products which cannot legally be sold — No 9 .....	61
3.2. Pyramid schemes — No 14 .....	62
3.3. Products which cure illnesses, dysfunctions and malformations — No 17 .....	63
3.4. Use of the claim 'free' — No 20 .....	66
3.5. Reselling events tickets acquired by automated means — No 23a .....	69
3.6. Persistent marketing by a remote tool — No 26 .....	69
3.7. Direct exhortations to children — No 28 .....	70
3.8. Prizes — No 31 .....	71
4. APPLICATION OF THE UCPD TO SPECIFIC FIELDS .....	72
4.1. Sustainability .....	72
4.1.1. Environmental claims .....	72
4.1.1.1. Interplay with other EU legislation on environmental claims .....	73
4.1.1.2. Main principles .....	75
4.1.1.3. Application of Article 6 of the UCPD to environmental claims .....	76
4.1.1.4. Application of Article 7 of the UCPD to environmental claims .....	79
4.1.1.5. Application of Article 12 of the UCPD to environmental claims .....	81

---

4.1.1.6. Application of Annex I to environmental claims . . . . .	82
4.1.1.7. Comparative environmental claims . . . . .	83
4.1.2. Planned obsolescence . . . . .	84
4.2. Digital sector . . . . .	86
4.2.1. Online platforms and their commercial practices . . . . .	87
4.2.2. Intermediation of consumer contracts with third parties . . . . .	89
4.2.3. Transparency of search results . . . . .	90
4.2.4. User reviews . . . . .	93
4.2.5. Social media . . . . .	96
4.2.6. Influencer marketing . . . . .	97
4.2.7. Data-driven practices and dark patterns . . . . .	99
4.2.8. Pricing practices . . . . .	102
4.2.9. Gaming . . . . .	103
4.2.10. Use of geo-localisation techniques . . . . .	105
4.2.11. Consumer lock-in . . . . .	106
4.3. Travel and transport sector . . . . .	107
4.3.1. Cross-cutting issues . . . . .	107
4.3.2. Package travel . . . . .	109
4.3.3. Timeshare contracts . . . . .	109
4.3.4. Issues relevant in particular to air transport . . . . .	110
4.3.5. Issues relevant in particular to car rental . . . . .	114
4.3.6. Issues relevant in particular to travel booking websites . . . . .	115
4.4. Financial services and immovable property . . . . .	116
4.4.1. Cross-cutting issues . . . . .	116
4.4.2. Issues specific to immovable property . . . . .	117
4.4.3. Issues specific to financial services . . . . .	118
ANNEX . . . . .	121

## INTRODUZZJONI

Id-Direttiva 2005/29/KE tal-Parlament Ewropew u tal-Kunsill <sup>(1)</sup> dwar prattici kummerċjali żleali fin-negozju mal-konsumatur fis-suq intern ("il-UCPD") tikkostitwixxi l-leġiżlazzjoni prevalenti tal-UE li tirregola prattiki kummerċjali żleali fi tranżazzjonijiet fin-negozju mal-konsumatur. Tapplika għall-prattiki kummerċjali kollha li jseħhu qabel, matul u wara li tkun seħhet tranżazzjoni fin-negozju mal-konsumatur.

L-għan ta' dan l-Avviz ta' Gwida (minn hawn 'il quddiem imsejjah "Avviz") huwa li jiffaċilita l-applikazzjoni xierqa tad-Direttiva. Ikompli jibni fuq u jiehu post il-verżjoni tal-2016 tal-Gwida <sup>(2)</sup>. L-Avviz għandu wkoll l-għan li jżid l-għarfien tad-Direttiva fost il-partijiet interessati kollha, bħall-konsumaturi, in-negozji, l-awtoritajiet tal-Istati Membri, inklużi l-qradi nazzjonali u l-prattikanti legali, madwar l-UE. Ikopri l-emendi introdotti mid-Direttiva (UE) 2019/2161 tal-Parlament Ewropew u tal-Kunsill <sup>(3)</sup> fir-rigward tal-infurzar u tal-modernizzazzjoni ahjar tar-regoli tal-Unjoni dwar il-protezzjoni tal-konsumatur li se jidhru fis-seħh fit-28 ta' Mejju 2022. Għaldaqstant, parti minn din il-gwida tirrifletti u tiddiskuti r-regoli li għadhom ma dahlux fis-seħh fid-data tal-hruġ ta' dan l-Avviz. It-taqsimiet u l-punti rilevanti huma indikati b'mod ċar. Meta l-kwotazzjonijiet mit-test tad-Direttiva jew mid-deċiżjonijiet tal-Qorti jkun fihom highlighting viziv, tali enfasi tkun giet miżjuda mill-Kummissjoni.

Dan l-Avviz huwa indirizzat lill-Istati Membri tal-UE u lill-Iżlanda, lil-Liechtenstein u lin-Norveġja bħala firmatarji tal-Ftehim dwar iż-Żona Ekonomika Ewropea (ŻEE). Għalhekk, ir-referenzi għall-UE, għall-Unjoni jew għas-Suq Uniku għandhom jinftiehem bħala referenzi għaż-ŻEE, jew għas-suq taż-ŻEE.

Dan l-Avviz huwa maħsub bħala dokument ta' gwida biss — it-test tal-leġiżlazzjoni tal-Unjoni nnifisha biss għandu forza legali. Kwalunkwe qari awtorevoli tal-liġi jrid jinkiseb mit-test tad-Direttiva u direttament mid-deċiżjonijiet tal-Qorti. Dan l-Avviz iqis is-sentenzi tal-Qorti ppubblikati sa Ottubru 2021 u ma jistax jippreġudika żviluppi ulterjuri tal-gurisprudenza tal-Qorti.

L-opinjoni espressa f'dan id-dokument ma jistgħux jippreġudikaw il-pożizzjoni li l-Kummissjoni Ewropea tista' tiehu quddiem il-Qorti. L-informazzjoni li tinsab hawnhekk hija ta' natura ġenerali biss u ma tindirizzax speċifikament lil xi individwu jew entità partikolari. La l-Kummissjoni Ewropea u lanqas xi persuna li taġixxi f'isem il-Kummissjoni Ewropea ma hija responsabbli għal kwalunkwe użu li jista' jsir mill-informazzjoni li ġejja.

Peress li dan l-Avviz jirrifletti l-ogħla livell ta' żvilupp tekniku fiż-żmien tal-abbozzar, il-gwida offruta tista' tiġi modifikata f'data aktar tard.

### 1. KAMP TA' APPLIKAZZJONI TAL-UCPD

#### **Artikolu 3(1)**

*Din id-Direttiva għandha tapplika għal prattici kummerċjali żleali fin-negozju mal-konsumatur, kif stabbilit fl-Artikolu 5, qabel, matul jew wara tranżazzjoni kummerċjali fir-rigward ta' xi prodott.*

Id-Direttiva hija ta' natura orizzontali u thares l-interessi ekonomiċi tal-konsumaturi. Id-dispożizzjonijiet tagħha, imsejsin fuq il-prinċipji, jindirizzaw firxa wiesgħa ta' prattiki u huma ġenerali biżżejjed sabiex ikopru wkoll il-prodotti u l-metodi ta' bejgħ li qeghdin jiżviluppaw malajr.

#### 1.1. Kamp ta' applikazzjoni *ratione materiae*

Il-UCPD hija bbażata fuq il-prinċipju ta' **armonizzazzjoni shiha**. Tistabbilixxi qafas regolatorju uniformi li jarmonizza r-regoli nazzjonali sabiex jitnehhew l-ostakoli għas-suq intern u tiżdied iċ-ċertezza legali kemm għall-konsumaturi kif ukoll għan-negozji. Konsegwentement, il-UCPD tistabbilixxi li **l-Istati Membri ma jistgħux jadottaw regoli aktar stretti minn dawk previsti fid-Direttiva, anki sabiex jinkiseb livell oghla ta' protezzjoni tal-konsumatur sakemm ma jkunx permess hekk mid-Direttiva nnifisha** <sup>(4)</sup>.

<sup>(1)</sup> Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattici kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill ("id-Direttiva dwar Prattici Kummerċjali Żleali") (GU L 149, 11.6.2005, p. 22).

<sup>(2)</sup> SWD(2016) 163 final.

<sup>(3)</sup> Id-Direttiva (UE) 2019/2161 tal-Parlament Ewropew u tal-Kunsill tas-27 ta' Novembru 2019 li temenda d-Direttiva tal-Kunsill 93/13/KEE u d-Direttivi 98/6/KE, 2005/29/KE u 2011/83/UE tal-Parlament Ewropew u tal-Kunsill dwar l-infurzar ahjar u mmodernizzar tar-regoli tal-Unjoni dwar il-protezzjoni tal-konsumatur (GU L 328, 18.12.2019, p. 7).

<sup>(4)</sup> L-Artikolu 4 u l-Premessi 5, 12 u 13 tad-Direttiva.

Il-Qorti kkonfermat dan il-prinċipju f'diversi deċiżjonijiet. Pereżempju, fil-Kawża *Total Belgium*, il-Qorti kkonstatat li d-Direttiva tipprekludi projbizzjoni ġenerali nazzjonali fuq **offerta kombinati** <sup>(5)</sup>. Fil-Kawża *Europamur Alimentación*, il-Qorti ddeċidiet li l-UCPD tipprekludi projbizzjoni ġenerali nazzjonali fuq **l-offerta għall-bejgħ jew il-bejgħ ta' oġġetti b'telf** <sup>(6)</sup>. Fl-istess kawża, il-Qorti ċċarat ukoll li miżuri nazzjonali restrittivi jistgħu jinkludu l-inverżjoni tal-oneru tal-provi <sup>(7)</sup>.

F'dak ir-rigward, **l-Artikolu 3(9)** iqiegħed limitazzjoni fuq il-karattru ta' armonizzazzjoni shiha tal-UCPD billi jiddikjara li “[f]ir-rigward ta' **“servizzi finanzjarji” [...] u proprjetà immobbli**, l-Istati Membri jistgħu jimponu kondizzjonijiet li huma iktar restrittivi jew preskrittivi minn din id-Direttiva f'dak il-qasam li hija tapprossima”. Konsegwentement, f'dawn is-setturi, l-Istati Membri jistgħu jimponu regoli li jmorru lil hinn mid-dispożizzjonijiet tal-UCPD, dment li dawn ikunu konformi ma' liġi oħra tal-UE. It-Taqsima 4.4 tindirizza b'mod speċifiku kif il-UCPD tapplika għas-servizzi finanzjarji u għall-proprjetà immobbli.

Barra minn hekk, skont **l-Artikolu 3(5)**, kif emendata bid-Direttiva (UE) 2019/2161, id-Direttiva ma żżommx lill-Istati Membri milli jadottaw dispożizzjonijiet sabiex jipproteġu l-interessi leġittimi tal-konsumaturi fir-rigward ta' **kummerċjalizzazzjoni jew prattiki ta' bejgħ aggressivi jew qarrieqa** fil-kuntest ta' **żjarat mhux mitlubin** minn kummerċjant fid-dar ta' konsumatur jew **vjaġġi promozzjonali** organizzati minn kummerċjant bl-għan jew bl-effett li jippromwovi jew ibiġh prodotti lill-konsumaturi. Madankollu, tali dispożizzjonijiet għandhom ikunu proporzjonati, mhux diskriminatorji u ġustifikati għal raġunijiet ta' protezzjoni tal-konsumatur. Il-Premessa 55 tad-Direttiva (UE) 2019/2161 tispjega li tali dispożizzjonijiet ma għandhomx jipprojbixxu dawk il-kanali tal-bejgħ bħala tali u taġti xi eżempji mhux eżawrjenti tal-miżuri nazzjonali possibbli.

**L-Artikolu 3(6)** jirrikjedi li l-Istati Membri jinnotifikaw lill-Kummissjoni bid-dispożizzjonijiet nazzjonali adottati u bi kwalunkwe tibdil sussegwenti, sabiex il-Kummissjoni tkun tista' taġmel dan it-taġhrif faċilment aċċessibbli għall-konsumaturi u għall-kummerċjanti fuq sit web dedikat <sup>(8)</sup>.

Il-Premessa 14 tal-UCPD tiċċara li l-armonizzazzjoni shiha ma tipprekludix lill-Istati Membri milli jispeċifikaw fil-liġi nazzjonali **l-karatteristiċi ewlenin ta' prodotti partikolari**, li l-ommissjoni taġghom tkun importanti meta ssir stedina għax-xiri. Tiċċara wkoll li l-UCPD hija mingħajr preġudizzju għad-dispożizzjonijiet tad-dritt tal-UE li jaġtu espressament lill-Istati Membri l-għażla bejn bosta alternattivi regolatorji għall-protezzjoni tal-konsumaturi fil-qasam tal-prattiki kummerċjali.

Fir-rigward tal-informazzjoni għall-konsumatur, il-Premessa 15 tal-UCPD tispjega li l-Istati Membri jistgħu, meta jkunu permessi bil-klawżoli minimi fid-dritt tal-UE, iżommu jew jintroduċu **rekwiżiti ta' taġhrif** aktar stretti f'konformità mad-dritt tal-UE sabiex jiżguraw livell oġhla ta' protezzjoni tad-drittijiet kuntrattwali individwali tal-konsumaturi. Ara wkoll it-taqsima 1.2.3, li tispjega l-interazzjoni mar-rekwiżiti ta' taġhrif prekuntrattwali fid-Direttiva dwar id-Drittijiet tal-Konsumatur.

1.1.1. *Leġiżlazzjoni nazzjonali dwar il-prattiki kummerċjali iżda li tippoteġi interessi li mhumiex interessi ekonomiċi tal-konsumaturi*

### Artikolu 1

*L-għan ta' din id-Direttiva huwa li tikkontribwixxi għall-funzjonament tajjeb tas-suq intern u li tikseb livell għoli ta' protezzjoni tal-konsumatur billi tapprossima l-liġijiet, regolamenti u dispożizzjonijiet amministrattivi tal-Istati Membri dwar **prattiki kummerċjali żleali li jaġhmlu hsara lill-interessi ekonomiċi tal-konsumaturi**.*

Il-UCPD ma tkoprix regoli nazzjonali maħsubin sabiex jipproteġu **interessi li mhumiex ta' natura ekonomika**. Għaldaqstant, **il-UCPD ma taffettwax** il-possibbiltà li l-Istati Membri jistabbilixxu regoli li jirregolaw il-prattiki kummerċjali għal raġunijiet ta' **protezzjoni tas-saħħa, tas-sikurezza jew tal-ambjent**.

Lanqas regoli nazzjonali eżistenti dwar il-kummerċjalizzazzjoni u r-reklamar, ibbażati fuq **“gosti u deċenza”**, mhuma koperti mill-UCPD. Skont il-Premessa 7, *“Din id-Direttiva [...] [ma] tindirizzax rekwiżiti legali konnessi ma' gosti u deċenza li jvarjaw hafna bejn Stati Membri. [...] L-Istati Membri jkunu jistgħu għalhekk ikomplu jipprojbixxu prattiki kummerċjali fit-territorju taġghom, b'konformità mal-liġi Komunitarja, għal raġunijiet ta' gosti u deċenza anke meta dawn il-prattiki ma jillimitawx il-libertà tal-għażla tal-konsumatur. [...]”*

<sup>(5)</sup> Il-Kawżi Magħquda C-261/07 u C-299/07, *VTB-VAB NV vs Total Belgium*, u *Galatea BVBA vs Sanoma Magazines Belgium NV*, it-23 ta' April 2009, il-punt 52. Ara wkoll il-Kawża C-522/08, *Telekom. Polska*, il-11 ta' Marzu 2010.

<sup>(6)</sup> Il-Kawża C-295/16, *Europamur Alimentación*, id-19 ta' Ottubru 2017.

<sup>(7)</sup> *Ibid.*, il-punt 42.

<sup>(8)</sup> In-notifiki tal-Istati Membri se jiġu ppubblikati fuq il-paġni web tal-Kummissjoni dedikati għall-UCPD fuq: [https://ec.europa.eu/info/law/law-topic/consumers/unfair-commercial-practices-law/unfair-commercial-practices-directive\\_mt](https://ec.europa.eu/info/law/law-topic/consumers/unfair-commercial-practices-law/unfair-commercial-practices-directive_mt).



Għaldaqstant, fil-kuntest tal-prattiki kummerċjali, **il-UCPD ma tkoprix** regoli nazzjonali dwar **il-protezzjoni tad-dinjità tal-bniedem, il-prevenzjoni ta' diskriminazzjoni sesswali, razzjali u reliġjuża jew fuq il-wiri ta' nudità, vjolenza u imġiba antisosjali.**

Pereżempju, il-Qorti ċċarat li l-UCPD ma kinitx tapplika għal dispożizzjoni nazzjonali **li żżomm kummerċjant milli jiftah il-hanut tiegħu sebat ijiem fil-ġimgħa** billi tehtieg li l-kummerċjanti jagħzlu ġurnata fil-ġimgħa li fiha jridu jagħlqu, peress li din id-dispożizzjoni speċifika ma kellhiex objettivi marbutin mal-protezzjoni tal-konsumatur <sup>(9)</sup>.

Il-Qorti ċċarat ukoll li l-UCPD ma tipprekludix dispożizzjoni nazzjonali, li tipprotegi s-sahha pubblika u d-dinjità tal-professjoni tad-dentisti, l-ewwel, billi timponi **projbizzjoni ġenerali u assoluta fuq kwalunkwe reklamar relatat mal-formiment ta' servizzi ta' kura orali u dentali** u, it-tieni, billi tistabbilixxi ċerti rekwiżiti ta' diskrezzjoni fir-rigward ta' sinjali ta' Prattiki dentali <sup>(10)</sup>.

Għall-kuntrarju, ir-regoli nazzjonali li għandhom l-għan li **jipprotegu l-interess ekonomiku tal-konsumaturi, anki jekk flimkien ma' interessi oħrajn**, jaqgħu taht il-kamp ta' applikazzjoni tagħha.

Rigward **regoli nazzjonali li jipprojbixxu l-bejgħ b'bonusijiet**, il-Qorti ċċarat li l-UCPD tipprekludi projbizzjoni nazzjonali ġenerali fuq il-bejgħ b'bonusijiet li tkun imfassla sabiex tikseb il-protezzjoni tal-konsumatur u objettivi oħrajn (bħall-pluraliżmu tal-istampa) <sup>(11)</sup>.

Fir-rigward tar-**regoli nazzjonali li jippermettu li l-iskontijiet għall-ikklijar** jithabbru biss jekk ikunu awtorizzati mill-awtorità amministrattiva distrettwali kompetenti, il-Qorti nnotat li l-qorti tar-rinviju kienet aċċettat b'mod impliċitu li tali dispożizzjoni, li kienet is-sugġett tal-kawża, kienet immirata lejn il-protezzjoni tal-konsumaturi u mhux biss lejn il-protezzjoni tal-kompetituri u ta' operaturi oħrajn fis-suq. Għaldaqstant, il-UCPD kienet applikabbli <sup>(12)</sup>.

1.1.2. *Il-prattiki kummerċjali li huma marbutin ma' tranżazzjoni fin-negozju mal-konsumatur jew li jagħmlu ħsara lill-interessi ekonomiċi tal-kompetituri biss*

#### Premessa 6

*Din id-Direttiva [...] la tkopri u lanqas tolgot il-liġijiet nazzjonali dwar prattiki kummerċjali zleali li jagħmlu ħsara lill-interessi ekonomiċi ta' kompetituri jew li huma konnessi ma' xi tranżazzjoni bejn kummerċjanti; b'kont shih mehud tal-prinċipju ta' sussidjarjetà, l-Istati Membri għandhom jibqgħu jkunu jistgħu jirregolaw prattiki bħal dawn, b'konformità mal-liġi Komunitarja, jekk jagħzlu li jagħmlu dan [...].*

**Il-prattiki kummerċjali minn negozju għal negozju ("B2B") ma jaqgħux taht il-kamp ta' applikazzjoni tal-UCPD.** Parti minnhom huma rregolati bid-Direttiva 2006/114/KE tal-Parlament Ewropew u tal-Kunsill dwar Reklamar Qarrieqi u Komparattiv <sup>(13)</sup>. Barra minn hekk, id-Direttiva (UE) 2019/633 tal-Parlament Ewropew u tal-Kunsill <sup>(14)</sup> dwar prattiki kummerċjali ingusti tirregola r-relazzjonijiet B2B fil-katina tal-provvista agrikola u alimentari. **Madankollu, skont il-liġijiet nazzjonali tagħhom, l-Istati Membri jistgħu jestendu l-protezzjoni mogħtija mill-UCPD għall-prattiki kummerċjali B2B.**

Dispożizzjoni nazzjonali ma taqax taht il-kamp ta' applikazzjoni tal-UCPD "jekk ikollha biss l-għan, kif argumentat mill-qorti ta' riferiment, li tirregola r-relazzjonijiet bejn il-kompetituri u ma jkollhiex l-għan li tipprotegi lill-konsumaturi <sup>(15)</sup>".

**Mizuri nazzjonali li jipprotegu l-interessi tal-kompetituri b'mod esklussiv biss jaqgħu barra l-kamp ta' applikazzjoni tal-UCPD.** Meta l-mizuri nazzjonali jirregolaw prattika bl-għan doppju li jipprotegu l-konsumaturi u l-kompetituri, dawn ikunu koperti mill-UCPD.

Rigward **id-distinzjoni bejn l-interessi tal-konsumaturi u tal-kompetituri**, il-Qorti qieset li:

“39 [...] Huma biss esklużi mill-imsemmi kamp ta' applikazzjoni, kif jirriżulta mill-premessa 6 [tal-UCPD], il-liġijiet nazzjonali dwar prattiki kummerċjali zleali li jagħmlu ħsara "unikament" lill-interessi ekonomiċi ta' kompetituri jew li huma konnessi ma' xi tranżazzjoni bejn kummerċjanti.

40 [...] dan mhuwiex il-każ fir-rigward tad-dispożizzjonijiet nazzjonali [li] huma intiżi speċifikament għall-protezzjoni tal-konsumaturi u mhux biss tal-kompetituri u ta' atturi oħra fis-suq.” <sup>(16)</sup>

<sup>(9)</sup> Il-Kawża C-559/11, *Pelckmans Turnhout NV*, l-4 ta' Ottubru 2012.

<sup>(10)</sup> Il-Kawża C-339/15, *Luc Vanderborght*, l-4 ta' Mejju 2017.

<sup>(11)</sup> Il-Kawża C-540/08 *Mediaprint*, id-9 ta' Novembru 2010.

<sup>(12)</sup> Il-Kawża C-206/11, *Köck*, is-17 ta' Jannar 2013, il-punt 31.

<sup>(13)</sup> Id-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar reklamar qarrieqi u komparattiv (ĠU L 376, 27.12.2006, p. 21).

<sup>(14)</sup> Id-Direttiva (UE) 2019/633 tal-Parlament Ewropew u tal-Kunsill tas-17 ta' April 2019 dwar prattiki kummerċjali ingusti fir-relazzjonijiet bejn in-negozji fil-katina tal-provvista agrikola u alimentari (ĠU L 111, 25.4.2019, p. 59).

<sup>(15)</sup> Il-Kawża C-126/11, *Inno*, il-15 ta' Diċembru 2011, il-punt 29.

<sup>(16)</sup> Il-Kawża C-304/08, *Plus Warenhandelsgesellschaft*, l-14 ta' Jannar 2010.

Huwa **fidejn l-awtoritajiet u l-qrati nazzjonali li jiddeċiedu dwar jekk dispożizzjoni nazzjonali hijiex maħsuba sabiex tippoteġi l-interessi ekonomiċi tal-konsumatur.**

Il-Qorti osservat li:

“29 *Għaldaqstant, hija l-qorti tar-rinviju u mhux il-Qorti tal-Ġustizzja li għandha tistabbilixxi jekk id-dispożizzjonijiet nazzjonali [...] għandhomx effettivament l-għanijiet marbuta mal-protezzjoni tal-konsumaturi sabiex jiġi vverifikat jekk tali dispożizzjonijiet jistgħux jaqgħu fil-kamp ta' applikazzjoni tad-Direttiva dwar il-prattiki kummerċjali żleali [...].*”<sup>(17)</sup>

Il-Qorti kkonstatat ukoll li l-UCPD tipprekludi dispożizzjoni nazzjonali **li tipprobixxi l-bejgħ bit-telf** biss sa fejn ikollha l-għan li tippoteġi lill-konsumaturi<sup>(18)</sup>.

Rigward **ir-regoli nazzjonali li jipprobixxu t-tnaqqis fil-prezz matul il-perjodi ta' qabel il-bejgħ**, il-Qorti ċċarat li projbizzjoni bħal din mhijiex kompatibbli mal-UCPD jekk ikollha l-għan li tippoteġi l-interessi ekonomiċi tal-konsumaturi<sup>(19)</sup>.

## 1.2. Relazzjoni bejn id-Direttiva u liġijiet oħrajn tal-UE

### Artikolu 3(4)

*Fil-każ ta' konflitt bejn id-dispożizzjonijiet ta' din id-Direttiva u regoli Komunitarji oħra li jirregolaw aspetti speċifiċi ta' Prattiki kummerċjali żleali, dawn tal-aħħar għandhom jipprevalixxu u japplikaw għal dawk l-aspetti speċifiċi.*

### Premessa 10

*Hu mehtieg li tiġi żgurata l-koerenza tar-relazzjoni bejn din id-Direttiva u l-liġi Komunitarja eżistenti, b'mod partikolari fejn dispożizzjonijiet dettaljati dwar Prattiki kummerċjali żleali japplikaw għal setturi speċifiċi. [...] **Għaldaqstant din id-Direttiva tapplika biss fejn m'hemmx dispożizzjonijiet speċifiċi ta' liġi Komunitarja li jirregolaw aspetti speċifiċi ta' Prattiki kummerċjali żleali, bħal rekwiżiti dwar tagħrif u regoli dwar kif it-tagħrif ikun preżentat lill-konsumatur. Tipprovdi wkoll ħarsien għall-konsumaturi fejn m'hemmx leġiżlazzjoni speċifika settorjali fil-livell Komunitarju u tipprobixxi lill-kummerċjanti milli johlqu impressjoni falza tal-prodotti. Dan huwa importanti b'mod partikolari għal prodotti kumplessi b'livelli għolja ta' riskju għal konsumaturi, bħal ċerti prodotti ta' servizzi finanzjarji. Din id-Direttiva konsegwentement tikkomplementa l-acquis tal-Komunità, li huwa applikabbli għal Prattiki ta' kummerċ li jagħmlu ħsara lill-interessi ekonomiċi tal-konsumaturi.***

Minhabba l-ambitu ġenerali tagħha, id-Direttiva tapplika għal ħafna Prattiki kummerċjali li huma rregolati wkoll b'leġiżlazzjoni ġenerali oħra jew speċifika għas-setturi tal-UE.

#### 1.2.1. Relazzjoni ma' leġiżlazzjoni oħra tal-UE

L-Artikolu 3(4) u l-Premessa 10 huma karatteristiċi ewlenin tal-UCPD. Jiċċaraw li **l-UCPD tikkomplimenta leġiżlazzjoni oħra tal-UE** (“Regoli Komunitarji”) li jirregolaw aspetti speċifiċi ta' Prattiki kummerċjali żleali. Konsegwentement, **il-UCPD taħdem bhala “xibka ta' sikurezza”** li tiżgura li jkun jista' jinżamm livell komuni għoli ta' protezzjoni tal-konsumatur kontra Prattiki kummerċjali żleali fis-setturi kollha, inkluż billi tikkomplimenta u tneħhi l-lakuni fl-liġijiet oħrajn tal-UE.

Meta liġi tal-UE, speċifika għas-settur jew oħra, tkun fis-seħh u d-dispożizzjonijiet tagħha jidhlu f'sovrappożizzjoni mad-dispożizzjonijiet tal-UCPD, id-dispożizzjonijiet korrispondenti tal-lex specialis isiru prevalenti. L-Artikolu 3(4) tad-Direttiva jiċċara li “[f]il-każ ta' konflitt bejn id-dispożizzjonijiet ta' din id-Direttiva u regoli Komunitarji oħra li jirregolaw aspetti speċifiċi ta' Prattiki kummerċjali żleali, dawn tal-aħħar għandhom jipprevalixxu u japplikaw għal dawk l-aspetti speċifiċi”.

L-Artikolu 3(4) moqri flimkien mal-Premessa 10 jimplika li dispożizzjoni tal-liġi tal-UE **tipprevali fuq il-UCPD jekk ikunu ssodisfati dawn it-tliet kundizzjonijiet kollha kemm huma:**

- għandha status tal-liġi tal-UE,
- tirregola aspekt speċifiku tal-Prattiki kummerċjali, u
- hemm konflitt bejn iż-żewġ dispożizzjonijiet jew il-kontenut tad-dispożizzjoni l-oħra tal-liġi tal-UE jidhol f'sovrappożizzjoni mal-kontenut tad-dispożizzjoni rilevanti tal-UCPD, pereżempju billi jirregola l-kondotta inkwistjoni f'aktar dettall u/jew billi jkun applikabbli għal settur speċifiku<sup>(20)</sup>.

<sup>(17)</sup> Il-Kawża C-13/15, *Cdiscount*, it-8 ta' Settembru 2015.

<sup>(18)</sup> Il-Kawża C-343/12, *Euronics*, is-7 ta' Marzu 2013, il-punt 31.

<sup>(19)</sup> Il-Kawża C-288/10, *Wamo*, it-30 ta' Gunju 2011, il-punt 40.

<sup>(20)</sup> Ara l-Kawża Magħquda C-54/17 u C-55/17, *Wind Tre*, il-punti 60 u 61.

**Pereżempju:**

L-Artikolu 12 tad-Direttiva dwar il-Kreditu Ipotekarju <sup>(21)</sup>jipprojbixxi, fil-prinċipju, prattiki ta' rbit li bihom fehim ta' kreditu għal ipoteka jinbiegħ ma' prodott finanzjarju ieħor u ma jkunx disponibbli b'mod separat. Din il-projbizzjoni minnha nnifisha tidhol f'kunflitt mal-UCPD għaliex prattiki ta' rbit ikunu żleali u, b'hekk, ikunu pprojbiti mill-UCPD biss wara li ssir valutazzjoni ta' każ b'każ. L-Artikolu 12 tagħha jipprevali fuq ir-regoli ġenerali tal-UCPD. B'hekk, il-prattiki ta' rbit skont it-tifsira tal-Artikolu 12 tad-Direttiva dwar il-Kreditu Ipotekarju huma pprojbiti bħala tali.

Meta jkunu ssodisfati t-tliet kundizzjonijiet kollha li huma stabbiliti hawn fuq, il-UCPD ma tapplikax **għall-aspett speċifiku** tal-prattika kummerċjali regolata, pereżempju, b'regola speċifika għas-settur. Il-UCPD xorta wahda tibqa' rilevanti sabiex jiġu vvalutati aspetti possibbli oħrajn tal-prattika kummerċjali li ma jkunux koperti bid-dispożizzjonijiet speċifiċi għas-settur, bħal, pereżempju, imġiba aggressiva minn kummerċjant.

**Pereżempju:**

Sabiex jaqleb għal fornitur ieħor tat-telekomunikazzjonijiet, konsumatur jintalab jimla formola mill-fornitur attwali tiegħu. Madankollu, il-formola mhijiex aċċessibbli online u l-fornitur mhuwiex qiegħed iwiegħeb għall-ittri elettronici/għat-telefonati tal-konsumatur. L-Artikolu 106 tal-Kodiċi Ewropew għall-Komunikazzjonijiet Elettronici (EECC) <sup>(22)</sup>jipprevedi li, meta jaqilbu, l-abbonati jistgħu jzommu n-numru tat-telefon tagħhom, li l-portaġġ tan-numri għandu jsir fl-iqsar żmien possibbli u li ma tiġi applikata l-ebda imposta diretta fuq l-utenti finali. Fl-Artikolu 106(6), l-EECC jipprevedi wkoll li l-fornituri jridu jikkooperaw bona fide u ma jridux idewmu jew jabbużaw mill-proċess. L-awtoritajiet regolatorji nazzjonali huma responsabbli sabiex jiżguraw l-effiċjenza u s-semplificazzjoni tal-proċess tal-qbil għall-utent finali. Barra minn hekk, il-prattiki tal-kummerċjanti rigward il-qlib jistgħu jiġu vvalutati skont l-Artikoli 8 u 9(d) tal-UCPD, li jipprojbixxu ostakli mhux kuntrattwali sproporzjonati għal qlib bħala prattika kummerċjali aggressiva.

Minn dan li ntqal hawn fuq, isegwi li, b'mod ġenerali, l-applikazzjoni tal-UCPD **ma tkunx per se eskluża sempliċiment għaliex ikun hemm leġiżlazzjoni oħra tal-UE fis-seħh li tirregola aspetti speċifiċi ta' prattiki kummerċjali żleali.**

Fil-Kawża Abcur <sup>(23)</sup>, il-Qorti nnotat:

"(...) il-qorti tar-rinviju tistaqsi, essenzjalment, jekk, fejn prodotti mediċinali għall-użu mill-bniedem [...] jaqgħu fid-Direttiva 2001/83, prattiki ta' reklamar relatati ma' dawn il-prodotti mediċinali [...] jistgħux ukoll jaqgħu fid-Direttiva 2005/29(...)

Kif il-Qorti tal-Ġustizzja rilevat, id-Direttiva 2005/29 hija kkaratterizzata minn kamp ta' applikazzjoni materjali partikolarment wiesa', li jinkludi kull prattika kummerċjali li għandha rabta diretta mal-promozzjoni, il-bejgħ jew il-provvista ta' prodott lill-konsumaturi. (...)

"[ir-]risposta (...) [hija] li wkoll fl-ipoteżi li prodotti mediċinali għall-użu mill-bniedem, bħal daww inkwistjoni fil-kawża prinċipali, jaqgħu fil-kamp ta' applikazzjoni tad-Direttiva 2001/83, prattiki ta' reklamar relatati ma' dawn il-prodotti mediċinali [...] jistgħu wkoll jaqgħu fid-Direttiva 2005/29, sakemm ikunu ssodisfati l-kundizzjonijiet ta' applikazzjoni ta' din id-direttiva."

Għalhekk, il-UCPD **normalment tkun tista' tiġi applikata flimkien ma' regoli tal-UE speċifiċi għas-settur b'mod komplementari** minhabba li r-rekwiżiti aktar speċifiċi stabbiliti skont regoli oħrajn tal-UE normalment **iżidu** marrekwiżiti ġenerali stabbiliti fil-UCPD. Tipikament, il-UCPD tista' tintuża sabiex iżzomm lill-kummerċjanti milli jipprovdu t-tagħrif meħtieġ mil-leġiżlazzjoni speċifika għas-settur b'mod qarrieqi jew aggressiv, sakemm dan l-aspett ma jkunx regolat b'mod speċifiku mir-regoli speċifiċi għas-settur.

<sup>(21)</sup> Id-Direttiva 2014/17/UE tal-Parlament Ewropew u tal-Kunsill tal-4 ta' Frar 2014 dwar kuntratti ta' kreditu għall-konsumaturi marbutin ma' proprjetà immobbli residenzjali u li temenda d-Direttivi 2008/48/KE u 2013/36/UE u r-Regolament (UE) Nru 1093/2010 (ĠU L 60, 28.2.2014, p. 34).

<sup>(22)</sup> Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (GU L 321, 17.12.2018, p. 36).

<sup>(23)</sup> Il-Kawża Magħquda C-544/13 u C-545/13, Abcur, is-16 ta' Lulju 2015.

Ir-relazzjoni mal-obbligi ta' taghrif fi strumenti tal-UE speċifiċi għas-settur giet enfasizzata fil-Kawża *Dyson vs BSH* <sup>(24)</sup>. Il-kawża kienet tikkonċerna t-tikkettar ta' vacuum cleaners u jekk in-nuqqas ta' taghrif speċifiku dwar il-kundizzjonijiet tal-ittestjar, li mhuwiex mehtieg skont ir-regoli speċifiċi għas-settur inkwistjoni <sup>(25)</sup>, setax jikkostitwixxi ommisjoni qarrieqa. Il-Qorti kkonfermat li, f'każ ta' konflitt bejn il-UCPD u l-leġiżlazzjoni speċifika għas-settur, din tal-aħhar tipprevali, li f'dan il-każ kien ifisser li t-taghrif li mhuwiex mehtieg mit-tikketta tal-enerġija tal-UE ma jistax jitqies bħala "taghrif importanti" u li ma jistax jintwera taghrif iehor.

Ir-relazzjoni ma' regoli speċifiċi għas-setturi giet indirizzata wkoll fil-Kawża *Mezina* <sup>(26)</sup>. Il-kawża kienet tikkonċerna indikazzjonijiet dwar is-sahha li saru fir-rigward ta' supplimenti naturali tal-ikel. Ir-Regolament (KE) Nru 1924/2006 tal-Parlament Ewropew u tal-Kunsill <sup>(27)</sup> dwar indikazzjonijiet dwar in-nutrizzjoni u s-sahha mogħtija fuq l-ikel japplika għal indikazzjonijiet dwar in-nutrizzjoni u s-sahha magħmulin f'komunikazzjonijiet kummerċjali, kemm jekk fit-tikkettar, fil-prezentazzjoni jew fir-reklamar ta' ikel li għandu jiġi kkunsinnat bħala tali lill-konsumatur finali. F'każ ta' konflitt bejn id-dispożizzjonijiet tar-Regolament (KE) Nru 1924/2006 u l-UCPD, tal-ewwel jiehu preċedenza fir-rigward tal-indikazzjonijiet dwar is-sahha.

### 1.2.2. Taghrif stabbilit minn liġijiet oħrajn tal-UE bħala taghrif "importanti"

L-UCPD tipprovd li r-rekwiziti ta' taghrif fir-rigward tal-komunikazzjoni kummerċjali stabbiliti minn liġijiet oħrajn tal-UE huma "importanti".

#### **Artikolu 7(5)**

5. *Ir-rekwiziti ta' taghrif stabbiliti mill-liġi Komunitarja fir-rigward ta' komunikazzjonijiet kummerċjali inklużi r-reklamar jew il-kummerċjalizzazzjoni li jinsabu flista mhux eżawrjenti fl-Anness II, għandhom jitqiesu bħala importanti.*

Dawn ir-rekwiziti ta' taghrif jinsabu f'għadd ta' biċċiet ta' leġiżlazzjoni tal-UE speċifika għas-settur. Pereżempju:

- l-ambjent (eż. ir-Regolament Qafas dwar it-Tikkettar tal-Enerġija <sup>(28)</sup> u r-Regolamenti delegati relatati, id-Direttiva dwar l-Ekodisinn <sup>(29)</sup> u r-Regolamenti delegati relatati, ir-Regolament dwar it-Tikkettar tat-Tajers <sup>(30)</sup>, id-Direttiva dwar l-Ekonomija tal-Karburanti <sup>(31)</sup>);

<sup>(24)</sup> Il-Kawża C-632/16, *Dyson*, il-25 ta' Lulju 2018.

<sup>(25)</sup> Id-Direttiva 2010/30/UE tal-Parlament Ewropew u tal-Kunsill tad-19 ta' Mejju 2010 dwar l-indikazzjoni permezz ta' ttikkettar u l-informazzjoni standard tal-prodott dwar il-konsum tal-enerġija u riżorsi oħra minn prodotti marbutin mal-enerġija (ĠU L 153, 18.6.2010, p. 1); u r-Regolament ta' Delega tal-Kummissjoni (UE) Nru 665/2013 li jissupplimenta d-Direttiva 2010/30/UE tal-Parlament Ewropew u tal-Kunsill fir-rigward tat-tikkettar enerġetiku tal-vacuum cleaners (ĠU L 192, 13.7.2013, p. 1).

<sup>(26)</sup> Il-Kawża C-363/19, *Mezina*, l-10 ta' Settembru 2020.

<sup>(27)</sup> Ir-Regolament (KE) Nru 1924/2006 tal-Parlament Ewropew u tal-Kunsill tal-20 ta' Diċembru 2006 dwar indikazzjonijiet dwar in-nutrizzjoni u s-sahha mogħtija fuq l-ikel (ĠU L 404, 30.12.2006, p. 9).

<sup>(28)</sup> Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jstabbilixxi qafas għat-tikkettar tal-enerġija u li jhassar id-Direttiva 2010/30/UE (ĠU L 198, 28.7.2017, p. 1) jipprevedi, fost obbligi oħrajn għall-produtturi u għall-kummerċjanti, it-tikkettar ta' prodotti relatati mal-enerġija u l-forniment ta' taghrif standard dwar il-prodott rigward l-effiċjenza enerġetika, il-konsum tal-enerġija u ta' riżorsi oħrajn mill-prodotti matul l-użu u taghrif supplimentari dwar il-prodotti, sabiex b'hekk il-klijenti jkunu jistgħu jagħzlu prodotti aktar effiċjenti bl-għan li jnaqqsu l-konsum tal-enerġija tagħhom.

<sup>(29)</sup> Id-Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija (ĠU L 285, 31.10.2009, p. 10) fiha rekwiżit speċifiku ta' informazzjoni dwar irwol li jista' jkollhom il-konsumaturi fl-użu sostenibbli tal-prodott.

<sup>(30)</sup> Ir-Regolament (UE) 2020/740 tal-Parlament Ewropew u tal-Kunsill tal-25 ta' Mejju 2020 dwar it-tikkettar tat-tajers fir-rigward tal-effiċjenza fl-użu tal-fjuwil u parametri oħra, li jemenda r-Regolament (UE) 2017/1369 u li jhassar ir-Regolament (KE) Nru 1222/2009 (ĠU L 177, 5.6.2020, p. 1).

<sup>(31)</sup> Id-Direttiva 1999/94/KE tal-Parlament Ewropew u tal-Kunsill tal-13 ta' Diċembru 1999 relatata mad-disponibilità ta' taghrif għall-konsumatur dwar l-ekonomija tal-karburanti u emissjonijiet tas-CO<sub>2</sub> rigward il-marketing ta' karozzi tal-passiġġieri godda (ĠU L 12, 18.1.2000, p. 16) tehtieg li tintwera tikketta dwar l-ekonomija tal-karburanti qrib il-karozzi tal-passiġġieri godda kollha fil-punt tal-bejgħ li jkun fiha, b'mod partikolari, id-*data* uffiċjali dwar il-konsum tal-karburant.



- is-servizzi finanzjarji (eż. id-Direttiva dwar is-Swieq fl-Istrumenti Finanzjarji<sup>(32)</sup>, id-Direttiva dwar is-Servizzi ta' Pagament<sup>(33)</sup>, id-Direttiva dwar Kreditu għall-Konsumatur<sup>(34)</sup>, id-Direttiva dwar il-Kreditu Ipotekarju<sup>(35)</sup>, id-Direttiva dwar il-Kontijiet tal-Hlas<sup>(36)</sup>, ir-Regolament dwar id-Dokumenti bl-Informazzjoni Ewlenija għal PRIIPs<sup>(37)</sup>);
- is-saħħa (eż. id-Direttiva 2001/83/KE tal-Parlament Ewropew u tal-Kunsill<sup>(38)</sup>);
- is-servizzi ta' komunikazzjoni elettronika (il-Kodiċi Ewropew għall-Komunikazzjonijiet Elettronici<sup>(39)</sup>);
- it-trasport (eż. ir-Regolament dwar is-Servizzi tal-Ajru<sup>(40)</sup>, ir-Regolamenti dwar id-drittijiet tal-passiġġieri<sup>(41)</sup>);
- il-qasam tal-ikel (eż. ir-Regolament Ġenerali dwar il-Liġi dwar l-Ikel<sup>(42)</sup>, ir-Regolament dwar l-Għoti ta' Informazzjoni dwar l-Ikel lill-Konsumaturi<sup>(43)</sup>).

Dawn ir-rekwiżiti ta' tagħrif spiss ikunu **aktar speċifiċi** mir-rekwiżiti ta' tagħrif tal-UCPD.

L-Artikolu 7(5) tal-UCPD jiċċara li tali rekwiżiti ta' tagħrif "**għandhom jitqiesu bhala importanti**".

<sup>(32)</sup> Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (MiFID 2) (ĠU L 173, 12.6.2014, p. 349) tirrikjedi, fost obbligi oħrajn, li d-ditti ta' investiment jipprovdut lill-klijenti, inklużi l-konsumaturi, b'tagħrif speċifiku dwar is-servizzi tagħhom, l-istrumenti finanzjarji u l-istrategġiji ta' investiment, il-kostijiet u l-imposti assoċjati proposti.

<sup>(33)</sup> Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35) fiha, fost obbligi oħrajn, dispożizzjonijiet aktar speċifiċi dwar tagħrif prekuntrattwali u dwar il-modalitajiet għall-ghoti ta' dan it-tagħrif.

<sup>(34)</sup> Id-Direttiva 2008/48/KE tal-Parlament Ewropew u tal-Kunsill tat-23 ta' April 2008 dwar ftehim ta' kreditu għall-konsumatur u li tħassar id-Direttiva tal-Kunsill 87/102/KEE (ĠU L 133, 22.5.2008, p. 66) fiha rekwiżiti speċifiċi ta' tagħrif meta jsir reklamar għal kreditu.

<sup>(35)</sup> Id-Direttiva 2014/17/UE dwar kuntratti ta' kreditu għall-konsumaturi marbutin ma' proprjetà immobbli residenzjali fiha regoli dwar il-kummerċjalizzazzjoni ta' krediti ipotekarji bħall-projizzjoni ta' Prattiki ta' rbit. Id-Direttiva fiha wkoll rekwiżiti speċifiċi ta' tagħrif fl-istadji ta' reklamar u prekuntrattwali.

<sup>(36)</sup> Id-Direttiva 2014/92/UE tal-Parlament Ewropew u tal-Kunsill tat-23 ta' Lulju 2014 dwar il-komparabbiltà tat-tariffi relatati mal-kontijiet tal-hlas, il-bdil tal-kontijiet tal-hlas u l-access għal kontijiet tal-hlas b'karatteristiċi bażiċi (ĠU L 257, 28.8.2014, p. 214).

<sup>(37)</sup> Ir-Regolament (UE) Nru 1286/2014 tas-26 ta' Novembru 2014 dwar dokumenti bl-informazzjoni ewlenija għal prodotti aggregati ta' investiment għall-konsumaturi bbażati fuq l-assigurazzjoni (PRIIPs) (ĠU L 352, 9.12.2014, p. 1).

<sup>(38)</sup> Id-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem (ĠU L 311, 28.11.2001, p. 67) fiha rekwiżiti addizzjonali f'termini ta' reklamar u ta' tikkettar ta' prodotti mediċinali.

<sup>(39)</sup> Id-Direttiva (UE) 2018/1972 li tistabbilixxi l-Kodiċi Ewropew għall-Komunikazzjonijiet Elettronici tirrikjedi l-ghoti ta' tagħrif kuntrattwali dwar diversi aspetti, skont it-tip ta' servizz ta' komunikazzjoni elettronika. Ir-rekwiżiti huma stabbiliti fl-Artikolu 102 u fl-Anness VIII u jinkludu, fost aspetti oħrajn, tagħrif dwar il-livelli minimi ta' kwalità tas-servizz, it-tip ta' manutenzjoni offruta u kwalunkwe arranġament ta' kumpens u ta' rifużjoni li japplika jekk is-servizz kuntrattat ma' jissodisfax il-livelli ta' kwalità. Sommarju tal-kuntratt għandu jiġi pprovdut separatament, il-mudell għas-sommarju tal-kuntratt huwa stabbilit fir-Regolament ta' Implimentazzjoni tal-Kummissjoni (UE) 2019/2243 tas-17 ta' Diċembru 2019 li jistabbilixxi mudell għas-sommarju tal-kuntratt li għandhom jużaw il-fornituri tas-servizzi tal-komunikazzjoni elettronika disponibbli pubblikament skont id-Direttiva (UE) 2018/1972 tal-Parlament Ewropew u tal-Kunsill (ĠU L 336, 30.12.2019, p. 274).

<sup>(40)</sup> Ir-Regolament (KE) Nru 1008/2008 tal-Parlament Ewropew u tal-Kunsill tal-24 ta' Settembru 2008 dwar regoli komuni għall-operat ta' servizzi tal-ajru fil-Komunità (ĠU L 293, 31.10.2008, p. 3) jehtieg li l-prezz finali pagabbli — li għandu jinkludi l-elementi kollha prevedibbli u inevitabbli tal-prezz disponibbli fi żmien il-pubblikazzjoni — ikunu indikati u mqassmin skont il-komponenti: noll tal-ajru jew rata tal-ajru, taxxi, imposti tal-ajruport, tariffi u hlasijiet addizzjonali oħrajn.

<sup>(41)</sup> **Ir-Regolament (KE) Nru 261/2004 tal-Parlament Ewropew u tal-Kunsill tal-11 ta' Frar 2004 li jistabbilixxi regoli komuni dwar il-kumpens u l-assistenza għal passiġġieri fil-każ li ma jithallewx jitlegħu u ta' kancellazzjoni jew dewmien twil ta' titjiriet, u li jħassar ir-Regolament (KEE) Nru 295/91 (ĠU L 46, 17.2.2004, p. 1) fih obbligu speċifiku li l-passiġġieri jiġu informati li fil-każ ta' tluġh abbord mhux permess, ta' kancellazzjoni ta' titjiriet jew ta' dewmien ta' titjiriet, huma jistgħu jkunu intitolati għal kumpens u għal assistenza u għal indurkar;** Ir-Regolament (KE) Nru 1107/2006 tal-Parlament Ewropew u tal-Kunsill tal-5 ta' Lulju 2006 dwar id-drittijiet ta' persuni b'diżabbiltà u ta' persuni b'mobbiltà mnaqqa meta jivvjaġġaw bl-ajru (ĠU L 204, 26.7.2006, p. 1); Ir-Regolament (UE) 1177/2010 tal-Parlament Ewropew u tal-Kunsill tal-24 ta' Novembru 2010 dwar id-drittijiet tal-passiġġieri meta jivvjaġġaw bil-baħar jew minn passaq fuq l-ilma interni u li jemenda r-Regolament (KE) Nru 2006/2004 (ĠU L 334, 17.12.2010, p. 1); Ir-Regolament (UE) Nru 181/2011 tal-Parlament Ewropew u tal-Kunsill tas-16 ta' Frar 2011 dwar id-drittijiet tal-passiġġieri fit-trasport bix-xarabank u bil-kowċ u li jemenda r-Regolament (KE) Nru 2006/2004 (ĠU L 55, 28.2.2011, p. 1); u r-Regolament (UE) Nru 2021/782 tal-Parlament Ewropew u tal-Kunsill tad-29 ta' April 2021 dwar id-drittijiet u l-obbligi tal-passiġġieri tal-ferroviji (ĠU L 172, 17.5.2021, p. 1).

<sup>(42)</sup> Ir-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

<sup>(43)</sup> Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ghoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jħassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

**Pereżempju:**

L-Artikolu 23 tar-Regolament dwar is-Servizzi tal-Ajru jehtieg li l-operaturi tal-ajru, l-aġenti tagħhom u bejjiegha ohrajn tal-biljetti, meta joffru biljetti tat-titjira, jagħtu tagħrif dwar kif ikun imqassam il-prezz finali skont il-komponenti (eż. noll tal-ajru, taxxi, imposti tal-ajruport, u hlasijiet u tariffi ohrajn, bhal daww marbutin mas-sigurtà u mal-fjuwil). Dawn jikkostitwixxu tagħrif importanti skont it-tifsira tal-Artikolu 7(5) tal-UCPD.

Għaldaqstant, in-nuqqas li jiġi pprovdut tali tagħrif jista' jikkwalifika bħala prattika kummerċjali qarrieqa skont il-UCPD **soġġetta għat-test generali tad-deċiżjoni tranżazzjonali**, jiġifieri jekk l-ommissjoni twassal jew x'aktarx twassal sabiex il-konsumatur medju jiehu deċiżjoni tranżazzjonali li kieku f'każ iehor ma kienux jiehu. Il-kunċett ta' "tagħrif importanti" skont it-tifsira tal-UCPD huwa diskuss fit-Taqsima 2.9.1.

Il-**Premessa 15** tistipula li l-Istati Membri jistgħu jzommu jew iżidu tagħrif marbut mal-liġi kuntrattwali fejn dan huwa permess **minn klawżoli dwar l-armonizzazzjoni minima li jnsabu fl-istrumenti legali eżistenti tal-UE**.

**Pereżempju:**

L-Istati Membri jistgħu jintroduċu rekwiżiti prekuntrattwali addizzjonali għal bejgħ fil-post tan-negozju, li jkunu soġġetti għall-klawżola dwar l-armonizzazzjoni minima fl-Artikolu 5(4) tad-Direttiva dwar id-Drittijiet tal-Konsumatur.

1.2.3. *Relazzjoni mad-Direttiva dwar id-Drittijiet tal-Konsumatur*

Id-Direttiva dwar id-Drittijiet tal-Konsumatur<sup>(44)</sup> (CRD) tapplika għall-kuntratti kollha fin-negozju mal-konsumatur hlief fl-oqsma li huma esklużi mill-kamp ta' applikazzjoni tagħha, bhas-servizzi finanzjarji u tal-kura tas-saħha. Tarmonizza bis-shih **ir-rekwiżiti ta' tagħrif prekuntrattwali** għal kuntratti mill-bogħod (inklużi online) u lil hinn mill-post tan-negozju (jiġifieri kuntratti li ma jiġux konkluzi fi hwienet *tradizzjonali*, ara l-Artikolu 2(8) tas-CRD għad-definizzjoni shiha). Fl-istess hin, kif stipulat fl-Artikolu 6(8) tas-CRD, id-Direttiva ma żzommx lill-Istati Membri milli jimponu rekwiżiti ta' tagħrif addizzjonali f'konformità mad-Direttiva 2006/123/KE tal-Parlament Ewropew u tal-Kunsill dwar is-Servizzi<sup>(45)</sup> u d-Direttiva 2000/31/KE dwar il-Kummerċ Elettroniku tal-Parlament Ewropew u tal-Kunsill<sup>(46)</sup> (għal aktar tagħrif, ara l-Gwida dwar is-CRD, it-taqsima 4.1.1<sup>(47)</sup>). Fir-rigward ta' kuntratti ohrajn, b'mod partikolari daww konkluzi fi hwienet *tradizzjonali* regolari (kuntratti "fil-post tan-negozju"), id-Direttiva tippermetti lill-Istati Membri jadottaw jew iżommu **rekwiżiti addizzjonali ta' tagħrif prekuntrattwali (l-Artikolu 5(4))**. Is-CRD tirregola wkoll ċerti drittijiet kuntrattwali, b'mod partikolari d-dritt ta' reċess.

**Ir-rekwiżiti ta' tagħrif prekuntrattwali** fis-CRD huma aktar dettaljati mir-rekwiżiti ta' tagħrif fl-Artikolu 7(4) tal-UCPD għall-istediniet għax-xiri. Stedina għax-xiri skont il-UCPD tirreferi kemm għat-tagħrif iprovdut fl-istadju ta' kummerċjalizzazzjoni (reklamar) kif ukoll qabel ma jiġi ffirmat il-kuntratt. F'dan l-aħhar każ, jista' jkun hemm **sovrappożizzjoni bejn ir-rekwiżiti ta' tagħrif skont l-Artikolu 7(4) tal-UCPD u r-rekwiżiti ta' tagħrif prekuntrattwali skont is-CRD**. Id-differenza bejn it-tagħrif prekuntrattwali u stedina għax-xiri hija spjegata aktar fit-taqsima 2.9.5.

Fid-dawl tal-karattru iktar eżawrjenti tar-rekwiżiti ta' tagħrif fis-CRD, il-konformità mar-rekwiżiti stabbiliti mis-CRD għall-istadju prekuntrattwali normalment għandha tiżgura wkoll konformità mal-Artikolu 7(4) tal-UCPD, f'dak li għandu x'jaqşam mal-kontenut tat-tagħrif. **Madankollu, il-UCPD xorta waħda tkun applikabbli meta tiġi vvalutata kwalunkwe prattika kummerċjali qarrieqa jew aggressiva minn kummerċjant**, inkluż fir-rigward tal-forma u tal-preżentazzjoni ta' dan it-tagħrif lill-konsumatur.

<sup>(44)</sup> Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64).

<sup>(45)</sup> Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36).

<sup>(46)</sup> Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ("Direttiva dwar il-kummerċ elettroniku") (GU L 178, 17.7.2000, p. 1).

<sup>(47)</sup> L-Avviz tal-Kommissjoni — Gwida dwar l-interpretazzjoni u l-applikazzjoni tad-Direttiva 2011/83/UE tal-25 ta' Ottubru 2011 dwar id-drittijiet tal-konsumatur.

Eżempju iehor ta' komplementarjetà bejn iż-żewġ strumenti jikkonċerna l-konsegwenzi ta' prattiki ta' **"bejgħ mhux mitlub"**, li huma pprojbiti skont il-punti 21 u 29 tal-Anness I tal-UCPD. L-Artikolu 27 tas-CRD jiċċara li, fil-każ ta' bejgħ mhux mitlub, il-*"konsumatur għandu jkun eżentat mill-obbligu li jipprovdut kwalunkwe kunsiderazzjoni"* u f'dawn il-każijiet *"in-nuqqas ta' reazzjoni mill-konsumatur (...)* ma għandux jikkostitwixxi kunsens".

Il-kuncett ta' bejgħ mhux mitlub gie interpretat aktar mill-Qorti. Din iċċarat li peress li la s-CRD u lanqas il-UCPD ma jirregolaw il-formazzjoni ta' kuntratti, huwa fidejn il-qrati nazzjonali li jivvalutaw, f'konformità mal-leġiżlazzjoni nazzjonali, jekk kuntratt jistax jitqies bhala konkluż, pereżempju, bejn kumpanija li tipprovdi l-ilma u konsumatur fin-nuqqas tal-kunsens espliċitu ta' dan tal-aħħar <sup>(48)</sup>.

F'dan il-kuntest, il-Qorti ċċarat ukoll li l-punt 29 tal-Anness I ma jkoprix prattika kummerċjali ta' kumpanija li tipprovdi l-ilma tax-xorb li żżomm **il-konnessjoni man-network pubbliku tal-provvista tal-ilma** meta konsumatur imur joġġhod f'abitazzjoni li diġà kienet okkupata qabel, f'sitwazzjoni li fiha l-konsumatur ma jkollux l-għażla tal-fornitur ta' dak is-servizz, il-fornitur jitlob rati li jkopru l-kostijiet, trasparenti u mhux diskriminatorji li jkunu proporzjonati għall-konsum tal-ilma, u l-konsumatur ikun jaf li l-abitazzjoni hija konnessa man-network pubbliku tal-provvista tal-ilma u li l-ilma jkun ipprovdot bi hlas <sup>(49)</sup>.

Barra minn hekk, il-Qorti ċċarat li l-Artikolu 27 tas-CRD, moqri flimkien mal-Artikolu 5(1) u (5) tal-UCPD, ma jipp-rekludix liġi nazzjonali li tirrikjedi li s-sidien ta' appartamenti f'binja bi sjieda kongunta konnessa ma' **network ta' tishin distrettwali** jikkontribwixxu għall-kostijiet tal-konsum tal-enerġija termali mill-partijiet komuni u għall-installazzjoni interna fil-bini, minkejja li ma jkunux talbu individwalment il-provvista ta' dik l-enerġija termali u ma jkunux użawha fl-appartamenti tagħhom minn meta gie konkluż il-kuntratt fuq talba tal-maġġoranza tas-sidien <sup>(50)</sup>.

#### 1.2.4. Relazzjoni mad-Direttiva dwar Klawżoli Inġusti f'Kuntratti

Id-Direttiva dwar Klawżoli Inġusti f'Kuntratti <sup>(51)</sup> (UCTD) tapplika għall-kuntratti kollha fin-negozju mal-konsumatur u tikkonċerna klawżoli kuntrattwali li ma jiġux innegozjati individwalment minn qabel (eż. klawżoli standard ifformulati bil-lest). It-termini kuntrattwali jistgħu jitqiesu bhala inġusti fuq il-bażi ta' projbizzjoni ġenerali <sup>(52)</sup>, ta' lista indikattiva ta' klawżoli potenzjalment inġusti <sup>(53)</sup> jew ta' obbligu li l-klawżoli jiġu abbozzati b'mod trasparenti, jiġifieri b'lingwaġġ sempliċi u li jinftiehem <sup>(54)</sup>. B'kuntrast mal-UCPD, li hija mingħajr preġudizzju għal-liġi kuntrattwali u ma tipprevedix l-invalidità ta' kuntratti li jirriżultaw minn prattiki kummerċjali żleali, il-ksur tal-UCTD għandu konsegwenzi kuntrattwali: skont l-Artikolu 6(1) ta' dik id-direttiva, klawżoli inġusti użati f'kuntratt ma' konsumatur iridu *"ma jkunux jorbtu lill-konsumatur"* <sup>(55)</sup>.

Relazzjoni bejn klawżoli kuntrattwali inġusti u prattiki kummerċjali żleali

Il-UCTD tapplika għal kuntratti fin-negozju mal-konsumatur fis-setturi kollha tal-attività ekonomika, li jfisser li tista' tapplika b'mod parallel għal dispożizzjonijiet oħra tad-dritt tal-UE, inklużi regoli oħrajn dwar il-protezzjoni tal-konsumatur bħall-UCPD.

Il-Qorti ċċarat li ċerti elementi tar-relazzjoni bejn dawn id-Direttivi fil-Kawża *Pereničová u Perenič*, li kienet tikkonċerna fehim ta' kreditu li fih ir-rata perċentwali annwali tal-imposta indikata kienet anqas mir-rata attwali <sup>(56)</sup>.

<sup>(48)</sup> Il-Kawża C-922/19, *Waternet*, it-3 ta' Frar 2021.

<sup>(49)</sup> *Ibid.*, il-punti 53-62.

<sup>(50)</sup> Il-Kawża Magħquda C-708/17 u C-725/17, *EVN Bulgaria Toplofikatsia*, il-5 ta' Diċembru 2019.

<sup>(51)</sup> Id-Direttiva tal-Kunsill 93/13/KEE tal-5 ta' April 1993 dwar klawżoli inġusti f'kuntratti mal-konsumatur (ĠU L 95, 21.4.1993, p. 29).

<sup>(52)</sup> L-Artikolu 3(1) tad-Direttiva 93/13/KEE.

<sup>(53)</sup> L-Artikolu 3(3) u l-Anness I tad-Direttiva 93/13/KEE. Il-liġi nazzjonali tista' testendi l-lista jew tuża l-formulazzjonijiet li jwasslu għal standards aktar stretti, inklużi "listi suwed" ta' klawżoli li dejjem jitqiesu bhala inġusti mingħajr il-htieġa ta' valutazzjoni ulterjuri skont l-Artikolu 3(1) tad-Direttiva. Għal aktar dettalji, ara t-taqsima 3.4.7 tal-Avviz tal-Kummissjoni — Gwida dwar l-interpretazzjoni u l-applikazzjoni tad-Direttiva tal-Kunsill 93/13/KEE dwar klawżoli inġusti f'kuntratti mal-konsumatur (GU C 323, 27.9.2019, p. 4) (COM(2019) 5325 final).

<sup>(54)</sup> L-Artikolu 5 tad-Direttiva 93/13/KEE.

<sup>(55)</sup> Għal aktar dettalji, ara l-Avviz tal-Kummissjoni — Gwida dwar l-interpretazzjoni u l-applikazzjoni tad-Direttiva tal-Kunsill 93/13/KEE dwar klawżoli inġusti f'kuntratti mal-konsumatur (COM(2019) 5325 final).

<sup>(56)</sup> Il-Kawża C-453/10 *Pereničová u Perenič*, il-15 ta' Marzu 2012.

Il-Qorti kkonkludiet li tagħrif żbaljat bhal dan dwar il-prezz totali tal-kreditu pprovdut fil-klawżoli kuntrattwali huwa **“qarrieqi” skont it-tifsira tal-UCPD jekk iwassal jew x’aktarx li jwassal sabiex il-konsumatur medju jiehu deċiżjoni tranzazzjonali li kieku ma kienux jiehu f’ċirkustanzi oħrajn.**

Il-fatt li kummerċjant irrikorra għal **prattika kummerċjali żleali bhal din huwa wiehed mill-elementi li għandhom jitqiesu fil-valutazzjoni tan-natura żleali tat-termini kuntrattwali** skont il-UCTD <sup>(57)</sup>. B’mod partikolari, dan l-element jista’ jintuża sabiex jiġi stabbilit jekk terminu kuntrattwali li jkun ibbażat fuq johloqx **“żbilanċ sinifikanti”** fid-drittijiet u fl-obbligi li jirriżultaw skont il-kuntratt, għad-detriment tal-konsumatur, skont l-Artikolu 3(1) u l-Artikolu 4(1) tal-UCTD. B’mod simili, dan l-element jista’ jkun rilevanti fil-valutazzjoni ta’ jekk terminu kuntrattwali jkun **trasparenti** skont l-Artikoli 4(2) u 5 tal-UCTD <sup>(58)</sup>. Fl-istess hin, konstatazzjoni li kummerċjant irrikorra għal prattika kummerċjali żleali ma għandha **l-ebda effett dirett fuq jekk il-kuntratt huwiex validu** skont l-Artikolu 6(1) ta’ dik id-Direttiva, mingħajr preġudizzju għal kwalunkwe regola nazzjonali li permezz tagħha l-kuntratt konkluz fuq il-bażi ta’ prattiki kummerċjali żleali jkun null fl-intier tiegħu <sup>(59)</sup>.

Il-Qorti ma ddecidietx direttament dwar jekk, bil-maqlub, **l-użu ta’ klawżoli kuntrattwali ingusti** skont il-UCTD għandux jitqies bhala **prattika kummerċjali żleali** skont il-UCPD. Xorta jista’ jiġi argumentat li l-użu ta’ klawżoli kuntrattwali ingusti bhal dawn, li ma jkunux vinkolanti fuq il-konsumatur bhala fatt tal-liġi, fxi każijiet jista’ jkun rilevanti għall-identifikazzjoni ta’ prattika kummerċjali żleali. B’mod partikolari, jista’ jkun indikatur ta’ **azzjoni qarrieqa** skont l-Artikolu 6 tal-UCPD, sa fejn jirriżulta ftagħrif falz jew f’qerq bil-konsumatur medju dwar id-drittijiet u l-obbligi tal-partijiet fil-kuntratt. Barra minn hekk, ir-rikors għal klawżoli kuntrattwali mhux trasparenti, li ma jkunux abbozzati b’lingwaġġ sempliċi u li jinftehem kif stabbilit fl-Artikoli 4(2) u 5 tal-UCTD, għandu jiġi kkunsidrat meta jiġu vvalutati t-trasparenza tat-tagħrif importanti u l-eżistenza ta’ **ommissjoni qarrieqa** skont l-Artikolu 7 tal-UCPD <sup>(60)</sup>. Barra minn hekk, l-użu ta’ klawżoli kuntrattwali ingusti jista’ jindika li kummerċjant ikun naqas milli jissodisfa r-rekwiżiti ta’ diligenza professjonali skont l-Artikolu 5 tal-UCPD.

Huma biss f’it l-awtoritajiet ta’ protezzjoni tal-konsumatur tal-Istati Membri li għandhom setgħat speċifiċi fil-qasam tal-klawżoli kuntrattwali sabiex jipprojbixxu l-użu ta’ klawżoli kuntrattwali standard mhux innegozjati li jqisu li huma ingusti bla ma jkun meħtieġa li l-kummerċjant jittella’ l-qorti <sup>(61)</sup>.

### Valutazzjoni *ex officio*

Il-Qorti sostniet b’mod konsistenti li l-qorti nazzjonali huma **obbligati jivvalutaw klawżoli kuntrattwali ingusti minn jeddhom** (*ex officio*) <sup>(62)</sup>, jiġifieri anki jekk in-natura żleali tat-termini f’kuntratt ma titqajjimx mill-konsumatur. L-obbligu jirriżulta mill-Artikolu 6(1) tal-UCTD, li jipprevedi li klawżoli ingusti ma għandhomx ikunu vinkolanti fuq il-konsumatur, kif ukoll mill-prinċipju tal-effettività li jirrikjedi li l-miżuri ta’ implimentazzjoni nazzjonali ma jagħmluhiex, fil-prattika, impossibbli jew eċċessivament diffiċli li jiġu eżerċitati d-drittijiet mogħtijin lill-konsumaturi mid-dritt tal-UE <sup>(63)</sup>. Ir-rekwiżit ta’ kontroll *ex officio* ġie ġġustifikat mill-kunsiderazzjoni li s-sistema ta’ protezzjoni stabbilita mill-UCTD

<sup>(57)</sup> Il-Kawża C-453/10 *Pereničová u Perenič*, il-punt 2 tad-dispożittiv, it-tieni sentenza mill-aħħar: “Il-konstatazzjoni tan-natura żleali ta’ tali prattika kummerċjali tikkostitwixxi element fost oħrajn li fuq l-qorti kompetenti tista’ tistabbilixxi, skont l-Artikolu 4(1) tad-Direttiva 93/13/KEE, l-ewvalwazzjoni tagħha tan-natura ingusta ta’ klawżoli tal-kuntratt dwar l-ispiża tas-self mogħtija lill-konsumatur.”

<sup>(58)</sup> Ara t-taqsim 3 tal-Avviż tal-Kummissjoni — Gwida dwar l-interpretazzjoni u l-applikazzjoni tad-Direttiva tal-Kunsill 93/13/KEE dwar klawżoli ingusti f’kuntratti mal-konsumatur (COM(2019) 5325 final). Ara wkoll il-Kawża Magħquda C-776/19 sa C-782/19 *BNP Paribas Personal Finance*, il-punti 76 u 77.

<sup>(59)</sup> Il-Kawża C-453/10 *Pereničová u Perenič*, il-punt 46.

<sup>(60)</sup> Ara pereżempju l-Kawża C-191/15, *Verein für Konsumenteninformation v Amazon*, il-punti 65-71 u l-punt 2 tad-dispożittiv, meta l-Qorti ddikjarat li klawżola f’formulata minn qabel dwar l-għażla tad-dritt applikabbli li tagħzel il-liġi tal-Istat Membru li fiha jkun stabbilit il-bejniegħ jew il-fornitur ma tikkonformax mar-rekwiżit ta’ abbozzar b’lingwaġġ sempliċi u li jinftehem stabbilit fl-Artikolu 5 tal-UCTD u hija ingusta peress li twassal lill-konsumatur għal żball billi tagħtih l-impresjoni li l-liġi ta’ dak l-Istat Membru biss tapplika għall-kuntratt, mingħajr ma tinformah li skont l-Artikolu 6(2) tar-Regolament Ruma I, il-konsumatur jgawdu wkoll il-protezzjoni tad-dispożizzjonijiet obligatorji tal-liġi li jkun applikabbli fin-nuqqas ta’ dik il-klawżola.

<sup>(61)</sup> Ara l-eżempji fl-Italja, fil-Polonja, fil-Belġju u fin-Netherlands.

<sup>(62)</sup> Ara pereżempju l-Kawża C-618/10 *Banco Español de Crédito*, il-punti 41 sa 43; Il-Kawża C-415/11 *Bankia*, il-punt 46; Il-Kawża C-109/17 *Bankia*, il-punti 37-39. Għal aktar dettalji dwar il-ġurisprudenza rilevanti tal-Qorti, ara t-taqsim 5 tal-Avviż tal-Kummissjoni — Gwida dwar l-interpretazzjoni u l-applikazzjoni tad-Direttiva tal-Kunsill 93/13/KEE dwar klawżoli ingusti f’kuntratti mal-konsumatur (COM(2019) 5325 final).

<sup>(63)</sup> Ara pereżempju l-Kawża C-49/14 *Finanmadrid*, il-punt 46. B’mod partikolari, il-Qorti spjegat li l-Artikolu 6(1) tal-UCTD huwa dispożizzjoni obligatorja li għandha l-għan li tissostitwixxi l-bilanċ formali li l-kuntratt jistabbilixxi bejn id-drittijiet u l-obbligi tal-partijiet ma’ bilanċ effettiv li jstabbilixxi mill-ġdid l-ugwaljanza bejniethom.



hija bbażata fuq l-idea li l-konsumatur jinsab f'pożizzjoni dgħajfa vis-à-vis il-kummerċjant, kemm fir-rigward tas-setgħa ta' negozjar kif ukoll tal-livell ta' għarfien, li twassal sabiex il-konsumatur jaqbel mal-klawżoli mfassla minn qabel mill-kummerċjant mingħajr ma jkun jista' jinfluwenza l-kontenut ta' dawk il-klawżoli<sup>(64)</sup>. Għalhekk, hemm riskju reali li l-konsumaturi, b'mod partikolari minhabba nuqqas ta' għarfien, ma jserrhux fuq in-norma ġuridika li hija mahsuba sabiex tiprotegħom.

Fil-kawża *Bankia* (65), il-Qorti fakkret li **qorti nazzjonali li tivvaluta l-ġustizzja tal-klawżoli kuntrattwali fid-dawl tal-UCTD, inkluż ex officio, għandha l-possibbiltà li tivvaluta, fil-kuntest ta' dak l-istharrig, in-natura žleali ta' prattika kummerċjali** li fuqha kien ibbażat dak il-kuntratt (66).

B'kuntrastr ma' dan, il-Qorti ddikjarat li, **fil-kazijiet l-ohrajn, il-qrati nazzjonali mhumiex obligati jivvalutaw ex officio jekk kuntratt partikolari jew kwalunkwe waħda mill-klawżoli tiegħu għietx konkluzja taht l-impatt ta' prattiki kummerċjali žleali** (67). B'mod partikolari, il-Qorti kkonstatat li, matul il-proċedimenti ta' infurzar tal-ipoteki, mhuwiex neċessarju li l-qrati nazzjonali jkunu jistgħu jistharrġu jekk l-istrument infurzabbli jiksirx il-UCPD minhabba li din id-Direttiva ma tqegħidx tali obbligu fuq il-qrati nazzjonali.

Din l-interpretazzjoni kienet iġġustifikata mill-fatt li l-UCPD ma tipprevedix konsegwenzi kuntrattwali, għall-kuntrarju tal-Artikolu 6(1) tal-UCTD. Barra minn hekk, il-Qorti spjegat li l-UCPD, b'mod partikolari l-Artikolu 11 tagħha, ma fihiex rekwiżiti simili għall-Artikolu 7(1) tal-UCTD, li jipprekludi leġiżlazzjoni nazzjonali li ma tipprevedix il-possibbiltà ta' miżuri *interim* fil-proċeduri ta' infurzar. In-nuqqas ta' miżuri *interim* ikun jillimita r-rimedji disponibbli għall-konsumaturi skont il-UCTD għal protezzjoni sussegwenti sempliċi ta' natura purament kumpensatorja jekk l-infurzar jitwettaq qabel is-sentenza tal-qorti li tiddikjara inġusta l-klawżola kuntrattwali li fuqha tkun ibbażata l-ipoteka u tannulla proċedimenti ta' infurzar (68).

Madankollu, id-Direttiva (UE) 2019/2161 dwar l-infurzar aħjar u mmodernizzar tar-regoli tal-Unjoni dwar il-protezzjoni tal-konsumatur tintroduċi **rimedji individwali** għall-vittmi ta' **ksur tad-dispożizzjonijiet tal-UCPD f'Artikolu 11a ġdid** tal-UCPD, applikabbli mit-28 ta' Mejju 2022. Skont din id-dispożizzjoni l-ġdida, il-konsumaturi li ġarrbu danni minhabba prattiki kummerċjali žleali għandu jkollhom aċċess għal rimedji proporzjonati u effettivi, inkluż kumpens għad-dannu mġarrab mill-konsumatur u, fejn rilevanti, tnaqqis fil-prezz jew it-terminazzjoni tal-kuntratt (ara t-taqsim 1.4 għal tagħrif addizzjonali). Iż-żieda ta' dik id-dispożizzjoni ġdida ċara u inekwivokabbli tista' tinvolvi estensjoni tar-rekwiżit ta' kontroll *ex officio* għall-prattiki kummerċjali žleali skont il-UCPD (li għandha tiġi kkonfermata mill-Qorti).

#### 1.2.5. Relazzjoni mad-Direttiva dwar l-Indikazzjoni tal-Prezzijiet

**Id-Direttiva dwar l-Indikazzjoni tal-Prezzijiet** 98/6/KE tal-Parlament Ewropew u tal-Kunsill (69) (PID) tirrikjedi li l-kummerċjanti jindikaw il-prezz tal-bejgħ u l-prezz ta' unità (il-prezz għal kull unità ta' kejl) tal-oġġetti sabiex jiffaċilitaw it-tqabbil tal-prezzijiet mill-konsumaturi. Barra minn hekk, id-Direttiva (UE) 2019/2161 żiedet mar-regoli speċifiċi tal-PID dwar it-“tnaqqis fil-prezz”.

Fir-rigward tal-interazzjoni bejn il-UCPD u r-rekwiżiti tal-PID rigward l-indikazzjoni tal-prezz tal-bejgħ, il-Qorti ċċarat f'*Citroën* (il-punti 44 sa 46) li l-PID tirregola aspetti speċifiċi tal-prattiki kummerċjali žleali f'negozjati bejn in-negozji u l-konsumaturi għall-fini tal-Artikolu 3(4) tal-UCPD, jiġifieri dawk li jkollhom x'jaqsmu mal-indikazzjoni, fl-offerti għall-bejgħ u fir-reklamar, tal-prezz tal-bejgħ tal-oġġetti (70). Għalhekk, il-PID tapplika, aktar milli l-UCPD (l-Artikolu 7(4)(c)) **“meta l-aspett relatat mal-prezz tal-bejgħ imsemmi f'reklamar bħal dak inkwistjoni fil-kawża prinċipali huwa rregolat mid-Direttiva 98/6”**.

F'dan il-kaz, l-aspett rilevanti kien in-nuqqas tal-kummerċjant li jindika bħala prezz tal-bejgħ il-prezz finali, jiġifieri l-prezz inklużi kostijiet obligatorji addizzjonali li ssemmev separatament fir-reklam għall-karozza. Għaldaqstant, l-Artikolu 2 tal-PID, li jiddefinixxi l-prezz tal-bejgħ bħala l-prezz finali għall-oġġett inklużi l-VAT u t-taxxi l-ohra kollha, **ma jwaqqafx l-applikazzjoni ta' rekwiżiti ohrajn tal-Artikolu 7(4)(c) tal-UCPD li mhumiex regolati minnha**. B'mod partikolari,

(64) Ara pereżempju l-Kawża C-453/10 *Pereničová u Perenič*, il-punt 27.

(65) Il-Kawża C-109/17, *Bankia*.

(66) *Ibid.*, il-punt 48.

(67) *Ibid.*, il-punti 34, 40-47, 51 u l-punt 1 tad-dispożittiv.

(68) Ara pereżempju l-Kawża C-415/11 *Finanmadrid*, il-punt 60.

(69) Id-Direttiva 98/6/KE tal-Parlament Ewropew u tal-Kunsill tas-16 ta' Frar 1998 dwar il-protezzjoni tal-konsumatur fl-indikazzjoni tal-prezzijiet ta' prodotti offruti lill-konsumaturi (ĠU L 80, 18.3.1998, p. 27).

(70) Il-Kawża C-476/14, *Citroën*, is-7 ta' Lulju 2016.

il-kummerċjanti jridu jikkonformaw mar-rekwiżit tal-UCPD għal stedina għax-xiri sabiex jinkludu **wkoll tagħrif dwar imposti addizzjonali possibbli fejn dawn ma jkunux jistgħu jiġu kkalkolati b'mod raġonevoli minn qabel.**

L-emendi introdotti fil-PID bid-Direttiva (UE) 2019/2161 jirrikjedu li l-Istati Membri jadottaw regoli speċifiċi dwar it-tnaqqis fil-prezz<sup>(71)</sup>. Skont l-Artikolu 6a, il-kummerċjant li jgħabbar “tnaqqis fil-prezz” irid jindika l-“prezz preċedenti” li huwa ddefinit bhala l-aktar prezz baxx mitlub minn dak il-kummerċjant matul il-perjodu preċedenti ta' mill-inqas 30 jum.

B'analogija mal-konstatazzjonijiet tal-Qorti f'*Citroën*, ir-regoli speċifiċi tal-PID dwar it-tnaqqis fil-prezz għandhom jipprevalu fuq il-UCPD fir-rigward ta' daww il-aspetti tat-tnaqqis fil-prezzijiet li huma rregolati minn dawn ir-regoli speċifiċi, jiġifieri, id-definizzjoni u l-indikazzjoni tal-prezz “preċedenti” meta jgħabbar it-tnaqqis fil-prezz. Madankollu, **il-UCPD tibqa' applikabbli għal aspetti oħrajn tat-tnaqqis fil-prezz**, b'mod partikolari l-Artikolu 6(1)(d) dwar l-asserzjonijiet qarrieqa dwar l-eżistenza ta' vantaġġ fil-prezz. Dan jista' japplika, pereżempju, għal aspetti qarrieqa differenti tal-prattiki ta' tnaqqis fil-prezz, bħal:

- perjodi twal wisq li matulhom japplikaw thabbiriet ta' tnaqqis fil-prezz meta mqabbla mal-perjodu li matulu l-oġġetti jinbiegħu bi prezz “shih”;
- ir-reklamar ta' promozzjoni, pereżempju, “tnaqqis sa 70 %” meta ffit biss mill-oġġetti jitnaqqsu b'70 % u l-bqija jitnaqqsu b'percentwal aktar baxx.

**Tali Prattiki jistgħu jinstabu li jksru l-UCPD** (l-Artikolu 6(1)(d)), soġġetti għal valutazzjoni ta' każ b'każ, minkejja l-fatt li l-kummerċjant ikun ikkonforma mar-rekwiżiti tal-PID fir-rigward tad-definizzjoni u tal-indikazzjoni tal-prezz “preċedenti”. Min-naħa l-oħra, kummerċjant misjub li jkser ir-regoli tal-PID dwar it-tnaqqis fil-prezz, jiġifieri d-definizzjoni u l-wiri tal-“prezz preċedenti”, jista' jinstab ukoll li jkun qed jkser il-UCPD.

Barra minn hekk, **il-PID tapplika biss għal oġġetti tanġibbli** u mhux għal servizzi u għal kontenut diġitali, u għalhekk ir-regoli ġenerali tal-UCPD għadhom applikabbli bis-shih għall-prattiki ta' tnaqqis fil-prezz fir-rigward ta' tali prodotti oħrajn.

Fl-aħħar nett, peress li l-PID tapplika biss għal “tnaqqis fil-prezz” kif iddefinit speċifikament fiha, **il-UCPD tibqa' applikabbli bis-shih u tirregola tipi oħrajn ta' Prattiki li jipromwovu vantaġġi fil-prezz**, bħal tqabbil ma' prezzijiet oħrajn, offerti kundizzjonali kkombinati jew marbutin u programmi ta' lealtà (ara t-taqsima 2.8.2). Il-UCPD tapplika wkoll għal **prezzijiet personalizzati** (ara t-taqsima 4.2.8.).

#### 1.2.6. Relazzjoni mad-Direttiva dwar ir-Reklamar Qarrieqi u Komparattiv

Id-Direttiva dwar ir-Reklamar Qarrieqi u Komparattiv<sup>(72)</sup> (MCAD) tkopri r-relazzjonijiet minn negozju għal negozju (B2B). Madankollu, ir-regoli tagħha dwar ir-reklamar komparattiv għadhom jipprovdu test ġenerali, fuq il-bażi ta' kriterji armonizzati bis-shih, għall-valutazzjoni ta' jekk ir-reklamar komparattiv huwiex legali anki fi tranżazzjonijiet fin-negozju mal-konsumatur (B2C)<sup>(73)</sup>.

L-Artikolu 6(2)(a) tal-UCPD jikkwalifika bhala Prattika qarrieqa li, inkluż permezz ta' reklamar komparattiv, tohloq konfużjoni ma' kwalunkwe prodott, trademark, isem kummerċjali jew marka distintiva oħra ta' kompetitur. Fl-istess hin, skont l-Artikolu 4(a) tal-MCAD, ir-reklamar komparattiv mhuwiex permess jekk ikun qarrieqi skont l-Artikoli 6 u 7 tal-UCPD.

B'hekk, dawn iż-żewġ Direttivi jagħmlu kontroreferenza għal xulxin. Peress li huma rilevanti għal tranżazzjonijiet kemm B2C kif ukoll B2B, il-kundizzjonijiet għall-valutazzjoni tal-legalità tar-reklamar komparattiv stabbiliti mill-Artikolu 4 tal-MCAD huma kemxejn ġenerali u jinkludu wkoll xi aspetti ta' kompetizzjoni ingusta (eż. denigrazzjoni tat-trademarks). Għaldaqstant, l-MCAD tipprovdi l-kundizzjonijiet għal tali valutazzjoni skont il-UCPD għal tranżazzjonijiet B2C jew inkella timponi rekwiżiti addizzjonali li huma rilevanti għall-kummerċjanti, primarjament il-kompetituri, fi tranżazzjonijiet B2B.

Għal daww l-Istati Membri li estendew id-dispożizzjonijiet kollha jew parti mid-dispożizzjonijiet li jinsabu fil-UCPD għal tranżazzjonijiet B2B, id-dispożizzjonijiet tal-UCPD kif trasposti fil-liġijiet nazzjonali fil-prattika jissostitwixxu d-dispożizzjonijiet rilevanti tal-MCAD fir-relazzjonijiet B2B. Ta' min jinnota li ċerti pajjiżi adottaw regoli speċifiċi għall-B2B ukoll.

<sup>(71)</sup> Qabel dawn l-emendi għall-PID, il-Qorti kkonfermat l-impossibbiltà għall-Istati Membri li jadottaw regoli nazzjonali aktar preskrittivi dwar it-tnaqqis fil-prezz fuq il-bażi tal-UCPD u tad-Direttiva (originali) dwar l-Indikazzjoni tal-Prezzijiet fil-Kawża C-421/12, *Il-Kummissjoni Ewropea vs Ir-Renju tal-Belġju*, l-10 ta' Lulju 2014.

<sup>(72)</sup> Id-Direttiva 2006/114/KE.

<sup>(73)</sup> B'hekk, l-MCAD tkopri r-reklamar qarrieqi u r-reklamar komparattiv illegali bhala żewġ każijiet ta' ksur indipendenti — ara wkoll il-Qorti, il-Kawża C-52/13, *Postshop SpA*, it-13 ta' Marzu 2014.

Il-Qorti eżaminat ir-relazzjoni bejn l-MCAD u l-UCPD fil-Kawża *Carrefour* <sup>(74)</sup>, li kienet tikkonċerna reklamar komparattiv li jista' jkun qarrieqi skont l-Artikolu 7 tal-UCPD. Il-prattika kienet tinvolvi reklamar li jqabbel il-prezzijiet ta' prodotti mibjugħhin fi hwienet li għandhom daqsijiet jew formati differenti, fejn dawk il-hwienet huma parti minn ktajjen tal-bejgħ bl-innut li kull waħda minnhom tinkludi medda ta' hwienet li għandhom daqsijiet jew formati differenti (eż. hypermarkets u supermarkets) u fejn min jirreklama **jqabbel il-prezzijiet mitlubin fi hwienet li għandhom daqsijiet jew formati akbar fil-katina tal-bejgħ bl-innut tagħhom ma' dawk murijin fi hwienet li għandhom daqsijiet jew formati iżgħar fil-ktajjen tal-bejgħ bl-innut tal-kompetituri**. Il-Qorti qieset li dan it-tip ta' Prattika ta' reklamar jista' jkun illegali skont it-tifsira tal-Artikolu 4(a) u (c) tal-MCAD, moqri flimkien mal-Artikolu 7(1) sa (3) tal-UCPD, sakemm il-konsumaturi ma jkunux informati b'mod ċar u fir-reklam innifsu li t-tqabbil sar bejn il-prezzijiet mitlubin fil-hwienet fil-katina tal-bejgħ bl-innut ta' min jirreklama li jkollhom daqsijiet jew formati akbar u dawk indikati fil-hwienet ta' ktajjen tal-bejgħ bl-innut kompetituri li jkollhom daqsijiet jew format iżgħar <sup>(75)</sup>.

#### 1.2.7. Relazzjoni mad-Direttiva dwar is-Servizzi

Għall-kuntrarju tal-legiżlazzjoni speċifika għas-setturi, id-Direttiva dwar is-Servizzi <sup>(76)</sup> għandha kamp ta' applikazzjoni wiesgħa. Tapplika għal servizzi b'mod ġenerali kif iddefiniti fit-Trattat dwar il-Funzjonament tal-Unjoni Ewropea, b'ċerti eċċezzjonijiet. Għaldaqstant, ma tistax titqies bhala *lex specialis* għall-UCPD skont it-tifsira tal-Artikolu 3(4).

Għaldaqstant, ir-rekwiziti ta' tagħrif fl-Artikolu 22 tad-Direttiva dwar is-Servizzi japplikaw **minbarra** t-tagħrif meħtieġ għall-istediniet għax-xiri skont l-Artikolu 7(4) tal-UCPD.

#### 1.2.8. Relazzjoni mad-Direttiva dwar il-Kummerċ Elettroniku

Id-Direttiva dwar il-Kummerċ Elettroniku <sup>(77)</sup> tapplika għal servizzi tas-soċjetà tal-informazzjoni, li normalment jinkludu s-servizzi pprovduti mill-operaturi ta' siti web u ta' pjattaformi online fejn il-konsumaturi jistgħu jixtru oġġetti jew servizz.

L-Artikolu 5 tad-Direttiva dwar il-Kummerċ Elettroniku jistabbilixxi rekwiżiti ta' tagħrif ġenerali għall-fornituri ta' servizzi, filwaqt li l-Artikolu 6 jistabbilixxi t-tagħrif li għandu jiġi pprovdut fil-komunikazzjonijiet kummerċjali. Ir-rekwiziti ta' tagħrif stabbiliti f'dawn iż-żewġ Artikoli huma ta' natura minima.

B'mod partikolari, l-Artikolu 6 jeħtieġ li l-Istati Membri jiżguraw li l-kummerċjanti jidentifikaw biċ-ċar l-offerti promozzjonali, bħal skontijiet, primjums u rigali, fejn dan ikun permess fl-Istati Membri fejn ikun stabbilit il-fornitur ta' servizz, u l-kundizzjonijiet sabiex wiehed jikkwalifika għal tali offerti promozzjonali.

Fil-15 ta' Diċembru 2020, il-Kummissjoni ppubblikat proposti għal Att dwar is-Servizzi Diġitali <sup>(78)</sup> (DSA) u għal Att dwar is-Swieq Diġitali <sup>(79)</sup> (DMA). Id-DSA għandu l-għan li jaġġorna u jestendi r-regoli dwar il-kummerċ elettroniku u l-pjattaformi fl-UE, u d-DMA għandu l-għan li jimponi obbligi addizzjonali fuq ċerti servizzi operati mill-hekk imsejhin gwardjani <sup>(80)</sup>.

#### 1.2.9. Relazzjoni mad-Direttiva dwar is-Servizzi tal-Media Awdjoviżiva

Id-Direttiva dwar is-Servizzi tal-Media Awdjoviżiva <sup>(81)</sup> (AVMSD) tapplika għal servizzi tal-media awdjoviżiva lineari u mhux lineari (jiġifieri xandir tat-TV u servizzi tal-media fuq talba), li jistgħu jinkludu komunikazzjonijiet kummerċjali awdjoviżivi li b'mod dirett jew indirett jippromwovu prodotti jew servizzi (eż. reklamar fuq it-televiżjoni, sponsorjar, telebejgħ jew inkluzjoni ta' prodotti kummerċjali).

<sup>(74)</sup> Il-Kawża C-562/15, *Carrefour*, it-8 ta' Frar 2017.

<sup>(75)</sup> *Ibid.*, il-punti 33-38.

<sup>(76)</sup> Id-Direttiva 2006/123/KE.

<sup>(77)</sup> Id-Direttiva 2000/31/KE.

<sup>(78)</sup> Il-Proposta għal Regolament dwar Suq Intern għas-Servizzi Diġitali (COM(2020) 825).

<sup>(79)</sup> Il-Proposta għal Regolament dwar swieq kontestabbli u ġusti fis-settur diġitali (COM(2020) 842).

<sup>(80)</sup> L-Att propost dwar is-Servizzi Diġitali (DSA) ikun jissostitwixxi l-Artikoli 12-15 tad-Direttiva dwar il-Kummerċ Elettroniku. Ir-regoli proposti jkunu mingħajr preġudizzju għal-liġi tal-konsumatur (l-Artikolu 1(5)(h) tal-proposta għad-DSA). Id-DSA jkun jipprovdi wkoll kjarifiki dwar ir-responsabbiltà possibbli ta' pjattaformi online għall-konformità mal-liġi dwar il-protezzjoni tal-konsumatur, inkluża l-UCPD, meta l-pjattaforma topera b'mod li jwassal sabiex konsumatur medju u raġonevolment informat tajjeb jemmen li t-tranzazzjoni sseħħ mal-pjattaforma nnifisha (l-Artikolu 5(3) tal-proposta għad-DSA). Skont il-proposti, obbligi addizzjonali għall-pjattaformi online fid-DSA u għall-fornituri ta' servizzi ta' pjattaforma ewlenija ddeżinjati bhala gwardjani fid-DMA (jiġifieri magni tat-tifx online, servizzi ta' networking soċjali online, servizzi ta' pjattaforma ta' video-sharing, servizzi ta' komunikazzjoni interpersonali indipendenti min-numru, sistemi operatorji, servizzi ta' cloud computing, servizzi ta' reklamar — l-Artikolu 2(2) tal-proposta għad-DMA) ikunu japplikaw b'mod komplementari minbarra r-regoli speċifiċi stabbiliti fil-liġi tal-UE dwar il-konsumatur.

<sup>(81)</sup> Id-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviżiva (Direttiva dwar is-Servizzi tal-Media awdjoviżiva) (ĠU L 95, 15.4.2010, p. 1).

L-Artikolu 5 tal-AVMSD jistabbilixxi rekwiżiti ta' taġrif ġenerali għall-fornituri ta' servizzi, filwaqt li l-Artikolu 9 jistabbilixxi r-rekwiżiti li jridu jiġu rrispettati mill-komunikazzjonijiet kummerċjali awdjovivi kollha. L-Artikoli 10 u 11, rispettivament, jistabbilixxu l-kundizzjonijiet li jridu jiġu rrispettati mill-isponsorjar u mill-inkluzjoni ta' prodotti kummerċjali f'servizzi tal-media awdjovivi. L-AVMSD tipprovdi wkoll għal kriterji oħrajn aktar stretti li japplikaw biss għar-reklamar fuq it-televiżjoni u għat-telebejgħ (il-Kapitolu VII dwar ir-reklamar fuq it-televiżjoni u t-telebejgħ).

Ir-reviżjoni tal-2018 tad-Direttiva <sup>(82)</sup> estendiet xi whud minn dawn ir-regoli għall-pjattaformi ta' video-sharing (l-Artikolu 28b). Issa jridu jikkonformaw mar-rekwiżiti stabbiliti fl-Artikolu 9(1) fir-rigward tal-komunikazzjonijiet kummerċjali awdjovivi li jiġu kkummerċjalizzati, jinbiegħu jew jiġu organizzati minnhom stess u jiehdu miżuri xierqa sabiex jiżguraw il-konformità fir-rigward tal-komunikazzjonijiet kummerċjali awdjovivi li mhumiex kkummerċjalizzati, ma jinbiegħu jew ma jiġux ordnati minnhom stess. Id-Direttiva riveduta tinkludi wkoll rekwiżiti ta' żvelar għall-komunikazzjonijiet kummerċjali awdjovivi fi pjattaformi ta' video-sharing. Il-Kummissjoni adottat Linji Gwida <sup>(83)</sup> dwar l-applikazzjoni Prattika tad-definizzjoni ta' servizz ta' pjattaforma ta' video-sharing.

Il-UCPD tapplika għal Prattiki kummerċjali żleali li jsejtnu fis-servizzi tal-media awdjovivi, bħal Prattiki qarrieqa u aggressivi, sal-punt li ma jkunux koperti mid-dispożizzjonijiet imsemmijin hawn fuq.

#### 1.2.10. *Relazzjoni mar-Regolament Ġenerali dwar il-Protezzjoni tad-Data u mad-Direttiva dwar il-Privatezza Elettronika*

Ir-rispett tal-hajja privata u tal-familja u l-protezzjoni tad-*data* personali huma drittijiet fundamentali skont l-Artikoli 7 u 8 tal-Karta tad-Drittijiet Fundamentali tal-UE. Skont l-Artikolu 7, kull persuna għandha d-dritt għar-rispett tal-hajja privata u tal-familja tagħha, ta' darha u tal-komunikazzjonijiet tagħha. Fir-rigward tad-*data* personali, l-Artikolu 8(2) tal-Karta fih prinċipji importanti dwar il-protezzjoni tad-*data* (il-proċessar ġust, il-kunsens jew l-iskop legittimu stipulat mil-liġi, id-dritt ta' aċċess u ta' rettifika). L-Artikolu 8(3) tal-Karta jehtieg li l-konformità mar-regoli dwar il-protezzjoni tad-*data* tkun soġġetta għall-kontroll minn awtorità indipendenti <sup>(84)</sup>.

**Ir-Regolament Ġenerali dwar il-Protezzjoni tad-Data** <sup>(85)</sup> (GDPR) jirregola l-protezzjoni ta' *data* personali u l-moviment liberu tat-tali *data*. Ir-regoli dwar il-protezzjoni tad-*data* jiġu infurzati mill-awtoritajiet superviżorji nazzjonali u mill-qrati nazzjonali. Il-GDPR japplika għall-ipproċessar ta' "*data* personali". *Data* personali tfisser kwalunkwe informazzjoni relatata ma' persuna fiżika identifikata jew identifikabbli ("suġġett tad-*data*"). Persuna identifikabbli hija persuna li tista' tiġi identifikata, direttament jew indirettament, b'mod partikolari b'referenza għal numru ta' identifikazzjoni jew għal fattur wiehed jew aktar speċifiċi għall-identità fiżika, fiżjoloġika, ġenetika, mentali, ekonomika, kulturali jew soċjali tagħha.

Il-proċessar ta' *data* personali, li jinkludi l-ġbir u l-ħżin ta' *data* personali, irid ikun ġust u legali. Aspett wiehed tal-proċessar ġust huwa li s-suġġett tad-*data* jingħata taġrif rilevanti, inkluż dwar il-finijiet ta' dak il-proċessar, filwaqt li jitqiesu ċ-ċirkustanzi speċifiċi li fihom tingabar id-*data*. Il-proċessar ġust u legali ta' *data* personali jehtieg li l-prinċipji dwar il-protezzjoni tad-*data* jiġu rrispettati u li tal-anqas wahda mis-sitt raġunijiet għall-ipproċessar legittimu tkun tapplika għal kwalunkwe attività ta' proċessar (ara l-Artikolu 6(1) tal-GDPR). Il-kunsens mill-individwu huwa wahda minn dawn ir-raġunijiet. Raġuni oħra hija fejn kontrollur ikun taħt obbligu legali impost mid-dritt tal-Unjoni jew tal-Istati Membri sabiex jipproċessa d-*data* (eż. obbligu ta' kun af lill-kljent tiegħek).

<sup>(82)</sup> Id-Direttiva (UE) 2018/1808 tal-Parlament Ewropew u tal-Kunsill tal-14 ta' Novembru 2018 li temenda d-Direttiva 2010/13/UE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjovivi (Direttiva dwar is-Servizzi tal-Media Awdjovivi) fid-dawl ta' realtattijiet tas-suq li qed jinbidlu (ĠU L 303, 28.11.2018, p. 69).

<sup>(83)</sup> Il-Komunikazzjoni mill-Kummissjoni — Linji gwida dwar l-applikazzjoni Prattika tal-kriterju ta' funzjonalità essenzjali tad-definizzjoni ta' "servizz ta' pjattaforma ta' video-sharing" skont id-Direttiva dwar is-Servizzi tal-Media Awdjovivi (ĠU C 223, 7.7.2020, p. 3).

<sup>(84)</sup> Id-dritt għall-protezzjoni ta' *data* personali stabbilit fl-Artikolu 8 jista' jkun limitat f'konformità mal-liġi u għar-rispett tal-prinċipji ta' soċjetà demokratika: soġġetti għall-prinċipju tal-proporzjonalità, jistgħu jsiru limitazzjonijiet f'dawk il-kazijiet biss fejn ikunu neċessarji u fejn ġenwinament jissodisfaw l-oġġettivi ta' interess ġenerali rikonnoxxuti mill-Unjoni jew il-htieġa li jiġu protetti d-drittijiet u l-libertattijiet ta' oħrajn (l-Artikolu 52(2) tal-Karta).

<sup>(85)</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).



Id-**Direttiva dwar il-Privatezza Elettronika** <sup>(86)</sup> tippartikolarizza u taħdem id fid mal-GDPR rigward il-proċessar ta' *data* personali fis-settur tal-komunikazzjoni elettronika, peress li tiffaċilita l-moviment liberu ta' din id-*data* u tat-tagħmir u tas-servizzi ta' komunikazzjoni elettronika. B'mod partikolari, l-Artikolu 5(3) tad-Direttiva dwar il-Privatezza Elettronika jirrikjedi l-kunsens tal-utent meta jintużaw "cookies" jew forom oħrajn ta' aċċess u ta' hżin ta' tagħrif fuq l-apparat ta' individwu (eż. tablet jew smartphone), hlief meta tali hżin jew aċċess ikun meħtieġ għat-tweġiq tat-trażmissjoni ta' komunikazzjoni jew għall-forniment ta' servizz tas-soċjetà tal-informazzjoni mitlub espliċitament minn utent.

**Strutturi kummerċjali mmexxijin mid-*data*** qegħdin isiru dejjem iktar predominanti fid-dinja online. B'mod partikolari, il-pjattaformi online janalizzaw, jipproċessaw u jbigħu *data* marbuta mal-preferenzi tal-konsumatur u kontenut ieħor iġġenerat mill-utenti. Dan, flimkien mar-reklamar, spiss jikkostitwixxi s-sors ewlieni tad-dhul tagħhom. Il-ġbir u l-ipproċessar ta' *data* personali f'dawn it-tipi ta' sitwazzjonijiet iridu jirrispettaw ir-rekwiżiti legali skont id-Direttiva dwar il-Privatezza Elettronika u l-GDPR imsemmijin hawn fuq.

Ksur mill-kummerċjant tal-GDPR jew tad-Direttiva dwar il-Privatezza Elettronika mhux bilfors ifisser, minnu nnifsu, ksur tal-UCPD ukoll. Madankollu, tali ksur tal-privatezza u tal-protezzjoni tad-*data* għandu jiġi kkunsidrat meta tiġi analizzata l-aspett żleali ġenerali tal-prattiki kummerċjali skont il-UCPD, speċjalment fis-sitwazzjoni li fiha l-kummerċjant jipproċessa *data* tal-konsumatur bi ksur tar-rekwiżiti dwar il-privatezza u l-protezzjoni tad-*data*, jiġifieri għal skopijiet ta' kummerċjalizzazzjoni diretta jew għal kwalunkwe skop kummerċjali ieħor bħat-tfassil ta' profili, l-ipprezzar personali jew applikazzjonijiet tal-big data.

Minn perspettiva tal-UCPD, l-ewwel kwistjoni li trid tiġi kkunsidrata tikkonċerna t-**trasparenza tal-prattika kummerċjali**. Skont l-Artikoli 6 u 7 tal-UCPD, il-kummerċjanti ma għandhomx iqarrqu bil-konsumaturi fuq aspetti li aktarx li jkollhom impatt fuq id-deċiżjonijiet tranzazzjonali tagħhom. B'mod iktar speċifiku, l-Artikolu 7(2) u Nru 22 tal-Anness I jipprevedu lill-kummerċjanti milli **jaħbu l-intenzjoni kummerċjali** wara l-prattika kummerċjali tagħhom. Ara wkoll it-taqsim 3.4 dwar l-użu tal-asserzjoni "bla hlas" biex jiġu deskritti l-prodotti diġitali, li jista' jkun kontra n-Nru 20 tal-Anness I.

Barra minn hekk, ir-rekwiżiti ta' tagħrif mill-GDPR u mid-Direttiva dwar il-Privatezza Elettronika jistgħu jitqiesu bħala tagħrif importanti skont l-Artikolu 7(5) tal-UCPD. Id-*data* personali, il-preferenzi tal-konsumatur u kontenut ieħor iġġenerat mill-utenti għandhom valur ekonomiku u spiss jitqiegħdu għad-dispożizzjoni ta' terzi. Konsegwentement, skont l-Artikolu 7(2) u Nru 22 tal-Anness I tal-UCPD, jekk il-kummerċjant ma jinformat lil konsumatur li d-*data* pprovduta tkun se tintuża għal skopijiet kummerċjali, dan jista' jitqies bħala **ommissjoni qarrieqa ta' tagħrif importanti**, kif ukoll ksur tar-rekwiżiti ta' trasparenza u ta' rekwiżiti oħrajn skont l-Artikoli 12 sa 14 tal-GDPR.

#### 1.2.11. *Relazzjoni mal-Artikoli 101-102 tat-TFUE (regoli tal-UE dwar il-kompetizzjoni)*

Ir-Regolament (KE) Nru 1/2003 tal-Kunsill <sup>(87)</sup> jipprovdi l-qafas legali għall-implimentazzjoni tar-regoli dwar il-kompetizzjoni stabbiliti fl-Artikoli 101 u 102 tat-TFUE. Iz-żewġ Artikoli huma mingħajr preġudizzju għall-UCPD.

L-Artikolu 101(1) tat-TFUE jipprojbixxi f'ċerti ċirkustanzi ftehimiet bejn impriżi, deċiżjonijiet mehudin minn assoċjazzjonijiet ta' impriżi u Prattiki miġfiehma, bħall-iffissar ta' prezzijiet tax-xiri jew tal-bejgħ jew kundizzjonijiet ta' negozjar oħrajn, li l-għan jew l-effett tagħhom huwa li jostakolaw, jirrestringu jew johlqu distorsjoni tal-kompetizzjoni fl-UE.

L-Artikolu 102 tat-TFUE jipprojbixxi, f'ċerti ċirkustanzi, l-abbuż minn pożizzjoni dominanti minn impriża wahda jew aktar. Abbuż bħal dan jista', pereżempju, jikkonsisti fl-applikazzjoni ta' kundizzjonijiet differenti għal tranzazzjonijiet ekwivalenti ma' partijiet oħrajn fin-negozju, li b'hekk iqiegħedhom fi żvantaġġ kompetittiv, jew l-impożizzjoni b'mod dirett jew indirett ta' prezzijiet tax-xiri jew tal-bejgħ żleali.

<sup>(86)</sup> Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-*data* personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37), kif emendata bid-Direttiva 2006/24/KE tal-Parlament Ewropew u tal-Kunsill tal-15 ta' Marzu 2006 dwar iż-żamma ta' *data* generata jew proċessata b'konnessjoni mal-provvista ta' servizzi pubblikament disponibbli ta' komunikazzjoni elettronika jew ta' networks ta' komunikazzjoni pubblika u li temenda d-Direttiva 2002/58/KE (ĠU L 105, 13.4.2006, p. 54) u d-Direttiva 2009/136/KE tal-Parlament Ewropew u tal-Kunsill tal-25 ta' Novembru 2009 li temenda d-Direttiva 2002/22/KE dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici, id-Direttiva 2002/58/KE dwar l-ipproċessar tad-*data* personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-koooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi (ĠU L 337, 18.12.2009, p. 11).

<sup>(87)</sup> Ir-Regolament tal-Kunsill (KE) Nru 1/2003 tas-16 ta' Diċembru 2002 fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat (ĠU L 1, 4.1.2003, p. 1). B'effett mill-1 ta' Diċembru 2009, l-Artikoli 81 u 82 tat-Trattat KE saru l-Artikoli 101 u 102, rispettivament, tat-TFUE. Iz-żewġ settijiet ta' dispożizzjonijiet huma identiċi fis-sustanza tagħhom.

Il-fatt li mgħiba partikolari tikser l-Artikoli 101 jew 102 tat-TFUE ma jfissirx awtomatikament li tkun ukoll żleali skont il-UCPD (jew viċi versa). Madankollu, il-ksur tar-regoli tal-kompetizzjoni għandu jitqies meta jiġi vvalutat l-aspett żleali tal-prattiki kummerċjali skont il-UCPD sa fejn dawn jistgħu jitqiesu li jmorru kontra l-klawżola ġenerali tal-Artikolu 5(2) tal-UCPD dwar id-“diligenza professjonali”.

#### 1.2.12. Relazzjoni mal-Karta tad-drittijiet fundamentali tal-UE

Skont l-Artikolu 51(1) tagħha, il-Karta tad-drittijiet fundamentali tal-UE tapplika għall-Istati Membri meta jimplementaw id-dritt tal-Unjoni, u b'hekk anki meta jimplementaw id-dispożizzjonijiet tal-UCPD. Il-Karta fiha dispożizzjonijiet, fost l-oħrajn, dwar il-protezzjoni ta' *data* personali (Artikolu 8), id-drittijiet tat-tfal (Artikolu 24), il-protezzjoni tal-konsumatur (Artikolu 38) u d-dritt għal rimedju effettiv u għal proċess imparzjali (Artikolu 47).

Il-Qorti saħqet fuq l-importanza tal-Artikolu 47 tal-Karta dwar l-aċċess għall-ġustizzja b'rabta mar-rimedji disponibbli għall-konsumaturi b'rabta mad-drittijiet tal-konsumatur mogħtijin mid-direttivi tal-UE. Il-prinċipju ta' effettività, kif issej-jaħlu l-Qorti, ifisser li r-regoli nazzjonali tal-proċedura ma jstgħux jagħmluha diffiċli wisq jew impossibbli fil-prattika li l-konsumaturi jeżerċitaw id-drittijiet mogħtijin mid-dritt tal-UE<sup>(88)</sup>.

#### 1.2.13. Relazzjoni mal-Artikoli 34-36 tat-TFUE

Miżura nazzjonali f'qasam li kienet is-sugġett ta' armonizzazzjoni eżawrjenti fil-livell tal-UE trid tiġi vvalutata fid-dawl tad-dispożizzjonijiet ta' dik il-miżura armonizzanti u mhux dawk tat-Trattat dwar il-Funzjonament tal-Unjoni Ewropea (TFUE)<sup>(89)</sup>. B'hekk, meta miżura nazzjonali taqa' fil-kamp ta' applikazzjoni tal-UCPD (diskuss fit-taqsimiet 1.1 u 1.2 aktar 'il fuq), din għandha tiġi vvalutata fil-isfond tal-UCPD u mhux fil-isfond tat-TFUE.

Miżuri nazzjonali li la jaqgħu fil-kamp ta' applikazzjoni tal-UCPD u lanqas f'xi strument armonizzanti ieħor tad-dritt sekondarju tal-UE jridu jiġu vvalutati skont l-Artikoli 34-36 tat-TFUE. Il-projbizzjoni ta' miżuri li jkollhom effett ekwi-valenti għal restrizzjonijiet kwantitattivi kif stipulat fl-Artikolu 34 TFUE tkopri r-regoli tan-negozjar kollha mdaħħlin fis-seħħ mill-Istati Membri li huma kapaci jxekklu, b'mod dirett jew indirett, b'mod attwali jew potenzjali, il-kummerċ intra-UE<sup>(90)</sup>. Ara wkoll l-Avviz tal-Kummissjoni fuq Gwida dwar l-Artikoli 34-36 tat-TFUE għal aktar gwida dwar l-applikazzjoni ta' dawn id-dispożizzjonijiet<sup>(91)</sup>.

Il-kwistjoni ta' meta regola nazzjonali tkun kapaci xxeċkel il-kummerċ intra-UE għet indirizzata b'mod estensiv mill-Qorti. B'mod partikolari, f'*Keck*<sup>(92)</sup> il-Qorti ddikjarat li d-dispożizzjonijiet nazzjonali li jirrestringu jew jipprojbixxu ċerti **arranġamenti ta' bejgħ** ma jkunux tali li jxekklu b'mod dirett jew indirett, b'mod attwali jew potenzjali, il-kummerċ bejn l-Istati Membri, dment li, l-ewwel nett, dawk id-dispożizzjonijiet ikunu japplikaw għall-kummerċjanti rilevanti kollha fi ħdan it-territorju nazzjonali u, it-tieni, ikunu jaffettwaw bl-istess mod, bil-liġi u bil-fatti, il-kummerċjalizzazzjoni ta' prodotti domestiċi u dawk minn Stati Membri oħrajn<sup>(93)</sup>. Il-Qorti tinkludi fil-lista ta' arranġamenti ta' bejgħ, miżuri marbutin mal-kundizzjonijiet u mal-metodi ta' kummerċjalizzazzjoni<sup>(94)</sup>, miżuri li huma relatati mal-ħin tal-bejgħ tal-prodotti<sup>(95)</sup>, miżuri li huma relatati mal-post tal-bejgħ tal-prodotti jew ma' restrizzjonijiet rigward min jista' jbigħ il-prodotti<sup>(96)</sup> u miżuri li jistgħu jkun marbutin ma' kontrolli fuq il-prezzijiet<sup>(97)</sup>.

Uħud mill-eżempji ta' arranġamenti ta' bejgħ imsemminjati fil-ġurisprudenza tal-Qorti, b'mod partikolari dispożizzjonijiet nazzjonali li jirregolaw il-kundizzjonijiet u l-metodi ta' kummerċjalizzazzjoni, **ikunu jaqgħu fil-kamp ta' applikazzjoni tal-UCPD jekk jikkonċernaw Prattiki kummerċjali fin-negozju mal-konsumatur u jkun intizi sabiex jiproteġu l-interess ekonomiku tal-konsumaturi.**

<sup>(88)</sup> Il-Kawża C-34/13, *Kušinová*, il-punti 63–65 u l-Kawża C-169/14, *Sanchez Morcillo*, il-punt 35.

<sup>(89)</sup> Il-Kawża C-322/01, *Deutscher Apothekerverband*, il-punt 64; Il-Kawża C-205/07, *Gysbrechts* il-punt 33; Il-Kawża C-37/92 *Vanacker u Lesage*, il-punt 9; Il-Kawża C-324/99, *DaimlerChrysler*, il-punt 32 u l-Kawża C-322/01, *Deutscher Apothekerverband*, il-punt 64.

<sup>(90)</sup> Ara l-Kawża C-8/74, *Dassonville*, il-punt 5.

<sup>(91)</sup> L-Avviz tal-Kummissjoni — Gwida dwar l-Artikoli 34-36 tat-Trattat dwar il-Funzjonament tal-Unjoni Ewropea (TFUE) (ĠU C 100, 23.3.2021, p. 38).

<sup>(92)</sup> Il-Kawżi C-267/91 u C-268/91, *Keck*.

<sup>(93)</sup> F'*Keck*, il-Qorti ċċarat il-ġurisprudenza preċedenti tagħha, b'mod partikolari l-Kawża C-8/74, *Dassonville*.

<sup>(94)</sup> Ara l-Kawża C-412/93, *Leclerc-Siplec*, il-punt 22, u l-Kawża C-6/98 *ARD*, il-punt 46.

<sup>(95)</sup> Ara l-Kawżi Magħqudin C-401/92 u C-402/92, *Tankstation 't Heuske u Boermans*, il-punt 14; Il-Kawżi Magħqudin C-69/93 u C-258/93, *Punto Casa u PPV* u l-Kawżi Magħqudin C-418/93 sa C-421/93, C-460/93 sa C-462/93, C-464/93, C-9/94 sa C-11/94, C-14/94, C-15/94, C-23/94, C-24/94 u C-332/94, *Semeraro Casa Uno et*, il-punti 9-11, 14, 15, 23 u 24.

<sup>(96)</sup> Ara l-Kawża C-391/92, *Il-Kummissjoni vs Il-Greċja*, il-punt 15; Il-Kawżi Magħqudin C-69/93 u C-258/93, *Punto Casa u PPV*.

<sup>(97)</sup> Ara l-Kawża C-63/94, *Belgacom*.

Hafna **prattiki kummerċjali li ma jaqgħux fil-kamp ta' applikazzjoni tal-UCPD** jew dritt sekondarju iehor tal-UE jidhru li jikkwalifikaw bhala arranġamenti ta' bejgh skont il-kawża *Keck*. Arranġamenti ta' bejgh bhal dawn **jaqgħu fil-kamp ta' applikazzjoni tal-Artikolu 34 tat-TFUE** jekk, bil-liġi jew bil-fatt, jintroduċu d-diskriminazzjoni fuq il-bażi tal-origini tal-prodotti. Id-diskriminazzjoni bil-liġi ssehh meta l-miżuri jkunu diskriminatorji b'mod ovvju, filwaqt li d-diskriminazzjoni bil-fatt hija aktar kumplessa. Tali miżuri jkollhom jiġu vvalutati fuq bażi ta' każ b'każ.

Jekk miżura jew Prattika nazzjonali tikser l-Artikolu 34 tat-TFUE, fil-prinċipju tista' tkun iġġustifikata skont l-Artikolu 36 tat-TFUE jew fuq il-bażi ta' wiehed mir-rekwiżiti prevalenti fl-interess pubbliku rrikonoxxuti mill-Qorti tal-Ġustizzja. Huwa f'idejn l-awtoritajiet nazzjonali li juru li r-restrizzjoni fuq il-moviment liberu tal-oġġetti tkun iġġustifikata abbażi ta' wahda minn dawn ir-raġunijiet <sup>(98)</sup> Barra minn hekk, l-Istat Membru jrid juri li l-leġizlazzjoni tiegħu tkun neċessarja sabiex jiġu protetti b'mod effettiv l-interessi pubbliċi invokati <sup>(99)</sup>.

Sabiex ikunu permissibbli, tali dispożizzjonijiet iridu jkunu proporzjonati għall-oġġettiv segwit u l-oġġettiv ma jistax ikun jista' jinkiseb b'miżuri li jkunu anqas restrittivi fuq il-kummerċ intra-UE <sup>(100)</sup>. Aktar riċentement, il-Qorti ddikjarat li "għall-finijiet tal-eżami tal-proporzjonalità tar-restrizzjoni inkwistjoni, huwa importanti li jiġi vverifikat jekk il-mezzi implementati f'dan il-kuntest imorrux lil hinn minn dak li huwa neċessarju sabiex jintlaħaq l-għan leġittimu intiż. Fi kliem iehor, għandu jiġi evalwat jekk jeżistux miżuri alternattivi li jistgħu jilhqqu wkoll dan il-għan, imma li għandhom effett inqas restrittiv fuq il-kummerċ intra-Komunitarju" <sup>(101)</sup>. Barra minn hekk, il-Qorti ddikjarat li "huwa importanti li jifakkar f'dan il-kuntest li miżura restrittiva tista' tiġi kkunsidrata bhala konformi mal-rekwiżiti tad-dritt tal-Unjoni biss jekk tirrispondi verament għall-hsieb li tintlaħaq l-implementazzjoni tal-għan intiż b'mod koerenti u sistematiku" <sup>(102)</sup>.

#### 1.2.14. Relazzjoni mar-Regolament dwar il-Pjattaformi u n-Negożji

Ir-Regolament dwar il-Pjattaformi u n-Negożji (P2B) <sup>(103)</sup> jistabbilixxi regoli li jiżguraw li l-utenti kummerċjali tas-servizzi tal-intermedjazzjoni online u l-utenti ta' siti web korporattivi fir-rigward ta' magni tat-tiftix online jingħataw trasparenza xierqa, ġustizzja u possibbiltajiet ta' rimedju effettiv. Ir-rekwiżiti ta' trasparenza tar-Regolament P2B ikopru l-klassifikazzjoni tar-riżultati tat-tiftix (l-Artikolu 5).

Il-Kummissjoni ppubblikat linji gwida dwar it-trasparenza tal-klassifikazzjoni li għandhom l-għan li jiffaċilitaw il-konformità tal-fornituri ta' servizzi ta' intermedjazzjoni online u tal-fornituri ta' magni tat-tiftix online mar-rekwiżiti <sup>(104)</sup>.

Rekwiżit simili dwar it-trasparenza tal-klassifikazzjoni fil-qasam tal-B2C ġie introdott bid-Direttiva (UE) 2019/2161, li ziedet mal-UCPD punt 4a ġdid fl-Artikolu 7. Tirrikjedi li l-kummerċjanti jipprovdu lill-konsumaturi b'taġhrif dwar il-parametri ewlenin li jiddeterminaw il-klassifikazzjoni tal-prodotti ppreżentati lill-konsumatur bhala riżultat tat-tiftix u l-importanza relattiva ta' dawk il-parametri. Ir-relazzjoni bejn il-UCPD u r-Regolament P2B fil-qasam tat-trasparenza tal-ikklassifikar hija indirizzata fit-taqsimha 4.2.3.

### 1.3. Relazzjoni bejn il-UCPD u l-awto-regolamentazzjoni

#### Artikolu 2(f)

"kodiċi ta' kondotta" tfisser kwalunkwe ftehim jew sett ta' regoli mhux imposti b'liġi, regolament jew dispożizzjoni amministrattiva ta' Stat Membru li jiddefinixxu l-imġiba ta' kummerċjanti li jassumu l-obbligu li josservaw il-kodiċi fejn għandhom x'jaqsmu wahda jew iktar prattiki kummerċjali partikolari jew setturi ta' negożju;

#### Artikolu 10

##### Il-kodiċijiet ta' kondotta

Din id-Direttiva ma teskludix il-kontroll, li l-Istati Membri jistgħu jinkoraġġixxu, ta' prattiki kummerċjali żleali minn sidien ta' kodiċijiet u l-persuni jew l-organizzazzjonijiet imsemmija fl-Artikolu 11 milli jirrikorru għal tali korpi jekk il-proċedimenti quddiem dawn il-korpi huma addizzjonali għall-proċeduri ġudizzjarji jew amministrattivi msemmija f'dak l-Artikolu. Ir-rikors għal dawn il-korpi ta' kontroll ma għandu qatt jitqies bhala ekwivalenti għal rinunzja ta' xi mezz ta' rikors ġudizzjarju jew amministrattiv kif previst fl-Artikolu 11.

<sup>(98)</sup> Ara l-Kawża C-192/01, *Il-Kummissjoni vs Id-Danimarka*.

<sup>(99)</sup> Għal dan l-għan, ara l-Kawża C-333/08, *Il-Kummissjoni vs Franza*, il-punt 87.

<sup>(100)</sup> Ara, *inter alia*, il-Kawża C-313/94, *Graffione*, il-punt 17 u l-Kawża C-3/99, *Ruwet*, il-punt 50.

<sup>(101)</sup> Il-Kawża C-161/09, *Kakavetsos-Fragkopoulos*, il-punt 39.

<sup>(102)</sup> *Ibid.*, il-punt 42.

<sup>(103)</sup> Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online (ĠU L 186, 11.7.2019, p. 57).

<sup>(104)</sup> L-Avviz tal-Kummissjoni — Linji gwida dwar it-trasparenza tal-ikklassifikar skont ir-Regolament (UE) 2019/1150 tal-Parlament Ewropew u tal-Kunsill (ĠU C 424, 8.12.2020, p. 1).

Il-UCPD tagħraf l-importanza tal-mekkaniżmi ta' awtoregolamentazzjoni u tiċċara r-rwol li jista' jkollhom is-sidien tal-kodiċijiet u l-korpi awtoregulatorji fl-infurzar. L-Istati Membri jistgħu jhegħgu lis-sidien tal-kodiċijiet sabiex jivverifikaw hemmx prattiki kummerċjali żleali, minbarra li jinfurzwaw il-UCPD.

Meta r-regoli fil-kodiċijiet awtoregulatorji jkunu stretti u applikati b'mod rigoruz mis-sidien tal-kodiċijiet u/jew infurzati ferm minn korpi awtoregulatorji indipendenti, dawn jistgħu tabilhaqq inaqqsu l-htieġa ta' azzjoni amministrattiva jew ta' infurzar ġuridiku. Barra minn hekk, meta l-istandards ikunu għoljin u l-operaturi tal-industrija jikkonformaw magħhom fil-parti l-kbira, tali regoli jistgħu jkunu punt ta' referenza siewi għall-awtoritajiet u għall-qrati nazzjonali meta jivvalutaw jekk prattika kummerċjali tkunx żleali.

Il-UCPD fiha diversi dispożizzjonijiet li **jipprevjenu lill-kummerċjanti milli jisfruttaw b'mod negattiv il-fiduċja li jkollhom il-konsumaturi fil-kodiċijiet awtoregulatorji**. Dan huwa diskuss fit-Taqsima 2.8.4 dwar in-nuqqas ta' konformità mal-kodiċijiet ta' kondotta.

#### 1.4. Infurzar u rimedju

##### 1.4.1. Infurzar pubbliku u privat

Skont l-Artikolu 11 tal-UCPD, l-Istati Membri huma meħtieġa jiżguraw li jkunu **jeżistu mezzi adegwati u effettivi li jikkumbattu l-prattiki kummerċjali żleali** sabiex tiġi infurzata l-konformità mad-dispożizzjonijiet tad-Direttiva fl-interess tal-konsumaturi.

Tali mezzi jinkludu dispożizzjonijiet legali li permezz tagħhom persuni jew organizzazzjonijiet meqjusin skont id-dritt nazzjonali bhala li għandhom interess legittimu li jikkumbattu l-prattiki kummerċjali żleali, inklużi kompetituri, jistgħu jieħdu azzjoni legali **fil-qrati nazzjonali u/jew quddiem awtorità amministrattiva** kompetenti jew sabiex jiddeċiedu dwar l-ilmenti jew sabiex jibdew proċedimenti legali xierqa.

L-Istati Membri għandhom jiżguraw koordinazzjoni *bona fide* bejn l-awtoritajiet kompetenti pubbliċi differenti tal-infurzar. F'dawk l-Istati Membri **fejn hemm awtoritajiet differenti responsabbli għall-infurzar tal-UCPD u leġiżlazzjoni speċifika għas-settur**, l-awtoritajiet għandhom jikkooperaw mill-qrib sabiex jiżguraw li s-sejbiet tal-investigazzjonijiet rispettivi tagħhom fuq l-istess kummerċjant tas-suq u/jew prattika kummerċjali jkunu konsistenti.

Fir-rigward tal-infurzar tal-UCPD permezz ta' azzjoni legali fil-qrati nazzjonali, fil-Kawża *Movic*, il-Qorti tal-Ġustizzja kkonfermat li *"taqa' taht il-kunċett ta' "materji ċivili u kummerċjali", li jinsab f'din id-dispożizzjoni, azzjoni bejn l-awtoritajiet ta' Stat Membru u professjonisti stabbiliti fi Stat Membru ieħor li fil-kuntest tagħha dawn l-awtoritajiet jitolbu, prinċipalment, li tiġi kkonstatata l-eżistenza ta' ksur li jikkostitwixxi prattiki kummerċjali żleali allegatament illegali u li jiġi ordnat il-waqfien tagħhom, kif ukoll, sussidjarjament, li jiġi ordnati miżuri ta' reklamar u li jiġi impost pagament ta' penalità"* fl-Artikolu 1(1) tar-Riformulazzjoni tar-Regolament Brussell I<sup>(105)</sup>.

Fil-qasam tal-infurzar privat, id-Direttiva (UE) 2020/1828 tal-Parlament Ewropew u tal-Kunsill<sup>(106)</sup> dwar azzjonijiet rappreżentattivi għall-protezzjoni tal-interessi kollettivi tal-konsumaturi introduċiet fl-Istati Membri kollha l-possibbiltà li l-UCPD tiġi infurzata permezz ta' **azzjonijiet rappreżentattivi**. Tali azzjonijiet jistgħu jitressqu minn entitajiet kwalifikati, li jfittxu miżuri ta' inibizzjoni u ta' rimedju fisem il-konsumaturi affettwati.

Fl-aħħar nett, il-persuni li jirrapportaw ksur tal-UCPD (u tas-CRD) huma koperti mir-reġim protettiv tad-Direttiva (UE) 2019/1937 tal-Parlament Ewropew u tal-Kunsill<sup>(107)</sup> (id-Direttiva dwar il-Protezzjoni l-Informaturi) skont l-Artikolu 2(1)a)(ix). Billi jhossuhom sikuri sabiex jitkellmu, l-għadd ta' rapporti tal-informaturi x'aktarx li se jiżdied, u b'hekk jissahhah l-infurzar tal-UCPD.

##### 1.4.2. Penali

L-Artikolu 13 tas-UCPD jittratta penali għall-ksur tar-regoli nazzjonali li jittrasponu d-Direttiva. Il-paragrafu 1 jirrikjedi li l-Istati Membri jistabbilixxu r-regoli dwar il-penali applikabbli għall-ksur tad-dispożizzjonijiet nazzjonali adottati skont id-Direttiva. Ihalli lill-Istati Membri jiddeċiedu dwar it-tip ta' penali disponibbli u jiddeterminaw il-proċeduri għall-impożizzjoni ta' penali, dment li jkunu **effettivi, proporzjonati u dissważivi**.

<sup>(105)</sup> Il-Kawża C-73/19, *Movic et*, is-16 ta' Lulju 2020.

<sup>(106)</sup> Id-Direttiva (UE) 2020/1828 tal-Parlament Ewropew u tal-Kunsill tal-25 ta' Novembru 2020 dwar azzjonijiet rappreżentattivi għall-protezzjoni tal-interessi kollettivi tal-konsumaturi, u li thassar id-Direttiva 2009/22/KE (ĠU L 409, 4.12.2020, p. 1).

<sup>(107)</sup> Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17).



Id-Direttiva (UE) 2019/2161 emendat l-Artikolu 13 u żiedet rekwiżiti addizzjonali. L-ewwel nett, tipprovdi lista indikattiva mhux eżawrjenti ta' kriterji għall-applikazzjoni tal-penali (il-paragrafu 2). It-tieni, tistabbilixxi regoli aktar speċifiċi (il-paragrafi 3 u 4) dwar multi għal każijiet ta' ksur mifruxa u għal każijiet ta' ksur mifruxa b'dimensjoni tal-Unjoni li huma soġġetti għal azzjonijiet ta' infurzar ikkoordinati skont ir-Regolament (UE) 2017/2394 tal-Parlament Ewropew u tal-Kunsill<sup>(108)</sup> dwar il-kooperazzjoni fil-protezzjoni tal-konsumatur ("ir-Regolament CPC").

Il-Premessa 15 tad-Direttiva (UE) 2019/2161 thegġegħ lill-Istati Membri "jikkunsidraw li jtejbu l-protezzjoni tal-interess generali tal-konsumaturi kif ukoll interessi pubbliċi protetti oħrajn" fl-allokkazzjoni tad-dhul mill-multi.

L-Artikolu 13(5) jirrikjedi li l-Istati Membri jinnotifikaw lill-Kummissjoni bir-regoli nazzjonali dwar il-penali u kwalunkwe emenda sussegwenti, jiġifieri permezz ta' notifika speċifika li tispjega d-dispożizzjonijiet nazzjonali eżatti kkonċernati u mhux biss bhala parti min-notifika generali tal-miżuri ta' traspożizzjoni.

### Kriterji għall-applikazzjoni tal-penali

L-Artikolu 13(2) jistabbilixxi lista ta' sitt **kriterji mhux eżawrjenti u indikattivi** li l-awtoritajiet kompetenti u l-qrati tal-Istati Membri għandhom iqisu meta jimponu l-penali. Japplikaw fuq bażi "fejn xieraq" għall-ksur, kemm f'sitwazzjonijiet domestiċi kif ukoll f'dawk transfruntiera:

#### Artikolu 13

2. L-Istati Membri għandhom jiżguraw li l-kriterji mhux eżawrjenti u indikattivi li ġejjin jitqiesu għall-impożizzjoni ta' penali, fejn xieraq:

- (a) in-natura, il-gravità, l-iskala u t-tul ta' żmien tal-ksur;
- (b) kwalunkwe azzjoni meħuda mill-kummerċjant biex itaffi jew jirrimedja d-dannu mgarrab mill-konsumaturi;
- (c) kwalunkwe ksur preċedenti mill-kummerċjant;
- (d) il-benefiċċji finanzjarji miksuba jew telf evitat mill-kummerċjant minhabba l-ksur, jekk id-data rilevanti tkun disponibbli;
- (e) penali imposti fuq il-kummerċjant għall-istess ksur fi Stati Membri oħra f'każijiet transkonfinali fejn informazzjoni dwar tali penali tkun disponibbli permezz tal-mekkaniżmu stabbilit mir-Regolament (UE) 2017/2394 tal-Parlament Ewropew u tal-Kunsill;
- (f) kwalunkwe fattur aggravanti jew mitiganti applikabbli għaċ-ċirkostanzi tal-każ.

Il-Premessa 7 tad-Direttiva (UE) 2019/2161 tispjega xi whud mill-kriterji. Il-Premessa 8 tiċċara li "jistgħu ma jkunux rilevanti fid-deċiżjoni dwar penali fir-rigward ta' kull każ ta' ksur, b'mod partikolari fir-rigward ta' ksur mhux serju." Barra minn hekk, "[j]enhtieg li l-Istati Membri jikkunsidraw ukoll prinċipji generali oħrajn tal-liġi applikabbli għall-impożizzjoni ta' penali, bhala pereżempju l-prinċipju ta' non bis in idem."

In-natura intenzjonata tal-ksur hija rilevanti għall-applikazzjoni tal-kriterji stabbiliti fil-punti (a) u (f). Madankollu, l-intenzjoni **mhijix** kundizzjoni meħtieġa għall-impożizzjoni ta' penali f'każ ta' ksur.

Il-kriterju stabbilit fil-punt (c) ikopri l-istess ksur preċedenti jew ksur differenti tal-kummerċjant rilevanti tas-UCPD.

Il-kriterju stabbilit fil-punt (e) jikkonċerna każijiet li fihom iseħh **l-istess ksur f'diversi Stati Membri**. Japplika biss meta, permezz tal-mekkaniżmu ta' kooperazzjoni stabbilit skont ir-Regolament CPC, ikun disponibbli tagħrif dwar il-penali imposti minn Stati Membri oħrajn fir-rigward tal-istess ksur.

Skont iċ-ċirkostanzi tal-każ, kwalunkwe penali imposta fuq l-istess kummerċjant fi Stat Membru ieħor jew fi Stati Membri oħrajn għall-istess ksur tista' tindika kemm skala akbar kif ukoll gravità akbar skont il-punt (a) u/jew tikkwalifika bhala "ksur preċedenti" skont il-punt (c). Għalhekk, il-penali imposti għall-istess ksur fi Stati Membri oħrajn jistgħu jkunu fattur aggravanti. L-impożizzjoni ta' penali fi Stati Membri oħrajn għall-istess ksur tista' titqies ukoll flimkien ma' ċirkostanzi "aggravanti" oħrajn koperti mill-kriterji l-oħrajn imsemmijin fil-punt (f) li generalment jirreferi għal "kwalunkwe" ċirkustanza aggravanti jew mitiganti. Madankollu, penali imposta minn Stat Membru ieħor fuq l-istess kummerċjant għall-istess ksur tista' tkun rilevanti wkoll għall-applikazzjoni tal-prinċipju ta' non bis in idem f'konformità mad-dritt nazzjonali u mal-Artikolu 10(2) tar-Regolament CPC<sup>(109)</sup>.

<sup>(108)</sup> Ir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi u li jhassar ir-Regolament (KE) Nru 2006/2004 (ĠU L 345, 27.12.2017, p. 1).

<sup>(109)</sup> L-Artikolu 10(2) tar-Regolament CPC: "L-implimentazzjoni u l-eżerċizzju tas-setgħat stabbiliti fl-Artikolu 9 b'applikazzjoni ta' dan ir-Regolament għandhom ikunu proporzjonati u jikkonformaw mal-liġi tal-Unjoni u dik nazzjonali, inkluż mas-salvagwardji proċedurali applikabbli u mal-prinċipji tal-Karta tad-Drittijiet Fundamentali tal-Unjoni Ewropea. Il-miżuri ta' investigazzjoni u infurzar, adottati fl-applikazzjoni ta' dan ir-Regolament għandhom ikunu adegwati għan-natura u għall-ħsara effettiva jew potenzjali b'mod generali tal-ksur tal-liġijiet tal-Unjoni li jipproteġu l-interessi tal-konsumaturi."

Penali fil-kuntest ta' azzjonijiet ta' infurzar koordinati tas-CPC

L-Artikolu 13(3) u (4) jipprovdri regoli addizzjonali u aktar preskrittivi (meta mqabblin mar-regola ġenerali fil-paragrafu 1) rigward penali li jridu jkunu disponibbli skont id-dritt nazzjonali għal **ksur li huwa soġġett għal azzjonijiet koordinati skont ir-Regolament CPC**.

L-Artikolu 21 tar-Regolament CPC jirrikjedi li l-awtoritajiet kompetenti tal-Istati Membri kkonċernati mill-azzjoni koordinata **jieħdu miżuri ta' infurzar, inkluża l-impożizzjoni ta' penali, b'mod effettiv, effiċjenti u kkoordinat kontra l-kummerċjant responsabbli għal każ ta' ksur mifruż jew għal każ ta' ksur mifruż b'dimensjoni tal-Unjoni**. "Każ ta' ksur mifruż" u "każ ta' ksur mifruż b'dimensjoni tal-Unjoni" huma ksur transfruntier iddefinit fl-Artikolu 3(3) u (4) tar-Regolament CPC <sup>(110)</sup>.

Għal din il-kategorija ta' ksur, l-Artikolu 13(3) tal-UCPD jirrikjedi li l-Istati Membri jipprevedu **l-possibbiltà li jimponu multi u l-ammont massimu ta' multa jrid ikun tal-anqas 4 % tal-fatturat annwali tal-kummerċjant**. Għaldaqstant, l-Istati Membri jistgħu jistabbilixxu l-limitu tal-multa massima wkoll oghla minn 4 % tal-fatturat annwali tal-kummerċjant. Huma jistgħu jagħzlu wkoll li japplikaw il-multa bbażata fuq fatturat ta' referenza akbar, bhall-fatturat dinji tal-kummerċjant. Bl-istess mod, jistgħu jestendu l-penali disponibbli fil-każ ta' azzjonijiet koordinati tas-CPC għal tipi oħrajn ta' ksur, bħal dawk domestiċi.

Meta t-tagħrif dwar il-fatturat annwali tal-kummerċjant ma jkunx disponibbli, pereżempju, fil-każ ta' kumpaniji stabbiliti reċentement, l-Artikolu 13(4) jirrikjedi li l-Istati Membri jipprevedu l-possibbiltà li tiġi imposta **multa massima ta' mill-inqas EUR 2 miljun**. Għal darba oħra, l-Istati Membri jistgħu jistabbilixxu l-limitu tal-multa massima flivell oghla minn EUR 2 miljun ukoll.

Din l-armonizzazzjoni tar-regoli nazzjonali dwar il-multi għandha l-għan li tiżgura li l-miżuri ta' infurzar ikunu possibbli u koerenti fl-Istati Membri kollha li jipparteċipaw f'azzjoni ta' infurzar koordinata tas-CPC.

L-impożizzjoni ta' multi f'konformità mal-Artikolu 13(3) u (4) tal-UCPD hija soġġetta għall-kriterji komuni stabbiliti fl-Artikolu 13(2), inklużi b'mod partikolari "[n]-natura, il-gravità u t-tul jew l-effetti temporali tal-ksur". Il-multa attwali imposta mill-awtorità kompetenti jew mill-qorti f'każ speċifiku **tista' tkun anqas mill-ammonti massimi deskritti hawn fuq**, skont in-natura, il-gravità u karatteristiċi rilevanti oħrajn tal-ksur.

Soġġetta għall-obbligi ta' koordinazzjoni skont ir-Regolament CPC, l-awtorità kompetenti jew il-qorti tista' tiddeċiedi li timponi multi perjodiċi (bħal multi ta' kuljum) sakemm il-kummerċjant iwaqqaf il-ksur. Tista' tiddeċiedi wkoll li timponi l-multa b'mod kondizzjonali jekk il-kummerċjant jonqos milli jwaqqaf il-ksur sat-terminu stipulat minkejja r-rimedju b'mandat ta' inibizzjoni għal dak l-għan.

**Il-fatturat rilevanti** li għandu jitqies għall-kalkolu tal-multa huwa l-fatturat miksub fl-Istat Membru li jimponi l-multa. Madankollu, l-Artikolu 13(3) jagħmilha wkoll possibbli li tiġi stabbilita l-multa bbażata fuq il-fatturat tal-kummerċjant miksub **fl-Istati Membri kollha kkonċernati mill-azzjoni koordinata** jekk il-koordinazzjoni tas-CPC tirriżulta fi Stat Membru wieħed li jimponi l-multa fisem l-Istati Membri parteċipanti.

Il-Premessa 10 tad-Direttiva (UE) 2019/2161 tiċċara li "[f]ċerti każijiet, il-kummerċjant jista' jkun ukoll grupp ta' kumpaniji". Għaldaqstant, meta **l-kummerċjant responsabbli għall-ksur ikun grupp ta' kumpaniji**, il-fatturat kombinat tal-grupp tiegħu fl-Istati Membri rilevanti jitqies għall-kalkolu tal-multa.

Id-Direttiva ma tiddefinixxi is-sena ta' referenza għad-definizzjoni tal-fatturat annwali. Għalhekk, sabiex tiġi stabbilita l-multa, l-awtoritajiet nazzjonali jistgħu jużaw, pereżempju, **l-aħħar data disponibbli dwar il-fatturat annwali** fiż-żmien tad-deċiżjoni dwar il-penali (jiġifieri s-sena kontabilistika preċedenti).

Skont l-Artikolu 13(3), l-Istati Membri jistgħu, għal raġunijiet kostituzzjonali nazzjonali, **jirrestringu l-impożizzjoni ta' multi għal**: (a) ksur tal-Artikoli 6, 7, 8, u 9 u tal-Anness I ta' din id-Direttiva; u (b) l-użu kontinwu min-naħa ta' kummerċjant ta' prattika kummerċjali li tkun konstata bħala li hija żleali mill-awtorità nazzjonali kompetenti jew qorti, meta dik il-prattika kummerċjali ma tkunx ksur imsemmi fil-punt (a). Għaldaqstant, din ir-restrizzjoni hija maħsuba sabiex tindirizza ċirkustanzi ta' natura eċċezzjonali u tippermetti lill-Istat Membru ma japplikax id-dispożizzjonijiet dwar

<sup>(110)</sup> L-Artikolu 3(3) tar-Regolament CPC: "każ ta' ksur mifruż" tfisser: (a) kwalunkwe att jew ommissjoni li jmorru kontra l-ligijiet tal-Unjoni li jipproteġu l-interessi tal-konsumaturi li jkunu għamli hsara, ikunu qed jagħmlu hsara jew x'aktarx ser jagħmlu hsara lill-interessi kollettivi tal-konsumaturi li huma residenti f'mill-inqas żewġ Stati Membri apparti l-Istat Membru fejn: (i) l-att jew l-ommissjoni oriġinaw jew sehew; (ii) il-kummerċjant responsabbli għall-att jew l-ommissjoni ikun stabbilit; jew (iii) ikunu jinstabu l-evidenza jew l-assi tal-kummerċjant relattivi għall-att jew ommissjoni; jew (b) kwalunkwe att jew ommissjoni li jmorru kontra l-ligijiet tal-Unjoni li jipproteġu l-interessi tal-konsumaturi li jkunu għamli hsara, ikunu qed jagħmlu hsara jew x'aktarx ser jagħmlu hsara lill-interessi kollettivi tal-konsumaturi u li jkollhom karatteristiċi komuni, inklużi l-istess prattika illegali, l-istess interess li qed jinkiser u li jkunu qed jokkorru fl-istess hin, jitwettqu mill-istess kummerċjant, f'mill-inqas tliet Stati Membri."

L-Artikolu 3(4) tar-Regolament CPC: "każ ta' ksur mifruż b'dimensjoni tal-Unjoni" tfisser ksur mifruż li jkun għamel hsara, ikun qed jagħmel hsara jew x'aktarx ser jagħmel hsara lill-interessi kollettivi tal-konsumaturi f'mill-inqas żewġ terzi tal-Istati Membri, li flimkien jammontaw għal mill-inqas żewġ terzi tal-popolazzjoni tal-Unjoni.

il-multi għal dak il-ksur ta' darba soġġett għall-infurzar koordinat tas-CPC li għalih l-unika bażi ġuridika hija l-Artikolu 5 tal-UCPD dwar id-diligenza professjonali.

#### 1.4.3. Rimedju għall-konsumatur

Id-Direttiva (UE) 2019/2161 ziedet mal-UCPD Artikolu 11a ġdid li jirrikjedi lill-Istati Membri jiżguraw li l-konsumaturi li garrbu dannu mill-ksur tal-UCPD ikollhom aċċess għal **rimedji proporzjonati u effettivi**, b'mod partikolari **kumpens għad-dannu u, fejn rilevanti, għat-tnaqqis tal-prezzijiet u għat-terminazzjoni tal-kuntratti**, soġġetti għall-kundizzjonijiet stabbiliti fil-livell nazzjonali. Għaldaqstant, ir-rimedju għall-konsumatur fil-UCPD jinkludi rimedji kemm kuntrattwali kif ukoll mhux kuntrattwali.

**Il-kundizzjonijiet għall-applikazzjoni tar-rimedji** jiġu ddeterminati mill-Istati Membri u jistgħu jinkludu fatturi bħall-gravità u n-natura tal-prattika kummerċjali żleali, id-dannu mġarrab u ċirkustanzi rilevanti oħrajn, fejn xieraq. **L-effetti dettaljati tar-rimedji** għandhom jiġu ddeterminati wkoll mill-Istati Membri, bħal jekk ir-rimedju għat-terminazzjoni tal-kuntratt jirriżultax fin-nullità tal-kuntratt mill-konkluzjoni tiegħu (bl-obbligu għaž-żewġ partijiet li jirritornaw għall-istat ta' qabel il-kuntratt) jew biss fit-tnehhija tal-effetti futuri tagħha, dment li l-principji tal-adegwatezza u tal-effettività jiġu rrispettati u l-effett tad-direttiva jiġi ssalvagwardjat.

Dawn ir-rimedji huma mingħajr preġudizzju għar-rimedji disponibbli fi strumenti oħrajn tad-dritt tal-UE, bħal dawk fid-Direttiva (UE) 2019/770 tal-Parlament Ewropew u tal-Kunsill dwar il-Kontenut Diġitali <sup>(11)</sup> u d-Direttiva (UE) 2019/771 tal-Parlament Ewropew u tal-Kunsill dwar il-Bejgħ ta' Ogġetti <sup>(12)</sup>. Dawn ir-rimedji jistgħu jintalbu wkoll b'mod kollettiv permezz ta' azzjonijiet rappreżentattivi skont id-Direttiva (UE) 2020/1828.

#### 1.4.4. Applikazzjoni tal-UCPD għal kummerċjanti stabbiliti fpajjiżi terzi

L-applikabilità tal-UCPD għal kummerċjanti mhux tal-UE hija rregolata bir-Regolament (KE) Nru 864/2007 tal-Parlament Ewropew u tal-Kunsill <sup>(13)</sup> dwar il-liġi applikabbli għall-obbligazzjonijiet mhux kuntrattwali ("Ruma II"). Dan ir-Regolament japplika "f'sitwazzjonijiet li jinvolvu konflitt ta' liġijiet, għall-obbligazzjonijiet mhux kuntrattwali fmaterji ċivili u kummerċjali". Ruma II huwa applikabbli f'tilwim ċivili jew kummerċjali.

#### **Artikolu 6(1) tar-Regolament Ruma II:**

*Il-liġi applikabbli għal obbligazzjoni mhux kuntrattwali li tirriżulta minn att ta' kompetizzjoni żleali għandha tkun il-liġi tal-pajjiż fejn ir-relazzjonijiet ta' kompetittività jew l-interessi kollettivi tal-konsumaturi ikunu, jew probabbilmment jiġu, milquta.*

#### **Artikolu 6(4) tar-Regolament Ruma II:**

*Il-liġi applikabbli taht dan l-Artikolu ma tistax tiġi derogata b'xi ftehim skont l-Artikolu 14.*

Meta jiġu ssodisfati l-kundizzjonijiet tal-Artikolu 6(1) tar-Regolament Ruma II, eż. jekk reklamar qarrieq jkun immirat lejn il-konsumaturi tal-UE u dan jagħmel hsara lill-interessi kollettivi tal-konsumaturi tal-UE, tkun applikabbli l-UCPD. Skont l-Artikolu 6(4) tar-Regolament Ruma II, il-liġi li hija applikabbli ma tistax tiġi dderogata minn ftehim dwar l-għażla tal-liġi.

## 2. KUNĊETTI EWLENIN TAL-UCPD

### 2.1. Il-funzjonament tal-UCPD — Dijagramma sekwenzjali tad-Direttiva


Din id-dijagramma sekwenzjali turi r-relazzjoni bejn il-"lista sewda" ta' Prattiki kummerċjali fl-Anness u l-klawżoli ġenerali tal-UCPD, jiġifieri l-Artikoli 6 sa 9 u l-Artikolu 5 rispettivament. Sabiex titqies bħala żleali u, għalhekk, ipprojbata skunk il-UCPD, huwa biżżejjed li Prattika kummerċjali tissodisfa wiehed minn dawn it-testijiet biss.

<sup>(11)</sup> Id-Direttiva (UE) 2019/770 tal-Parlament Ewropew u tal-Kunsill tal-20 ta' Mejju 2019 dwar ċerti aspetti li jikkonċernaw il-kuntratti għall-provvista ta' kontenut diġitali u ta' servizzi diġitali (GU L 136, 22.5.2019, p. 1).

<sup>(12)</sup> Id-Direttiva (UE) 2019/771 tal-Parlament Ewropew u tal-Kunsill tal-20 ta' Mejju 2019 dwar ċerti aspetti li jikkonċernaw kuntratti għall-bejgħ ta' ogġetti, li temenda r-Regolament (UE) 2017/2394 u d-Direttiva 2009/22/KE, u li thassar id-Direttiva 1999/44/KE (GU L 136, 22.5.2019, p. 28).

<sup>(13)</sup> Ir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (Ruma II) (GU L 199, 31.7.2007, p. 40).

**Il-prattika kummerċjali:**



**2.2. Il-kunċett ta' kummerċjant**

**Artikolu 2(b)**  
 "kummerċjant" tfisser kwalunkwe persuna fiżika jew ġuridika li, fi prattiki kummerċjali koperti minn din id-Direttiva, taġixxi għal skopijiet marbuta mal-kummerċ, negozju, sengħa jew professjoni tagħha u kull min jaġixxi fisem jew fl-interessi ta' kummerċjant.

Din id-definizzjoni ma tkoprix biss lill-kummerċjanti li jaġixxu fisimhom biss iżda anki lil persuni, inklużi konsumaturi, li jaġixxu "fisem" jew "fl-interessi ta'" kummerċjant iehor.

**Pereżempju:**

- Qorti nazzjonali ddikjarat li kumpanija li għamlet riklami fil-media fisem u fl-interessi ta' kumpanija ohra, li kienet il-fornitur ta' servizz, tqieset li hija kummerċjant skont it-tifsira tad-dispożizzjonijiet nazzjonali li jittrasponu l-UCPD <sup>(114)</sup>.
- L-awtoritajiet nazzjonali għall-protezzjoni tal-konsumatur li jaġixxu permezz tan-*Network* ta' Kooperazzjoni għall-Protezzjoni tal-Konsumatur (CPC) wettqu azzjoni kongunta ta' infurzar fuq il-logħob online li joffru xirjiet mill-apps stess. Iċċaraw li, għalkemm li r-responsabbiltà għall-kontenut ta' app tibqa' primarjament fidejn l-iżviluppatur tal-app, hanut tal-apps jista' jinżamm responsabbli wkoll sabiex jiżgura li l-logħob fuq il-pjattaforma tiegħu ma jkunx fih appelli diretti lit-tfal <sup>(115)</sup>.

B'hekk, skont l-Artikolu 2(b) flimkien mal-liġijiet nazzjonali rilevanti dwar ir-responsabbiltà u s-sanzjonijiet, kummerċjant jista' jinżamm **responsabbli b'mod kongunt ma' kummerċjant iehor għall-ksur tal-UCPD imwettaq minn dan tal-aħħar** fismu.

<sup>(114)</sup> Is-sentenza tal-Qorti Amministrattiva Latvjana, il-Kawża Nru A420632710, it-8 ta' Marzu 2012.  
<sup>(115)</sup> L-istqarrija għall-istampa tat-18 ta' Lulju 2014: [http://europa.eu/rapid/press-release\\_IP-14-847\\_mt.htm](http://europa.eu/rapid/press-release_IP-14-847_mt.htm)

Barra minn hekk, il-Qorti ċċarat li f'sitwazzjoni li fiha l-prattiki kummerċjali ta' operatur jintużaw minn impriza oħra, li taġixxi fisem jew fl-interess ta' dak l-operatur, il-UCPD tista', f'ċerti sitwazzjonijiet, tiġi invokata kemm kontra dak l-operatur kif ukoll kontra l-impriza, jekk jissodisfaw id-definizzjoni ta' "kummerċjant" <sup>(116)</sup>. Dan ifisser li d-Direttiva tista' tintuża sabiex jiġu vvalutati wkoll il-prattiki kummerċjali tal-kummerċjanti meta daww **ikunu direttament marbutin ma' tranżazzjoni ta' konsumatur ma' kummerċjant iehor** li f'ismu jew fl-interess tiegħu jkun qed jaġixxi tali kummerċjant.

Jista' jkun hemm sitwazzjonijiet li fihom **individwi li jidhru li huma konsumaturi** li qegħdin ibiġħu prodotti lil konsumaturi oħrajn fil-fatt jistgħu jkunu **kummerċjanti huma stess jew inkella jkunu qegħdin jaġixxu fisem kummerċjanti** (bejgħ "B2C mohbi").

Jekk bejjiegh jikkwalifikaw bhala "kummerċjant" jew konsumatur irid jiġi vvalutat fuq bażi ta' każ b'każ. Fil-Kawża *Kamenova*, persuna kienet ippubblikat tmien reklami tal-bejgħ b'kollox għal diversi oġġetti godda u użati fuq sit web <sup>(117)</sup>. Il-Qorti nnotat li s-sempliċi fatt li l-bejgħ huwa mahsub sabiex jiġġenera profitt jew li persuna fizika tippubblika, fl-istess hin, fuq pjattaforma online għadd ta' reklami li joffru oġġetti godda u użati għall-bejgħ ma jistax ikun biżżejjed, fih innifsu, sabiex dik il-persuna tiġi kklassifikata bhala "kummerċjant". Id-determinazzjoni tal-istatus mill-qorti nazżjonali trid tqis kriterji differenti mhux eżawrjenti u mhux esklużivi.

Il-kriterji jinkludu dawn li ġejjin:

- jekk il-bejjiegh għandux skop li jagħmel profitt, inkluż il-fatt li jista' jkun li rċieva remunerazzjoni jew kumpens iehor talli aġixxa fisem kummerċjant partikolari;
- l-għadd, l-ammont u l-frekwenza tat-tranżazzjonijiet;
- il-fatturat mill-bejgħ tal-bejjiegh; jekk il-bejjiegh jixtrix prodotti sabiex jerga' jbiġħhom;
- jekk il-bejjiegh huwiex soġġett għall-VAT;
- jekk il-bejgħ jitwettaqx b'mod organizzat;
- jekk il-bejjiegh kellux status legali li kien jippermettilu jinvolvi ruħu fattivitajiet kummerċjali;
- jekk l-oġġetti għall-bejgħ kinux kollha tal-istess tip jew tal-istess valur, u, b'mod partikolari, jekk l-offerta kinitx ikkonċentrata fuq għadd żgħir ta' oġġetti;
- jekk il-bejjiegh kellux tagħrif tekniku u għarfien espert relatati mal-prodotti li l-konsumatur mhux bilfors li kellu, li jirriżultaw f'pożizzjoni aktar vantaġġuża tal-bejjiegh meta mqabbla ma' dik tal-konsumatur;
- jekk il-bejjiegh xtarax dawn l-oġġetti sabiex jerga' jbiġħhom, u b'hekk għamel din l-attività waħda regolari, frekwenti u/jew simultanja meta mqabbla mal-attività kummerċjali jew tan-negożju normali tiegħu <sup>(118)</sup>.

Persuni li l-attività ewlenija tagħhom hija li jbiġħu prodotti online fuq bażi frekwenti hafna, li jixtru prodotti sabiex jergħu jbiġħhom bi prezz oghla, jistgħu pereżempju jaqgħu taht id-definizzjoni ta' kummerċjant.

Persuni li jinvolvu ruħhom f'attivitajiet ta' approvazzjoni kummerċjali online, bhall-**kummerċjalizzazzjoni ta' influwenzaturi** (ara t-taqsim 4.2.6 għal aktar tagħrif), jistgħu jikkwalifikaw bhala kummerċjanti jekk jinvolvu ruħhom ftali Prattiki fuq bażi frekwenti, irrispettivament mid-daqs tal-udjenza tagħhom. Inkella, f'każ li l-persuni ma jikkwalifikawx bhala kummerċjanti, xorta waħda jistgħu jitqiesu li jaġixxu "fisem" il-kummerċjant li l-prodotti tiegħu jiġu promossi mill-prattika u, għalhekk, jaqgħu taht il-kamp ta' applikazzjoni tad-Direttiva. L-obbligi li għandhom ikunu ċari dwar il-komunikazzjoni kummerċjali, b'mod partikolari skont l-Artikolu 7(2) tal-UCPD, japplikaw għall-kummerċjanti irrispettivament minn jekk ikunx il-fornitur tal-prodotti jew le.

**Organizzazzjonijiet bi skopijiet ta' karità jew etiċi** jistgħu jikkwalifikaw bhala kummerċjanti skont il-UCPD meta jidhru f'attivitajiet kummerċjali (eż. il-bejgħ ta' prodotti li jissodisfaw ċerti standards etiċi) għall-konsumaturi. Kull meta jaġixxu bhala kummerċjanti, għandhom jirrispettaw il-UCPD f'dak li għandu x'jaqşam mal-attivitajiet kummerċjali tagħhom. Pereżempju, tagħrif dwar l-origini tal-prodott jew l-aspetti etiċi tiegħu ma jistax ikun qarrieqi.

Il-fatt li organizzazzjoni hija strutturata bhala "**mingħajr skop ta' qligh**" mhuwiex deċiżiv għall-valutazzjoni ta' jekk tikkwalifikaw bhala kummerċjant jew le.

<sup>(116)</sup> Il-Kawża C-391/12, *RLvS*, is-17 ta' Ottubru 2013, il-punt 38.

<sup>(117)</sup> Il-Kawża C-105/17, *Kamenova*, l-4 ta' Ottubru 2018.

<sup>(118)</sup> Il-Kawża C-105/17, *Kamenova*, l-4 ta' Ottubru 2018, il-punt 38.



L-istess japplika għall-**awtoritajiet pubbliċi**, li, skont iċ-ċirkustanzi, jistgħu jikkwalifikaw ukoll bhala kummerċjant meta jwettqu attivitajiet kummerċjali.

**Pereżempju:**

Municipalitá li tikkumerċjalizza prezzijiet ta' biljetti mraħhsin għal wirja tal-arti li torganizza tista' taqa' taht id-definizzjoni ta' kummerċjant fil-UCPD.

Fil-Kawża BKK Mobil Oil, il-Qorti kkonfermat li korp irregolat bil-liġi pubblika inkarigat b'kompitu ta' interess pubbliku bhall-ġestjoni ta' fond statutorju tal-assigurazzjoni tas-saħħa, jista' jikkwalifika bhala "kummerċjant" peress li:

*"l-leġizlatur tal-Unjoni ta sens partikolarment wiesa' lill-kuncett ta' "kummerċjant", li jirreferi għal "kwalunkwe persuna fiżika jew ġuridika" ladarba teżercita attività bi qligħ u ma jeskludix mill-kamp ta' applikazzjoni tiegħu la l-entitajiet li jsegwu missjoni ta' interess ġenerali u lanqas dawk li huma rregolati mid-dritt pubbliku" (119).*

Il-Qorti kkonkludiet ukoll li:

*"[...] l-affiljati ta' BKK, li b'mod ċar għandhom jitqiesu bhala konsumaturi fis-sens tad-Direttiva dwar Prattiki kummerċjali žleali għandhom mnejn jġu mqarrqa permezz ta' informazzjoni qarrieqa li hija mxandra minn dan l-organu billi tipprekludihom milli jagħmlu għażla informata [...] u billi twassalhom jiehdu deċizzjoni li ma kinux jiehdu fl-assenza ta' tali informazzjoni, kif jipprovd i l-Artikolu 6(1) tal-istess direttiva. F'dan il-kuntest, in-natura pubblika jew privata tal-organu inkwistjoni l-istess bhall-missjoni speċifika segwita minn dan tal-aħħar ma humiex rilevanti" (120).*

B'mod partikolari, skont l-**Anness I tal-UCPD (il-"lista sewda") Nru 22**, huwa pprojbit li wiehed jiddikjara b'mod falz jew li tinholoq l-impressjoni li l-kummerċjant ma jkunx qed jaġixxi għal skopijiet relatati mal-kummerċ, man-negozju, mas-sengħa jew mal-professjoni tiegħu, jew li jirrappreżenta lilu nnifsu b'mod falz bhala konsumatur.

Dan jinkludi s-sitwazzjoni li fiha kummerċjant inizjalment jaġixxi bhala kummerċjant iżda mbagħad jagħmel tabirruhu li jkun konsumatur, pereżempju meta l-bejjiegh jippreżenta lilu nnifsu bhala kummerċjant professjonali li jbigħ il-karozzi għall-finijiet tat-tranzazzjoni iżda aktar tard jiffirma l-kuntratt bhala persuna fiżika.

### 2.3. Il-kuncett ta' Prattika kummerċjali

**Artikolu 2(d)**

*"prattiki kummerċjali fin-negozju mal-konsumatur" [...] tfisser kwalunkwe att, ommissjoni, imġieba jew rappreżentazzjoni, komunikazzjoni kummerċjali inluži reklamar u kummerċjalizzazzjoni, minn kummerċjant, konnessi direttament mal-promozzjoni jew bejgħ jew fornitura ta' xi prodott lil konsumaturi;*

Il-Qorti ddikjarat li l-uniku kriterju fl-Artikolu 2(d) tal-UCPD huwa li l-prattika tal-kummerċjant trid tkun direttament marbuta mal-promozzjoni, mal-bejgħ jew mal-provvista ta' prodott jew ta' servizz lill-konsumatur (121).

Prattiki kummerċjali jistgħu jkunu "konnessi direttament" mal-promozzjoni ta' prodott pereżempju billi jipprovd i "informazzjoni dwar id-disponibbiltá ta' prodott bi prezz vantaġġu matul ċertu perjodu" (122). Fuq il-baži tal-ġurisprudenza disponibbli bħalissa, diffiċli jġi ddefinit limitu għal meta Prattiki kummerċjali ma jibqgħux "konnessi direttament" mal-promozzjoni ta' prodott. Madankollu, bhala eżempju, meta kummerċjant ibigħ mappa tad-direzzjonijiet li ma jkun fiha ebda messaġġ promozzjonali, u mbagħad il-konsumatur juża dik il-mappa tad-direzzjonijiet sabiex isib fejn qiegħed hanut partikolari, ma jkunx raġonevoli li l-bejgħ ta' dik il-mappa tad-direzzjonijiet jġi kkwalfikat bhala fost il-prattiki kummerċjali "konnessi direttament" mal-promozzjoni ta' prodott f'dak il-hanut partikolari.

Il-Qorti ddikjarat li l-UCPD tkopri attivitajiet ta' professjonist li jsegwu wara tranzazzjoni kummerċjali marbuta ma' xi oġġett jew servizz u wara l-konkluzjoni ta' kuntratt jew matul l-eżekuzzjoni ta' dak il-kuntratt (123).

Fuq din il-baži, il-Qorti kkonkludiet li:

*"[...] [il-]fatt li l-aġir tal-kummerċjant ikkonċernat sehħ biss darba u effettwa biss konsumatur wiehed huwa nieqes minn kull rilevanza f'dan il-kuntest.*

(119) Il-Kawża C-59/12, BKK Mobil Oil, it-3 ta' Ottubru 2013, il-punt 32.

(120) *Ibid.*, il-punt 37.

(121) Ara, fost l-oħrajn, il-Kawża C-388/13, UPC, il-punt 35, bir-referenzi.

(122) Il-Kawża C-281/12 Trento Sviluppo, id-19 ta' Diċembru 2013, il-punt 35.

(123) Il-Kawża C-388/13, UPC, is-16 ta' April 2015, il-punt 36.

*Fil-fatt, la d-definizzjonijiet ipprovduti fl-Artikoli 2(c) u (d), 3(1) kif ukoll 6(1) tad-Direttiva dwar Prattiki Kummerċjali Żleali lanqas din tal-aħhar, ikkunsidrata fit-totalità tagħha, ma jinkludu xi indizju fis-sens li l-azzjoni jew l-ommissjoni tal-kummerċjant għandha tkun ta' natura ripetittiva jew tikkonċerna iktar minn konsumatur wiehed."*

*"[...] [il-]komunikazzjoni, minn kummerċjant lil konsumatur, ta' informazzjoni żbaljata, bħal dik inkwistjoni fil-kawża prinċipali, għandha tiġi kklassifikata bħala "prattika kummerċjali qarrieqa", fis-sens ta' din id-direttiva, anki jekk din il-komunikazzjoni kkonċernat biss konsumatur wiehed." (124)*

Il-Qorti pprovdiet gwida dwar il-limiti tal-kamp ta' applikazzjoni tal-UCPD fir-rigward tal-kunċett ta' Prattiki kummerċjali fil-Kawża *Kirschstein*. Hija affermat li hemm differenza bejn il-"prattiki kummerċjali" tal-kummerċjant li jkunu marbutin mill-qrib mal-promozzjoni u mal-bejgħ jew mal-provvista ta' prodotti lill-konsumaturi, u għalhekk koperti mid-Direttiva, u r-regoli li għalihom jirreferu dawk il-prattiki, li huma relatati mal-"prodott" innifsu (eż. awtorizzazzjoni ta' fornituri ta' servizzi li jstgħu jgħorġu lawrji universitarji) u li għalhekk jaqgħu barra mill-kamp ta' applikazzjoni tal-UCPD.

*"Minn dak li ġie espost iktar 'il fuq jirriżulta li regola nazzjonali li hija intiża li tiddetermina liema operatur huwa awtorizzat li jipprovi servizz li huwa s-sugġett ta' tranżazzjoni kummerċjali, mingħajr ma tirregola direttament il-prattiki li dan l-operatur jista' sussegwentement jimplementa sabiex jippromwovi jew imexxi l-bejgħ ta' dan is-servizz, ma tistax titqies li hija relatata ma' Prattika kummerċjali marbuta direttament mal-provvista tal-imsemmi servizz, fis-sens tad-Direttiva 2005/29." (125)*

Fir-rigward tal-qasam tar-reklamar tal-media stampata, filwaqt li l-Qorti rrikonoxxiet id-definizzjoni partikolarment wiesgħa ta' "prattiki kummerċjali" u li l-UCPD tista' tapplika f'sitwazzjoni li fiha l-prattiki kummerċjali ta' operatur jintużaw minn imprima oħra, hija ddikjarat fil-Kawża *RLvS* li l-UCPD, u b'mod partikolari l-punt 11 tal-Anness I dwar ir-reklami editorjali, ma jstgħux jiġu invokati kontra pubblikaturi tal-gazzetti (126). Il-Qorti rreferiet għan-nuqqas ta' leġiżlazzjoni sekondarja tal-UE għall-media stampata u spjegat li din id-dispożizzjoni ma kinitx maħsuba bħala tali sabiex tirrikjedi li l-pubblikaturi tal-gazzetti jipprevjenu Prattiki kummerċjali żleali possibbli minn dawk li jirreklamaw (127).

Il-kummerċjanti jridu ikunu kawti wkoll meta jagħmlu asserzjonijiet **etiċi u dwar ir-responsabbiltà soċjali korporattiva**, li jstgħu jkopru diversi aspetti tal-metodi operattivi tal-kummerċjanti, pereżempju dwar il-kundizzjonijiet tax-xogħol, it-trattament xieraq tal-annimali, il-kontribuzzjonijiet għall-karità eċċ. Ir-responsabbiltà soċjali korporattiva tirreferi għall-kumpaniji li jiehdu r-responsabbiltà għall-impatt tagħhom fuq is-soċjetà billi jkollhom fis-seħh proċess sabiex jintegraw it-thassib soċjali, ambjentali, etiku u tal-konsumatur fl-operazzjonijiet kummerċjali u fl-istrategija ewlenija tagħhom.

L-asserzjonijiet dwar aspetti bħal dawn saru għodda ta' kummerċjalizzazzjoni użata sabiex jiġi ssodisfat t-thassib dejjem akbar tal-konsumaturi li l-kummerċjanti jikkonformaw ma' standards etiċi u soċjali. Dawn l-asserzjonijiet jista' jkollhom impatt fuq id-deċiżjoni tranżazzjonali ta' konsumatur li jkollu jagħżel bejn żewġ prodotti f'kompetizzjoni ta' kwalità u prezz simili. Għalhekk, jstgħu jitqiesu "*konnessi direttament mal-promozzjoni jew bejgħ jew forniture ta' xi prodott*" u, għalhekk, jikkwalifikaw bħala Prattika kummerċjali skont it-tifsira tal-UCPD. Minhabba s-similaritajiet sinifikanti bejn l-asserzjonijiet etiċi/dwar ir-responsabbiltà soċjali korporattiva u l-asserzjonijiet ambjentali, **il-prinċipji ewlenin li japplikaw għall-asserzjonijiet ambjentali jstgħu japplikaw ukoll għall-asserzjonijiet etiċi u dwar ir-responsabbiltà soċjali korporattiva** (ara t-taqsimha 4.1).

### 2.3.1. *Prattiki ta' wara l-bejgħ, inklużi attivitajiet ta' għbir tad-dejn*

Skont l-Artikolu 3(1), il-prattiki kummerċjali jseħħu mhux biss matul l-istadji tal-kummerċjalizzazzjoni u tal-provvista, iżda wkoll wara li tkun saret it-tranżazzjoni (l-istadju ta' wara l-bejgħ), li jstgħu jkunu koperti mill-kamp ta' applikazzjoni tal-UCPD.

Il-Premessa 13 tal-UCPD tirreferi wkoll għal "*prattiki kummerċjali żleali li jirriżultaw barra minn xi relazzjoni kontrattwali bejn kummerċjant u konsumatur jew li jirriżultaw wara l-konklużjoni ta' kuntratt u waqt l-eżekuzzjoni tiegħu*".

**L-attivitajiet ta' għbir tad-dejn** għandhom jitqiesu bħala Prattiki kummerċjali ta' wara l-bejgħ, minhabba li l-għbir tad-dejn huwa direttament marbut mal-bejgħ jew mal-provvista ta' prodott. Ma hemm ebda raġuni oġġettiva sabiex issir distinzjoni għal dik il-valutazzjoni fuq il-bażi ta' jekk kummerċjant jesternalizzahix permezz ta' aġenziji speċjalizzati jew le.

Dan huwa implikat ukoll fin-**Nru 25 tal-Anness I** li jqis il-prattika ta' "*Fejn il-kummerċjant jagħmel żjarat personali fid-dar tal-konsumatur u jinjora t-talba tal-konsumatur sabiex jitleq jew sabiex ma jirritornax **hlief f'ċirkostanzi u sal-punt ġustifikat**, skont il-liġi nazzjonali, sabiex jinforza obbligazzjoni kontrattwali*" bħala żleali f'kull ċirkostanza.

(124) Il-Kawża C-388/13, *UPC*, is-16 ta' April 2015, il-punti 41, 42 u 60.

(125) Il-Kawża C-393/17, *Kirschstein*, l-4 ta' Lulju 2019, il-punti 44 u 45.

(126) C-391/12, *RLvS*, is-17 ta' Ottubru 2013, il-punti 44 sa 50.

(127) *Ibid.*, il-punti 44 u 49.

Fil-Kawża *Gelvora*, il-Qorti kkonfermat li r-relazzjoni legali bejn aġenzija għall-ġbir tad-dejn u d-debitur, li jsir inadempjenti skont ftehim ta' kreditu għall-konsumatur u li d-dejn tiegħu ġie assenjat lil dik l-aġenzija, fil-fatt taqa' fil-kamp ta' applikazzjoni *ratione materiae* tad-Direttiva (128).

**Pereżempju:**

- Qorti nazzjonali ddikjarat li l-avviż lil klijent li mhuwiex jirrispetta l-obbligi finanzjarji tiegħu li ismu se jiġi ppubblikat bhala individwu inadempjenti fil-mezzi tax-xandir lokali huwa Prattika kummerċjali aggressiva (129).
- Awtorità tal-konsumatur hadet passi kontra kollettur tad-dejn li kien juża logo, isem u dokumenti li kienu simili għal dawk li jużaw l-aġenzija uffiċjali. Il-kummerċjant ta' x'jifhmu b'mod qarrieqi lill-konsumaturi li kien qiegħed jinfurza ordnijiet tal-qorti uffiċjali sabiex iġieghel lill-konsumaturi jhallsu d-djun tagħhom meta, fil-verità, tali setgħat huma riżervati għall-awtoritajiet pubbliċi (130).
- Awtorità tal-konsumatur qieset il-ġbir tad-dejn bhala Prattika kummerċjali ta' wara l-bejgħ li taqa' fil-kamp ta' applikazzjoni tal-UCPD u mmultat lil aġenzija li tiġbor id-dejn talli qarrqet b'debitori konsumaturi dwar il-firxa u s-serjetà tal-konsegwenzi negattivi li kienu se jiffaċċjaw jekk ma jifdux id-dejn li kellhom minnufih. L-aġenzija tal-ġbir tad-dejn naqset ukoll milli tgħarraf lill-konsumaturi dwar il-bażi kuntrattwali preċiża għad-dejn u eżerċitat pressjoni psikoloġika eċċessiva fuqhom (131).

### 2.3.2. Kummerċjanti li jixtru prodotti mingħand il-konsumaturi

Ċerti kummerċjanti jistgħu jixtru prodotti mingħand il-konsumaturi fl-attività professjonali tagħhom. Eżempji ta' dan jinkludu negozjanti tal-karozzi, negozjanti ta' antikitajiet u bejjiegha bl-implant ta' prodotti użati.

Skont id-definizzjoni pprovduta fil-UCPD, Prattiki kummerċjali huma biss dawk **“konnessi direttament mal-promozzjoni jew bejgħ jew forniture ta' xi prodott lil konsumaturi”**. Is-sitwazzjoni kuntrarja, li fiha l-kummerċjanti jixtru prodotti mingħand il-konsumaturi, ma taqax fil-kamp ta' applikazzjoni tal-UCPD. Madankollu, hemm każijiet li fihom **tista' tiġi stabbilita rabta** bejn il-bejgħ ta' prodott minn konsumatur lil kummerċjant u l-promozzjoni, il-bejgħ jew il-provvista ta' prodott (differenti) lill-konsumatur.

Pereżempju, ftehimiet ta' xiri bi tpartit huma komuni fis-settur tal-vetturi bil-mutur. Il-kummerċjant jixtri vettura użata mingħand il-konsumatur li, min-naha tiegħu, jixtri vettura mingħand il-kummerċjant. F'dawn il-każijiet, ix-xirja mill-kummerċjant tista' titqies li hija parti mir-rimunerazzjoni mogħtija mill-konsumatur għall-parti tat-tranzazzjoni fin-negozju mal-konsumatur. Huwa ċar li l-ftehimiet ta' xiri bi tpartit jaqgħu fil-kamp ta' applikazzjoni tal-UCPD.

Kultant, ix-xiri u l-bejgħ mill-ġdid tad-deheb jistgħu jaqgħu taħt il-UCPD. Pereżempju, kummerċjant li joffri lill-konsumaturi evalwazzjoni professjonali għad-deheb tagħhom qabel ma jixtrih jista' jitqies li qiegħed jipprovdi servizz lill-konsumaturi. Meta dan ikun il-każ, tapplika l-UCPD u, bhala konsegwenza, il-kummerċjant ma għandux jipprovdi tagħrif qarrieqi dwar il-valur reali tad-deheb jew fuq il-prezz tas-servizz offrut (eż. l-ommissjoni ta' “tariffi amministrattivi”).

**Pereżempju:**

Kummerċjant li huwa espert fuq oġġetti tal-fuħħar miċ-Ċina jgħid lil konsumatur li vażun Ming huwa falz. Jekk dan ma jkunx minnu, id-dikjarazzjoni aktarx li tista' titqies bhala azzjoni qarrieqa.

### 2.4. Test tad-deċiżjoni tranzazzjonali

**Artikolu 2(k)**

“deċiżjoni tranzazzjonali” tfisser kwalunkwe deċiżjoni mehuda minn konsumatur dwar jekk, kif u taħt liema kondizzjonijiet jixtri, ihallas il-prezz sħiħ jew parti mill-prezz ta' prodott, iżomm jew jiddisponi minn prodott jew jeżerċita xi dritt kuntrattwali fir-rigward tal-prodott, kemm jekk il-konsumatur jiddeċiedi li jiehu jew ma jihux xi azzjoni.

(128) Il-Kawża C-357/16, *Gelvora*, l-20 ta' Lulju 2017.

(129) *Krajcsky sud vs Presove*, is-27 ta' Ottubru 2011, 2Co/116/2011.

(130) PS9042 — Esattoria-Agenzia Riscossioni. Provvedimento n. 24763, it-22 ta' Jannar 2014.

(131) DKK — 61 — 10/07/DG/IS.



Id-dispożizzjonijiet ġenerali tal-UCPD (l-Artikoli 5 sa 9) ikopru prattiki kummerċjali żleali, qarrieqa u aggressivi li kapaci jgħawġu l-imġiba ekonomika tal-konsumaturi, **u b'hekk jikkagunaw jew aktarx li jikkagunaw li dawn jieħdu deċiżjoni tranzazzjonali li ma kinux jieħdu.**

Il-kliem użat fl-Artikolu 2(k) jissuġġerixxi li d-definizzjoni għandha tiġi interpretata b'mod ġenerali u li l-kunċett ta' deċiżjoni tranzazzjonali għandu jkopri firxa wiesgħa ta' deċiżjonijiet meħudin mill-konsumatur b'rabta ma' prodott.

Il-Qorti ddikjarat li “deċiżjoni tranzazzjonali” ma tkoprix biss id-deċiżjoni ta' jekk wiehed jixtrix prodott, iżda anki **deċiżjonijiet konnessi direttament ma' dik id-deċiżjoni, b'mod partikolari d-deċiżjoni li wiehed jidhol fil-hanut:**

“Fil-fatt, sa fejn fil-kawża prinċipali, il-prattika kummerċjali tikkonċerna informazzjoni dwar id-disponibbiltà ta' prodott bi prezz vantaġġuż matul ċertu perijodu, għandu jiġi ddeterminat jekk atti preparatorji għax-xiri potenzjali ta' prodott, bhal ma hu ċ-ċaqliq tal-konsumatur lejn il-hanut jew il-fatt li jidhol fih, jistgħux jiġu kkunsidrati bhala li jikkostitwixxu deċiżjonijiet kummerċjali, fis-sens tal-imsemmija direttiva.

[...] deċiżjoni kummerċjali hija 'kwalunkwe deċiżjoni meħuda minn konsumatur dwar jekk, kif u taht liema kondizzjonijiet jixtri'. Dan il-kunċett jinkludi għalhekk mhux biss id-deċiżjoni li jiġi akkwistat jew le prodott, iżda wkoll dak li johloq rabta diretta magħha, b'mod partikolari dik tad-dhul fil-hanut.

[...] L-Artikolu 2(k) ta' din id-direttiva għandu jiġi interpretat fis-sens li taqa' taht dan il-kunċett tad-deċiżjoni kummerċjali kull deċiżjoni li għandha rabta diretta ma' dik ta' xiri jew le ta' prodott”<sup>(132)</sup>.

F'dak is-sens, **il-kunċett ta' deċiżjoni tranzazzjonali tkopri wkoll id-deċiżjonijiet ta' qabel u wara x-xiri.**

Hemm spettru wiesa' ta' deċiżjonijiet tranzazzjonali li jista' jieħu konsumatur b'rabta ma' prodott jew ma' servizz appartid-deċiżjoni dwar jekk jixtrix.

Dawn id-deċiżjonijiet tranzazzjonali jistgħu jirriżultaw fazzjonijiet li ma jkollhom ebda konsegwenza legali skont id-dritt nazzjonali dwar il-kuntratti u jistgħu jittieħdu fi kwalunkwe hin bejn il-mument li fih il-konsumatur ikun espost għall-ewwel darba għall-kummerċjalizzazzjoni u t-tmiem tal-hajja ta' prodott jew l-użu finali ta' servizz.

Hafna **deċiżjonijiet ta' qabel ix-xiri** jistgħu jitqiesu bhala deċiżjonijiet tranzazzjonali.

**Pereżempju:**

- Deċiżjoni li wiehed imur f'hanut minhabba offerta kummerċjali.
- Deċiżjoni ta' qbil sabiex wiehed jattendi preżentazzjoni tal-bejgħ li ssir minn kummerċjant.
- Deċiżjoni ta' tiftix f'sit web minhabba offerta kummerċjali.

Hafna **deċiżjonijiet ta' wara x-xiri** meħudin wara li jinxtara prodott jew isir abbonament għal servizz jistgħu jikkwalifikaw bhala deċiżjonijiet tranzazzjonali.

**Pereżempju:**

- Deċiżjoni ta' rtirar minn jew ta' terminazzjoni ta' kuntratt ta' servizz.
- Deċiżjoni ta' qlib għal fornitur ta' servizz ieħor.

Barra minn hekk, prattika kummerċjali żleali mmirata lejn konsumatur wiehed tista' twassal għal **deċiżjoni tranzazzjonali minn konsumatur ieħor**, li dan tal-aħħar ma kienx jieħu f'każ ieħor.

**Pereżempju:**

Il-prattiki kummerċjali minn kummerċjant li joffri r-reċensjonijiet online ta' utenti oħrajn li fihom il-kummerċjant jahbi r-reċensjonijiet negattivi jistgħu jkunu azzjoni qarrieqa jew ommisjoni għad li d-deċiżjoni tranzazzjonali rilevanti tkun marbuta ma' deċiżjoni minn konsumatur differenti minn dak li kien imġiegħel inehhi jew ma jtellax reċensjoni negattiva. F'din is-sitwazzjoni, il-holqien min-naħa tal-kummerċjant ta' impressjoni ġenerali falza jew qarrieqa dwar l-għamla tas-sit tar-reċensjonijiet tal-utenti, jew kif jopera, jista' jwassal sabiex il-konsumatur medju li jaqra r-reċensjonijiet online jieħu deċiżjoni sabiex jikkuntattja lil kummerċjant elenkat (u mbagħad jidhol f'kuntratt miegħu) li ma kienx jieħu, li kieku kien jaf li r-reċensjonijiet negattivi nħbew.

<sup>(132)</sup> Il-Kawża C-281/12, Trento Sviluppo srl, Centrale Adriatica Soc. Coop. Arl vs Autorità Garante della Concorrenza e del Mercato, id-19 ta' Diċembru 2013, il-punti 35, 36 u 38.

Id-dispożizzjonijiet ġenerali tal-UCPD (l-Artikoli 5 sa 9) ikopru prattiki kummerċjali żleali, qarrieqa u aggressivi li kapaci **jghawġu l-imġiba ekonomika tal-konsumaturi**. Dawn id-dispożizzjonijiet jużaw kliem ftit differenti sabiex jesprimu dawn ir-reqwiziti.

Skont l-Artikolu 5(2) tal-UCPD, prattika kummerċjali tkun żleali jekk tkun kuntrarja għar-reqwiziti ta' diliġenza professjonali u **"toħloq distorsjoni sostanzjali jew tista' toħloq distorsjoni sostanzjali"** fl-imġiba ekonomika tal-konsumatur medju. Madankollu, l-Artikoli 6, 7 u 8 jipprojbixxu prattika kummerċjali qarrieqa jew aggressiva jekk tikkawża jew aktarx li tikkawża li l-konsumatur medju **"jieħu deċiżjoni tranżazzjonali li ma kienx jieħu f'ċirkostanzi oħra"**.

Ir-reqwizit li prattika kummerċjali trid tkun kapaci tgħawweġ l-imġiba ekonomika tal-konsumatur sabiex tkun żleali huwa fformulat b'mod differenti fl-Artikolu 5(2) mill-Artikoli 6, 7 u 8. Mal-ewwel daqqa t'għajn, din il-kontradizzjoni apparenti tista' toħloq problemi ta' interpretazzjoni. Madankollu, l-Artikolu 5(2) għandu jinqara flimkien mal-Artikolu 2(e), li jgħid:

#### Artikolu 2(e)

*"il-holqien ta' distorsjoni sostanzjali fl-imġiba ekonomika ta' konsumaturi" tfisser l-użu ta' prattika kummerċjali sabiex tiġi mfixkta b'mod apprezzabbli l-kapaċità tal-konsumatur li jagħmel deċiżjoni infurmata, jew imġieghel jieħu deċiżjoni tranżazzjonali li ma kienx jieħu f'ċirkostanzi oħra.*

Konsegwentement, fuq il-bażi tal-Artikolu 5(2), dak li jstabbilixxi jekk prattika kummerċjali **"toħloq[x] distorsjoni sostanzjali jew tista'[x] toħloq distorsjoni sostanzjali"** fl-imġiba ekonomika tal-konsumatur huwa jekk il-prattika kummerċjali tikkawġunax jew aktarx li tikkawġuna sabiex il-konsumatur **"jieħu deċiżjoni tranżazzjonali li ma kienx jieħu f'ċirkostanzi oħra"**.

Din hija l-istess valutazzjoni li trid issir fuq il-bażi tal-Artikoli 6, 7 u 8. Minn dan isegwi li għad li l-kliem tal-Artikolu 5(2) huwa differenti mill-kliem tal-Artikoli msemmijin l-aħhar, ir-reqwizit b'rabta mad-distorsjoni materjali fl-imġiba tal-konsumatur huwa l-istess.

Il-kunċett ġenerali ta' **deċiżjoni tranżazzjonali** żviluppat mill-Qorti<sup>(133)</sup> jippermetti sabiex il-UCPD tapplika għal firxa ta' każijiet li fihom l-imġiba żleali ta' kummerċjant ma tkunx limitata **għat-twassil tal-konsumatur sabiex jidhol f'kuntratt ta' bejgħ jew ta' servizz**.

Prattika kummerċjali tista' titqies li hija żleali mhux biss jekk aktarx li tikkawġuna sabiex il-konsumatur medju jixtri jew ma jixtrix prodott, iżda anki jekk ma jkunx probabbli li twassal sabiex il-konsumatur, pereżempju:

- jidhol f'hanut;
- **iqatta' aktar ħin** fuq l-internet fi proċess ta' ibbukjar;
- jiddeċiedi **li ma jaqlibx** għal fornitur ta' servizz jew għal prodott ieħor;
- jikklikkja fuq **link jew reklam** online;
- ikompli juża s-servizz billi jibbrawżja jew jiskrollja.

Il-UCPD ma teħtieġx li jintwera jekk l-imġiba ekonomika tal-konsumatur (jiġifieri d-deċiżjoni tranżazzjonali tiegħu) fil-fatt ġietx soġġetta għal distorsjoni. Tippermetti wkoll valutazzjoni ta' **jekk prattika kummerċjali hijiex "probabbli"** (jiġifieri kapaci) li jkollha tali impatt fuq il-konsumatur medju. Għaldaqstant, l-awtoritajiet nazzjonali ta' infurzar għandhom jinvestigaw il-fatti u ċ-ċirkustanzi tal-każ individwali (jiġifieri *in concreto*), iżda jivvalutaw ukoll il-**"probabilità"** tal-impatt ta' dik il-prattika fuq id-deċiżjoni tranżazzjonali tal-konsumatur medju (jiġifieri *in abstracto*).

#### Pereżempju:

*Thabbira kummerċjali ddikjarat li mudell ġdid ta' karozza kien "l-aktar karozza sikura fid-dinja". Fit-teħid ta' deċiżjoni dwar jekk l-asserzjoni kellhiex effett fuq kwalunkwe konsumatur meta gie biex jieħu deċiżjoni tranżazzjonali fondata sew, qorti nazzjonali ddikjarat li sabiex tiġi kkwalfikata bhala deċiżjoni tranżazzjonali, kien biżżejjed li **l-kummerċjalizzazzjoni kellha probabilità li żżid l-interess** fost il-konsumatur medju u **twassal sabiex il-konsumatur jiddeċiedi li jieħu azzjoni ulterjuri** (eż. iżur hanut jew sit web sabiex jikseb informazzjoni addizzjonali dwar il-prodott)<sup>(134)</sup>.*

<sup>(133)</sup> Ara, fost l-oħrajn, il-Kawża C-281/12 Trento Sviluppo srl, Centrale Adriatica, imsemmija aktar 'il fuq.

<sup>(134)</sup> MD 2010:8, Marknadsdomstolen, Toyota Sweden AB vs Volvo Personbilar Sverige Aktiebolag, it-12 ta' Marzu 2010.

## 2.5. Konsumatur medju

### Premessa 18

Huwa xieraq li l-konsumaturi kollha jiġu protetti minn prattici kummerċjali żleali; il-Qorti Ewropea tal-Ġustizzja madankollu sabet li wara d-dhul fis-seħh tad-Direttiva 84/450/KEE, meta tiddeċiedi każijiet dwar reklamar, ikun meħtieġ li teżamina l-effett fuq konsumatur ipotetiku tipiku. **Konformement mal-prinċipju ta' proporzjonalità**, u sabiex tiġi permessa l-applikazzjoni effettiva tal-protezzjonijiet kontenuti fiha, **din id-Direttiva tiegħu bhala punt ta' riferiment il-konsumatur medju, li huwa infurmat raġonevolment tajjeb u raġonevolment attent u kawt, billi tiegħu kont ta' fatturi soċjali, kulturali u lingwistiċi, kif interpretat mill-Qorti tal-Ġustizzja** iżda tinkludi dispożizzjonijiet li l-ghan tagħhom huwa l-prevenzjoni tal-isfruttament tal-konsumaturi li l-karatteristiċi tagħhom jagħmluhom partikolarment vulnerabbli għal prattici kummerċjali żleali. Fejn prattika kummerċjali hija mmirata speċifikament lejn grupp partikolari ta' konsumaturi, bħat-tfal, huwa mixtieq li l-impatt tal-prattika kummerċjali ikun eżaminat mill-perspettiva tal-membru medju ta' dak il-grupp... **L-eżami tal-konsumatur medju mhux eżami statistiku. Il-qrati u l-awtoritajiet nazzjonali għandhom jeżerċitaw il-fakultà ta' ġudizzju tagħhom, filwaqt li jittiehed kont tal-ġurisprudenza tal-Qorti tal-Ġustizzja, sabiex jiddeterminaw ir-reazzjoni tipika tal-konsumatur medju f'każ determinat.**

Kif indikat fil-Premessa 18 u **speċifikat aktar fl-Artikoli 5 sa 9, il-parametru referenzjarju tal-UCPD għall-valutazzjoni tal-impatt ta' prattika kummerċjali** huwa l-kunċett tal-“konsumatur medju”, kif ġie żviluppat qabel mill-Qorti:

“...sabiex jiġi stabbilit jekk deskrizzjoni, trademark jew deskrizzjoni jew dikjarazzjoni promozzjonali partikolari hijiex qarrieqa, hemm bżonn li jitqiesu **l-aspettattivi supponuti ta' konsumatur medju li huwa raġonevolment informat sew u raġonevolment osservanti u ċirkospett.**”<sup>(135)</sup>

Fil-fatt, dan il-kunċett ġie żviluppat mill-Qorti tal-Ġustizzja qabel il-UCPD. Imbagħad ġie kkodifikat mill-UCPD sabiex jagħti lill-awtoritajiet u lill-qrati nazzjonali kriterji komuni sabiex tissahhah iċ-ċertezza legali u titnaqqas il-possibbiltà ta' valutazzjonijiet diverġenti.

Fil-ġurisprudenza tal-Qorti, il-konsumatur medju huwa **persuna kritika, konxja u ċirkospetta biżżejjed fl-imġiba tagħha fis-suq.**

### Pereżempju:

Il-“konsumatur ċirkospett b'mod raġonevoli” mhux se jemmen li d-daqs ta' marka promozzjonali fuq pakkett tikkorrispondi għaż-żieda promozzjonali fid-daqs ta' dak il-prodott<sup>(136)</sup>. Normalment, il-konsumatur medju mhux se jattribwixxi l-prodotti li jkollhom il-marka “ttestjat dermatologikament” ma' xi effett ta' fejqan li tali prodotti ma jkollhomx<sup>(137)</sup>.

Il-konsumatur medju skont il-UCPD qatt ma huwa xi hadd li jeħtieġ biss livell baxx ta' protezzjoni għaliex dejjem ikun f'pożizzjoni li jikseb it-tagħrif disponibbli u jaġixxi kif xieraq abbażi tiegħu. Għall-kuntrarju, kif tishaq il-Premessa 18, **it-test huwa msejjes fuq il-prinċipju tal-proporzjonalità.** Il-UCPD adottat dan il-kunċett sabiex issib il-bilanċ bejn il-ħtieġa li thares il-konsumaturi u l-promozzjoni tal-kummerċ liberu fsuq kompetittiv liberament.

Għaldaqstant, il-kunċett tal-konsumatur medju skont il-UCPD dejjem għandu jiġi interpretat filwaqt li jitfakkar **l-Artikolu 114 tat-Trattat, li jipprovd i għal livell għoli ta' protezzjoni tal-konsumatur.**

Fl-istess hin, il-UCPD hija bbażata fuq l-idea li, pereżempju, miżura nazzjonali li tipprojbixxi asserzjonijiet li jistgħu **jqarrqu biss konsumatur li jemmen kollox, inesperjenzat jew mgħaġġel** (eż. “puffery”<sup>(138)</sup>) tkun sproporzjonata u tohloq ostakolu mhux iġġustifikat għall-kummerċ.

Kif inhu stipulat b'mod esplicitu fil-Premessa 18, it-test tal-konsumatur medju mhux test statistiku. Dan ifisser li l-awtoritajiet u l-qrati nazzjonali **għandhom ikunu kapaċi jistabbilixxu jekk prattika għandhiex probabbiltà**

<sup>(135)</sup> Il-Kawża C-210/96, Gut Springenheide u Tusky, is-16 ta' Lulju 1998, il-punt 31.

<sup>(136)</sup> Il-Kawża C-470/93, Verein gegen Unwesen in Handel und Gewerbe Koln e.V. vs Mars GmbH, is-6 ta' Lulju 1995, il-punt 24.

<sup>(137)</sup> Il-Kawża C-99/01, Procédimenti kriminali vs Gottfried Linhart u Hans Biffel, l-24 ta' Ottubru 2002, il-punt 35.

<sup>(138)</sup> “Puffery” hija dikjarazzjoni soġġettiva jew esagerata dwar il-kwalitajiet ta' prodott partikolari, li ma għandhiex tittiehed litteralment. Din hija xorta ta' prattika li jsir riferiment għaliha fl-aħħar sentenza tal-Artikolu 5(3) tal-UCPD.

**li tqarraq bil-konsumatur medju li jeżerċita l-ġudizzju personali tiegħu** billi jqisu l-aspettattivi generali supponuti tal-konsumaturi, bla ma jkollhom jikkummissjonaw rapport tal-esperti jew sħarriġ ta' riċerka fost il-konsumaturi <sup>(139)</sup>.

**Pereżempju:**

- Qorti nazzjonali kkonstatat li n-nies b'vista batuta jistgħu jitqiesu konsumaturi medji wkoll u l-istampar ta' informazzjoni b'tipa żgħira hafna jista' jitqies bhala Prattika kummerċjali qarrieqa <sup>(140)</sup>. Ittiehdet deċiżjoni simili minn awtorità oħra tal-infurzar <sup>(141)</sup>.
- Qorti nazzjonali kkonstatat li konsumatur li jaġixxi b'mod raġonevoli mhux suspett u għandu tendenza li jafda li l-informazzjoni riċevuta hija valida u preċiża. Konsumatur li jaġixxi b'mod raġonevoli mhux obligat li jkompli jfittex għall-kontenut preċiż shih tal-messaġġ li jasallu, sakemm min jibgħat il-messaġġ ma jgħidli l-attenzjoni b'mod enfatiku lejn tali obbligu fit-test tal-messaġġ, jew jgħidli l-attenzjoni lejn dan <sup>(142)</sup>.

L-Artikolu 5(2)(b) tal-UCPD ikompli jirfina t-test dwar il-konsumatur medju meta jkunu kkonċernati l-interessi ta' **gruppi speċifiċi ta' konsumaturi**. Meta l-prattika tkun **immirata lejn grupp partikolari ta' konsumaturi**, l-impatt tagħha għandu jkun eżaminat mill-perspettiva tal-**membri medju ta' dak il-grupp rilevanti**. Pereżempju, dan jista' jkun il-każ meta Prattika kummerċjali tikkonċerna prodott uniku, li jiġi promoss permezz ta' kanali ta' kummerċjalizzazzjoni sabiex il-kummerċjalizzazzjoni tiġi mmirata lejn grupp speċifiku u limitat ta' riċevituri, bħal professjoni partikolari. F'dan il-każ, il-membri medju ta' dak il-grupp partikolari jista' jkollu għarfien jew karatteristiċi aktar speċifiċi li konsumatur medju mhux neċessarjament ikollu, li jkollu impatt dirett fuq il-valutazzjoni tal-effetti tal-prattika kummerċjali. Minhabba d-distinzjoni mill-kategorija generali tal-konsumatur medju, il-“grupp partikolari ta' konsumaturi” għandu jkun identifikabbli biżżejjed, b'ambitu limitat u omogenu. Jekk ma jkunx jista' jiġi identifikat grupp partikolari, il-valutazzjoni għandha tiffoka fuq il-parametru referenzjarju generali tal-konsumatur medju.

**Pereżempju:**

F'kawża li tikkonċerna reklamar qarrieqi ta' hrieqi tat-tfal, li implika b'mod partikolari korrelazzjoni bejn allergiji u l-hrieqi tal-kummerċjant, qorti nazzjonali identifikat il-konsumatur medju bhala ġenituri bi tfal żgħar, mingħajr ebda għarfien speċjali dwar l-allergiji <sup>(143)</sup>.

Huwa possibbli wkoll li gruppi differenti ta' konsumaturi jkunu affettwati mill-istess Prattika kummerċjali. Pereżempju, jista' jkun hemm konsumatur medju li l-prattika tilhqu jew li l-lilu tkun indirizzata (l-Artikolu 5(1)(b)) u, fl-istess hin, il-prattika tista' tkun immirata lejn grupp ta' konsumaturi vulnerabbli. B'mod generali, il-valutazzjoni għandha tqis il-konsumaturi li fil-fatt intlaħqu mill-prattika, irrispettivament minn jekk kinux il-konsumaturi li l-kummerċjant kien bihsiebu jilhaq.

Meta jfasslu l-messaġġi kummerċjali tagħhom, il-kummerċjanti, f'ċerti waqti u fid-dawl tal-għamla speċifika tal-prodotti kkonċernati, jista' jkollhom b'zonn iqisu ċerti **karatteristiċi soċjali, lingwistiċi u kulturali** li huma tipiċi tal-konsumaturi medji li l-prodotti huma mmirati lejhom. B'hekk, f'ċerti każijiet, tali **karatteristiċi soċjali, lingwistiċi u kulturali, li jistgħu jkunu partikolari wkoll għal Stat Membru partikolari**, jistgħu jiġġustifikaw interpretazzjoni differenti tal-messaġġ ikkomunikat fil-prattika kummerċjali mill-awtorità ta' infurzar jew mill-qorti kompetenti. F'kawża marbuta mar-reklamar qarrieqi ta' prodotti kożmetiċi, il-Qorti ddikjarat li:

“Sabiex jiġi applikat dak it-test għal din il-kawża, iridu jitqiesu bosta kunsiderazzjonijiet. B'mod partikolari, irid jiġi ddeterminat jekk il-**fatturi soċjali, kulturali jew lingwistiċi** jistgħux jiġġustifikaw it-terminu ‘lifting’, użat b'raba ma' krema li tissoda, **li jfisser xi haġa differenti għall-konsumatur [medju] Germaniż meta mqabbel mal-konsumaturi fi Stati Membri oħrajn**, jew jekk l-istruzzjonijiet għall-użu tal-prodott humiex minnhom infushom biżżejjed sabiex jagħmluha kemxejn ċara li l-effetti tiegħu ma jdmux wisq, u b'hekk jinnewtralizzaw kwalunkwe konkluzjoni li tmur kontra dak li jista' jinftiehem mill-kelma ‘lifting’.” <sup>(144)</sup>

Barra minn hekk, il-Qorti ddikjarat li:

“projbizzjoni tal-kummerċjalizzazzjoni minhabba l-għamla qarrieqa tat-trademark mhijiex, fil-prinċipju, prekluzja mill-fatt li l-istess trademark ma titqiesx li hija qarrieqa fi Stati Membri oħrajn. [...] **huwa possibbli li minhabba d-differenzi lingwistiċi, kulturali u soċjali bejn l-Istati Membri, trademark li ma twassalx biex tqarraq b'konsumatur fi Stat Membru partikolari, tista' tagħmel dan fi Stat Membru ieħor.**” <sup>(145)</sup>

<sup>(139)</sup> Il-Kawża C-210/96, Gut Springenheide u Tusky vs Oberkreisdirektor Steinfurt, is-16 ta' Lulju 1998, il-punti 31, 32, 36 u 37. Ara wkoll il-Kawża C-220/98, Estée Lauder Cosmetics GmbH & Co. ORG, vs Lancaster Group GmbH, il-konkluzjonijiet tal-Avukat Ġenerali Fennelly, il-punt 28.

<sup>(140)</sup> 4 U 141/11.

<sup>(141)</sup> P/0359/07/2010.

<sup>(142)</sup> Fővárosi Ítéltábla, Magyar Telekom Nyrt et, ID tal-Kawża: 2.Kf.27.171/2012/4.

<sup>(143)</sup> Id-Deciżjoni tal-4 ta' Lulju 2012 tal-Marknadskommission.

<sup>(144)</sup> Il-Kawża C-220/98, Estée Lauder Cosmetics GmbH & Co. OHG vs Lancaster Group, [2000] Ġabra I-00117, il-punt 29.

<sup>(145)</sup> Il-Kawża C-313/94, F.lli Graffione SNC vs Ditta Fransa, [1996] Ġabra I-06039, il-punt 22.

Għaldaqstant, fuq il-bażi tat-test tal-konsumatur medju u minkejja l-karattru ta' armonizzazzjoni sħiha tal-UCPD, jista' jiġi ġġustifikat b'mod teoriku li kummerċjali barrani jipprovdi tagħrif addizzjonali fuq il-bażi ta' raġunijiet soċjali, kulturali jew lingwistiċi. Fi kliem iehor, l-ommissjoni ta' tali tagħrif tista' tqarraq bil-konsumaturi fil-pajjiż tad-destinazzjoni, għall-kuntrarju ta' dawk fil-pajjiż ta' oriġini.

## 2.6. Konsumaturi vulnerabbli

### Artikolu 5(3) — Projbizzjoni ta' prattiki kummerċjali żleali

3. Prattiċi kummerċjali li x'aktarx johlqu distorsjoni sostanzjali fl-imġiba ekonomika biss ta' grupp identifikabbli b'mod ċar ta' konsumaturi li huma **partikolarment vulnerabbli** għall-prattika jew għall-prodott li għalih din tirriferi minhabba l-**mard mentali jew fiżiku, l-età jew il-kredulità** tagħhom b'mod li l-kummerċjant jista' raġonevolment ikun mistenni li jipprevedi, għandhom jiġu **eżaminati mill-perspettiva ta' membru medju ta' dak il-grupp**. Dan huwa mingħajr preġudizzju għall-prattika komuni u leġittima ta' reklamar ta' stqarrijiet eżaġerati jew stqarrijiet li mhumiex intiżi sabiex jittiehdu litteralment.

### Premessa 19

Fejn **ċerti karatteristiċi bħall-età, il-mard fiżiku jew mentali jew il-kredulità jagħmlu lill-konsumaturi partikolarment suxxettibbli għal xi prattika kummerċjali** jew għall-prodott konness magħha u huwa probabbli li l-imġiba ekonomika biss ta' dawn il-konsumaturi tista' tiġi distorta mill-prattika b'mod li l-kummerċjant jista' raġonevolment jipprevedi, huwa xieraq li jiġi żgurat li l-konsumaturi huma adegwatament protetti **billi l-prattika tiġi eżaminata mill-perspettiva tal-membri medju ta' dak il-grupp**.

Il-UCPD hija bbażata fuq l-idea li, filwaqt li xieraq li jiġu protetti t-tipi kollha ta' konsumaturi minn prattiki kummerċjali żleali, il-konsumaturi li jikkwalifikaw bħala membri ta' wiehed mill-gruppi elenkati fl-Artikolu 5(3) għandhom jiġu żgurati **livell oġhla ta' protezzjoni** mill-“konsumatur medju” msemmi fl-Artikolu 5(2).

Il-Premessa 19 tal-Preambolu tiċċara wkoll l-interpretazzjoni tal-Artikolu 5(3): filwaqt li l-Artikolu 5(3) jidher li jikkwalifika b'mod esklussiv lill-konsumaturi bħala vulnerabbli minhabba l-“**mard mentali jew fiżiku, l-età jew il-kredulità**” tagħhom, il-Premessa 19 tippovdi lista mhux eżawrjenti ta' karatteristiċi li jagħmlu konsumatur “**partikolarment suxxettibbli**”.

Il-kunċett ta' vulnerabbiltà mhuwix limitat għall-karatteristiċi elenkati fl-Artikolu 5(3), peress li jkopri wkoll vulnerabbiltajiet dipendenti fuq il-kuntest. Il-forom multidimensjonali ta' vulnerabbiltà <sup>(146)</sup> huma partikolarment akuti fl-ambjent diġitali, li qed isir dejjem aktar ikkaratterizzat mill-ġbir ta' *data* dwar il-karatteristiċi soċjodemografiċi iżda wkoll dwar il-karatteristiċi personali jew psikoloġiċi, bħall-interessi, il-preferenzi, il-profil psikoloġiku u l-burdata. Il-kunċett ta' **vulnerabbiltà fl-ambjent diġitali** huwa diskuss aktar fit-taqsima 4.2.7.

### Pereżempju:

F'każ li involva l-ommissjoni ta' tagħrif importanti minn istituzzjoni tal-kreditu, l-awtorità tal-infurzar qieset li l-konsumaturi li kienu ġew ipprojbati mill-istituzzjonijiet ta' kreditu minhabba nuqqas ta' hila li jhallsu kienu partikolarment suxxettibbli għal offerta speċifika <sup>(147)</sup>.

**Mard (mentali jew fiżiku)** jinkludi indeboliment sensorjali, mobilità limitata u diżabilitajiet oħrajn.

### Pereżempju:

Awtorità tal-konsumatur qieset li reklamar li jipprezenta prodotti b'mod qarrieqi bħala li kapaċi ifejqu mard serju ta' serjeta partikolari minhabba li jista' jwassal sabiex konsumaturi vulnerabbli, bħal nies affettwati minn mard serju, jiehdu deċiżjonijiet tranżazzjonali li ma kinux jiehdu f'sitwazzjoni oħra <sup>(148)</sup>.

<sup>(146)</sup> Il-Kummissjoni Ewropea, Study on consumer vulnerability in key markets across the European Union (EACH/2013/CP/08), [http://ec.europa.eu/consumers/consumer\\_evidence/market\\_studies/vulnerability/index\\_en.htm](http://ec.europa.eu/consumers/consumer_evidence/market_studies/vulnerability/index_en.htm). L-istudju ddefinixxa l-“konsumatur vulnerabbli” bħala konsumatur, li, bħala riżultat tal-karatteristiċi soċjodemografiċi, tal-karatteristiċi tal-imġiba, tas-sitwazzjoni personali jew tal-ambjent tas-suq jinsab friskju oġhla li jesperjenza eżiti negattivi fis-suq, għandu kapaċità limitata li jimmassimizza l-benessri tiegħu, għandu diffikultà fil-kisba jew fl-assimilazzjoni ta' tagħrif, huwa anqas kapaċi jixtri, jagħzel jew jaċċessa prodotti xierqa, jew huwa aktar suxxettibbli għal ċerti prattiki ta' kummerċjalizzazzjoni.

<sup>(147)</sup> Id-Deciżjoni Vj-5/2011/73 mill-Awtorità Ungeriza tal-Kompetizzjoni, l-10 ta' Novembru 2011.

<sup>(148)</sup> PS6980 — Autorità Garante della Concorrenza e del Mercato.



Rigward **l-età**, jista' jkun xieraq li tiġi kkunsidrata prattika kummerċjali mill-perspettiva ta' konsumaturi ta' bosta etajiet.

**L-anzjani** jistgħu jkunu iktar vulnerabbli għal ċerti prattiki minhabba l-età tagħhom. Metodi aggressivi ta' bejgħ bieb bieb jaf ma jaffettwawx lill-konsumatur medju iżda aktarx li jintimidaw lil ċertu grupp ta' konsumaturi, speċjalment l-anzjani, li jistgħu jkunu iktar vulnerabbli għal bejgħ taht pressjoni.

Minbarra l-Artikolu 5(3) tal-UCPD, it-**tfal** jibbenefikaw minn protezzjoni speċifika permezz tal-**projbizzjoni fuq appelli diretti fl-Anness I Nru 28** tal-UCPD. Din il-projbizzjoni, li tinkludi t-tqegħid ta' pressjoni fuq it-tfal sabiex jixtru prodott direttament jew sabiex dawn jikkonvinċu lil persuna adulta tixtri l-oġġetti għalihom (is-“setgha tal-grid”), hija diskussa aktar fit-taqsimha 3.7.

Il-kapaċitajiet tat-tfal sabiex jifhmu reklamar online u offline jvarjaw hafna minn tifel għall-ieħor u jiddependu wkoll mill-età u mill-maturità<sup>(149)</sup>. Sa ċertu punt, huwa possibbli li dan jiġi kkunsidrat fil-UCPD, peress li l-Artikolu 5(3) jippermetti li tiġi vvalutata l-prattika kummerċjali mill-perspettiva ta' membru medju ta' grupp ta' età speċifiku.

**L-adolexxenti** jirrappreżentaw kategorija oħra ta' konsumaturi spiss fil-mira ta' kummerċjanti malizzjużi. Il-promozzjoni ta' prodotti li għandhom appell partikolari għall-adolexxenti tista' tisfrutta n-nuqqas ta' attenzjoni jew ta' riflessjoni tagħhom, kif ukoll l-imġiba tagħhom li jiehdu riskji, minhabba l-immaturità u l-kredulità tagħhom.

Il-kuncett ta' "**kredulità**" jkopri gruppi ta' konsumaturi li jistgħu jkunu aktar lesti li jemmnu asserzjonijiet speċifiċi. It-terminu huwa newtrali u ċirkustanzjali, u għalhekk l-effett huwa li jkunu protetti membri ta' grupp li għal xi raġuni jkunu partikolarment suxxettibbli li jkunu influwenzati minn prattika kummerċjali speċifika. Kwalunkwe konsumatur jista' jikkwalifika bħala membru ta' dan il-grupp.

L-istudju tal-2016 tal-Kummissjoni dwar il-vulnerabbiltà tal-konsumaturi sab li nies li ma jgħaddux minn test tal-kredulità għandhom probabbiltà akbar minn oħrajn li jkollhom problemi sabiex jagħzlu l-offerti. Barra minn hekk, nies li jqsu lilhom infushom li jemmnu aktar faċilment għandhom probabbiltà anqas li jilmentaw meta jiffaċċjaw problemi u għandhom probabbiltà akbar li jhossuhom vulnerabbli bħala konsumaturi.

Il-kriterji ta' "konsumatur vulnerabbli" japplikaw jekk prattika kummerċjali tfixkel l-imġiba ekonomika ta' grupp ta' konsumaturi li huma partikolarment vulnerabbli "**b'mod li l-kummerċjant jista' raġonevolment ikun mistenni li jipprevedi**".

Dan il-kriterju jzid element ta' **proporzjonalità** mal-valutazzjoni ta' prattika kummerċjali marbuta mal-konsumaturi vulnerabbli.

Għandu l-għan li jzomm lill-kummerċjanti responsabbli biss jekk l-impatt negattiv ta' prattika kummerċjali fuq kategorija ta' konsumaturi vulnerabbli jista' jiġi kkunsidrat prevedibbli b'mod raġonevoli mill-kummerċjant.

Dan ifisser li l-kummerċjanti mhumiex meħtieġa jagħmlu aktar minn dak li jkun raġonevoli, kemm meta jikkunsidraw jekk il-prattika jkollhiex impatt żleali fuq kwalunkwe grupp identifikabbli ta' konsumaturi kif ukoll fit-tehdid ta' passi sabiex jillimitaw tali impatti.

Bħala konsegwenza, prattika kummerċjali ma jkollhiex probabbiltà li titqies qarrieqa jekk ċerti konsumaturi, minhabba l-innoċenza jew l-injoranza estrema tagħhom, jitqarrqu anki bl-aktar prattika kummerċjali onesta, jew inkella jaġixxu b'mod irrazzjonali bħala tweġiba għal tali prattika kummerċjali.

#### **Pereżempju:**

*Jista' jkun hemm xi konsumaturi li jemmnu li "Spaghetti Bolognese" fil-fatt isir f'Bologna. Madankollu, il-kummerċjanti ma jinżammux responsabbli għal kull interpretazzjoni konċepibbli tal-prattika kummerċjali tagħhom jew għal kull azzjoni meħuda bi tweġiba għal din minn ċerti konsumaturi.*

### 2.7. Artikolu 5 — Diligenza professjonali

#### **Artikolu 5 — Projbizzjoni ta' Prattiki Kummerċjali Żleali**<sup>(150)</sup>

1. Il-prattiki kummerċjali żleali għandhom ikunu projbiti.

2. Prattika kummerċjali tkun żleali jekk:

(a) hija kuntrarja għar-*rekwiżiti tad-diligenza professjonali*, u

(b) *toħloq distorsjoni sostanzjali jew tista' toħloq distorsjoni sostanzjali fl-imġiba ekonomika, fir-rigward tal-prodott, tal-konsumatur medju li tilhaq jew li lillu tkun indirizzata, jew tal-membru medju tal-grupp meta xi prattika kummerċjali tkun diretta lejn grupp partikolari ta' konsumaturi.*

<sup>(149)</sup> Il-Kummissjoni Ewropea, Study on the impact of marketing through social media, online games and mobile applications on children's behaviour (EACH/FWC/2013 85 08), [https://ec.europa.eu/info/publications/study-impact-marketing-through-social-media-online-games-and-mobile-applications-childrens-behaviour\\_mt](https://ec.europa.eu/info/publications/study-impact-marketing-through-social-media-online-games-and-mobile-applications-childrens-behaviour_mt).

<sup>(150)</sup> Bl-istess mod, l-Artikoli 6, 7 u 8 tad-Direttiva 2005/29/KE jirreferu għall-kuncett tal-konsumatur medju.

**Artikolu 2(h)**

“diligenza professjonali” tfisser l-istandard ta’ sengħa u kura speċjali li kummerċjant huwa raġonevolment mistenni li jeżerċita fir-rigward ta’ konsumaturi, proporzjonat ma’ prattika onesta fis-suq u/jew mal-prinċipju ġenerali tal-bona fidi fil-qasam ta’ attività tal-kummerċjant;

L-Artikolu 5(2) jipprovdi klawżola ġenerali li tistabbilixxi **żewġ kriterji kumulattivi** għall-valutazzjoni ta’ jekk il-prattiki kummerċjali għandhomx jitqiesu żleali. Taħdem bhala “xibka ta’ sikurezza” sabiex jiġi żgurat li kwalunkwe prattika żleali li ma tkunx koperta minn dispożizzjonijiet oħrajn tal-UCPD (jiġifieri li ta tkun qarrieqa, u lanqas aggressiva jew elenkata fl-Anness I) xorta waħda tkun tista’ tiġi penalizzata. Id-dispożizzjoni tibqa’ valida wkoll fil-futur peress li tippermetti sabiex jiġu indirizzati prattiki żleali emergenti.

L-Artikolu 5(2) jipprojbixxi prattiki kummerċjali li jkunu **kuntrarji għar-rekwiżiti ta’ diligenza professjonali** jekk ikollhom probabilità ta’ **distorsjoni sinifikanti** fl-imġiba ekonomika tal-konsumatur medju.

Dan huwa **kriterju awtonomu**— **mhuwiex** test kumulattiv addizzjonali li jrid jiġi ssodisfat sabiex prattika titqies li qiegħda tikser waħda mill-kategoriji speċifiċi ta’ prattiki żleali fl-Artikoli 6 sa 9 jew l-Anness I għall-UCPD. Dan huwa muri mid-dijagramma sekwenzjali tal-UCPD.

Dan ġie kkonfermat mill-Qorti:

‘45 [...] kemm fid-dawl tal-formulazzjoni u tal-istruttura tal-Artikoli 5 u 6(1) tal-imsemmija direttiva kif ukoll tal-istruttura ġenerali ta’ din tal-aħħar, li prattika kummerċjali għandha titqies bhala “qarrieqa” fis-sens tat-tieni minn dawn id-dispożizzjonijiet meta l-kriterji elenkati fiha jkunu sodisfatti, mingħajr il-ħtieġa li jiġi vverifikat jekk il-kundizzjoni dwar il-kuntrarjetà ta’ din il-prattika mar-rekwiżiti tad-diligenza professjonali, kif prevista fl-Artikolu 5(2)(a) tal-istess direttiva, humiex sodisfatti wkoll.

46 Din l-interpretazzjoni hija l-unika waħda li hija ta’ natura li tipprezerva l-effettività tar-regoli speċifiċi previsti fl-Artikoli 6 sa 9 tad-Direttiva dwar il-Prattiki Kummerċjali Żleali. Fil-fatt, li kieku l-kundizzjonijiet għall-applikazzjoni ta’ dawn l-artikoli kienu identiċi għal dawk stabbiliti fl-Artikolu 5(2) tal-istess direttiva, l-imsemmija artikoli kienu jkunu nieqsa minn kull portata prattika, minkejja li għandhom l-ghan li jipproteġu lill-konsumatur mill-prattiki kummerċjali żleali l-iktar frekwenti [...]’<sup>(151)</sup>

Il-kunċett ta’ **“diligenza professjonali”** jkopri prinċipji li diġà kienu stabbiliti sew fil-liġijiet tal-Istati Membri qabel l-adozzjoni tal-UCPD, bhall-“prattika tas-suq onesta”, “bona fide” u “prattika tajba tas-suq”. Dawn il-prinċipji jenfasizzaw **valuri normattivi li japplikaw fil-qasam speċifiku ta’ attività kummerċjali**. Jista’ jinkludi prinċipji derivati minn standards u minn kodiċijiet ta’ kondotta nazzjonali u internazzjonali (ara wkoll it-taqsim 2.8.4 dwar in-nuqqas ta’ konformità mal-kodiċijiet ta’ kondotta).

**Pereżempju:**

- Awtorità tal-infurzar aġixxiet kontra kummerċjant li jipprovdi servizzi tat-televiżjoni bis-satellita fuq il-bażi li ma kienx wera diligenza professjonali. Għad li l-kuntratti kienu ta’ żmien limitat, jekk il-konsumatur ma kienx jiehu passi sabiex jipprevjeni t-tiġdid mal-iskadenza, il-kummerċjant kien jikkunsidra l-kuntratt bhala mġedded b’mod awtomatiku<sup>(152)</sup>
- Qorti nazzjonali ddecidiet li, f’kawża pprezentata minn awtorità tal-infurzar, aġenzija tal-għbir tad-dejn li eżerċitat pressjoni fuq il-konsumaturi sabiex ihallsu l-kontijiet għal ftehimiet li kienu legalment invalidi u li rrifjutat li twieġeb il-mistoqsijiet tagħhom, kisret id-diligenza professjonali. Il-konsumaturi għandhom id-dritt li jkunu jafu liema kont qed tiġbor l-aġenzija għall-għbir tad-dejn, u jekk dik il-asserzjoni tkunx korretta jew le. L-awtorità bbażat l-interpretazzjoni tar-rekwiżiti tad-diligenza professjonali fuq il-kodiċi ta’ kondotta ta’ assoċjazzjoni ta’ aġenziji għall-għbir tad-dejn u qorti nazzjonali kkonfermat din l-interpretazzjoni. Hija ddikjarat ukoll li anki għall-kumpaniji li ma jkunux membri tal-assoċjazzjoni, dan il-kodiċi ta’ kondotta jista’ jintuża bhala referenza għad-determinazzjoni ta’ x’jikkostitwixxi kondotta professjonali<sup>(153)</sup>

Mill-Artikolu 5(2)(b) isegwi li sabiex tinstab li tmur kontra r-rekwiżiti tad-diligenza professjonali, prattika kummerċjali jrid ikollha wkoll probabilità li **“toħloq distorsjoni sostanzjali fl-imġiba ekonomika” tal-konsumaturi**. Dan il-kunċett huwa diskuss fit-taqsim 2.4 aktar ‘il fuq.

<sup>(151)</sup> Il-Kawża C-435/11, CHS Tour Services GmbH vs Team4 Travel GmbH, id-19 ta’ Settembru 2013; ikkonfermat fil-Kawża C-388/13, UPC, is-16 ta’ April 2015, il-punti 61-63.

<sup>(152)</sup> Id-Deciżjoni Nru DKK 6/2014.

<sup>(153)</sup> ECLI:NL:RBROT:2019:226, is-17 ta’ Janjar 2019.

**Pereżempju:**

Awtorità tal-infurzar ħadet azzjoni kontra kollettur tad-dejn. L-awtorità sabet li l-kummerċjant kien applika pressjoni bla bżonn u prattiki aggressivi ripetuti kontra l-konsumaturi, u kkonkludiet li tali mgħiba tmur kontra r-rekwiżiti tad-diligenza professjonali u naqqset il-libertà tal-għażla tal-konsumatur medju, u b'hekk kien imgiegħel jiehu deċiżjoni tranzazzjonali li ma kienx jiehu f'sitwazzjoni oħra <sup>(154)</sup>.

**2.8. Artikolu 6 — Azzjonijiet Qarrieqa****Artikolu 6 — Azzjonijiet Qarrieqa**

1. Prattika kummerċjali għandha titqies bħala qarrieqa jekk ikun fiha tagħrif falz u għalhekk ma tkunx tikkorrispondi għall-verità, jew li b'xi mod, anki bil-preżentazzjoni totali tagħha, tqarraq bil-konsumatur medju, anke jekk it-tagħrif ikun korrett fattwalment, fir-rigward ta' wiehed jew iktar mill-elementi li ġejjin, u li f'kull każ iġġieghlu jew x'aktarx iġġieghlu jiehu deċiżjoni tranzazzjonali li ma kienx jiehu f'ċirkostanzi oħra:

- (a) l-eżistenza jew in-natura tal-prodott;
- (b) il-karatteristiċi ewlenin tal-prodott, bħad-disponibbiltà, il-benefiċċji, ir-riskji, l-eżekuzzjoni, il-kompożizzjoni, l-aċċessorji, l-assistenza ta' wara l-bejgħ għall-konsumatur u t-trattament ta' ilmenti, il-metodi u d-data ta' manifattura jew tal-provvista, il-kunsinna, l-idoneità għall-għan, l-użu, il-kwantità, l-ispeċifikazzjoni, l-orijini ġeografika jew kummerċjali jew ir-riżultati li wiehed jistenna mill-użu tiegħu, jew ir-riżultati u l-karatteristiċi importanti ta' ezamijiet jew kontrolli magħmula tal-prodott;
- (c) il-firxa tal-impenji min-naħa tal-kummerċjant, l-għanijiet għall-prattika kummerċjali u n-natura tal-proċess tal-bejgħ, kwalunkwe sqaqarria jew simbolu fir-rigward ta' sponsorizzazzjoni diretta jew indiretta jew approvazzjoni tal-kummerċjant jew tal-prodott;
- (d) il-prezz jew il-mod kif il-prezz huwa kalkolat, jew l-eżistenza ta' vantaġġ speċifiku fil-prezz;
- (e) il-bżonn ta' servizz, parti, sostituzzjoni jew tiswija;
- (f) in-natura, l-attributi u d-drittijiet tal-kummerċjant jew tal-aġent tiegħu, bhall-identità u l-assi tiegħu, il-kwalifiki, l-istatus, l-approvazzjoni, l-affiljazzjoni jew il-konnessjonijiet tiegħu u d-drittijiet tiegħu fuq proprjetà industrijali, kummerċjali jew intellettuali jew il-premji li ngħata u r-rikonossimentu mogħtija lilu;
- (g) id-drittijiet tal-konsumatur, inkluż id-dritt ta' tibdil jew rimborż taht id-Direttiva 1999/44/KE tal-Parlament Ewropew u tal-Kunsill tal-25 ta' Mejju 1999 dwar ċerti aspetti tal-bejgħ ta' oġġetti tal-konsum u garanziji assoċjati magħhom (1), u r-riskji li jista' jiffaċċa.

2. Prattika kummerċjali għandha wkoll titqies bħala qarrieqa jekk, fil-kuntest fattwali tagħha, b'kont meħud tal-karatteristiċi u ċ-ċirkostanzi kollha tagħha, hija tikkawża jew x'aktarx tikkawża li l-konsumatur medju jiehu deċiżjoni transazzjonali li ma kienx jiehu f'ċirkostanzi oħra, u tinvolvi:

- (a) kwalunkwe kummerċjalizzazzjoni ta' prodott, inkluż reklamar komparattiv, li johloq konfużjoni bejn kwalunkwe prodotti, trade marks, ismijiet kummerċjali u marki oħrajn distintivi ta' kompetitur;
- (b) nuqqas ta' konformità mill-kummerċjant mal-impenji kontenuti f'dawk il-kodiċijiet ta' kondotta li fuqhom il-kummerċjant impenja ruħu li jirregola lilu nnifsu, fejn:
  - (i) l-impenn mhux wiehed li jaspira iżda huwa sod u li jista' jiġi verifikat, u
  - (ii) il-kummerċjant jindika fi prattika kummerċjali li huwa marbut mill-kodiċi;
- (c) kwalunkwe kummerċjalizzazzjoni ta' oġġett, fi Stat Membru wiehed, bħala identiku għal oġġett kummerċjalizzat fi Stati Membri oħra, meta dak l-oġġett ikun differenti b'mod sinifikanti fil-kompożizzjoni jew fil-karatteristiċi, sakemm dan ma jkunx ġustifikat minn fatturi legittimi u oġġettivi.

Flimkien mal-Artikolu 7 dwar ommissjonijiet qarrieqa, l-Artikolu 6 huwa bil-bosta l-aktar dispożizzjoni li tintuża għal finijiet ta' infurzar.

<sup>(154)</sup> PS9540 — Euroservice-Recupero Crediti. Provvedimento n. 25425, il-15 ta' April 2015.



L-għarfien mill-ekonomija tal-imġiba turi li mhux il-kontenut tat-tagħrif ipprovdut biss, iżda anki **l-mod kif jiġi pprezentat it-tagħrif jista' jkollu impatt qawwi fuq kif il-konsumaturi jwieġbu** ghalih. Għalhekk, l-Artikolu 6 ikopri b'mod esplicitu sitwazzjonijiet li fihom il-prattiki kummerċjali aktarx li jqarrqu bil-konsumaturi "b'xi mod, anki bil-preżentazzjoni totali tagħha" "anke jekk it-tagħrif ikun korrett fattwalment".

Huwa fidejn il-grati u l-awtoritajiet amministrattivi nazzjonali li jivvalutaw il-karattru qarrieqi tal-prattiki kummerċjali billi jqisu l-aktar sejbiet riċenti fuq l-ekonomija tal-imġiba. Pereżempju, l-użu ta' ssettjar predefinit (l-għażliet li l-konsumaturi jkun supponuti li jagħmlu sakemm ma jindikawx b'mod esplicitu xi mod iehor) jew l-għoti ta' tagħrif kumpless wisq jista' jitqies qarrieqi.

#### 2.8.1. Tagħrif qarrieqi ġenerali

L-Artikolu 6(1)(a) sa (g) jipprojbixxu l-azzjonijiet qarrieqa li jkun kapaci jqarrqu bil-konsumatur medju fuq firxa wiesgħa ta' elementi: inklużi:

- l-eżistenza tal-prodott;
- il-karatteristiċi ewlenin tiegħu (eż. il-kompożizzjoni tiegħu, il-metodu ta' manifattura, l-orijini ġeografika jew kummerċjali, ir-riskji u r-riżultati mistennijin mill-użu tiegħu);
- il-prezz jew il-mod kif inhu kkalkolat, jew l-eżistenza ta' vantaġġ speċifiku fil-prezz;
- l-għamla, l-attributi u d-drittijiet tal-kummerċjant.

L-Artikolu 6 ikopri biċ-ċar kwalunkwe Prattika kummerċjali li "**fiha tagħrif falz u għalhekk ma tkunx tikkorrispondi għall-verità**".

It-tagħrif dwar il-"karatteristiċi ewlenin" tal-prodott irid jiġi pprovdut fi stedina għax-xiri f'konformità mal-Artikolu 7(4) tal-UCPD u qabel il-konklużjoni tal-kuntratt f'konformità mad-Direttiva dwar id-Drittijiet tal-Konsumatur. L-Artikolu 6(1)(b) tal-UCPD jipprojbixxi l-għoti ta' tagħrif żbaljat dwar il-karatteristiċi ewlenin ta' prodott jekk x'aktarx li jikkawża lill-konsumatur medju sabiex jiehu deċiżjoni tranzazzjonali li kieku ma kienx jiehu.

#### Pereżempju:

- Awtorità tal-konsumatur hadet azzjoni kontra kummerċjant li ddikjara b'mod falz li s-self tiegħu lill-konsumaturi kellu l-anqas rati tal-imghax fis-suq. Barra minn hekk, il-kummerċjant inkluża tagħrif żbaljat fir-reklami billi indika li l-konsumaturi jingħataw self indipendentement mill-kazijiet ta' kreditu tagħhom <sup>(155)</sup>.
- Għal prodotti tal-IT bħal hard disks esterni, stikek USB, telefons ċellulari u tablets, il-kapaċità ta' hżin jew il-memorja hija element ewleni tal-karatteristiċi ewlenin tagħhom. Awtorità tal-konsumatur hadet azzjoni kontra kummerċjant li ppromwova kapaċitajiet ta' hżin tal-prodotti tal-IT li kienu jvarjaw b'mod sinifikanti mill-kapaċità ta' hżin proprja tal-prodotti <sup>(156)</sup>. B'mod simili, assoċjazzjoni tal-konsumatur pprezentat azzjoni kollettiva fuq il-baži ta' investigazzjonijiet fost ditti differenti ta' apparati tal-IT li sabet differenza fuq medja ta' terz bejn il-memorja reklamata u dik proprja.
- Aġenzija tat-titjriet ikkomunikat lill-konsumaturi b'lingwa nazzjonali qabel it-tranzazzjoni. Madankollu, l-assistenza tal-klijenti wara l-bejgħ giet ipprovduta biss bil-lingwa Ingliża, li l-konsumaturi ma kinux informati dwarha qabel it-tranzazzjoni. Din il-prattika kummerċjali tqieset bħala ksur tal-Artikolu 6(1)(b) tal-UCPD flimkien mal-punt 8 tal-Anness I <sup>(157)</sup>.
- Qorti nazzjonali kkonstatat li l-fatt li biljett inbiegħ mill-ġdid jikkwalifika bħala karatteristika ewlenija tal-biljett minhabba li x-xerrej ta' biljett mibjugħ mill-ġdid jista' jiġi miċhud id-dhul mill-bejgiegħ originali <sup>(158)</sup>.

L-Artikoli 6(1)(c) u 6(1)(f) ikopru tagħrif varju dwar il-kummerċjant u n-natura tal-proċess tal-bejgħ. Dan jista' jinkludi wkoll Prattiki kummerċjali li fihom kummerċjant jiddikjara b'mod falz jew jimplika li jkun awtorizzat ibiġh prodott meta l-prodott ikun soġġett għal network ta' distribuzzjoni selettiva.

<sup>(155)</sup> Id-Deciżjoni Nru RPZ 4/2015.

<sup>(156)</sup> PS9678 — Samsung — Caratteristiche Tecniche Smartphone. Id-Deciżjoni Nru 25138, id-19 ta' Dicembru 2014.

<sup>(157)</sup> ECLI:NL:CBB:2016:103, College van Beroep voor het bedrijfsleven, 15/338.

<sup>(158)</sup> ECLI:NL:CBB:2014:412, College van Beroep voor het bedrijfsleven, AWB 13/225.

Prattika kummerċjali, spiss imsejha “**asserzjonijiet tas-sa**”, timplika li l-kummerċjanti jipproponu, bhala argument tal-kummerċjalizzazzjoni, il-benefiċċju massimu li l-konsumaturi jistgħu jistnew mill-użu ta’ prodott. “Asserzjoni tas-sa” tista’ tinstab li tkun qarrieqa skont it-tifsira tal-Artikoli 6 jekk ma tkunx **tirrifletti r-realtà tal-offerta** magħmula mill-kummerċjant u jekk tikkawża jew aktarx li tikkawża li l-konsumatur jiehu deċiżjoni tranżazzjonali li ma kienx jiehu f’ċirkustanzi oħrajn. Asserzjonijiet tas-“sa” jistgħu jkunu qarrieqa jekk il-kummerċjanti ma jkunux f’pożizzjoni li **jsostnu li l-konsumaturi aktarx li jiksbu r-riżultati massimi mwegħdin** f’ċirkustanzi normali. Ara wkoll it-taqsima 2.8.2 dwar il-vantaġġi fil-prezzijiet.

Jekk asserzjoni tas-“sa” tkun qarrieqa jrid jiġi vvalutat fuq bażi ta’ każ b’każ. Jistgħu jkunu rilevanti kriterji differenti, bhal:

- Jekk jiżvelawx biċ-ċar ir-riżultati u l-benefiċċji li l-konsumatur medju jista’ raġonevolment jistenna li jikseb, inkluża kwalunkwe kundizzjoni jew limitazzjoni applikabbli. Jekk ma jagħmlux dan, jistgħu jikkwalifikaw bhala qarrieqa b’rabta mal-“karatteristiċi ewlenin” tal-prodott:
  - o bl-ommissjoni tat-tagħrif importanti skont it-tifsira tal-Artikolu 7(4)(a) (fil-każ ta’ stedina għax-xiri);
  - o bhala azzjoni qarrieqa skont it-tifsira tal-Artikolu 6(1)(b) tal-UCPD;
- Jekk il-kummerċjant ikollux biżżejjed evidenza għad-dispożizzjoni tiegħu sabiex isostni l-asserzjoni skont it-tifsira tal-Artikolu 12 tal-UCPD.

Tagħrif ipprovdut lill-konsumaturi lanqas ma għandu **jqarraq jew ikollu probabbiltà li jqarraq bil-konsumatur** b’xi mod, inkluż bil-preżentazzjoni ġenerali tiegħu, anki jekk it-tagħrif ikun fattwalment korrett.

#### **Pereżempju:**

- Istituzzjoni finanzjarja ppromwoviet prodott ta’ investiment bhala depożitu b’riskju baxx fuq hames snin b’imghax privileġġjat u ritorn ta’ kapital garantit malli jiskadi. Fil-fatt, l-investituri tilfu l-imghax fuq il-kapital u sehem importanti mill-kapital li investew inizzjalment. Awtorità tal-konsumatur sabet li din il-prattika kummerċjali kienet qarrieqa, peress li l-investituri kienu rċevew tagħrif inadegwat u qarrieqa dwar il-prodott finanzjarju offrut <sup>(159)</sup>.
- Tribunal nazzjonali qies li kien qarrieqa r-reklamar minn operatur tat-telefonija ċellulari peress li l-kummerċjant, filwaqt li ddikjara li kellu rati tal-mowbajl 30 % oħos mill-kompetituri, naqas milli jindika b’mod mhux ambigwu li l-ewwel minuta ta’ konverzazzjoni fuq it-telefown ma kinitx fuq bażi fis-sekonda. It-tribunal qies li, minhabba l-preżentazzjoni ambigwa tal-offerta, il-konsumatur ma kienx f’pożizzjoni li jiehu deċiżjoni informata <sup>(160)</sup>.

Il-UCPD ma tippredvi l-ebda rekwiżit formali sabiex tiġi indikata **l-orijini ġeografika (jew kummerċjali) ta’ prodott jew il-kompożizzjoni tiegħu** <sup>(161)</sup>. Madankollu, tali rekwiżiti jistgħu jeżistu f’legiżlazzjoni speċifika għas-setturi <sup>(162)</sup>. Barra minn hekk, skont il-UCPD, l-ghoti ta’ tagħrif qarrieqa lill-konsumatur dwar dawn l-elementi jista’ jaq’ taht il-projbizzjoni stabbilita fl-Artikolu 6(1)(b) tal-UCPD jekk tali tagħrif falz jew qarrieqa x’aktarx li jwassal lill-konsumatur sabiex jiehu deċiżjoni ta’ xiri li kieku ma kienx jiehu f’ċirkustanzi oħrajn.

Ĉerti deċiżjonijiet mill-qrati nazzjonali huma marbutin b’mod speċifiku mal-applikazzjoni tal-UCPD fuq **asserzjonijiet qarrieqa dwar l-orijini**.

#### **Pereżempju:**

Kumpanija mir-Repubblika Dominicana kienet qieghda tikkummerċjalizza l-produzzjoni tagħha ta’ rum fl-Unjoni billi għamlet bosta referenzi għal Kuba fuq il-fliexken u f’materjali kummerċjali. Qorti nazzjonali ddikjarat li r-referenza għal post ġeografiku popolari fuq prodott filwaqt li l-prodott ma jkunx jorigina minn dak il-post tikkostitwixxi Prattika kummerċjali qarrieqa <sup>(163)</sup>.

Tqajmu mistoqsijiet ukoll dwar it-tagħrif dwar **il-kompożizzjoni tal-prodotti**, bhal oġġetti li fihom komponenti mhux tal-annimali ttikkettati jew immarkati bit-terminu “gilda”.

<sup>(159)</sup> L-Ombudsman tal-Konsumatur, il-25 ta’ Frar 2013 (Nru tal-protokoll 4995), il-Bank ta’ Ċipru.

<sup>(160)</sup> It-Tribunal ta’ Malta għal Talbiet tal-Konsumatur, Melita mobile, is-17 ta’ April 2013.

<sup>(161)</sup> Għad li dan tista’ titqies bhala tagħrif importanti skont l-Artikolu 7 tal-UCPD.

<sup>(162)</sup> Pereżempju, ara l-Kawża C-363/18, *Organisation juive européenne and Vignoble Psagot*, it-12 ta’ Novembru 2019 dwar l-indikazzjoni obbligatorja tal-pajjiż ta’ orijini jew tal-post ta’ provenjenza tal-oġġetti tal-ikel.

<sup>(163)</sup> Cour d’appel de Paris, l-10 ta’ Mejju 2012, *Société Havana Club International and SA Pernod v SAS Etablissements Dugas and Société 1872 Holdings VOF* (ref 10/04016).

**Pereżempju:**

Qrati nazzjonali ddecidew li huwa qarrieqi li tiġi kummerċjalizzata għamara li ma fiha ebda ġilda bl-asserzjonijiet li partijiet mill-għamara huma magħmulin minn “ġilda tessili”. Il-qrati saħqu li l-konsumatur medju jassumi li jkun hemm il-ġilda f'din l-għamara <sup>(164)</sup>.

Skont l-Artikolu 6(1)(g), il-kummerċjanti ma għandhomx iqarrqu bil-konsumaturi fir-rigward tad-**drittijiet tagħhom bhala konsumatur**.

**Pereżempju:**

— Qorti nazzjonali ma laqgħetx appell ipprezentat minn kummerċjant li ġie mmultat minn awtorità tal-infurzar talli qarraq bil-konsumaturi rigward id-dritt ta' reċess tagħhom. Minflok ma għamlu referenza esplicita għall-fatt li l-konsumaturi kellhom 14-il jum għar-reċess mill-kuntratt, il-kuntratti kienu jinkludu biss referenza għad-dispożizzjonijiet rilevanti tal-leġislazzjoni nazzjonali, b'lingwaġġ mhux ċar u qarrieqi <sup>(165)</sup>.

— Kummerċjant kien qiegħed jirreklama bi prominenza garanzija kummerċjali b'xejn għal sena sabiex jipromwovi estensjoni bi hlas ta' din il-garanzija kummerċjali għal massimu ta' tliet snin jew ta' hames snin. Il-kumpanija ma għarrfietx lill-konsumaturi kif xieraq dwar l-eżistenza tal-garanzija legali ta' konformità li huma intitolati għaliha skont id-Direttiva dwar il-Bejgħ u l-Garanziji għall-Konsumaturi fi żmien sentejn mill-konsenja tal-prodott. Awtorità tal-konsumatur sabet li din il-prattika kummerċjali kienet qarrieqa, b'mod partikolari fuq il-bażi tal-Artikolu 6(1)(g) tal-UCPD <sup>(166)</sup>. Dik id-deċiżjoni sussegwentement ġiet ikkonfermata minn qorti nazzjonali <sup>(167)</sup>.

## 2.8.2. Vantaġġi fil-prezz

L-Artikolu 6(1)(d) jipprojbixxi taġrif qarrieqi dwar il-**prezz**. L-applikazzjoni tal-UCPD għal tnaqqis fil-prezz, li huwa soġġett għal regoli speċifiċi fid-Direttiva 98/6/KE dwar l-Indikazzjoni tal-Prezzijiet, hija diskussa fit-taqsim 1.2.5. Il-**UCPD tibqa' applikabbli bis-shiħ u tirregola tipi oħrajn ta' prattiki li jipromwovu vantaġġi tal-prezzijiet, bħal tqabbil ma' prezzijiet oħrajn, offerti kondizzjonali kombinati jew marbutin u programmi ta' lealtà**. Diversi dispożizzjonijiet tal-UCPD huma rilevanti għal tali prattiki promozzjonali (eż. l-Artikolu 6(d) dwar l-eżistenza ta' vantaġġi speċifiku fil-prezz u l-punt 20 dwar offerti mingħajr hlas). Il-UCPD tapplika wkoll għal **prezzijiet personalizzati** (ara t-taqsim 4.2.8.).

B'mod partikolari, il-UCPD tkompli tapplika għal prattiki promozzjonali ta' tqabbil tal-prezz mal-prezzijiet mitlubin minn kummerċjanti oħrajn jew ma' prezzijiet ta' referenza oħrajn, bħall-hekk imsejha “prezzijiet bl-**imnut rakkomandati**” tal-manifattur. **Il-kummerċjanti kkonċernati jridu joqogħdu ferm attenti li jinformaw b'mod ċar lill-konsumatur li l-prezz ta' referenza indikat huwa tqabbil** u mhux it-tnaqqis fil-prezz mitlub minn dak il-kummerċjant fil-passat. Spjegazzjoni bħal din trid tiġi indikata minnufih u faċilment slimkien mal-prezz ta' referenza. Dan huwa partikolarment rilevanti meta jintużaw tali tekniki bħall-**prezz ta' referenza ingassat** li l-konsumaturi x'aktarx jipperċepixxu bhala tnaqqis fil-prezz li fil-passat kien jintalab minn dak l-istess kummerċjant. Huwa f'idejn l-awtoritajiet tal-Istati Membri li jivvalutaw fuq bażi ta' każ b'każ jekk tali prattiki jkunux qarrieqa u jkunux f'konformità mal-UCPD.

Għandu jiġi spjegat kwalunkwe użu ta' “**prezzijiet bl-**imnut rakkomandati**” fit-tqabbil tal-prezzijiet**. L-użu tagħhom jista' jmur kontra l-Artikolu 6(1)(d) tal-UCPD jekk ikunu għoljin b'mod mhux raġonevoli u mhux realistiċi u jagħtu lill-konsumaturi l-impressjoni li qed jiġu offruti vantaġġi aktar sinifikanti minn dak li jkun verament il-każ.

Fil-Kawża *Canal Digital Danmark* <sup>(168)</sup>, il-Qorti ċċarat li prattika kummerċjali li tikkonsisti fid-**diviżjoni tal-prezz ta' prodott f'diversi komponenti u fl-enfazzjar ta' wiehed minnhom**, trid titqies bhala qarrieqa skont l-Artikolu 6(1), peress li dik il-prattika x'aktarx li, l-ewwel nett, taġti lill-konsumatur medju l-impressjoni falza li ġie offrut prezz favorevoli u, it-tieni, li twasslu sabiex jieħu deċiżjoni tranzazzjonali li kieku ma kienx jieħu f'ċirkustanzi oħrajn, li huwa f'idejn il-qorti tar-rinvju li taċċerta, filwaqt li tqis iċ-ċirkustanzi rilevanti kollha tal-proċedimenti ewlenin <sup>(169)</sup>.

<sup>(164)</sup> Urteil Az. I-4 U 174/11\* OLG Hamm 8. März 2012 u Urteil Az. 3 U 219/11\* OLG Bamberg 21. März 2012.

<sup>(165)</sup> Il-Qorti tal-Belt ta' Praga, il-11 ta' Mejju 2015, Bredley u Smith vs L-Awtorità tal-Ispezzjoni Kummerċjali tar-Repubblika Ċeka.

<sup>(166)</sup> PS7256, Autorità Garante della Concorrenza e del Mercato, 21 ta' Diċembru 2011, COMET-APPLE-Prodotti in garanzia.

<sup>(167)</sup> Consiglio di Stato, N. 05253/2015REG.PROV.COLL. N. 05096/2012 REG.RIC.

<sup>(168)</sup> Il-Kawża C-611/14, *Canal Digital Danmark A/S*, is-26 ta' Ottubru 2016.

<sup>(169)</sup> *Ibid.*, il-punti 47-49.

**Pereżempju:**

- Fl-2020, il-Kummissjoni u l-awtoritajiet nazzjonali fin-*Network* tal-Kooperazzjoni fil-Protezzjoni tal-Konsumatur (CPC) irċewew impenji mis-siti web ta' ibbukkjar tal-vjaġġi Booking u Expedia. Bħala pjattaformi, huma qablu li jiżguraw il-preżentazzjoni ċara tat-tnaqqis fil-prezz u tal-iskontijiet f'konformità mal-liġi tal-konsumatur tal-UE, inklużi:
  - li jipprezentawx il-prezzijiet ikkalkolati fir-rigward ta' dati ta' soġġorn differenti bħala skont (eż. bl-użu ta' ingassar jew ta' termini bħal "tnaqqis ta' %")
  - jagħmluha ċara jekk il-prezzijiet aktar baxxi jkunux disponibbli biss għall-membri tal-programmi ta' lealtà
  - ma jipprezentawx offerta bħala limitata fiż-żmien jekk l-offerta tkun se tibqa' disponibbli bl-istess prezz wara wkoll <sup>(170)</sup>.
- Kummerċjant irrekla tagħmir sportiv billi qabbel il-prezz tiegħu mal-prezz għall-konsumatur rakkomandat kemxejn oġġha tal-importatur, għad li l-importatur ma kienx qiegħed ibiġh tali prodott lill-konsumaturi direttament. Qorti nazzjonali kkonstatat li l-prattika kienet qarrieqa u pprojbiet lill-kummerċjant milli jaqbel il-prezz tiegħu mal-prezz għall-konsumatur rakkomandat, sakemm tali prezz ma jkunx jaqbel mal-prezz generalment mitlub minn bejjieġha bl-innut oħrajn għall-istess prodott <sup>(171)</sup>.
- Qorti nazzjonali kkonstatat li kummerċjant kiser l-Artikolu 6(1)(d) tal-UCPD billi uża prezzijiet ta' referenza ingassati għall-ghamara, filwaqt li daww il-prodotti qatt ma ġew offruti b'dak il-prezz. B'dan il-mod, il-kummerċjant holoq vantaġġ mhux eżistenti fil-prezz, li kien iqarraq jew seta' potenzjalment iqarraq bil-konsumaturi <sup>(172)</sup>.

## 2.8.3. Kummerċjalizzazzjoni li tohloq konfużjoni

L-Artikolu 6(2)(a) tal-UCPD tindirizza **l-kummerċjalizzazzjoni li tohloq konfużjoni**.

**Artikolu 6(2)(a):**

Prattika kummerċjali għandha wkoll titqies bħala qarrieqa jekk, fil-kuntest fattwali tagħha, b'kont meħud tal-karatteristiċi u ċ-ċirkostanzi kollha tagħha, hija tikkawża jew x'aktarx tikkawża li l-konsumatur medju jiehu deċiżjoni tranżazzjonali li ma kienx jiehu f'ċirkostanzi oħra, u tinvolvi:

- (a) kwalunkwe kummerċjalizzazzjoni ta' prodott, inkluż reklamar komparattiv, li johloq konfużjoni bejn kwalunkwe prodott, trade marks, ismijiet kummerċjali u marki oħrajn distintivi ta' kompetitur;

**Pereżempju:**

- Qorti nazzjonali qieset li l-bgħit ta' fatturi li jimitaw id-ditta ta' kummerċjant iehor tas-suq (l-isem, il-marki u d-disinn tal-fattura tiegħu) u l-holqien tal-impressjoni li s-servizzi qegħdin jiġu pprovduti minn dan il-kummerċjant l-iehor huma Prattika kummerċjali żleali. Dan imur kontra n-Nru 21 tal-Anness I għall-UCPD (inklużjoni f'materjal tal-kummerċjalizzazzjoni ta' fattura jew ta' dokument simili li jfittex il-hlas li jagħti lill-konsumatur l-impressjoni li diġà ordna l-prodott ikkummerċjalizzat meta fil-fatt ma jkunx) <sup>(173)</sup>.
- L-istess qorti qieset ukoll li l-użu tal-indikazzjonijiet "Taxi" u "Taxi Gothenburg", it-tnejn li huma f'disinn isfar fuq vettura taxi, jikkostitwixxi reklamar komparattiv u johloq konfużjoni mal-marki rikonoxxuti ta' kompetitur. Dan għaliex kummerċjant iehor kien ilu jipprovdwi servizzi ta' taxi fiż-żona ta' Gothenburg sa mill-1922 billi juża l-kliem "Taxi Gothenburg" u l-kulur isfar bħala t-trademarks tiegħu <sup>(174)</sup>.

Prattika li tqajjem kwistjonijiet ta' kompatibbiltà ma' din id-dispożizzjoni hija l-**"imballaġġ ikkupjat"**, li jista' jsehħ fil-kanaali tal-bejgħ online u offline. Dan jirreferi għall-prattika ta' tfassil tal-imballaġġ ta' prodott (jew il-"libsa kummerċjali" tiegħu) sabiex jingħataw "id-dehra u l-idea" generali ta' ditta kompetitriċi magħrufa sew.

<sup>(170)</sup> L-istqarrija għall-istampa tat-18 ta' Diċembru 2020: [https://ec.europa.eu/commission/presscorner/detail/mt/ip\\_20\\_2444](https://ec.europa.eu/commission/presscorner/detail/mt/ip_20_2444)

<sup>(171)</sup> MAO:829/15.

<sup>(172)</sup> ECLI:NL:RBROT:2019:4155, Rechtbank Rotterdam, ROT 18/4040.

<sup>(173)</sup> MD 2009:36, Marknadsdomstolen, id-19 ta' Novembru 2009.

<sup>(174)</sup> MD 2015:9, Marknadsdomstolen, il-11 ta' Ġunju 2015.

L-imballaġġ ikkupjat huwa distint mill-falsifikazzjoni peress li normalment ma jinvolvix l-ikkupjar tat-trademarks. Ir-riskju li jġib miegħu l-imballaġġ ikkupjat huwa konfużjoni għall-konsumaturi u, konsegwentement, id-distorsjoni tal-imġiba kummerċjali tagħhom.

Il-qerq bil-konsumatur ikkaġunat mill-imballaġġ ikkupjat jista' jieħu diversi forom:

- Konfużjoni diretta — il-konsumatur jixtri l-prodott ikkupjat għaliex ikun hasbu d-ditta l-proprja;
- Qerq fuq l-orijini — il-konsumatur jagħraf li l-prodott ikkupjat huwa differenti iżda jemmen, minhabba l-imballaġġ simili, li jsir mill-istess manifattur;
- Qerq fuq il-kwalità jew l-għamla — hawn ukoll, il-konsumatur jagħraf li l-prodott ikkupjat huwa differenti iżda jemmen, minhabba l-imballaġġ simili, li l-kwalità hija l-istess jew eqreb għal dik tal-prodott ikkupjat.

L-imballaġġ simili jissuġġerixxi lill-konsumaturi li l-kwalità jew l-għamla tal-prodott ikkupjat hija paragonabbli għall-kwalità jew għall-għamla tad-ditta inkwistjoni jew tal-anqas li hija iktar paragonabbli minn dak li kienu jassumu f'ċirkustanzi oħrajn. B'hekk, l-imballaġġ simili jagħti l-impressjoni lill-konsumaturi li l-prezz waħdu huwa l-uniku terminu ta' tqabbil bejn il-prodotti (minflok it-tahlita ta' prezz u kwalità).

**Pereżempju:**

*Kummerċjant isemmi jew jimmarka n-nuċċalijiet tax-xemx il-ġodda tiegħu b'tali mod li jkun jixbhu ħafna l-isem jew id-ditta ta' nuċċalijiet tax-xemx ta' kompetitur. Din il-prattika aktarx li tmur kontra l-Artikolu 6(2) tal-UCPD jekk is-similarità tant tkun qrib li toħloq konfużjoni għall-konsumatur medju, u tagħmlu aktar probabbli li jmur għan-nuċċalijiet tax-xemx il-ġodda meta, mingħajr tali konfużjoni, ma kienx jagħmel hekk.*

L-Anness I tal-UCPD jipprojbixxi f'kull ċirkustanza ċerti Prattiki kummerċjali speċifiċi li jinvolvu **l-kummerċjalizzazzjoni li toħloq konfużjoni marbuta ma' trademarks, ma' ditti u ma' karatteristiċi relatati**:

**Nru 3 tal-ANNESS I**

*Il-wiri mill-kummerċjant ta' marka ta' fiduċja, marka ta' kwalità jew ekwivalenti mingħajr ma jkun kiseb l-awtorizzazzjoni meħtieġa.*

**Nru 4 tal-ANNESS I**

*Fejn il-kummerċjant isostni li huwa (inklużi l-prattici kummerċjali tiegħu) jew xi prodott ġie approvat, appoġġat jew awtorizzat minn korps pubbliku jew privat ieħor meta huwa/dan ma kienx jew isostni hekk mingħajr ma jikkonforma ruħu mat-termini tal-approvazzjoni, appoġġ jew awtorizzazzjoni.*

**Nru 13 tal-ANNESS I**

*Fejn il-kummerċjant jippromwovi prodott simili għal xi prodott magħmul minn manifattur partikolari b'mod tali li deliberatament iqarraq bil-konsumatur li jemmen li l-prodott huwa magħmul minn dak l-istess manifattur meta ma jkunx.*

Prattika li tista' twassal sabiex il-konsumaturi jiġu mqarraq hija **l-bejgħ minn kummerċjanti jew minn swieq online ta' ismijiet ta' ditti bhala kliem ewlieni** jekk dan johloq konfużjoni fir-rigward tal-identità tal-kummerċjant li fil-fatt joffri l-prodott. Il-UCPD, b'mod partikolari l-Artikoli 6(1)(a) u 6 (2)(a), tkun importanti jekk ir-riżultati murijin aktarx li jqarraq bil-konsumaturi dwar l-għamla tal-prodott jew joholqu konfużjoni bejn il-prodotti, it-trademarks, l-ismijiet kummerċjali jew marki distinti oħrajn tal-kompetituri. Il-kumpaniji li jużaw il-kliem ewlieni trademarked tad-ditta sabiex ibiġħu **prodotti ffalsifikati** jistgħu potenzjalment jinstabu li qed jiksru l-punt Nru 9 tal-Anness I tal-UCPD.

2.8.4. Nonkonformità mal-kodiċijiet ta' kondotta

**Artikolu 6(2)(b):**

2. *Prattika kummerċjali għandha wkoll titqies bhala qarrieqa jekk, fil-kuntest fattwali tagħha, b'kont meħud tal-karatteristiċi u ċ-ċirkostanzi kollha tagħha, hija tikkawża jew x'aktarx tikkawża li l-konsumatur medju jieħu deċiżjoni tranzazzjonali li ma kienx jieħu f'ċirkostanzi oħra, u tinvolvi:*

(...)



(b) nuqqas ta' konformità mill-kummerċjant mal-impenji kontenuti f'dawk il-kodiċijiet ta' kondotta li fuqhom il-kummerċjant impenja ruħu li jirregola lilu nnifsu, fejn:

(i) l-impenn mhux wiehed li jaspira iżda huwa sod u li jista' jiġi verifikat,

u

(ii) il-kummerċjant jindika fi prattika kummerċjali li huwa marbut mill-kodiċi.

Il-UCPD fiha diversi dispożizzjonijiet li **jipprevjenu lill-kummerċjanti milli jisfruttaw b'mod negattiv il-fiduċja li jkollhom il-konsumaturi fil-kodiċijiet awtoregulatorji**. Ma tipprovdi regoli speċifiċi dwar il-validità ta' kodiċi ta' kondotta, iżda tistrieħ fuq is-suppożizzjoni li d-dikjarazzjonijiet qarrieqa dwar l-affiljazzjoni ta' kummerċjant jew dwar approvazzjoni minn korp awtoregulatorju jistgħu jfixxlu l-imġiba ekonomika tal-konsumaturi u jxekklu l-fiduċja li għandhom il-konsumaturi f'kodiċijiet awtoregulatorji. L-ewwel nett, l-Artikolu 6(2)(b) jobbliga lill-kummerċjanti jirrispettaw il-kodiċijiet ta' kondotta li huma stess hađu impenn fuqhom fil-komunikazzjonijiet kummerċjali.

Il-Qorti ċċarat fil-Kawża *Bangia* li l-UCPD ma tipprekludix leġislazzjoni nazzjonali li ma tagħtix natura legalment vinkolanti fuq il-kodiċijiet ta' kondotta<sup>(175)</sup>. Filwaqt li l-Qorti rrikonoxxiet li l-Artikolu 6(2)(b) jipprevedi li n-nuqqas ta' konformità minn kummerċjant ma' kodiċi ta' kondotta jista' jikkostitwixxi prattika kummerċjali żleali, id-Direttiva minnha nnifisha ma teħtieġ li l-Istati Membri jipprevedu konsegwenzi diretti għall-kummerċjanti biss fuq il-bażi li ma kkonformawx ma' kodiċi ta' kondotta<sup>(176)</sup>.

#### **Pereżempju:**

Awtorità tal-konsumatur haċet azzjoni fuq il-bażi ta' din id-dispożizzjoni kontra fornitur ta' servizzi tal-provvista tal-enerġija. Il-fornitur, li kien membru ta' assoċjazzjoni li tirrappreżenta kumpaniji tal-enerġija, iddikjara li kien marbut b'kodiċi ta' kondotta mahruġ mill-assoċjazzjoni. Il-kodiċi ta' kondotta ddikjara li meta l-konsumaturi jitolbu tagħrif biss, ma għandhomx jiġu pprezentati b'offerta ta' prodotti jew ta' servizzi. Madankollu, f'dan il-każ, il-konsumaturi jew ma rċevewx it-tagħrif mitlub jew spiċċaw marbutin b'kuntratt li ma kinux taw il-kunsens tagħhom għalih. Il-kodiċi ta' kondotta ddikjara wkoll li membru ma għandux jisfrutta n-nuqqas ta' esperjenza jew il-vulnerabbiltà (l-età) tal-konsumatur. Madankollu, il-fornitur tal-enerġija inkwistjoni kien qarraq b'bosta persuni anzjani li kienu ġew ikkuntattjati<sup>(177)</sup>.

It-tieni, l-Anness I tal-UCPD jipprojbixxi ċerti **prattiki fiċ-ċirkustanzi kollha sabiex jiżgura li l-kummerċjanti jagħmlu użu responsabbli mill-kodiċijiet ta' kondotta fil-kummerċjalizzazzjoni** (il-punti 1 u 3 tal-Anness I dwar il-kodiċijiet ta' kondotta, il-punt Nru 2 dwar il-marki ta' fiduċja u l-punt Nru 4 dwar l-approvazzjoni minn korp pubbliku jew privat).

#### 2.8.5. Kummerċjalizzazzjoni ta' "kwalità doppja"

##### **Artikolu 6(2)(c)**

2. Prattika kummerċjali għandha wkoll titqies bħala qarrieqa jekk, fil-kuntest fattwali tagħha, b'kont meħud tal-karatteristiċi u ċ-ċirkostanzi kollha tagħha, hija tikkawża jew x'aktarx tikkawża li l-konsumatur medju jieħdu deċiżjoni tranżazzjonali li ma kienux jieħdu f'ċirkostanzi oħra, u timvolvi:

(...)

(c) kwalunkwe kummerċjalizzazzjoni ta' oġġett, fi Stat Membru wiehed, bħala identiku għal oġġett kummerċjalizzat fi Stati Membri oħra, meta dak l-oġġett ikun differenti b'mod sinifikanti fil-kompożizzjoni jew fil-karatteristiċi, sakemm dan ma jkunx ġustifikat minn fatturi leġittimi u oġġettivi.

Il-moviment liberu tal-oġġetti ma jfissirx neċessarjament li kull prodott irid ikun identiku f'kull rokna tas-Suq Uniku. Filwaqt li l-konsumaturi huma liberi li jixtru l-prodotti tal-għażla tagħhom, l-operaturi ta' negozju wkoll huma liberi li jikkummerċjalizzaw u jbigħu oġġetti b'kompożizzjoni jew b'karatteristiċi differenti, dment li tirrispetta għalkollox il-leġislazzjoni tal-UE (kemm jekk dwar is-sikurezza tal-prodotti, it-tikkettar jew leġislazzjoni orizzontali jew settorjali oħra).

Madankollu, kif stabbilit fil-Premessa 52 tad-Direttiva (UE) 2019/2161, il-kummerċjalizzazzjoni madwar l-Istati Membri ta' oġġetti bħala identiki meta fir-realtà jkun differenti b'mod sinifikanti fil-kompożizzjoni jew fil-karatteristiċi, tista' tqarraq bil-konsumaturi u twassalhom sabiex jieħdu deċiżjoni tranżazzjonali li ma kinux jieħdu f'sitwazzjoni oħra. Prattiki ta' kummerċjalizzazzjoni bħal dawn spiss jissejhu ta' "kwalità doppja".

<sup>(175)</sup> Il-Kawża C 109/17, *Bankia*, id-19 ta' Settembru 2018.

<sup>(176)</sup> *Ibid.*, il-punt 58.

<sup>(177)</sup> CA/NB/527/29, is-6 ta' Novembru 2010.

Għalhekk, id-Direttiva (UE) 2019/2161 introduċiet dispożizzjoni speċifika (l-Artikolu 6(2)(c)) fil-UCPD sabiex tindirizza sitwazzjonijiet li fihom il-kummerċjanti jikkummerċjalizzaw oġġetti fi Stati Membri differenti bħala identiċi filwaqt li fir-realtà jkollhom differenzi sinifikanti f'termini tal-kompożizzjoni jew tal-karatteristiċi tagħha, sakemm ma jkunux iġġustifikati minn fatturi legittimi u oġġettivi. L-applikazzjoni tal-Artikolu 6(2)(c) hija bbażata fuq iċ-**ċirkustanzi oġġettivi u evidenti** tal-preżentazzjoni u tal-kompożizzjoni jew il-karatteristiċi tal-oġġetti kkonċernati.

L-Artikolu 6(2)(c) tal-UCPD jiċċara l-applikazzjoni tal-UCPD għal prattiki ta' kummerċjalizzazzjoni "ta' kwalità doppja" qarrieqa u jipprovdi lill-awtoritajiet nazzjonali tal-infurzar tal-konsumatur b'bażi ġuridika aktar ċara u aktar speċifika sabiex jindirizzaw prattiki qarrieqa bħal dawn. Din il-gwida tissostitwixxi u tipprevali fuq l-Avviz tal-Kummissjoni tal-2017 rigward l-applikazzjoni tal-UCPD (originali) għall-"kwalità doppja" tal-ikel<sup>(178)</sup>.

#### Suġġett u kummerċjanti kkonċernati

L-Artikolu 6(2)(c) japplika biss għal "oġġetti", li mhumiex iddefiniti fil-UCPD. Il-UCPD tapplika għal "prodotti" ddefiniti b'mod wiesa' bħala li jinkludu oġġetti, servizzi u kontenut diġitali. Għalhekk, id-definizzjoni ta' "oġġetti" fid-Direttiva (UE) 2019/771 dwar il-Bejgħ ta' Oġġetti għandha tiġi applikata b'analogija. Għaldaqstant, "oġġetti" tfisser oġġetti mobbli tanġibbli kif ukoll ilma, gass u elettriku f'volum limitat jew fi kwantità stabbilita. Konsegwentement, l-Artikolu 6(2)(c) ma japplikax għal servizzi u għal kontenut diġitali, li jibqgħu soġġetti għar-regoli ġenerali tal-UCPD dwar azzjonijiet jew omissjonijiet qarrieqa.

Il-prattiki ta' kummerċjalizzazzjoni ta' "kwalità doppja" jipprezentaw l-aktar problemi fil-qasam tal-**ikel** (inkluż ix-xorb). Madankollu, l-Artikolu 6(2)(c) tal-UCPD japplika wkoll għal tipi oħrajn ta' oġġetti.

L-Artikolu 6(2)(c) japplika għall-**"kummerċjalizzazzjoni"** li hija kuncett wiesa' li jinkludi kemm il-preżentazzjoni tal-oġġetti fuq l-imballaġġ tagħhom, ir-reklamar relatat, u l-promozzjonijiet u l-bejgħ tal-oġġetti lill-konsumaturi.

**Il-grupp fil-mira primarju tal-Artikolu 6(2)(c) huwa l-kummerċjanti li jiddeterminaw il-preżentazzjoni u l-kompożizzjoni tal-oġġetti kkonċernati.** Dawn normalment ikunu l-produtturi, inklużi s-sidien ta' tikketti "privati" u marki tal-bejjiegha bl-innut. **Għalhekk, l-attivitajiet ta' infurzar li jikkonċernaw l-Artikolu 6(2)(c) għandhom, jiffokaw primarjament fuq il-produtturi tal-oġġetti.**

**Is-sempliċi bejjiegha bl-innut** normalment ma jkollhomx influwenza fuq il-kompożizzjoni jew fuq l-imballaġġ tal-oġġetti li jbigħu. Minkejja dan, ladarba jiġi stabbilit il-fatt ta' prattiki qarrieqa ta' "kwalità doppja" fir-rigward ta' oġġett speċifiku, **l-awtoritajiet tal-infurzar jistgħu jehtieġu wkoll azzjoni ta' rimedju mill-bejjiegha bl-innut li jbigħu l-oġġett inkwistjoni.** B'mod partikolari, jistgħu jirrikjedu li l-bejjiegha bl-innut jipprovdu lill-konsumaturi b'taġġir addizzjonali fil-punt tal-bejgħ, u b'hekk jiżguraw li l-konsumaturi jsiru jafu li l-oġġett ikkonċernat ma jkunx fil-fatt identiku għall-oġġett mibjugħ f'pajjiżi oħrajn. Peress li l-UCPD ma japplikax għar-relazzjonijiet minn negozju għal negozju (B2B), ma tirregolax il-konsegwenzi ta' tali azzjonijiet ta' infurzar fil-kuntest tar-relazzjonijiet kuntrattwali B2B bejn il-bejjiegha bl-innut u l-produtturi.

Minhabba n-natura transfruntiera tal-każijiet ta' "kwalità doppja", l-awtoritajiet kompetenti jridu jikkooperaw, fejn applikabbli, skont **ir-Regolament CPC (UE) 2017/2394.** B'mod partikolari, ir-Regolament CPC jistabbilixxi b'mod ċar l-obbligi ta' għajjuna reċiproka bejn l-awtoritajiet kompetenti sabiex jiżguraw li l-awtoritajiet tal-Istat Membru fejn ikun stabbilit il-kummerċjant jiehdu l-miżuri mehtieġa sabiex iwaqqfu ksur li jaffettwa lill-konsumaturi f'ġurisdizzjonijiet oħrajn tal-Unjoni.

Stabbiliment tad-differenzi u jekk l-oġġetti humiex kummerċjalizzati bħala "identiċi"

Skont l-Artikolu 6(2)(c) tal-UCPD, jeżistu prattiki ta' kummerċjalizzazzjoni ta' "kwalità doppja" potenzjalment zleali fir-rigward ta' oġġett meta jiġu ssodisfati ż-żewġ kundizzjonijiet li ġejjin:

1. l-oġġett jiġi kummerċjalizzat bħala identiku għall-oġġett kummerċjalizzat fi Stati Membri oħrajn, u
2. l-oġġett għandu kompożizzjoni jew karatteristiċi differenti b'mod sinifikanti meta mqabbla mal-oġġett kummerċjalizzat fi Stati Membri oħrajn.

<sup>(178)</sup> L-Avviz tal-Kummissjoni dwar l-applikazzjoni tal-liġi dwar il-protezzjoni tal-konsumatur u l-ikel minhabba kwistjonijiet ta' differenzi fil-kwalità tal-istess prodotti — Il-każ speċifiku tal-ikel (GU C 327, 29.9.2017, p. 1). Il-gwida kurrenti tissostitwixxi u tipprevali fuq dan l-Avviz preċedenti tal-Kummissjoni.

Ir-referenza għal “Stati Membri oħrajn” għandha tintfiehemi bħala li tkopri **Stat Membru wiehed jew aktar** minbarra dak li jwettaq l-infurzar <sup>(179)</sup>

It-termini “kummerċjalizzazzjoni bħala identici” jirreferu għal kif l-oġġetti jiġu pprezentati u perċepiti **minn konsumatur medju**. Għaldaqstant, il-prezentazzjoni tal-oġġett ma għandhiex għalfejn tkun kompletament identika fl-aspetti kollha sabiex titqies bħala identika minn persuna medja. Skont il-Premessa 53 tad-Direttiva (UE) 2019/2161, l-awtoritajiet nazzjonali kompetenti għandhom jivvalutaw jekk id-differenzjazzjoni tal-oġġett hijiex faċilment identifikabbli mill-konsumaturi billi jharsu lejn id-disponibbiltà u l-adegwatezza tat-tagħrif.

Meta jipprezentaw lill-konsumaturi fi Stati Membri differenti verżjonijiet ta’ oġġett b’differenzi sinifikanti fil-kompożizzjoni jew fil-karatteristiċi tagħha, il-kummerċjanti għandhom ipoġġu lilhom infushom fil-pożizzjoni tal-konsumatur medju u jivverifikaw jekk **il-konsumatur medju huwiex probabbli li jipperċepixxi dawk il-verżjonijiet differenti bħala identici**. F’dan ir-rigward, il-kummerċjanti jistgħu jieħdu ispirazzjoni mill-prattiki tajba eżistenti ta’ kummerċjalizzazzjoni li bihom il-kumpaniji jipprezentaw verżjonijiet differenti tal-prodotti tal-ikel tagħhom (li jkunu disponibbli b’mod parallel f’kull wiehed mis-swieq nazzjonali) b’mod li d-differenzi tagħhom ikunu ċari hafna għall-konsumatur, filwaqt li jinżammu elementi komuni li jidentifikaw il-marka.

Peress li l-applikazzjoni tal-Artikolu 6(2)(c) tiskatta mal-eżistenza ta’ “differenzi”, din ma teħtieġx id-determinazzjoni ta’ “oġġett ta’ referenza”. Jiġifieri, **ma teħtieġx li jiġi stabbilit liema mill-oġġetti kummerċjalizzati b’mod identiku huwa dak “originali” u liema huwa l-verżjoni “differenzjata”**. Dak kollu li jghodd huwa jekk l-oġġetti kummerċjalizzati fi Stati Membri differenti humiex differenti b’mod sinifikanti fil-kompożizzjoni jew fil-karatteristiċi tagħhom jew le. Dan ifisser ukoll li huwa f’idejn il-kummerċjanti li jiddeciedu kif jiżguraw li l-verżjonijiet differenti tal-oġġetti tagħhom ikunu distingwibbli b’mod ċar mill-konsumaturi.

Sabiex jiġu stabbiliti d-differenzi mal-oġġetti kummerċjalizzati fi Stati Membri oħrajn, l-awtoritajiet nazzjonali tal-infurzar jeħtieġ li **jqabblu t-tagħrif disponibbli dwar l-imballaġġ (jiġifieri fil-kamp viżiv prinċipali u fuq it-tikketta)**. Jekk it-tagħrif dwar it-tikkettar legalment meħtieġ jinstab li jkun skorrett (permezz ta’ testijiet fil-laboratorju), l-ewwel nett tkun qed tikser ir-regolamenti tal-UE dwar l-ikel — ara aktar hawn taht u fit-taqsimiet 1.2.2 u 3.3.

#### Valutazzjoni ta’ każ b’każ u “sinifikat” tad-differenza

Skont id-dispożizzjonijiet ġenerali tal-Artikolu 6 tal-UCPD, il-kummerċjalizzazzjoni ta’ oġġetti b’kompożizzjoni jew b’karatteristiċi differenti bħala identici fi Stati Membri differenti hija qarrieqa u, għalhekk, żleali u pprojbita, **jekk tali kummerċjalizzazzjoni x’aktarx taffettwa d-deċizzjoni tranżazzjonali tal-konsumatur medju**. Dan jeħtieġ valutazzjoni ta’ każ b’każ tal-prattiki kummerċjali kkonċernati. It-test tad-deċizzjonijiet tranżazzjonali huwa l-pedament u l-prerekwiżit għall-applikazzjoni tad-dispożizzjonijiet ewlenin kollha tal-UCPD dwar Prattiki kummerċjali żleali (jiġifieri l-Artikoli 5 sa 9).

F’dan ir-rigward, ta’ min jinnota li, fis-Suq Uniku, il-konsumaturi għandhom fehim ġenerali li huma żgurati ċ-ċirkolazzjoni libera tal-oġġetti u l-aċċess ugwali għall-oġġetti. B’mod speċjali, il-marki jaġixxu f’moħħ il-konsumaturi bħala ċertifikat għal kwalità kkontrollata u kostanti. Ir-reklamar u l-isforzi għall-bini tal-immagni tal-marki jikkontribwixxu għal din il-perċezzjoni tal-konsumatur. Barra minn hekk, asserzjonijiet bħal “originali”, “uniku” u “ir-riċetta tal-fundatur” li jinstabu ta’ spiss, pereżempju, fuq l-imballaġġ tal-ikel, ikomplu jsaħhu l-messaġġ tas-sid tal-marka dwar il-karatteristiċi uniformi tal-oġġett fis-swieq kollha.

Għalhekk, il-konsumaturi ma jistennewx, *a priori*, oġġett tad-ditta mibjugħ f’pajjiżi differenti li jkollu kompożizzjoni jew karatteristiċi differenti. **Konsegwentement, jaf ma kinux jixtru l-oġġett li kieku kienu jafu li l-oġġett offrut għall-bejgħ f’pajjiżhom kien differenti** f’termini ta’ karatteristiċi jew ta’ kompożizzjoni mill-oġġett offrut lill-konsumaturi f’pajjiżi oħrajn. Madankollu, fir-rigward tal-ikel, studju tal-JRC tal-2020 wera li **d-differenzjazzjoni tal-verżjonijiet kellha impatt eteroġenu fuq id-deċizzjonijiet tax-xiri tal-konsumaturi** fil-prodotti tal-ikel studjati u fl-Istati Membri. Jiġifieri, f’xi każijiet, it-tagħrif lill-konsumaturi dwar id-differenzjazzjoni tal-prodotti tal-ikel irriżulta fil-preferenza tagħhom għall-verżjonijiet “domestiċi”, u f’xi oħrajn għall-verżjonijiet “barranin” tal-prodotti tal-ikel <sup>(180)</sup>

<sup>(179)</sup> L-għażla u t-tehid ta’ kampjuni tal-prodotti għat-tqabbil huma indirizzati fil-metodoloġija komuni tal-ittestjar stabbilita miċ-Ċentru Kongunt tar-Riċerka (JRC) tal-Kummissjoni fl-2018. Disponibbli hawnhekk: [https://ec.europa.eu/jrc/sites/default/files/eu\\_harmonised\\_testing\\_methodology\\_-\\_framework\\_for\\_selecting\\_and\\_testing\\_of\\_food\\_products\\_to\\_assess\\_quality\\_related\\_characteristics.pdf](https://ec.europa.eu/jrc/sites/default/files/eu_harmonised_testing_methodology_-_framework_for_selecting_and_testing_of_food_products_to_assess_quality_related_characteristics.pdf)

<sup>(180)</sup> Ir-rapport tal-JRC “Empirical testing of the impact on consumer choice resulting from differences in the composition of seemingly identical branded products” (2020), disponibbli fuq: <https://ec.europa.eu/jrc/en/publication/empirical-testing-impact-consumer-choice-resulting-differences-composition-seemingly-identical>. Huwa analizza, permezz ta’ esperimenti fil-laboratorju u online, jekk it-tagħrif lill-konsumaturi dwar id-differenzi fil-prodotti (espressi bħala denominazzjoni “magħmul għall-pajjiż X”) jaffettwax l-għażla tagħhom ta’ verżjoni ta’ prodott. Ma kien hemm l-ebda preferenza ċara għall-verżjonijiet “domestiċi” jew dawk mhux domestiċi fl-esperiment online, filwaqt li kien hemm aktar preferenza għall-verżjonijiet domestiċi fl-esperiment fil-laboratorju. Fl-esperiment online, il-konsumatur ipprefera l-verżjoni domestika jew dik mhux domestika tal-prodott f’6 u fi 2, rispettivament, mit-30 par ta’ prodotti tal-pajjiż. Barra minn hekk, il-konsumaturi kellhom preferenza negattiva għall-verżjoni domestika u mhux domestika f’9 u fi 8 każijiet, rispettivament. Fl-esperiment fil-laboratorju, l-għażliet tal-konsumaturi kienu jiddependu fuq il-prodott u fuq il-pajjiż iżda spiss ippreferew il-verżjoni maħsuba għal pajjiżhom (8 minn 12-il każ).

Ir-rapport tal-JRC sab ukoll li l-imġiba tal-konsumatur meta jkun ikkonfrontat b'differenzjazzjoni tal-oġġetti **tkun tidde- pendi wkoll fuq l-iskala tad-differenza**. Id-deċiżjoni tranżazzjonali tal-konsumaturi medji hija aktar probabbli li tkun affettwata jekk ikunu jafu li ingredjent minnhom jew għadd ta' ingredjenti ewlenin jew il-kontenut tagħhom, pereżempju, fl-ikel, ivarja sostanzjalment<sup>(181)</sup>. Differenzi akbar fil-kompożizzjoni huma aktar probabbli li jwasslu għal karatteristiċi sensorjali differenti, li huma wiehed mid-determinanti importanti tal-kwalità tal-ikel għall-konsumaturi. Minkejja dan, huwa importanti wkoll li jiġi enfasizzat li **l-perċezzjoni sensorjali tal-ikel hija biss wiehed mill-elementi li jistgħu jaffettwaw l-għażliet tal-konsumaturi**. Pereżempju, il-konsumaturi jistgħu jkunu jixtiequ jevitaw ukoll ċerti tipi ta' ingredjenti għal diversi raġunijiet għajr dawk marbutin mas-saħha tagħhom (eż. allergeni). B'mod partikolari, il-konsumaturi qed jorbtu dejjem aktar importanza mal-impatt ambjentali ta' ċertu oġġett jew ingredjenti tiegħu, mal-orijini geografika, mal-mod tal-manifattura, mal-kompożizzjoni kimika tiegħu, eċċ.<sup>(182)</sup>

Il-klassifikazzjoni ta' differenzi "sinifikanti" u "mhux sinifikanti" ma tistax tiġi ddeterminata minn qabel fir-rigward, pereżempju, ta' ingredjenti speċifiċi fl-ikel. Minflok, is-"sinifikat" tad-differenza hija **element inerenti tal-valutazzjoni ta' każ b'każ tal-impatt tal-prattika ta' kummerċjalizzazzjoni "ta' kwalità doppja"** fuq il-konsumatur medju. Huwa f'dan is-sens — tal-impatt fuq il-konsumatur medju — li dan il-kunċett jintuza fl-Artikolu 6(2)(c) tal-UCPD.

#### Eċċezzjonijiet ġustifikati

L-Artikolu 6(2)(c) jippermetti lill-kummerċjanti (ikomplu) jikkummerċjalizzaw oġġetti li jvarjaw b'mod sinifikanti fil-kompożizzjoni jew fil-karatteristiċi bħala identici meta dan ikun **iġġustifikat minn "fatturi legittimi u oġġettivi"**. Lista indikattiva mhux eżawrjenti ta' fatturi bħal dawn hija msemmija fil-Premessa 53 tad-Direttiva (UE) 2019/2161, jiġifieri: ir-rekwiziti legiżlattivi nazzjonali; id-disponibbiltà/l-istaġjonalità tal-materja prima; u strateġiji volontarji sabiex jittejjeb l-aċċess għal ikel tajjeb għas-saħha u nutruttiv, kif ukoll id-dritt tal-kummerċjanti li joffru oġġetti tal-istess marka f'imballaġġi ta' piż jew ta' volum differenti fi swieq ġeografici differenti.

Fil-fatt, **ir-regoli nazzjonali jistgħu jstabbilixxu rekwiżiti speċifiċi** fir-rigward tal-kompożizzjoni ta' ċerti tipi ta' ikel mibjugħin fxi pajjiżi, li ma jeżistux fi Stati Membri oħrajn. Barra minn hekk, jista' jkun hemm differenzi oġġettivi fl-akkwist minhabba **d-disponibbiltà geografika u/jew staġjonali ta' materja prima** li jkollhom effett fuq il-kompożizzjoni u/jew fuq it-togħma tal-prodotti. Il-kummerċjanti jistgħu jintroduċu wkoll ricetti ġodda taht **politiki volontarji ta' riformulazzjoni nutrizzjonali**, li ma jistgħux isiru teknikament jew ekonomikament fl-istess hin fis-swieq kollha.

Barra minn hekk, peress li l-eżempji msemmijin fil-Premessa 53 tad-Direttiva (UE) 2019/2161 mhumiex eżawrjenti, id-differenzjazzjoni tal-oġġetti kummerċjalizzati fi Stati Membri differenti tista' tiġi ġġustifikata wkoll minn fatturi oġġettivi oħrajn.

**Il-merti ta' kwalunkwe ġustifikazzjoni avanzata mill-kummerċjanti għad-differenzjazzjoni tal-oġġetti jkollhom jiġu vvalutati fuq bażi ta' każ b'każ**. Il-kummerċjanti jridu juru l-validità tal-eċċezzjoni. B'mod partikolari, meta kummerċjant jadatta l-verżjonijiet nazzjonali tal-prodotti għall-preferenzi lokali tal-konsumatur, dan irid jkun f'pożizzjoni li juri (permezz ta', pereżempju, studji ekonomiċi jew tas-suq) l-eżistenza ta' preferenzi tal-konsumatur u li d-differenzjazzjoni tal-prodott ġenwinament tindirizza dawk il-preferenzi.

Il-Premessa 53 tad-Direttiva (UE) 2019/2161 tenfasizza li **l-kummerċjanti li jiddifferenzjaw il-verżjonijiet tal-oġġetti tagħhom minhabba fatturi legittimi u oġġettivi xorta għandhom jinformat lill-konsumaturi b'dan**. Filwaqt li l-metodu sabiex jiġi pprovdut tali tagħrif jithalla f'idejn il-kummerċjanti, il-Premessa tiddikjara li l-alternattivi għat-tikketta tal-oġġetti għandhom ġeneralment jiġu ppreferuti mill-kummerċjanti. Tali mezzi oħrajn jistgħu jkunu tagħrif fil-bini tal-bejgiegħ bl-innut/fuq interfaċċi tal-bejgħ online, f'siti web tal-prodotti (li għandhom ikunu faċilment u direttament aċċessibbli, eż. bi skennjar ta' kodiċi QR fuq l-imballaġġ) jew fir-reklamar tal-prodotti. Fi kwalunkwe każ, it-tagħrif għandu jkun faċilment u direttament aċċessibbli għall-konsumatur medju, inkluż għall-konsumaturi vulnerabbli. Permezz ta' komunikazzjoni attiva u trasparenti dwar id-differenzjazzjoni tal-oġġetti permezz ta' dawn il-mezzi l-oħrajn, il-kummerċjanti mhux biss jinformat lill-konsumaturi iżda jagħmluha ċara għalihom u għall-awtoritajiet nazzjonali tal-infurzar li huma jqisu li l-kummerċjalizzazzjoni kontinwa tal-oġġetti rilevanti bħala identika hija ġġustifikata f'konformità mal-UCPD. Barra minn hekk, għandu jkun hemm ukoll interess kummerċjali f'komunikazzjoni attiva u trasparenti bħal din, b'mod partikolari, meta d-differenzjazzjoni tal-verżjonijiet tal-oġġett tkun implimentata verament bl-għan li jiġu ssodisfati r-rekwiziti legali nazzjonali jew tittejjeb l-esperjenza tal-konsumatur.

<sup>(181)</sup> Ir-rapport tal-JRC "Differences in composition of seemingly identical branded products: Impact on consumer purchase decisions and welfare" (2020), disponibbli fuq: <https://ec.europa.eu/jrc/en/publication/differences-composition-seemingly-identical-branded-products-impact-consumer-purchase-decisions-and-welfare>. Dan ikkonferma li l-konsumaturi x'aktarx li jiġu affettwati mid-differenzjazzjoni tal-verżjonijiet tal-prodotti għal pajjiżi differenti biss meta d-differenzi fil-kompożizzjoni jtittejjeb bħala sinifikanti.

<sup>(182)</sup> Ara r-rapport tal-JRC "Results of an EU wide comparison of quality related characteristics of branded food products. Part 2 — Sensory testing" (2021) disponibbli fuq: <https://ec.europa.eu/jrc/en/publication/results-eu-wide-comparison-quality-related-characteristics-branded-food-products-part-2-sensory>. L-istudju kkonkluda li differenzi akbar fil-kompożizzjoni kienu aktar probabbli li jiġu rikonnoxxuti mill-evalwaturi sensorjali, filwaqt li varjazzjonijiet iżgħar fil-biċċa l-kbira ma ġewx innotati.



L-asserzjonijiet tal-kummerċjant dwar il-ġustifikazzjoni tal-kummerċjalizzazzjoni tal-oġġetti bhala identika minkejja d-differenzi sinifikanti tagħha jaqgħu taħt l-Artikolu 12 tal-UCPD. L-Artikolu 12 jipprevedi li l-Istati Membri jridu jagħtu s-setgħa lill-qrati u lill-awtoritajiet nazzjonali li jitolbu evidenza minghand kummerċjanti sabiex jissostanzjaw l-asserzjonijiet fattwali tagħhom. Din is-setgħa għandha tapplika wkoll għall-asserzjonijiet tal-kummerċjanti dwar il-ġustifikazzjoni tad-differenzjazzjoni.

#### Prodotti tal-ikel

Il-leġiżlazzjoni tal-UE dwar l-ikel tapplika b'mod parallel mal-UCPD u tista' tkun rilevanti wkoll meta jiġu ttrattati każijiet ta' "kwalità doppja", peress li dawn jidheru li jsejtnu prinċipalment fis-settur tal-ikel.

B'mod speċifiku, ir-Regolament (KE) Nru 178/2002 dwar il-liġi ġenerali dwar l-ikel għandu l-għan li jiżgura livell għoli ta' protezzjoni tas-saħħa tal-bniedem u tal-interess tal-konsumaturi fir-rigward tal-ikel, filwaqt li jiżgura l-funzjonament effettiv tas-suq intern. Huwa l-pedament tal-liġi tal-Unjoni dwar l-ikel. Jistabbilixxi, fost l-oħrajn, prinċipji komuni tal-liġi (tal-Unjoni u nazzjonali) dwar l-ikel kif ukoll responsabbiltajiet dwar l-operaturi ta' negozju tal-ikel u tal-għalf fl-istadji kollha tal-produzzjoni, tal-proċessar u tad-distribuzzjoni tal-ikel u tal-għalf.

F'dak ir-rigward, jistabbilixxi l-protezzjoni tal-interessi tal-konsumaturi bhala prinċipju ġenerali tal-liġi dwar l-ikel<sup>(183)</sup>. Għaldaqstant, il-liġi dwar l-ikel trid tkun immirata lejn il-protezzjoni tal-interessi tal-konsumatur u trid tipprovdi bażi għall-konsumaturi sabiex jagħmlu għażliet informati dwar l-ikel li jikkunsu. B'mod partikolari, irid ikollha l-għan li tipprevjeni: (a) prattiki frawdolenti jew qarrieqa; (b) l-adulterazzjoni tal-ikel; u (c) kwalunkwe prattika oħra li tista' tqarraq bil-konsumatur.

Tipprovdi wkoll obbligu ġenerali għat-tikkettar, għar-reklamar u għall-prezentazzjoni tal-ikel jew tal-għalf, inkluża l-forma, id-dehra jew l-imballaġġ tagħhom, il-materjali tal-imballaġġ użati, il-mod li bih ikunu organizzati, l-issettjar li fih jiġu spostati, u t-tagħrif li għandu jkun disponibbli dwarhom ikun x'ikun il-mezz, impost fuq l-operaturi ta' negozju tal-ikel u tal-għalf, sabiex ma jqarrqux bil-konsumaturi<sup>(184)</sup>. Il-prodotti tal-ikel u tal-għalf sikuri biss jistgħu jitqiegħdu fis-suq tal-Unjoni<sup>(185)</sup>. L-operaturi ta' negozju tal-ikel u tal-għalf f'kull stadju tal-produzzjoni, tal-proċessar u tad-distribuzzjoni fin-negozji taħt il-kontroll tagħhom huma meħtieġa jiżguraw li l-ikel u l-għalf ikunu jissodisfaw il-htigijiet tal-liġi dwar l-ikel, li jkunu rilevanti għall-attivitatiet tagħhom u jridu jivverifikaw li dawk il-htigijiet ikunu ssodisfati<sup>(186)</sup>.

Barra minn hekk, ir-Regolament (UE) Nru 1169/2011 dwar l-għoti ta' informazzjoni dwar l-ikel lill-konsumaturi (ir-Regolament FIC) jistabbilixxi regoli u rekwiżiti ġenerali dwar it-tikkettar, inkluż l-għoti obbligatorju ta' lista kompluta ta' ingredjenti, il-kwantità ta' ċerti ingredjenti jew ta' kategoriji ta' ingredjenti, it-tagħrif dwar l-allergeni, dikjarazzjoni dwar innutrizzjoni, eċċ. Dan jippermetti lill-konsumaturi jkunu informati bis-shih dwar il-kompożizzjoni tal-prodotti tal-ikel u jipprevjeni tagħrif qarrieqi dwar l-ikel. It-tagħrif dwar l-ikel irid ikun ċar, preċiż u jinftehem faċilment mill-konsumatur. Għal dak l-għan, ir-Regolament FIC jistabbilixxi rekwiżiti speċifiċi għall-prezentazzjoni ta' tagħrif obbligatorju, inkluż id-daq minimu tat-tipa.

Il-liġi tal-UE dwar l-ikel tistabbilixxi qafas legali komprensiv immirat sabiex jiżgura mhux biss livell għoli ta' protezzjoni tas-saħħa tal-konsumaturi u tal-interessi soċjali u ekonomiċi tagħhom, iżda wkoll il-moviment liberu ta' ikel sikur fis-Suq Uniku tal-UE.

Ir-rekwiżiti ta' tagħrif stabbiliti mir-Regolament FIC huma tagħrif "importanti" skont it-tifsira tal-Artikolu 7(5) tal-UCPD. L-ommissjoni ta' dan it-tagħrif tista' tkun, wara valutazzjoni ta' każ b'każ, ikkunsidrata qarrieqa sal-punt li x'aktarx taffettwa d-deċiżjonijiet tranżazzjonali tal-konsumatur medju.

L-investigazzjoni ta' prattiki ta' infurzar "ta' kwalità doppja" potenzjalment qarrieqa mill-awtoritajiet nazzjonali responsabbli mill-UCPD normalment tkun ibbażata fuq it-tagħrif dwar il-kompożizzjoni tal-prodott ipprovdut fuq l-imballaġġ f'konformità mar-rekwiżiti tal-liġi tal-UE dwar l-ikel<sup>(187)</sup>.

Madankollu, jistgħu jsejtnu wkoll prattiki qarrieqa ta' "kwalità doppja" f'każijiet fejn id-differenzi fil-prodotti ma jkunux evidenti mit-tikketta tal-prodotti. F'dawn is-sitwazzjonijiet, l-awtoritajiet responsabbli mil-liġi dwar l-ikel jivverifikaw il-konformità mar-Regolament FIC u mar-regolamenti applikabbli speċifiċi għall-prodott li jistabbilixxu l-istandards tal-kompożizzjoni. F'dawk l-Istati Membri fejn hemm awtoritajiet differenti responsabbli għall-infurzar tal-UCPD u tal-leġiżlazzjoni rilevanti dwar l-ikel, dawn l-awtoritajiet għandhom jikkooperaw mill-qrib sabiex jiżguraw li s-sejbiet tal-investigazzjonijiet rispettivi tagħhom fuq l-istess kummerċjant tas-suq u/jew prattika kummerċjali jkunu konsistenti.

<sup>(183)</sup> L-Artikolu 8 tar-Regolament (KE) Nru 178/2002.

<sup>(184)</sup> L-Artikolu 16 tar-Regolament (KE) Nru 178/2002.

<sup>(185)</sup> L-Artikolu 14 tar-Regolament (KE) Nru 178/2002.

<sup>(186)</sup> L-Artikolu 17(1) tar-Regolament (KE) Nru 178/2002.

<sup>(187)</sup> Dan kien il-każ fl-ewwel test komparattiv madwar l-UE kollha (tqabbil tat-tikketta) li l-JRC wettaq fl-2019 u fit-tieni eżerċizzju ta' ttestjar li beda fl-2021.



## Ogġetti oħra

Minhabba li l-projbizzjoni ta' Prattiki qarrieqa ta' "kwalità doppja" mhijiex ristretta għall-prodotti tal-ikel, u fid-dawl tat-thassib fir-rigward ta' Prattiki simili fil-kuntest ta' ogġetti oħrajn tal-konsum (188), mill-2021, il-Kummissjoni bdiet twestjaq studju pilota fil-qasam tal-prodotti tat-tindif, tad-deterġenti u tal-prodotti kozmetiċi. L-objettiv ta' dan l-istudju huwa li jeżamina jekk il-metodoloġija komuni msemmija hawn fuq żviluppata miċ-Ċentru Kongunt tar-Riċerka fil-qasam tal-prodotti tal-ikel tistax tiġi estiża sabiex titqabbel il-kompożizzjoni ta' tali ogġetti kif ukoll il-fattibbiltà li tinholoq għodda ta' monitoraġġ għal każijiet ta' "kwalità doppja" mill-awtoritajiet kompetenti tal-Istati Membri, mill-NGOs jew mill-industrija.

## 2.9. Artikolu 7 — Omissjonijiet Qarrieqa

**Artikolu 7 — Omissjonijiet Qarrieqa**

1. *Prattika kummerċjali għandha titqies bhala qarrieqa meta, fil-kuntest fattwali tagħha, b'kont meħud tal-karatteristiċi u ċ-ċirkostanzi kollha tagħha u tal-limitazzjonijiet tal-mezz ta' komunikazzjoni, thalli barra tagħrif importanti li l-konsumatur medju għandu bżonn, skont il-kuntest, sabiex jiehu deċiżjoni tranżazzjonali informata u għaldaqstant tikkawża li l-konsumatur medju jiehu deċiżjoni tranżazzjonali li ma kienux jiehu f'ċirkostanzi oħra.*

2. *Prattika kummerċjali għandha titqies ukoll bhala omissjoni qarrieqa meta kummerċjant jahbi jew jipprovi b'manjera mhux ċara, mhux intelliġibbli, ambigwa u/jew mhux f'waqtha, dak it-tagħrif importanti msemmi fil-paragrafu 1, b'kont meħud tal-kwistjonijiet deskritti f'dak il-paragrafu, jew jonqos milli jidentifika l-intenzjoni kummerċjali wara l-prattika kummerċjali jekk din ma tkunx diġà apparenti mill-kuntest u fejn, fi kwalunkwe każ, din tikkawża jew x'aktarx tikkawża li l-konsumatur medju jiehu deċiżjoni tranżazzjonali li ma kienux jiehu f'ċirkostanzi oħra.*

3. *Fejn il-mezz użat għall-komunikazzjoni tal-prattika kummerċjali jimponi limitazzjonijiet ta' spazju jew ta' żmien, għandu jittiehed kont ta' dawn il-limitazzjonijiet u ta' kwalunkwe miżuri meħuda mill-kummerċjant sabiex jagħmel it-tagħrif disponibbli għall-konsumaturi permezz ta' mezzi oħra meta jiġi deċiż jekk xi tagħrif ġiex imholli barra.*

4. *F'każ ta' stedina għax-xiri, it-tagħrif li ġej għandu jitqies bhala importanti, jekk ma jkunx diġà apparenti mill-kuntest:*

(a) *il-karatteristiċi ewlenin tal-prodott, sa fejn xieraq għall-mezz u l-prodott;*

(b) *l-indirizz ġeografiku u l-identità tal-kummerċjant, bhall-isem kummerċjali tiegħu u, fejn ikun applikabbli, l-indirizz ġeografiku u l-identità tal-kummerċjant li f'ismu qiegħed jaġixxi;*

(c) *il-prezz inklużi t-taxxi, jew fejn in-natura tal-prodott tfisser li l-prezz ma jistax b'mod raġonevoli jiġi kalkolat minn qabel, il-mod li bih il-prezz hu kalkolat, kif ukoll, fejn ikun xieraq, kull ammont ta' hlas addizzjonali għat-trasport ta' merkanzija, hlas ta' kunsinna jew hlas postali jew, fejn dawn l-ammonti ta' hlas ma jistgħux jiġu raġonevolment kalkolati minn qabel, il-fatt li tali ammonti ta' hlas addizzjonali jistgħu jkunu dovuti;*

(d) *l-arranġamenti għall-hlas, kunsinna u eżekuzzjoni, jekk dawn ma jikkonformawx mar-rekwiżiti tad-diligenza professjonali;*

(e) *għal prodotti u tranżazzjonijiet li jinvolvu d-dritt ta' rtirar jew ta' kancellazzjoni, l-eżistenza ta' dan id-dritt;*

(f) *għal prodotti offruti fi swieq online, jekk il-parti terza li toffri l-prodotti hijiex kummerċjant jew le, abbażi tad-dikjarazzjoni ta' dik il-parti terza lill-fornitur tas-suq online.*

4a. *Meta l-konsumaturi jingħataw il-possibbiltà li jfittxu prodotti offruti minn kummerċjanti differenti jew minn konsumaturi abbażi ta' tfittxija fl-għamla ta' keyword, frazi jew input ieħor, irrispettivament minn fejn finalment jiġu konklużi t-tranżazzjonijiet, l-informazzjoni generali, li tkun disponibbli fit-taqsimi speċifika tal-interfaċċa online li hija aċċessibbli b'mod dirett u faċli mill-paġna fejn ir-riżultati tat-tfittxija jiġu pprezentati, dwar il-parametri ewlenin li jiddeterminaw il-klassifikazzjoni tal-prodotti pprezentati lill-konsumatur bhala riżultat tal-mistoqsija ta' tfittxija u l-importanza relattiva ta' daww il-parametri, meta mqabbla ma' parametri oħrajn, għandha titqies bhala importanti. Dan il-paragrafu ma japplikax għall-fornituri ta' magni tat-tiftix online kif definiti fil-punt (6) tal-Artikolu 2 tar-Regolament (UE) 2019/1150 tal-Parlament Ewropew u tal-Kunsill.*

(188) Pereżempju, ir-riżoluzzjoni tal-Parlament Ewropew tat-13 ta' Settembru 2018 dwar il-kwalità dupliċi tal-prodotti fis-suq uniku (ĠU C 433, 23.12.2019, p. 191) tirreferi għal Prattiki ta' differenzjazzjoni li jikkoncernaw ukoll prodotti mhux tal-ikel, inklużi deterġenti, kozmetiċi, prodotti tal-iġjene u prodotti mahsubin għat-trabi, disponibbli wkoll fuq: [https://www.europarl.europa.eu/doceo/document/TA-8-2018-0357\\_MT.html](https://www.europarl.europa.eu/doceo/document/TA-8-2018-0357_MT.html)

5. Ir-rekwiżiti ta' tagħrif stabbiliti mill-liġi Komunitarja fir-rigward ta' komunikazzjonijiet kummerċjali inklużi r-reklamar jew il-kummerċjalizzazzjoni li jinsabu f'lista mhux eżawrjenti fl-Anness II, għandhom jitqiesu bhala importanti.
6. Fejn kummerċjant jipprovdi aċċess għal reċensjonijiet tal-konsumatur dwar prodotti, l-informazzjoni dwar jekk u kif il-kummerċjant jiżgura li r-reċensjonijiet ippubblikati joriġinaw minn konsumaturi li fil-fatt użaw jew xtraw il-prodott, għandha titqies bhala importanti.

### 2.9.1. Tagħrif importanti

L-Artikolu 7(1) u (2) jistabbilixxi f'termini ġenerali hafna obbligu pożittiv fuq il-kummerċjanti li jipprovdu **t-tagħrif kollu li l-konsumatur jehtieġ sabiex jiehu deċiżjoni ta' xiri informata**. Dan huwa dak li jissejjah "**tagħrif importanti**" fl-Artikolu 7.

Il-UCPD ma tiddefinix "tagħrif importanti", hliet fil-każ speċifiku ta' "stedina għax-xiri", li hija indirizzata fl-Artikolu 7(4) (ara t-taqsimha 2.9.5). Barra minn hekk, l-Artikolu 7(5) tal-UCPD jiċċara li r-"rekwiżiti ta' tagħrif stabbiliti mill-liġi Komunitarja fir-rigward ta' komunikazzjonijiet kummerċjali inklużi r-reklamar" għandhom jitqiesu bhala importanti (ara t-taqsimha 1.2.2).

Għall-kuntrarju, kif spjegat fil-Premessa 15, meta l-Istati Membri jkun u introduċew aktar rekwiżiti ta' tagħrif minn dak li huwa speċifikat fid-dritt Komunitarju, fuq il-bażi ta' klawżoli minimi, l-ommissjoni ta' dak it-tagħrif żejjed ma tikkostitwix ommissjoni qarrieqa skont din id-Direttiva.

Sabiex jiġi vvalutat fuq bażi ta' każ b'każ jekk **giex ommess tagħrif importanti**, l-awtoritajiet u l-qrati nazzjonali jridu jqsu l-karatteristiċi u ċ-ċirkustanzi kollha ta' Prattika kummerċjali partikolari, inklużi l-limitazzjonijiet tal-mezz użat sabiex jiġi komunikat.

#### **Pereżempju:**

- Awtorità nazzjonali aġixxiet kontra kummerċjant li offra prodotti tal-assigurazzjoni tal-hajja mingħajr ma inkluda tagħrif importanti fir-reklamar. Il-kummerċjant iddikjara li l-qraba ta' persuna koperta mill-assigurazzjoni jknsbu l-benefiċċji tal-assigurazzjoni kollha jekk dik il-persuna tmut. Madankollu, il-kummerċjant ma għarrafx lill-konsumaturi li jekk il-persuna tmut fi żmien l-ewwel 24 xahar mill-kuntratt għal raġunijiet oħrajn li ma jkunux aċċident, il-qraba jirċievu benefiċċji tal-assigurazzjoni limitati biss <sup>(189)</sup>.
- Ċerti għodod ta' tqabbil jużaw asserzjonijiet bħal "l-aqwa offeriti" sabiex jidentifikaw offeriti li mhux bilfors ikunu l-orhos, iżda dawk li joffru l-aqwa valur għall-flus. L-ommissjoni ta' tagħrif dwar il-kriterji għall-asserzjoni ta' "l-aqwa offerita" tista' tkun qarrieqa skont l-Artikolu 7 tal-UCPD.

### 2.9.2. Kummerċjalizzazzjoni mohbija/nuqqas ta' identifikazzjoni tal-intenzjoni kummerċjali

Skont l-Artikolu 7(2), **in-nuqqas ta' identifikazzjoni tal-intenzjoni kummerċjali ta' Prattika kummerċjali jitqies bhala ommissjoni qarrieqa**, meta dan in-nuqqas aktarx li jwassal sabiex il-konsumatur medju jiehu deċiżjoni tranzazzjonali li ma kienx jiehu f'ċirkustanzi oħrajn.

B'mod simili, id-Direttiva dwar il-Kummerċ Elettroniku <sup>(190)</sup>, id-Direttiva dwar is-Servizzi tal-Media Awdjoviżiva <sup>(191)</sup> u d-Direttiva dwar il-Privatezza Elettronika <sup>(192)</sup> jistabbilixxu ċerti rekwiżiti f'dan ir-rigward għal komunikazzjonijiet kummerċjali u għall-bgħit ta' posta elettronika għal finijiet ta' kummerċjalizzazzjoni diretta. Aspett speċifiku tal-kummerċjalizzazzjoni mohbija huwa rregolat bl-Artikolu 8(5) tad-Direttiva dwar id-Drittijiet tal-Konsumatur ukoll.

#### **L-Artikolu 8(5) tad-Direttiva dwar id-Drittijiet tal-Konsumatur:**

"(...) jekk il-kummerċjant iċempel lill-konsumatur bil-ghan li jikkonkludi kuntratt mill-bogħod, huwa għandu, fil-bidu tal-konverżazzjoni mal-konsumatur, jiżvela l-identità tiegħu u, jekk applikabbli, l-identità ta' dik il-persuna li f'isimha qed jagħmel it-telefonata, kif ukoll l-iskop kummerċjali tat-telefonata".

<sup>(189)</sup> Id-Deċiżjoni Nru DDK 7/2014 mill-Uffiċċju tal-Polonja għall-Kompetizzjoni u għall-Protezzjoni tal-Konsumatur.

<sup>(190)</sup> Id-Direttiva 2000/31/KE.

<sup>(191)</sup> Id-Direttiva 2010/13/UE.

<sup>(192)</sup> Id-Direttiva 2002/58/KE.

Meta dawn id-dispożizzjonijiet jiffokaw fuq prattiki jew fuq setturi kummerċjali speċifiċi, l-Artikolu 7(2) ikollu **kamp ta' applikazzjoni ġenerali u usa' u jindirizza kwalunkwe prattika kummerċjali.**

**Pereżempju:**

Awtorità tal-konsumatur hadet azzjoni kontra kummerċjant li stieden lill-konsumaturi għal laqgħat billi offriellhom viżta b'xejn bħala parti minn programm "Jimpurtani minn saħħti". Il-kummerċjant naqas milli jiżvela l-fatt li l-iskop ewlieni tal-laqgħat kien li jipprezenta prodotti sabiex ibiġghom lill-konsumaturi <sup>(193)</sup>.

Minbarra l-Artikolu 7(2), il-UCPD tipprojbixxi f'kull ċirkustanza ċerti prattiki speċifiċi li jinvolvu nuqqas ta' żvelar ta' intenzjoni kummerċjali.

Il-Punt **Nru 11 tal-Anness I** jipprojbixxi l-użu ta' "**kontenut editorjali fil-midja** sabiex jipromwovi prodott fejn huwa jkun **hallas għall-promozzjoni tiegħu minghajr ma jagħmel dan ċar** fil-kontenut jew permezz ta' immaġini u hsejjes identifikabbli b'mod ċar mill-konsumatur".

**Pereżempju:**

Gazzetta ewlenija hadmet ma' operatur tat-telekomunikazzjoni li jiffinanzja taqsima partikolari tal-gazzetta bit-titlu "The Digital Life". Din it-taqsima u l-materjal kollu tagħha, inklużi l-promozzjonijiet ta' prodotti li l-operatur tat-telekomunikazzjoni daqt kien se jniedi, jidhru qishom kontenut editorjali ta' gazzetta; l-unika żvelar lill-pubbliku dwar l-ghamla kummerċjali tal-materjal ipprezentat hija d-dehra diskreta tat-test "f'kollaborazzjoni ma" segwita mit-trademark tal-operatur tat-telekomunikazzjoni. Instab li din il-prattika kienet qed tikser il-Punt 11 tal-Anness I tal-UCPD <sup>(194)</sup>.

Il-Punt **Nru 22 tal-Anness I** jipprojbixxi "[f]ejn il-kummerċjant bil-qerq isostni jew johloq l-impressjoni li huwa **ma jkunx qiegħed jaġixxi għall-finijiet konnessi mal-kummerċ**, negozju, sengħa jew professjoni tiegħu, jew **bil-qerq juri ruħu bħala konsumatur**".

L-Artikolu 7(2), flimkien mal-punti 11 u 22 tal-Anness I, jistgħu jkunu partikolarment rilevanti għall-kummerċjanti online (ara t-taqsima 4.2.5 dwar il-media soċjali u 4.2.6 dwar il-kummerċjalizzazzjoni tal-influwenzaturi).

2.9.3. Tagħrif importanti pprovdut b'manjiera mhux ċara

Skont l-Artikolu 7(2), il-forniment ta' tagħrif importanti "**b'manjiera mhux ċara, mhux intelligibbli, ambigwa u/jew mhux f'waqtha**" huwa ommissjoni qarrieqa, jekk dan in-nuqqas aktarx li jwassal sabiex il-konsumatur medju jiehu deċiżjoni tranżazzjonali li ma kienx jiehu f'ċirkustanzi ohrajn.

**Pereżempju:**

— Qorti nazzjonali kkonkludiet li kummerċjant kiser l-Artikolu 7 tal-UCPD billi għarraf lill-konsumaturi dwar drittijietom b'manjiera mhux ċara, ambigwa u mhux intelligibbli b'mod raġonevoli. Il-kummerċjant kien għarraf lill-konsumaturi dwar id-dritt ta' recess tagħhom billi pprovdiehom test shiħ ta' Digriet tal-Gvern. Il-qorti kkonstatat li t-test kien jindika bosta dispożizzjonijiet li ma kinux japplikaw għall-kuntratti inkwistjoni u li l-forniment tat-test shiħ tad-Digriet tal-Gvern ma kienx jikkwalifika bħala tagħrif li bih il-konsumaturi setgħu jsiru jafu b'mod ċar u konkret x'inhuma l-kundizzjonijiet li jirregolaw id-dritt tagħhom ta' recess mill-kuntratt <sup>(195)</sup>.

— Operatur tat-telefonija rreklama fuq it-TV abbonament għal telefon ċellulari billi xehet dawl fuq il-benefiċċji speċifiċi tal-prezz, filwaqt li r-restrizzjonijiet u l-kundizzjonijiet tal-offerta kienu pprezentati biss b'tipa żgħira u dehru fuq l-iskrin għal hin qasir hafna. Ġie ddikjarat li, minkejja l-limiti ta' spazju u ta' hin tal-mezz użat (TV), xejn ma żamm lill-kummerċjant milli jindika b'mod aktar ċar fatti tant ċentrali bħal dawn. B'hekk, peress li kien ġie ommess tagħrif importanti, instab li r-reklamar kien qarrieqa <sup>(196)</sup>.

<sup>(193)</sup> Id-Deċiżjoni Nru RPZ 6/2015 mill-Uffiċċju tal-Polonja għall-Kompetizzjoni u għall-Protezzjoni tal-Konsumatur.

<sup>(194)</sup> Årenden 2016/53 u 2015/1000.

<sup>(195)</sup> Id-Deċiżjoni Nru K. 27.272/2014, il-Qorti Amministrattiva u tax-Xogħol ta' Győr.

<sup>(196)</sup> KKO 2011:65.

— Ir-rekwiżit li jiġi pprovdut taġhrif importanti b'manjera mhux ċara, mhux intelligibbli u f'waqtha jista' jinkiser f'sitwazzjoni li fiha kummerċjant online jimmira lejn il-konsumaturi fi Stat Membru speċifiku, billi jipprovdi parti mit-taghrif importanti fil-lingwa ta' dak il-pajjiż iżda jagħmel biċċiet oħra ta' taghrif importanti disponibbli biss b'lingwa differenti <sup>(197)</sup>, pereżempju fit-termini u fil-kundizzjonijiet standard <sup>(198)</sup>. L-applikazzjoni tal-UCPD f'każijiet bħal dawn hija komplementari u minghajr preġudizzju għal rekwiżiti lingwistiċi aktar speċifiċi pprovduti f'konformità ma' liġijiet oħrajn tal-UE, bħall-ghażla regolatorja prevista fid-Direttiva 2011/83/UE dwar informazzjoni kuntrattwali f'kuntratti mill-bogħod u lil hinn mill-post tan-negozju (ara t-taqsima 4.1.8 tal-Avviż ta' Gwida tas-CRD).

#### 2.9.4. Il-kuntest fattwali u l-limiti tal-mezz tal-komunikazzjoni użat

L-Artikolu 7(1) jishaq li sabiex jiġi vvalutat jekk prattika kummerċjali hijiex qarrieqa, hemm bżonn li tiġi kkunsidrata “fil-kuntest fattwali tagħha, b'kont mehud tal-karatteristiċi u ċ-ċirkostanzi kollha tagħha u tal-**limitazzjonijiet tal-mezz ta' komunikazzjoni**”.

L-Artikolu 7(3) għandu jinqara flimkien mal-Artikolu 7(1). Skont l-Artikolu 7(3), meta jiġi vvalutat jekk ġie x ommess taġhrif importanti, għandhom jiġu kkunsidrati dawn li ġejjin:

- il-**limiti ta' spazju u ta' hin** tal-mezz tal-komunikazzjoni użat;
- kwalunkwe **mizura mehuda mill-kummerċjant** sabiex jagħmel it-taghrif disponibbli għall-konsumaturi permezz ta' mezzi oħra.

Id-dispożizzjonijiet ta' hawn fuq japplikaw għat-taqsimiet kollha tal-Artikolu 7. Barra minn hekk, skont il-parti introduttorja tal-Artikolu 7(4), il-kummerċjanti ma għandhomx bżonn jiprovdu taġhrif fi stedinet għax-xiri li **diġà tkun ċara mill-kuntest**.

Il-Qorti ċċarat li l-valutazzjoni ta' ommissjoni qarrieqa fl-Artikolu 7(1) u (3) tal-UCPD trid tqis il-fatturi msemmijin hawn fuq, anki jekk din ma tkunx imsemmija b'mod esplicitu fil-formulazzjoni tal-leġiżlazzjoni nazzjonali inkwistjoni iżda, minflok, tista' tinstab, pereżempju, f'xogħlijiet preparatorji <sup>(199)</sup>

Fl-istess kawża, il-Qorti kkonstatat ukoll li l-limiti ta' żmien u ta' spazju tal-mezz tal-komunikazzjoni użat iridu jiġu ponderati skont in-natura u l-karatteristiċi ta' prodott partikolari. Huwa mehtieg li jiġi vvalutat jekk il-kummerċjant sabx li kien impossibbli li jiġi inkluż jew ikkomunikat b'mod ċar it-taghrif. Meta jkun impossibbli li jiġi inkluż it-taghrif importanti kollu dwar prodott, il-kummerċjant jista' jirreferi għas-sit web tiegħu fuq il-prodott. Madankollu, is-sit web irid ikun fih taġhrif dwar il-karatteristiċi ewlenin tal-prodott, il-prezz u kundizzjonijiet oħrajn kif mehtieg mill-Artikolu 7 <sup>(200)</sup>

Skont l-Artikolu 7(2), il-forniment ta' taġhrif importanti “b'manjera mhux ċara, mhux intelligibbli, ambigwa u/jew mhux f'waqtha” huwa ommissjoni qarrieqa, jekk dan in-nuqqas aktarx li jwassal sabiex il-konsumatur medju jiehu deċiżjoni tranżazzjonali li ma kienx jiehu f'ċirkostanzi oħrajn.

#### **Pereżempju:**

Operatur tat-telefonija reklama fuq it-TV abbonament għal telefon ċellulari billi xehet dawl fuq il-benefiċċji speċifiċi tal-prezz, filwaqt li r-restrizzjonijiet u l-kundizzjonijiet tal-offerta kienu pprezentati biss b'tipa żgħira u dehru fuq l-iskrin għal hin qasir hafna. Qorti nazzjonali ddikjarat li, minkejja l-limiti ta' spazju u ta' hin tal-mezz użat (TV), xejn ma żamm lill-kummerċjant milli jindika b'mod aktar ċar fatti tant ċentrali bħal dawn. B'hekk, peress li kien ġie ommess taġhrif importanti, instab li r-reklamar kien qarrieqa <sup>(201)</sup>.

L-Artikolu 7(4)(a) jiddikjara wkoll li, fi stedinet għax-xiri, għandu jinghata kont lill-“mezz u l-prodott” meta jiġi ċċarat jekk il-**karatteristiċi ewlenin** tal-prodott humiex wiehed mill-elementi li għandhom jitqiesu bhala taġhrif importanti.

<sup>(197)</sup> L-impatt fuq id-deċiżjoni tranżazzjonali ta' konsumatur medju huwa soġġett għal valutazzjoni mill-qrati u mill-awtoritajiet nazzjonali. Pereżempju, fi Stat Membru fejn il-konsumaturi ġeneralment jifhemu l-Ingliż, anki jekk ikun lingwa barranija, l-ghoti ta' ċertu taġhrif bl-Ingliż biss mhux bilfors li twassal għal ommissjoni qarrieqa.

<sup>(198)</sup> Il-klawżoli kuntrattwali standard huma vvalutati skont id-Direttiva 93/13/KEE (ara wkoll it-taqsima 1.2.4 dwar ir-relazzjoni mal-UCPD).

<sup>(199)</sup> Il-Kawża C-611/14, *Canal Digital Danmark A/S*, is-26 ta' Ottubru 2016, il-punt 29 ff.

<sup>(200)</sup> Il-Kawża C-611/14, *Canal Digital Danmark A/S*, is-26 ta' Ottubru 2016, il-punti 62 u 63.

<sup>(201)</sup> KKO 2011:65.

Fil-Kawża Ving Sverige, il-Qorti kkonstatat li “jista’ jkun biżżejjed li jiġu indikati biss ċerti karatteristiċi ewlenin tal-prodott, jekk fir-rigward tal-kumpliment il-kummerċjant jirreferi għas-sit internet tiegħu, sakemm dan is-sit ikun fih informazzjoni importanti dwar il-karatteristiċi ewlenin tal-prodott, il-prezz u l-kundizzjonijiet l-oħrajn skont ir-rekwiżiti tal-Artikolu 7 tal-imsemmija direttiva.”<sup>(202)</sup>

Fid-dawl tal-importanza tagħha għad-deċiżjoni ta’ xiri tal-konsumatur, it-tagħrif dwar il-**prezz sħiħ u l-karatteristiċi ewlenin** ta’ prodott għandu jintwera b’mod prominenti.

**Pereżempju:**

Qorti nazzjonali qieset bħala qarrieqi fuljett li ddikjara li l-konsumaturi li jużaw il-karta tal-kreditu promossa jistgħu jiffrankaw 3 % fuq ix-xiri tagħhom. Il-qorti qieset li d-dikjarazzjoni ġenerali fil-fuljett tagħti x’jiġi lill-konsumaturi li jistgħu jiffrankaw fuq kull tip ta’ xirja li ssir bil-karta tal-kreditu, filwaqt li fil-verità kienu japplikaw limitazzjonijiet importanti. Tali limitazzjonijiet kienu stipulati fil-klawżoli kuntrattwali biss: dan ma tqiesx li kien biżżejjed, peress li kien ommess tagħrif importanti dwar il-karatteristiċi tal-prodott irreklatat<sup>(203)</sup>.

Il-firxa ġenerali tat-tagħrif meħtieġ dwar il-**karatteristiċi ewlenin** ta’ prodott trid tiġi vvalutata fuq il-bażi tal-kuntest tal-istedina għax-xiri, tat-tipoloġija tal-prodott u tal-mezz tal-komunikazzjoni użat.

2.9.5. Tagħrif importanti fl-istediniet għax-xiri — l-Artikolu 7(4)

Stedinet għax-xiri

**Artikolu 2(i)**

“stedina għax-xiri” tfisser komunikazzjoni kummerċjali li tindika karatteristiċi tal-prodott u l-prezz f’mod adegwat għall-mezzi ta’ komunikazzjoni kummerċjali li ntużaw u li għalhekk tippermetti l-konsumatur jagħmel xirja;

Għal “**stediniet għax-xiri**”, l-Artikolu 7(4) tal-UCPD iqis ċerti siltiet ta’ tagħrif bħala “importanti”. Dan ifisser li l-kummerċjanti se jkollhom bżonn jipprovdu lill-konsumaturi b’dan it-tagħrif jekk ma jkunx ovvju mill-kuntest.

Il-“**karatteristiċi tal-prodott**” bilfors ikunu preżenti malli ssir referenza verbali jew viżwali għall-prodott. Interpretazzjoni differenti tista’ tincentivizza lill-kummerċjanti sabiex jipprovdu deskrizzjonijiet vagi tal-prodotti jew jommettu tagħrif fl-offerti kummerċjali tagħhom sabiex jevitaw ir-rekwiżiti ta’ tagħrif stipulati fl-Artikolu 7(4) tal-UCPD.

L-aħhar parti tad-definizzjoni fl-Artikolu 2(i) (“u li għalhekk tippermetti l-konsumatur jagħmel xirja”) ma teħtieġx li l-komunikazzjoni kummerċjali tipprovdi lill-konsumatur b’mekkaniżmu sabiex fil-fatt jixtri (eż. numru tat-telefon jew kupon). Tfiisser li t-tagħrif mogħti fil-kummerċjalizzazzjoni tal-prodott irid ikun **biżżejjed sabiex il-konsumatur ikun jista’ jiehu d-deċiżjoni dwar jekk jixtrix prodott speċifiku għal prezz speċifiku**.

Fil-Kawża Ving Sverige, il-Qorti ddikjarat li:

“Minn dan isegwi li biex komunikazzjoni kummerċjali tkun tista’ tiġi kklassifikata bħala stedina għax-xiri, mhux neċessarju li tkun tinkludi mezz konkret biex jinxtara l-prodott jew li din tidher viċin tali mezz jew meta jkun hemm tali mezz.”<sup>(204)</sup>

**Stedina għax-xiri hija kuncett aktar ristrett mir-reklamar**, u mhux il-komunikazzjonijiet kummerċjali kollha jikkwalifikaw bħala stedina għax-xiri skont it-tifsira tal-Artikolu 2(i).

Madankollu, **stedina għax-xiri hija kuncett usa’ minn tagħrif prekuntrattwali**. Filwaqt li r-rekwiżiti ta’ tagħrif prekuntrattwali jirreferu għal tagħrif li jrid jiġi pprovdut qabel ma l-konsumatur jidhol f’kuntratt, stedina għax-xiri mhux bilfors timplika li l-pass li jmiss għall-konsumatur huwa li jidhol f’kuntratt ma’ kummerċjant.

**Pereżempju:**

Reklamar fuq ir-radju li jinkludi l-karatteristiċi u l-prezz ta’ prodott huwa stedina għax-xiri, iżda normalment ma jikkwalifikax bħala tagħrif prekuntrattwali.

<sup>(202)</sup> Il-Kawża C-122/10, Konsumentombudsmannen vs Ving Sverige AB, it-12 ta’ Mejju 2011, il-punt 59.

<sup>(203)</sup> Audiencia Provincial de Madrid Sentencia n° 270/2014. Inħarġu konkluzjonijiet simili f’kawża oħra ppreżentata quddiem il-Qorti Spanjola, Juzgado de lo Mercantil de Madrid Sentencia n° 704/2012.

<sup>(204)</sup> Il-Kawża C-122/10, Konsumentombudsmannen vs Ving Sverige AB, it-12 ta’ Mejju 2011, il-punt 32.



Din id-distinzjoni hija partikolarment importanti b'rabta mar-relazzjoni bejn il-UCPD u s-CRD. Firxa wiesgħa ta' komunikazzjonijiet kummerċjali normalment tikkwalifika bhala stedinet għax-xiri.

**Pereżempju:**

- Sit web ta' linja tal-ajru li juri offeriti għal titjiriet u l-prezzijiet tagħhom.
- Reklam għal ordni bil-posta <sup>(205)</sup>.
- Fuljett minn supermarket li jirreklama prezzijiet imraħhsin fuq ċerti prodotti.

Il-UCPD thalli lill-kummerċjanti jagħzlu huma jekk jinkludux il-prezz fil-komunikazzjonijiet kummerċjali tagħhom. Komunikazzjoni kummerċjali jew reklam li jinkludi deskrizzjoni eżawrjenti dwar l-għamla, il-karatteristiċi u l-benefiċċji ta' prodott jew ta' servizz iżda **mhux il-prezz tiegħu ma tistax titqies bhala "stedina għax-xiri"** skont it-tifsira tal-Artikolu 2(i) tal-UCPD. Eżempju ta' komunikazzjonijiet kummerċjali li mhumiex stedinet għax-xiri jkun reklami li jippromwovu "marka" ta' kummerċjant minflok xi prodott partikolari (jiġifieri reklamar tal-marka).

**Pereżempju:**

Qorti nazzjonali ddikjarat li reklam li jstieden lil konsumatur sabiex iżur sit web bl-għan li jikseb offera tal-assigurazzjoni ma jikkostitwixxix stedina għax-xiri <sup>(206)</sup>.

### Tagħrif importanti

L-Artikolu 7(4) jelenka għadd ta' rekwiżiti ta' tagħrif li huma meqjusin importanti. Dan sabiex jiġi żgurat l-ammont massimu ta' ċertezza legali għall-konsumaturi f'dan il-punt kritiku <sup>(207)</sup>. L-iskop tal-Artikolu 7(4) huwa li jiżgura li, kull meta l-kummerċjanti jagħmlu offeriti kummerċjali, iqtiegħdu għad-dispożizzjoni fl-istess hin, b'manjera intelligibbli u mhux ambigwa, **biżżejjed tagħrif sabiex il-konsumatur ikun jista' jiehu deċiżjoni informata sabiex jixtri**, sakemm dak **it-tagħrif ma jkunx diġà evidenti mill-kuntest**.

In-nuqqas ta' għoti ta' tagħrif mehtieg mill-Artikolu 7(4) lill-konsumaturi fil-każ ta' stedina għax-xiri jkun **ommissjoni qarrieqa**, jekk dan in-nuqqas aktarx li jwassal sabiex il-konsumatur medju jiehu deċiżjoni tranżazzjonali li ma kienx jiehu f'ċirkustanzi oħrajn.

Il-Qorti ċċarat li l-Artikolu 7(4) fil-lista eżawrjenti tat-tagħrif importanti li jrid jiġi inkluz f' stedina għax-xiri. Madankollu, il-fatt li kummerċjant jipprovdni t-tagħrif kollu elenkat fl-Artikolu 7(4) ma jipprekludix li dik l-istedina titqies bhala Prattika qarrieqa skont it-tifsira tal-Artikolu 6(1) jew tal-Artikolu 7(2) <sup>(208)</sup>.

Madankollu, sabiex ma jitqiegħdux **piżijiet żejda jew sproporzjonati ta' tagħrif fuq il-kummerċjanti**, ir-rekwiżiti tal-Artikolu 7(4) mhumiex statiči u jehtieġu biċċiet ta' tagħrif differenti skont is-sitwazzjoni. Dan isegwi, b'mod partikolari, mill-kjarifiki li jsiru kemm fl-Artikoli 7(1), 7(3) kif ukoll 7(4) li l-kuntest fattwali u l-limiti tal-mezz tal-komunikazzjoni użati għandhom jiġu kkunsidrati, kif diskuss fit-taqsimi ta' qabel.

Il-Kawża *Verband Sozialer Wettbewerb* kien jikkonċerna reklamar magħmul minn pjattaforma, li turi prodotti differenti li mhumiex ipprovduti mill-pjattaforma nnifisha iżda minn bejjiegha terzi fuq il-pjattaforma <sup>(209)</sup>. Is-suq iffacilita l-konklużjoni ta' kuntratti bejn il-kummerċjanti u x-xerrejja, inkluzi l-konsumaturi. Il-Qorti ċċarat li r-reklam jista' jiġi vvalutat skont l-Artikolu 7(4), b'mod partikolari sabiex tivverifika jekk it-tagħrif importanti kollu giex ipprovdut, bhall-ismijiet tal-kummerċjanti li joffru prodotti speċifiċi, filwaqt li jitqiesu l-**limitazzjonijiet tal-ispazju u ċirkustanzi speċifiċi oħrajn** tal-każ. Il-Qorti ċċarat ukoll li jista' jkun hemm limitazzjonijiet ta' spazju skont it-tifsira tal-Artikolu 7(3) li jistgħu jiġġustifikaw it-tnehhija tal-indirizz geografiku u tal-identità ta' kull kummerċjant. Madankollu, tali tagħrif irid jiġi pprovdut sempliċement u malajr, mal-aċċess għall-pjattaforma <sup>(210)</sup>.

<sup>(205)</sup> Pereżempju, reklam f'rivista li juri flokkijiet għall-bejgħ. Il-prezzijiet u l-qisien tal-flokkijiet disponibbli jingħataw fir-reklam u n-nofs t'isfel tar-reklam huwa formola ta' ordni li tista' timtela, bil-hlas meħmuż, u tintbagħat direttament lill-bejjiegha bl-imnut.

<sup>(206)</sup> Il-Qorti Kummerċjali ta' Antwerp, id-29 ta' Mejju 2008, *Federatie voor verzekering- en financiële tussenpersonen vs ING Insurance Services NV u ING België NV*.

<sup>(207)</sup> Il-Premessa 14 tiċċara li "Fir-rigward ta' ommissjonijiet, din id-Direttiva tistabbilixxi numru limitat ta' elementi ewlenin ta' tagħrif li l-konsumatur għandu bżonn ikollu sabiex jagħmel deċiżjoni tranżazzjonali informata...".

<sup>(208)</sup> Il-Kawża C-611/14, *Canal Digital Danmark A/S*, is-26 ta' Ottubru 2016, il-punt 71.

<sup>(209)</sup> Il-Kawża C-146/16, *Verband Sozialer Wettbewerb*, it-30 ta' Marzu 2017.

<sup>(210)</sup> *Ibid.*, il-punti 28-30.

L-Artikolu 7(4)(a) jiċċara b'mod speċifiku li, meta jiġi vvalutat jekk hemmx omissjoni ta' tagħrif importanti fir-rigward tal-**karatteristiċi ewlenin** tal-prodott, għandu jittiehed kont tal-*"mezz u l-prodott"*.

Għalhekk, l-istabbiliment ta' x'jikkostitwixxi l-karatteristiċi ewlenin ta' prodott **jiddependi fuq il-prodott** ikkonċernat u fuq dak li jista' jitqies bhala "xieraq" **minhabba l-"mezz" użat** mill-kummerċjant sabiex jagħmel il-komunikazzjoni kummerċjali.

It-tagħrif dwar il-karatteristiċi ewlenin għall-oġġetti diġà jista' jkun disponibbli mid-dehra, mill-imballaġġ jew mit-tikkettar tagħhom li l-konsumatur jista' jikkonsulta fil-hin tal-bejgħ. Oġġetti aktar kumplessi jistgħu jehtiegu l-komunikazzjoni ta' tagħrif addizzjonali — fuq it-tikketti tad-deskrizzjoni tal-prodott fil-hanut jew fuq il-paġni online — sabiex jiġu stabbiliti l-karatteristiċi ewlenin tagħha.

Dawk il-**karatteristiċi u l-kundizzjonijiet restrittivi ta' dawk il-prodotti tal-aħhar li l-konsumaturi medji normalment ma jistennewx** mill-kategorija jew mit-tip ta' prodott partikolari jridu jiġu kkomunikati lill-konsumatur b'mod partikolari peress li dawn x'aktarx jaffettwaw id-deċiżjonijiet tranżazzjonali tagħhom. Dawn il-karatteristiċi jistgħu jkunu, pereżempju, il-limitazzjoni tad-durata jew tan-natura u tal-prestazzjoni ta' servizz (eż. jekk servizz tal-internet tat-tip **"fibra"** huwiex "fibra sad-dar" jew ta' tip ieħor) jew kompożizzjoni jew speċifikazzjoni partikolari tal-oġġetti (eż. l-orijini **sintetika** tal-gebel prezzjuż bħad-djamanti).

It-**twissijiet dwar is-sikurezza** jistgħu, soġġetti għal valutazzjoni ta' każ b'każ, jikkostitwixxu karatteristika ewlenija ta' prodott skont it-tifsira tal-Artikolu 7(4). Bhalissa, il-leġiżlazzjoni tal-UE speċifika għas-setturi fuq is-sikurezza tal-prodotti normalment tehtieg li l-kummerċjanti jgħarrfu dwar problemi fis-sikurezza fuq il-prodott innifsu u/jew fuq l-imballaġġ tiegħu. Għalhekk, fil-każ ta' bejgħ online, jista' jkun diffiċli għall-konsumaturi li jieħdu deċiżjonijiet tranżazzjonali verament informati f'każ li s-sit web online rilevanti ma jipprovdi stampa legġibbli tat-tikkettar tal-prodott/tal-imballaġġ. Eċċezzjoni importanti għal dan l-approċċ tinsab fl-Artikolu 11(2) tad-Direttiva 2009/48/KE tal-Parlament Ewropew u tal-Kunsill<sup>(211)</sup> dwar is-Sikurezza tal-Ġugarelli, li tirrikjedi b'mod espliċitu li t-twissijiet tas-sikurezza għall-ġugarelli, bħal dawk li jispeċifikaw l-età minima/massima tal-utent, iridu jkunu viżibbli b'mod ċar qabel ix-xiri, inkluż fejn ix-xiri jsir online. Għall-biċċa l-kbira tal-prodotti l-oħrajn, il-UCPD tista' tintuża bhala bażi ġuridika sabiex tirrikjedi li l-kummerċjanti, speċjalment meta jipromwovu l-prodotti online, jinformatu lill-konsumaturi dwar dawk l-aspetti ta' sikurezza li jistgħu, fid-dawl tan-natura tal-prodott, jitqiesu bhala karatteristiċi ewlenin skont it-tifsira tal-Artikolu 7(4).

Skont l-Artikolu 7(4)(b), nuqqas milli l-konsumaturi jiġu informati dwar **l-indirizz ġeografiku u l-identità tal-kummerċjant jista' jikkostitwixxi omissjoni qarrieqa**.

#### **Pereżempju:**

*F'każ marbut ma' servizz ta' dating online, qorti nazzjonali ordnat sabiex kummerċjant itella' tagħrif dwar ismu, l-indirizz, in-numru ta' reġistrazzjoni u l-indirizz tal-posta elettronika tiegħu b'mod dirett u permanenti meta jikkummerċjalizza s-servizzi li jipprovdi fuq l-Internet. Il-qorti ddikjarat li n-nuqqas ta' tluġh tal-indirizz korrett jew ta' xi indirizz tal-posta elettronika min-naħa tal-kummerċjant fuq is-sit web tiegħu kien jikkostitwixxi omissjoni qarrieqa li aktarx li tikkaġuna sabiex il-konsumatur jieħu deċiżjoni tranżazzjonali li ma kienx jieħu f'ċirkustanzi oħrajn<sup>(212)</sup>.*

Min-naħa l-oħra, l-ommissjoni milli wiehed jipprovdi tagħrif dwar l-identità tal-kummerċjant kultant tista' titqies bhala **"apparenti mill-kuntest"** skont it-tifsira tal-Artikolu 7(4).

#### **Pereżempju:**

- L-indirizz ta' hanut jew ta' ristoranti li l-konsumatur diġà jkun jinsab fih.
- Għal ħwienet online, l-Artikolu 5 tad-Direttiva dwar il-Kummerċ Elettroniku jehtieg li l-kummerċjanti jagħmlu isimhom, l-indirizz u dettalji oħrajn tagħhom inkluż l-indirizz tal-posta elettronika tagħhom stess **faċilment, direttament u permanentement aċċessibbli**. Barra minn hekk, skont l-Artikolu 10 tad-Direttiva dwar il-Kummerċ Elettroniku, ċertu tagħrif (eż. dwar id-diversi stadji tekniċi neċessarji qabel il-konklużjoni formali ta' kuntratt) irid jiġi pprovdut ukoll qabel ma ssir l-ordni.

Fuq il-baży ta' valutazzjoni ta' każ b'każ, id-dikjarazzjoni tal-**isem kummerċjali** ta' kummerċjant tista' tkun biżżejjed sabiex jiġi ssodisfat ir-rekwiżit fl-Artikolu 7(4)(b) fuq **l-identità tal-kummerċjant**. L-**isem legali** jrid ikun iddikjarat fit-termini u fil-kundizzjonijiet tal-bejgħ, iżda mhux bilfors jiġi kkunsidrat bhala tagħrif importanti skont it-tifsira tal-Artikolu 7(4).

<sup>(211)</sup> Id-Direttiva 2009/48/KE tal-Parlament Ewropew u tal-Kunsill tat-18 ta' Ġunju 2009 dwar is-sikurezza tal-ġugarelli (ĠU L 170, 30.6.2009, p. 1).

<sup>(212)</sup> MD 2015:2, id-9 ta' Marzu 2015.

**Pereżempju:**

Fil-materjal ta' reklamar tagħha, kumpanija tal-fast food ma jkollhiex bżonn tispeċifika l-istatus ġuridiku tagħha bħal Ltd, SA, SARL, Inc.

Minbarra r-rekwiżit fl-Artikolu 7(4)(b), is-CRD tistabbilixxi aktar rekwiżiti ta' tagħrif dwar id-**dettalji ta' kuntatt** tal-kummerċjant, speċifikament fl-Artikolu 5(1) (bejgħ fil-post tan-negozju) u fl-Artikolu 6(1) (bejgħ lil hinn mill-post tan-negozju u bejgħ mill-bogħod).

L-Artikolu 5(1)(c) tad-Direttiva dwar il-Kummerċ Elettroniku jehtieg li l-fornituri ta' servizzi online jagħmlu aċċessibbli għal dawk li jirċievu s-servizzi tagħhom u għall-awtoritajiet kompetenti tagħrif dwar "*id-dettalji ta' dak li jipprovdi s-servizz, inkluż l-**indirizz elettroniku** tiegħu, li jippermettilu li jkun ikkuntattjat u li jikkuntattja b'rapidità u b'manjiera diretta u effettiva*".

Għalhekk, l-indirizzi tal-posta elettronika tal-kummerċjanti tal-kummerċ elettroniku jistgħu jkunu tagħrif importanti skont l-Artikolu 7(5) tal-UCPD. Dan it-tagħrif għandu jkun jista' jintalab faċilment (jiġifieri mhux fit-termini u fil-kundizzjonijiet generali) u jkun aċċessibbli b'mod dirett u permanenti.

Barra minn hekk, skont il-GDPR, kontrollur tad-*data* jehtieglu jipprovdi lis-suġġett tad-*data* ċertu tagħrif obbligatorju li, fost l-oħrajn jinkludi l-identità (u d-dettalji ta' kuntatt) tal-kontrollur u tar-rappreżentant tiegħu, jekk ikun hemm (hlief fejn is-suġġett tad-*data* diġà jkollu dak it-tagħrif).

L-Artikolu 7(4)(c) jehtieg li l-kummerċjanti jiddikjaraw il-**prezz totali (jew finali)** fi stedina għax-xiri. Dan irid jinkludi t-taxxi u l-imposti kollha applikabbli (eż. l-VAT). Il-**prezz finali jrid** jinkludi **l-imposti u t-taxxi** applikabbli li jkunu inevitabbli u prevedibbli meta tiġi ppubblikata l-offerta. Meta n-natura tal-prodott tfisser li l-prezz ma jkunx jista' b'mod raġonevoli jiġi kkalkolat minn qabel, il-konsumaturi għandhom jiġu mgħarrfin kif xieraq dwar il-mod li bih ikun ikkalkolat il-prezz, kif ukoll, fejn ikun xieraq, dwar kull tariffa addizzjonali għall-garr, għall-kunsinna jew għall-posta jew, meta dawn l-imposti ma jkunux jistgħu jiġu raġonevolment ikkalkolati minn qabel, dwar il-fatt li tali tariffi addizzjonali jistgħu jkunu pagabbli (ara wkoll l-Artikoli 5(1) u 6(1) tas-CRD).

Fil-Kawża *Canal Digital Danmark*, il-Qorti stabbiliet li fejn kummerċjant jiddikjara l-**prezz għal abbonament sabiex il-konsumatur ikollu jhallas kemm tariffa ta' kull xahar kif ukoll tariffa ta' kull sitt xhur**, dik il-prattika trid titqies bħala ommissjoni qarrieqa skont l-Artikolu 7 jekk il-prezz tat-tariffa ta' kull xahar jiġi enfasizzat b'mod partikolari fil-kummerċjalizzazzjoni, filwaqt li l-imposta ta' kull sitt xhur tithalla kompletament barra jew tiġi pprezentata biss b'mod anqas viżibbli, jekk dan in-nuqqas iwassal sabiex il-konsumatur jiehu deċiżjoni tranżazzjonali li kieku ma kienx jiehu f'ċirkustanzi oħrajn <sup>(213)</sup>.

**Pereżempju:**

- Awtorità tal-konsumatur ħadet azzjoni kontra operatur tat-telekomunikazzjoni li ma għarrafx lill-konsumaturi li kien se jkollhom ihallsu tariffa ta' attivazzjoni sabiex jużaw is-servizzi pprovduti. Il-konsumaturi kienu informati biss dwar din it-tariffa wara li gie ffirmat il-kuntratt <sup>(214)</sup>.
- Awtorità tal-konsumatur imponiet multi amministrattivi kontra operatur tat-telekomunikazzjoni li applika imposti li l-konsumaturi ma kinux ġew informati bihom, sabiex jipprovdi servizzi li l-kumpanija ma setgħetx tipprovdi/tforni <sup>(215)</sup>.
- Qorti nazzjonali kkonfermat deċiżjoni minn muniċipalitá li imponiet multa fuq fornitur tal-internet li ma kienx wera l-prezz shiħ tas-servizzi tiegħu fl-offerti kummerċjali tiegħu, b'mod partikolari billi naqas milli jinkludi l-imposti tan-network u t-taxxi <sup>(216)</sup>.

Skont l-Artikolu 7(4)(c) tal-UCPD, l-użu ta' "**prezzijiet ta' livell bażiku**", jiġifieri l-indikazzjoni tal-prezz "li jibda minn" ammont minimu speċifiku, huwa awtorizzat biss jekk il-prezz finali "*ma jistax b'mod raġonevoli jiġi kalkolat minn qabel*" minhabba l-għamla tal-prodott.

<sup>(213)</sup> C-611/14, *Canal Digital Danmark*, is-26 ta' Ottubru 2016, il-punti 46-49.

<sup>(214)</sup> Id-Deciżjoni Nru RBG 38/2014.

<sup>(215)</sup> Is-16 ta' Lulju 2015 — Deciżjoni Amministrattiva fir-rigward ta' *Stoppa Telefonförsäljning Limited*.

<sup>(216)</sup> Tribunal Superior de Justicia de Madrid Sala de lo Contencioso Administrativo Sección 10, Nru 112/2014.

**Pereżempju:**

Aġenzija tal-ivvjaġġar indikat il-prezzijiet bħala “jibdw minn” għal titjriet u għal pakketti tal-ivvjaġġar partikolari. Qorti nazzjonali ddecidiet li l-UCPD ma teskludix l-użu ta’ prezzijiet ta’ livell bażiku, dment li t-tagħrif ipprovdut jissodisfa r-rekwiżiti tad-Direttiva, filwaqt li jitqiesu ċ-ċirkustanzi ta’ każ reali. Iddikjarat li: “Għalhekk, is-sempliċi indikazzjoni ta’ prezz inizzjali tista’ tiġi ġġustifikata f’sitwazzjonijiet fejn il-prezz ma jistax b’mod raġonevoli jiġi kkalkolat minn qabel filwaqt li jitqiesu, b’mod partikolari, in-natura u l-karatteristiċi tal-prodott.”<sup>(217)</sup>

Madankollu, il-prezz minimu għandu jkun **prezz reali** applikabbli għal ċerti prodotti, f’konformità mar-reklam.

**Pereżempju:**

Kumpanija reklamta il-bejgħ ta’ appartamenti bl-użu ta’ dikjarazzjonijiet bħal “huma orhos milli taħseb. Il-prezzijiet jibdw minn EUR 2 150 għal kull metru kwadru”. Madankollu, instab li ma kien hemm ebda apartment disponibbli bil-prezz indikat. Barra minn hekk, il-prezz indikat ma kienx jinkludi l-VAT. Awtorità tal-konsumatur sabet li din il-prattika kummerċjali kienet qarriqa<sup>(218)</sup>.

Anki Prattiki kummerċjali li fihom il-kummerċjanti jirreklamaw prezzijiet li ma jeżistux jistgħu jkunu qegħdin jiksru l-punti 5 u 6 tal-Anness I tal-UCPD, peress li jistgħu jitqiesu każijiet ta’ “bait advertising” (il-punt 5) jew “bait and switch” (il-punt 6).

Skont l-Artikolu 7(4)(d), il-kummerċjanti jridu jipprovdut tagħrif dwar **l-arranġamenti għall-hlas, għall-kunsinna, għall-eżekuzzjoni**, jekk jitbiegħdu mir-rekwiżiti tad-diliġenza professjonali. Dan ifisser li tali tagħrif irid jintwera biss jekk tali arranġamenti jkunu ta’ żvantaġġ għall-konsumatur meta mqabblin mal-istandard ta’ hila u kura speċjali li kummerċjant jista’ raġonevolment ikun mistenni jeżerċita fir-rigward tal-konsumatur.

Ir-rekwiżit li jiġi pprovdut tagħrif fir-rigward tal-**politika dwar it-trattament tal-ilmenti** thassar wara l-emendi mid-Direttiva (UE) 2019/2161. Dak it-tagħrif huwa l-aktar rilevanti fl-istadju prekuntrattwali, li diġà huwa rregolat bis-CRD, u għalhekk ir-rekwiżit ma kienx meħtieġ għal stedinet għax-xiri fl-istadju tar-reklamar skont il-UCPD.

Skont l-Artikolu 7(4)(e), **l-eżistenza ta’ dritt ta’ rtirar jew ta’ kanċellazzjoni** trid tissemma fl-istediniet għax-xiri kull meta dan ikun applikabbli. Skont dan ir-rekwiżit, il-kummerċjanti huma meħtieġa jgħarrfu lill-konsumatur tagħhom biss bl-eżistenza ta’ tali drittijiet, mingħajr ma joqogħdu jispjegaw il-kundizzjonijiet u l-proċeduri sabiex jeżerċitawhom.

Is-CRD tistabbilixxi aktar regoli dwar it-tagħrif prekuntrattwali li jrid jiġi pprovdut lill-konsumatur qabel ma jiġi ffirmat il-kuntratt, pereżempju fuq siti web tal-kummerċ elettroniku, matul iżjara d-dar ta’ bejjieġh jew matul telefonati bi skop ta’ bejgħ (l-Artikoli 5(1)(d) u 6(1)(g)).

Pereżempju, dik id-Direttiva teħtieġ li l-kummerċjant jipprovdut tagħrif dwar “il-prezz totali” qabel ma l-konsumatur ikun marbut minn kuntratt (l-Artikoli 5(1)(c) u 6(1)(e)). Barra minn hekk, il-konsumatur huwa intitolat għar-rimborz ta’ kwalunkwe hlas żejded li fih il-konsumatur ma jkunx ta l-kunsens esplicitu għal tali pagament, iżda l-kummerċjant ikun implikah billi uża alternattivi predefiniti, eż. billi juża l-kaxxa immarkata bil-lest (l-Artikolu 22).

Għal kuntratti mill-bogħod jew lil hinn mill-post tan-negozju, il-kummerċjant irid jipprovdut tagħrif dwar il-kundizzjonijiet, il-limitu ta’ żmien u l-proċeduri għall-eżerċitar tad-dritt ta’ recess. Irid jipprovdut wkoll il-mudell tal-formola ta’ recess stabbilit fl-Anness I(B) għad-Direttiva dwar id-Drittijiet tal-Konsumatur (l-Artikolu 6(1)(h)).

L-obbligi fl-Artikolu 7(4)(f), (4a) u (6) dwar **is-swieq online**, it-trasparenza **tar-riżultati tat-tiftix** u r-**reċensjonijiet tal-utenti** huma diskussi fit-taqsim 4.2.

<sup>(217)</sup> Il-Kawża C-122/10, *Konsumentombudsmannen/Ving Sverige AB*, it-12 ta’ Mejju 2011, il-punt 64.

<sup>(218)</sup> Id-Deciżjoni Nru RWA-25/2010, Prezes Urzędu Ochrony Konkurencji i Konsumentów, Delegatura w Warszawie, it-28 ta’ Diċembru 2010, Eko-Park S.A.

### 2.9.6. Provi b'xejn u nassa għall-abbonament

Il-**provi b'xejn** huma għodod ta' kummerċjalizzazzjoni li jippermettu lill-konsumaturi jordnaw prodott jew jabbonaw għal servizz minghajr kostijiet jew għal ammont żgħir (jiġifieri tal-posta tal-kampjun). Uħud mill-provi b'xejn jinvolvu prattiki kummerċjali żleali li jqarrqu bil-konsumaturi f'abbonamenti. Studju tal-2017 tal-Kummissjoni dwar il-provi online b'xejn u n-nases tal-abbonament irrapporta l-prevalenza ta' diversi prattiki deskritti hawn taht <sup>(219)</sup>.

Jekk kummerċjant **jonqos milli jipprovdni l-indirizz ġeografiku u l-identità tiegħu** fi stedina għax-xiri, dan jista' jmur kontra l-Artikolu 7(4)(b) tal-UCPD. Barra minn hekk, l-Artikolu 6(1) tas-CRD u l-Artikolu 5(1)(c) tad-Direttiva dwar il-Kummerċ Elettroniku jehtieġu li l-kummerċjanti online jagħmlu aċċessibbli tagħrif li jippermetti lill-konsumaturi jikkuntattjawhom. Ir-rekwiziti ta' dawn id-Direttivi jikkwalifikaw bhala tagħrif importanti skont l-Artikolu 7(5) tal-UCPD.

Jekk kummerċjant **ma jagħmilliex ċara lill-konsumaturi li jistgħu jidhlu f'abbonamenti meta jirreġistraw għal prova b'xejn**, jista' jkun qiegħed jikser l-Artikolu 7(1), 7(2) u 7(4)(a) tal-UCPD għaliex ikun qiegħed jommetti tagħrif importanti. Skont iċ-ċirkustanzi, jista' jkun hemm ksur tal-Artikolu 6(1)(a) tal-UCPD ukoll.

**L-ommissjoni jew l-ghoti ta' tagħrif b'mod mhux ċara dwar il-kostijiet rikorrenti ta' abbonament jista' jmur kontra** l-Artikoli 6(1)(d) u/jew 7(1), 7(2) u 7(4)(c) tal-UCPD.

#### Pereżempju:

- *Operatur tat-telekomunikazzjoni rreklama fuq il-kartelluni li l-konsumaturi jistgħu jirċievu żewġ tablets jew inkella telefon ċellulari u tablet għall-prezz ta' PLN 1,-. Madankollu, il-kummerċjant ma għarrafx biċ-ċar lill-konsumaturi li, sabiex jieħdu vantaġġ minn din l-offerta, ikollhom jabbonaw għal kuntratt ta' abbonament għal 24 xahar kif ukoll jixtru kuntratt għall-prodotti b'36 hlas parzjali fix-xahar. Awtorità tal-konsumatur sabet dan ir-reklamar qarrieqi skont it-tifsira tal-Artikolu 6(1)(d) tal-UCPD <sup>(220)</sup>.*
- *Fl-2021, il-Kummissjoni u l-awtoritajiet nazzjonali tal-konsumatur hadu azzjoni dwar in-nuqqas ta' tagħrif ċar meta jsir xiri b'karti tal-kreditu, li jista' jinvolvi problemi bħall-ħabi tal-kostijiet attwali f'tipa mohbija jew żgħira dwar il-pagamenti rikorrenti <sup>(221)</sup>. Filwaqt li l-kumpaniji tal-karti tal-kreditu mhumiex daww li qed joperaw dawn l-iskemi, huma għandhom id-dmir li jinformaw kif xieraq lill-klijenti tagħhom. Fil-perjodu tal-hlas fejn il-konsumaturi jdahhlu t- tagħhom dwar il-karta ta' kreditu meta jixtru online, spiss ikun hemm biss tagħrif dwar ammont ta' pagament ta' darba, mhux l-abbonament rikorrenti. Skont il-UCPD u d-Direttiva dwar is-Servizzi ta' Pagament, il-konsumaturi jehtieġilhom isiru konxji tal-ammonti speċifiċi għat-tranzazzjonijiet ta' pagament kollha, inklużi daww rikorrenti.*
- *Fl-2020, awtorità nazzjonali mmultat multa lill-operatur ta' żewġ siti web ta' dating għal ksur tal-UCPD dwar il-mudelli ta' abbonament tas-siti web. B'mod speċifiku, l-awtorità sabet li għalkemm is-siti web gew irreklamati minghajr hlas, is-servizzi essenzjali (eż. il-kuntatt ma' utenti oħrajn) kienu soġġetti għal tariffa, u għalhekk kien qed jiġi pprovdut tagħrif qarrieqi lill-konsumaturi dwar l-abbonamenti, it-tiġdid u t-tariffi. Barra minn hekk, in-numru kbir ta' lmenti mill-konsumaturi, kif ukoll it-trattament hażin tagħhom indikaw ir-rifjut tal-kummerċjant li jibdel il-prattici ta' komunikazzjoni tiegħu <sup>(222)</sup>.*

Barra minn hekk, is-CRD fiha regoli speċifiċi sabiex titjeb it-trasparenza tal-pagamenti fuq l-internet fl-Artikolu 8(2) tagħha. Skont l-Artikolu 8(2), fil-kuntratti mill-bogħod konklużi b'mezzi elettronici, it-tagħrif relatat mal-karatteristiċi ewlenin tal-oġġetti jew tas-servizz, il-prezz li jinkludi t-taxxi, id-durata tal-kuntratt u tal-obbligi tal-konsumaturi jridu jkunu pprovduti b'manjiera ċara u prominenti, u direttament qabel ma l-konsumatur jagħmel l-ordni tiegħu; mhux b'żewġ jid li jiġi pprovdut dan it-tagħrif fil-passi preċedenti tal-proċess tal-ordni. Barra minn hekk, il-konsumatur jehtieġu jingħata l-possibbiltà li jikkonferma b'mod esplicitu li l-ordni timplika obbligu ta' hlas, inklużi ammonti rikorrenti, eż. billi jattiva buttuna li b'mod mhux ambigwu turi li jrid jordna. Kemm l-ammont ta' pagament ta' darba kif ukoll l-ammont ta' pagamenti rikorrenti li jistgħu jsegwu għandhom jiġu pprovduti b'mod ċar lill-konsumatur.

<sup>(219)</sup> Il-Kummissjoni Ewropea, Study on Misleading “free” trials and subscription traps for consumers in the EU (2017), <https://op.europa.eu/mt/publication-detail/-/publication/bf621260-9441-11e7-b92d-01aa75ed71a1>.

<sup>(220)</sup> Id-Deciżjoni Nru RBG 32/2014.

<sup>(221)</sup> L-istqarrija għall-istampa tal-21 ta' Ġunju 2021: [https://ec.europa.eu/commission/presscorner/detail/mt/mex\\_21\\_3127](https://ec.europa.eu/commission/presscorner/detail/mt/mex_21_3127).

<sup>(222)</sup> L-Awtorità Ungeriza tal-Kompetizzjoni, is-17 ta' Awwissu 2020, VJ/19/2018, [be2.hu](https://www.be2.hu) and [academicingles.hu](https://www.academicingles.hu)



**Pereżempju:**

Kummerċjant ikkuntattja lill-konsumaturi permezz tat-telekummerċjalizzazzjoni sabiex jipromwovi l-bejgħ ta' ktieb mingħajr ħlas tal-puzzles flimkien ma' abbonament ta' sitt xhur, li kien jinvolvi hames kotba addizzjonali bi ħlas. Qorti nazzjonali qieset li, fuq il-bażi tat-tagħrif ipprovdut u tal-enfasi fuq l-ewwel ktieb mingħajr ħlas, il-konsumaturi setgħu jahsbu li huma hadu impenn għal ħlas ta' darba, filwaqt li fil-fatt kienu involuti f'abbonament. Il-kummerċjant instab li kiser l-Artikolu 6(1)(a) tal-UCPD billi ma pprovdix tagħrif ċar dwar in-natura tal-prodott<sup>(223)</sup>.

Barra minn hekk, id-deskrizzjoni ta' prodott bhala **“gratis”, “b'xejn”, “mingħajr ħlas” jew simili** jekk il-konsumatur għandu jhallas xi haġa oħra barra l-prezz li inevitabbilmment kellu jhallas sabiex wieġeb għall-prattika kummerċjali u sabiex għabar jew jhallas għall-kunsinna tal-oġġett” hija Prattika kummerċjali li **fiċ-ċirkustanzi kollha titqies li hija zleali u, b'hekk, ipprojbita mill-UCPD**. Dan isegwi min-Nru 20 tal-Anness I tad-Direttiva.

Anki **l-bejgħ mhux mitlub** (it-talba ta' ħlas għal jew ir-ritorn jew iż-żamma ta' prodotti mhux solleċitati mill-konsumatur) huwa Prattika kummerċjali li **fiċ-ċirkustanzi kollha hija pprojbita mill-UCPD**. Dan isegwi min-Nru 29 tal-Anness I tad-Direttiva.

**2.10. L-Artikoli 8 u 9 — Prattiki kummerċjali aggressivi****Artikolu 8 — Prattiki kummerċjali aggressivi**

Prattika kummerċjali għandha titqies bhala aggressiva jekk, fil-kuntest fattwali tagħha, b'kont meħud tal-karatteristiċi u ċ-ċirkostanzi kollha tagħha, permezz ta' fastidju, kostrizzjoni, inkluż l-użu tal-forza fiżika, jew ta' influwenza mhux xierqa, tfixkel b'mod sinifikanti jew x'aktarx tfixkel konsiderevolment il-libertà tal-għażla jew l-imġiba tal-konsumatur medju fir-rigward tal-prodott u b'hekk tikkawża jew x'aktarx tikkawża li huwa jiehu deċiżjoni transazzjonali li ma kienux jiehu f'ċirkostanzi oħra.

**Artikolu 9 — L-Użu ta' Fastidju, Kostrizzjoni u Influwenza Mhux Xierqa**

Fid-determinazzjoni jekk Prattika kummerċjali tużax il-fastidju, il-kostrizzjoni, inkluż l-użu tal-forza fiżika, jew l-influwenza mhux xierqa, għandu jittiehed kont ta' dawn li ġejjin:

- (a) iż-żmien, il-lok, in-natura u l-persistenza tagħha;
- (b) l-użu tal-lingwaġġ użat jew l-imġiba ta' theddid jew abbużiva;
- (c) l-isfruttament mill-kummerċjant ta' kwalunkwe sfortuna jew ċirkostanza speċifika ta' tali gravità li tfixkel il-gudizzju tal-konsumatur, li biha l-kummerċjant ikun jaf, sabiex jinfluwenza d-deċiżjoni tal-konsumatur fir-rigward tal-prodott;
- (d) kwalunkwe ostakli mhux kontrattwali, onerużi jew sproporzjonati imposti mill-kummerċjant fejn konsumatur ikun jixtieq jeżerċita xi drittijiet mogħtija fil-kuntratt, inklużi d-drittijiet tat-thassir tal-kuntratt jew tal-bidla għal prodott iehor jew għal kummerċjant iehor;
- (e) kwalunkwe theddida li tiġi meħuda, kwalunkwe azzjoni li legalment ma tistax tittiehed.

Il-UCPD tipprovdri definizzjoni waħda ta' Prattiki kummerċjali aggressivi li jistgħu jiġu applikati madwar l-UE. Id-Direttiva **tipprevjeni lill-kummerċjanti milli jadottaw tekniki ta' bejgħ li jillimitaw il-libertà tal-għażla jew il-kondotta tal-konsumatur fir-rigward tal-prodott, u b'hekk jaffettwawlu l-imġiba ekonomika tiegħu**.

Prattiki kummerċjali aggressivi huma dawk li jagħmlu użu minn **fastidju, koerċizzjoni, forza fiżika jew influwenza mhux xierqa**. Jistgħu jinvolvu mġiba fl-istadju tal-kummerċjalizzazzjoni iżda anki Prattiki li jseħhu waqt jew wara li tkun saret tranzazzjoni. Kif iċċarat mill-Qorti, sakemm ma jiġux ivvalutati Prattiki pprojbiti fl-Anness I, Prattika kummerċjali ma tista' tiġi kklassifikata bhala aggressiva **“biss wara evalwazzjoni konkreta u speċifika tal-elementi tagħha, billi ssir evalwazzjoni fid-dawl tal-kriterji stabbiliti fl-Artikoli 8 u 9 ta' din id-direttiva”**<sup>(224)</sup>.

<sup>(223)</sup> ECLI:NL:CBB:2018:465, College van Beroep voor het bedrijfsleven, 17/1282.

<sup>(224)</sup> Il-Kawża C-628/17, Orange Polska, it-12 ta' Ġunju 2019, il-punt 31.

**Pereżempju:**

Qorti nazzjonali ddikjarat li sabiex tikkwalifika bhala aggressiva u zleali, Prattika kummerċjali ma ghandhiex tinfluwenza biss id-deċiżjoni tranżazzjonali tal-konsumatur, iżda titwettag b'metodi speċifiċi wkoll. Dan jimplika li Prattika aggressiva ghandha tinvolvi kondotta attiva mill-kummerċjant ("fastidju, koercizzjoni inkluż l-użu tal-forza fiżika, jew influwenza mhux xierqa") li tillimita l-libertà tal-ghażla tal-konsumatur <sup>(225)</sup>.

Prattiki aggressivi jistgħu jinvolvu kondotta diġà koperta minn leġiżlazzjoni nazzjonali ohra, inkluż id-dritt kuntrattwali u penali. Il-UCPD iżżid saff iehor ta' protezzjoni li jista' jiġi attivat b'mezzi ta' infurzar pubbliċi bla ma jkun hemm għalfejn jinfethu proċedimenti tad-dritt penali jew ċivili.

L-Artikolu 9(c) jipprojbixxi Prattiki li jeżerċitaw **influwenza mhux xierqa fuq il-konsumaturi**, bhal meta kummerċjant jisfrutta sfortuna jew ċirkostanza speċifika li jkun jaf biha sabiex jinfluwenza deċiżjoni ta' konsumatur fuq prodott. Għal spjegazzjonijiet addizzjonali dwar ir-rilevanza ta' din il-bażi ġuridika fl-ambjent diġitali, ara t-taqsima 4.2.7.

L-Artikolu 9(d) jipprevjeni lill-kummerċjanti milli jimponu **ostakoli mhux kuntrattwali sproporzjonati** li jkunu għad-detriment tal-konsumaturi li jixtiequ jeżerċitaw id-drittijiet tagħhom mogħtijin f'kuntratt, inkluż id-dritt li jtemmu l-kuntratt jew id-dritt li jaqilbu għal prodott jew għal kummerċjant iehor. Din id-dispożizzjoni hija importanti, speċjalment sabiex jiġu evitati ostakli mhux kuntrattwali għall-qlib fil-kuntratti tat-telekomunikazzjoni <sup>(226)</sup> u tal-utilitajiet tal-enerġija. Għal spjegazzjonijiet addizzjonali dwar il-kwistjoni tal-"intrappolament tal-konsumatur", ara t-taqsima 4.2.11.

**Pereżempju:**

Qorti nazzjonali kkonstatat li l-prattika li biha kummerċjant jagħmilha partikolarment diffiċli għall-klijenti tiegħu li jtemmu l-kuntratti tas-servizzi tagħhom miegħu sal-punt li spiss kienu maqbudin f'tiġdid awtomatiku de facto kienet Prattika kummerċjali aggressiva <sup>(227)</sup>.

L-Artikolu 9(e) ikopri kwalunkwe **theddida li tittiehed kwalunkwe azzjoni li legalment ma tistax tittiehed**. Il-prattiki amministrattivi spiss isehhu fil-bejgħ fid-dar jew f'bejgħ iehor lil hinn mill-post tan-negozju ta' oġġetti tal-konsum u fis-settur tat-timeshare. Prattiki aggressivi jistgħu jsehhu wkoll fl-irkupru tad-djun, fejn terzi jkollhom mandat sabiex jiġbru d-djun. Ostakli onerużi jew sproporzjonati għall-qlib għandhom jitqiesu bhala Prattiki aggressivi wkoll.

**Pereżempju:**

Awtorità tal-konsumatur iddikjarat li l-bgħit ta' avviż lil konsumatur sabiex jidher quddiem imhallet li ma kellu ebda ġurisdizzjoni u li ma kien irċieva ebda applikazzjoni mingħand il-kummerċjant kien Prattika aggressiva. L-iskop tal-prattika kien li tintimida lill-konsumaturi permezz ta' influwenza mhux xierqa <sup>(228)</sup>.

Il-Qorti pprovdiet aktar gwida dwar il-valutazzjoni ta' Prattiki aggressivi f'każijiet speċifiċi.

Fil-Kawża *Wind Tre*, il-Qorti sostniet li l-bejgħ ta' SIM cards b'servizzi installati u attivati minn qabel mingħajr ma l-konsumaturi jiġu informati b'mod adegwat dwar dawn is-servizzi u l-kostijiet tagħhom, jista' jkun Prattika aggressiva pprojbita ta' **bejgħ mhux mitlub skont il-punt 29 tal-Anness I** <sup>(229)</sup>. Għall-finijiet tal-valutazzjoni, **mhuwiex rilevanti jekk l-użu tas-servizzi kienu jehtieg azzjoni konxja** mill-konsumatur **jew jekk il-konsumatur setax jiddizattiva s-servizzi**, minhabba li mingħajr tagħrif suffiċjenti, azzjoni bhal din ma tistax titqies li qed teżerċita għażla libera fir-rigward tas-servizzi <sup>(230)</sup>.

Il-Qorti ċċarat fil-Kawża *Waternet* li l-punt 29 tal-Anness I ma jkoprix Prattika li tinzamm il-**konnessioni man-network pubbliku tal-provvista tal-ilma** meta konsumatur imur joqgħod f'abitazzjoni li diġà kienet okkupata qabel, billi dak il-konsumatur ma jkollux l-għażla tal-fornitur ta' dak is-servizz, dak il-fornitur jitlob rati li jkopru l-kostijiet, trasparenti u mhux diskriminatorji li jkunu proporzjonati għall-konsum tal-ilma, u l-konsumatur ikun jaf li l-abitazzjoni hija konnessa man-network pubbliku tal-provvista tal-ilma u li l-ilma jkun ipprovdut bi hlas <sup>(231)</sup>. Il-Qorti ddistingwiet dan ix-xenarju

<sup>(225)</sup> Consiglio di Stato, Adunanza Plenaria — Sentenza 11 maggio 2012, n.14 — Pres. Coraggio — est. Greco.

<sup>(226)</sup> L-Artikolu 106 tad-Direttiva 2018/1972 (il-Kodiċi Ewropew għall-Komunikazzjonijiet Elettronici) jistabbilixxi regoli dwar il-qbil bejn il-fornituri ta' servizzi tal-komunikazzjonijiet elettronici.

<sup>(227)</sup> Il-Qorti Suprema tal-Bulgarija, it-3 ta' Novembru 2011, 15182/2011, VII d.

<sup>(228)</sup> Ara pereżempju PS8215, id-deċiżjoni nru 24117 tat-12 ta' Diċembru 2012.

<sup>(229)</sup> Il-Kawża Magħquda C-54/17 u C-55/17, *Wind Tre u Vodafone*, it-13 ta' Settembru 2018.

<sup>(230)</sup> Il-punti 48-50.

<sup>(231)</sup> C-922/19, *Waternet*, it-3 ta' Frar 2021.

mill-Kawża *Wind Tre* u nnotat li l-użu tal-ilma jehtieg att konxju mill-konsumatur u li konsumatur medju x'aktarx ikun jaf li abitazzjoni tkun konnessa man-network pubbliku tal-provvista tal-ilma tax-xorb bi hlas <sup>(232)</sup>.

Fil-Kawża *Orange Polska*, il-Qorti sostniet li l-iffirmar ta' kuntratt fil-preżenza ta' kurrier ma jistax jitqies fiċ-ċirkustanzi **kollha** bhala prattika aggressiva bl-użu ta' influwenza mhux xierqa skont l-Artikoli 8-9 <sup>(233)</sup>. Trid titqies **l-imġiba tal-kummerċjant fil-każ speċifiku**, li l-effett tagħha jkun li **tagħmel pressjoni fuq il-konsumatur sabiex il-libertà tal-għażla tiegħu tkun imfixkta b'mod sinifikanti**, u li **gġiegħel lill-konsumatur iħossu skomdu jew thawwad il-mod kif jahseb** dwar id-deċizzjoni tranzazzjonali li għandu jiehdu. Għalhekk, irid ikun hemm valutazzjoni tas-“sinifikat” tal-indeboliment tal-libertà tal-għażla jew tal-imġiba tal-konsumatur medju fir-rigward ta' prodott.

Il-fatt li l-konsumatur ma ngħatax l-opportunità li jaqra minn qabel il-klawżoli kuntrattwali standard mhuwiex minnu nnifsu biżżejjed sabiex jikklassifika dak il-mudell għall-konkluzjoni tal-kuntratti bhala prattika aggressiva (il-punt 43). Madankollu, il-Qorti tat eżempji ta' xenarji li jistgħu jitqiesu bhala aggressivi fil-punt 48:

“Bhala eżempju, x'aktarx taqa' f'din il-kategorija ta' aġir, id-dikjarazzjoni li kwalunkwe dewmien sabiex jiġi ffirmat il-kuntratt jew l-emenda jkun jimplika li l-konkluzjoni sussegwenti tal-kuntratt jew l-emenda tiegħu tkun possibbli biss taht kundizzjonijiet inqas favorevoli, jew li l-konsumatur jista' jkollu jhallas penali kuntrattwali jew, fil-każ ta' emenda tal-kuntratt, ikun sugġett għal sospensjoni tal-provvista tas-servizz min-negozjant. Min-naħa l-oħra, jista' jaqa' taht l-istess kategorija ta' aġir il-fatt li l-messaġġier jinforma lill-konsumatur li, f'każ ta' assenza jew dewmien fl-iffirmar tal-kuntratt jew tal-emenda li huwa jkun tah, huwa jista' jirċievi evalwazzjoni sfavorevoli minn min jimpjegah.”

### 3. LISTA SEWDA TA' PRATTIKI KUMMERĊJALI (ANNEX I)

#### L-Artikolu 5(5)

Fl-Anness I hemm lista ta' dawk il-prattiki kummerċjali li għandhom f'kull ċirkostanza jitqiesu bhala żleali. L-istess lista waħdanija għandha tapplika fl-Istati Membri kollha u tista' tiġi modifikata biss permezz ta' revizzjoni tad-Direttiva.

#### Premessa 17

Hu kunsiljabbli li dawk il-prattiki kummerċjali li huma f'kull ċirkostanza żleali għandhom jiġu identifikati sabiex tiġi provduta ċertezza legali akbar. L-Anness I għalhekk fih lista shiħa ta' dawn il-prattiki kollha. Dawn huma biss il-prattiki kummerċjali li jistgħu jiġu meqjusa żleali, mingħajr l-eżami ta' kull każ għalih fid-dawl tad-dispożizzjonijiet tal-Artikoli 5 sa 9. Il-lista tista' tiġi modifikata biss b'revizzjoni tad-Direttiva.

Il-lista fl-Anness I tfasslet sabiex l-infurzaturi, il-kummerċjanti, il-professjonisti tal-kummerċjalizzazzjoni u l-klijenti jkun jistgħu jidentifikaw ċerti prattiki u jagħtu rispons ta' infurzar aktar immedjat għalihom. Għaldaqstant, iġġib magħha ċertezza legali akbar. Jekk jista' jintwera bil-provi li l-kummerċjant wettaq prattika kummerċjali li tinsab fil-lista sewda, l-infurzaturi nazzjonali jistgħu jieħdu azzjoni sabiex jissanzjonaw lill-kummerċjant bla ma jkollhom japplikaw test ta' każ b'każ (jiġifieri jivvalutaw l-impatt probabbli tal-prattika fuq l-imġiba ekonomika tal-konsumatur medju).

#### 3.1. Prodotti li ma jistgħux jinbiegħu legalment — Nru 9

##### Punt Nru 9 tal-Anness I

“Fejn il-kummerċjant jistqarr u b'mod ieħor johloq l-impresjoni li xi prodott jista' jinbiegħ legalment meta ma jistax.”

Din il-prattika giet ipprojbata sabiex tipprevjeni sitwazzjonijiet li fihom kummerċjant jikkummerċjalizza prodott jew servizz u jonqos milli jgħarraf biċ-ċar lill-konsumatur li jkun hemm regoli legali li jistgħu jirrestringu l-bejgħ, il-pussess jew l-użu ta' prodott partikolari. Dan jinvolvi prodotti jew servizzi li għalihom il-bejgħ huwa **pprojbiet jew illegali fiċ-ċirkustanzi kollha**, bhall-bejgħ ta' drogi illeċiti jew oġġetti misruqa. Peress li tali prattiki spiss ikunu jinvolvu attivitajiet kriminali u/jew operaturi diżonesti, dawn malajr jiġu identifikati. Tali prattiki normalment ikunu ksur serju ta' liġijiet oħrajn li normalment ikunu aktar speċifiċi u li jieħdu preċedenza fuq il-UCPD.

It-tieni kategorija ta' prattiki tikkonċerna prodotti jew servizzi li mhumiex illegali iżda li jistgħu jkun kummerċjalizzati u jinbiegħu legalment **biss f'ċerti kundizzjonijiet u/jew soġġetti għal ċerti restrizzjonijiet**.

<sup>(232)</sup> Il-punti 58-62.

<sup>(233)</sup> Il-Kawża C-628/17, *Orange Polska*, it-12 ta' Ġunju 2019.

**Pereżempju:**

- Il-pakketti tal-ivvjaġġar jistgħu jiġu organizzati biss minn kummerċjanti li jikkonformaw mar-rekwiżiti ta' protezzjoni mill-insolvenza imposti mid-Direttiva dwar il-Pakketti tal-Ivvjaġġar<sup>(234)</sup> Qorti nazzjonali kkonstatat li aġenzija tal-ivvjaġġar li toffri tali pakketti minkejja li naqset milli tipprezenta depożitu ta' garanzija ma' fond nazzjonali ta' insolvenza, kienet kisret il-punt Nru 9 tal-Anness I peress li l-konsumaturi ngħataw l-impressjoni falza li l-offerta kienet f'konformità shiha mal-liġi<sup>(235)</sup>.
- L-ġhotti tal-impressjoni li l-biljetti jistgħu jinbiegħu legalment fejn ikun hemm projbizzjoni leġislattiva nazzjonali jew fl-istat tal-bejgħ taż-ŻEE, fl-Istat tal-eżekuzzjoni taż-ŻEE jew fit-tnejn li huma jitqies bhala Prattika kummerċjali żleali, skont is-sentenza tal-Qorti tal-EFTA f'kawża li tikkonċerna l-kummerċjalizzazzjoni u l-bejgħ mill-ġdid ta' biljetti minn kummerċjant għal-Logħob Olimpiku u Paralimpiku ta' Londra tal-2012<sup>(236)</sup>.

**3.2. Skemi piramidali — Nru 14****Il-Punt Nru 14 tal-Anness I**

"Fejn il-kummerċjant jistabbilixxi, jopera jew jipromwovi skema promozzjonali piramidali fejn konsumatur iħallas għall-opportunità li jirċievi kumpens derivat primarjament mill-introduzzjoni ta' konsumaturi oħrajn fl-iskema minflok mill-bejgħ jew konsum ta' prodotti."

Din il-prattika giet ipprojbita sabiex il-kummerċjanti ma jkunux jistgħu jattiraw lil konsumaturi lejn skemi billi jwiegħduhom kumpens meta, fil-fatt, il-konsumatur **jiġi kkompensat primarjament billi jiġi membri godda fl-iskema, minflok mill-bejgħ jew mill-konsum ta' prodotti**. L-istruttura piramidali tal-iskema generalment tkun imfassla b'tali mod li tipprovdi benefiċċji biss lill-organizzaturi fil-quċċata, filwaqt li l-konsumaturi reklutati normalment ma jkollhom ebda possibbiltà raġonevoli li jirkupraw dawk li jkunu investew. Il-Qorti ċċarat il-kundizzjonijiet li fihom sistema ta' promozzjoni tal-kummerċ tista' titqies li hija "skema promozzjonali piramidali" skont it-tifsira tal-Punt Nru 14 tal-Anness I. Il-Qorti osservat li:

"l-projbizzjoni ta' skemi promozzjonali piramidali hija bbażata (...) fuq tliet kundizzjonijiet komuni. Qabelxejn, tali promozzjoni hija bbażata fuq il-wegħda li l-konsumatur ser ikollu l-opportunità li jagħmel qligħ ekonomiku. It-tieni nett, it-twertiq ta' tali wegħda jiddependi mill-introduzzjoni ta' konsumaturi oħra fl-iskema. Fl-aħħar nett, il-parti l-kbira tad-dhul li jippermetti li jiġi ffinanzjat il-hlas imwiegħed lill-konsumaturi ma tirriżultax minn attività ekonomika reali"<sup>(237)</sup>.

Fl-istess Kawża, il-Qorti ċċarat li:

"skema promozzjonali piramidali tikkostitwixxi Prattika kummerċjali żleali biss meta tali skema teżiġi mill-konsumatur kontribuzzjoni finanzjarja, irrispettivament mill-ammont tagħha, inkambju għall-opportunità għal dan tal-aħħar li jirċievi kumpens derivat primarjament mill-introduzzjoni ta' konsumaturi oħra fl-iskema minflok mill-bejgħ jew mill-konsum ta' prodotti"<sup>(238)</sup>.

F'dan il-każ, kumpanija kienet irreklatat bonus lil klijenti godda għal kull klijent iehor li jahtru. Kwalunkwe klijent mahtur ġdid kellu jħallas l-ispejjeż ta' registrazzjoni. Il-Qorti esprimiet dubju fuq kemm il-possibbiltà li l-konsumatur jirċievi kumpens kienet derivata primarjament mill-introduzzjoni ta' konsumaturi oħrajn fl-iskema, filwaqt li osservat li l-bonusijiet imħallsin lil membri eżistenti kienu ffinanzjati biss sa ċertu punt limitat mill-korrispettiv finanzjarju mehtieg mill-membri l-godda. Il-Qorti fakkret ukoll li, jekk Prattika partikolari ma tkunx ipprojbita mid-dispożizzjonijiet tal-Anness I, xorta waħda jista' jiġi konkluz li l-prattika tkun żleali skont it-tifsira tad-dispożizzjonijiet generali tad-Direttiva (Artikoli 5 sa 9).

Kawża oħra *Loterie Nationale* kienet tikkonċerna skema li fiha l-lagħba kienu jiġu rreklutati sabiex jilagħbu l-Lottu flimkien. L-atturi l-godda kienu jiġu rreklutati b'mod kostanti u *de facto* jħallsu "il fuq fl-iskema lil-lagħba li nġaqdu qabilhom u għall-benefiċċju tal-organizzaturi tal-iskema. Membri godda jħallsu EUR 10 bhala tariffa ta' introduzzjoni u madwar EUR 43 fix-xahar sabiex jippartecipaw. Il-lagħba li jirbħu effettivament jirċievu 50 % tar-rebħ tagħhom u

<sup>(234)</sup> Id-Direttiva tal-Kunsill 90/314/KEE tat-13 ta' Ġunju 1990 dwar il-vjaġġi kollox komprij (package travel), il-vaganzi kollox komprij u t-tours kollox komprij (ĠU L 158, 26.6.1990, p. 59). Imhassra u ssostitwita mid-Direttiva (UE) 2015/2302 dwar pakketti tal-ivvjaġġar u arrangamenti tal-ivvjaġġar marbuta, li temenda r-Regolament (KE) Nru 2006/2004 u d-Direttiva 2011/83/UE tal-Parlament Ewropew u tal-Kunsill u li tħassar id-Direttiva tal-Kunsill 90/314/KEE (GU L 326, 11.12.2015, p. 1) b'effett mill-1 ta' Lulju 2018.

<sup>(235)</sup> 2009:17, Marknadsdomstolen (Stokkolma), L-Ombudsman tal-Konsumatur vs Casa Nordica Altavista C AB, is-26 Ġunju 2009.

<sup>(236)</sup> Il-Kawża E-1/19, il-Qorti tal-EFTA, l-14 ta' Diċembru 2019, *Andreas Gyrrer vs Il-Gvern Norveġiż, irrapprezentat mill-Ministeru tat-Tfal u tal-Ugwaljanza*.

<sup>(237)</sup> Il-Kawża C-515/12 "4finance" UAB vs Valstybinė vartotojų teisių apsaugos tarnyba and Valstybinė mokesčių inspekcija prie Lietuvos Respublikos finansų ministerijos, it-3 ta' April 2014, il-punt 20.

<sup>(238)</sup> *Ibid.*, il-punt 34.

kien hemm ukoll limitu massimu fuq ir-rebħiet ta' aktar minn EUR 1 miljun, li ma kinux jithallsu lil-lagħba. Il-Qorti ċċarat li **huwa biżżejjed li jkun hemm rabta indiretta bejn il-kontribuzzjonijiet imħallsin minn lagħba godda u l-kumpens/profitt imħallas lil-lagħba eżistenti** sabiex tali skema tiġi kklassifikata bħala skema piramidali. Interpretazzjoni kuntrarja tkun iċċaħħad il-projbizzjoni tal-effettività tagħha <sup>(239)</sup>.

*“Min-naha l-oħra, ma jistax jiġi dedott mill-formulazzjoni ta' din id-dispożizzjoni li r-rabta finanzjarja meħtieġa għandha neċessarjament tkun diretta. Dak li huwa rilevanti huwa l-klassifikazzjoni ta' 'primarji' jew ta' 'prinċipali' tal-kontribuzzjonijiet imħallsa minn parteċipanti godda ftali skema.”* <sup>(240)</sup>

#### **Pereżempju:**

Awtorità tal-konsumatur ħadet azzjoni fi tliet każijiet li kienu jinvolvu skemi piramidali. Każ minnhom kien jinvolvi skema ta' bejgħ li biha s-sistema ta' kumpens ma kinitx ibbażata fuq il-volumi ta' bejgħ biss, iżda fuq in-numru ta' aġenti tal-bejgħ godda li kull wieħed mir-rivendituri kien kapaċi jattira lejn is-sistema <sup>(241)</sup>. Każ ieħor kien jinvolvi skema ta' bejgħ li biha l-istruttura tal-premji kienet immirata primarjament lejn l-attirazzjoni ta' konsumaturi godda bl-irkupru tat-tariffa ta' reġistrazzjoni mid-dhul ta' aġenti oħrajn <sup>(242)</sup>. Fit-tielet każ, ġie propost li l-konsumaturi jixtru prodotti b'mekkaniżmi mmirati għar-reklutaġġ ta' bejjieġha oħrajn li ntalbu kontribuzzjoni inizjali jew abbonament għal programm ta' xirjiet personali <sup>(243)</sup>. L-Awtorità qieset ukoll kif l-iskemi kienu jaħdmu fil-prattika. Iffokat fuq in-numru ta' aġenti li fil-fatt kienu ġġeneraw bejgħ meta mqabblin man-numru totali ta' konsumaturi mahturin u fuq is-sinifikat li varja tad-dhul/tal-akkwiżizzjonijiet mill-aġenti jew mill-bejgħ lil persuni esterni. L-investigazzjonijiet urew li l-mekkaniżmi kienu tali li l-konsumatur ma setax jagħmel kontribuzzjoni bi skambju għall-opportunità li jirċievi kumpens li kien derivat primarjament mill-introduzzjoni ta' konsumaturi oħrajn fl-iskema iżda mill-bejgħ/mill-konsum ta' prodotti.

Strutturi ġerarkiki bħal skemi piramidali huma kumplessi u jista' jkun diffiċli li jiġu kwantifikati l-benefiċċji ta' membri godda għall-kumpanija. Jista' jkun hemm ukoll metodi differenti ta' kif jiġi kkalkolat il-kumpens li jirċievu membri eżistenti.

#### **Pereżempju:**

Awtorità tal-konsumatur ħadet azzjoni kontra skema piramidali li fiha l-organizzatur offra lill-parteeipanti opportunitajiet li jirċievu donazzjonijiet fi flus talli jintroduċu membri godda fl-iskema <sup>(244)</sup>. Sabiex jiksbu tali qligħ finanzjarju, il-parteeipanti kellhom: iħallsu tariffa ta' reġistrazzjoni, jagħmlu donazzjoni fi flus lil parteeipant ieħor, jagħmlu donazzjonijiet oħrajn lil parteeipant ieħor u jħallsu kummissjoni lill-organizzatur tas-sistema. L-opportunità li jinkisbu donazzjonijiet fi flus mingħand parteeipant ġdid tkun tidher biss meta jkun hemm “Ċirku Blu” fis-seħħ li jikkonsisti fparteeipanti introdotti minn nies li qabel ikunu ġew introdotti minn parteeipant ġdid.

Jidher li huwa neċessarju li ssir distinzjoni bejn il-prattika kummerċjali pprojbata Nru 14, li fiha **l-parteeipanti jagħmlu l-flus l-iktar jew unikament billi jaħtru parteeipanti godda** fil-programm, u **l-kummerċjalizzazzjoni fuq bosta livelli**, li biha l-bejjieġha jiġu kkumpensati l-aktar għall-bejgħ li jiġġeneraw huma stess kif ukoll għall-bejgħ tal-persuni l-oħrajn li jaħtru sabiex ibiġġu.

Diffiċli wkoll li **taqta' linja dritta bejn il-konsumaturi u l-kummerċjanti**: wara li konsumatur jidhol fi skema, dik il-persuna tista', mill-mument li fih tibda tippromwovih, titqies li hija kummerċjant u ssir soġġetta għall-projbizzjoni tal-UCPD hija stess, fir-rigward tal-kondotti professjonali mwettqin fil-kuntest tal-iskema.

### **3.3. Prodotti li jfejqu mard, disfunzjonijiet u malformazzjonijiet — Nru 17**

#### **Punt Nru 17 tal-Anness I**

*“Fejn il-kummerċjant isostni, bil-qerq, li prodott jista' jfejjaq mard, xi disfunzjoni jew malformazzjonijiet.”*

Din il-projbizzjoni tkopri sitwazzjonijiet li fihom kummerċjant isostni li l-prodott jew is-servizz tiegħu jista' jtejjeb jew ifejjaq ċerti mard jew tbatija fiżiċi jew psikoloġiċi.

<sup>(239)</sup> Il-Kawża C-667/15, *Loterie Nationale*, il-15 ta' Diċembru 2016.

<sup>(240)</sup> *Ibid.*, il-punt 30.

<sup>(241)</sup> PS6425 Xango-Prodotti Con Succo Di Mangostano. Provvedimento n. 21917, il-15 ta' Diċembru 2010.

<sup>(242)</sup> PS4893 Agel Enterprises-Integratori. Provvedimento n. 23789, it-2 ta' Awwissu 2012.

<sup>(243)</sup> PS7621 — Vemma Italia — Prodotti con succo di mangostano, Provvedimento n. 24784, il-5 ta' Frar 2014.

<sup>(244)</sup> Id-Deċiżjoni Nru RKR 34/2014.



**Pereżempju:**

Awtorità tal-konsumatur iddeċidiet li asserzjonijiet li pultruna tal-massaġġi kellha effetti ta' fejqan fuq is-sahha tal-bniedem (inkluż li tfejjaq mard tas-sinsla tad-dahar u taċ-ċirkulazzjoni tad-demm) kienu jaqgħu taht il-projbizzjoni imposta fil-punt Nru 17 tal-Anness I<sup>(245)</sup>

Il-miżinformazzjoni relatata mal-indikazzjonijiet dwar is-sahha kienet prevalenti matul il-**pandemija tal-COVID-19**. Kummerċjanti qarrieqa rreklamaw u bieghu prodotti, bhal maskri protettivi, brieret u sanitizzaturi tal-idejn, li allegatament jipprevjenu jew ifejqu infezzjoni. Madankollu, tali dikjarazzjonijiet spiss saru minghajr referenzi għal evidenza xjentifika soda jew minghajr ma kienu f'konformità shiha mal-parir uffiċjali minn esperti. Tali asserzjonijiet jistgħu jiksru l-Artikoli 5 u 6 tal-UCPD li jipprojbixxu azzjonijiet qarrieqa dwar il-karatteristiċi ewlenin tal-prodott; f'każijiet speċifiċi, tali asserzjonijiet jistgħu jiġu pprojbiti mill-projbizzjoni fin-Nru 17 tal-Anness I. Sabiex tgħin fil-ġlieda kontra prattiki bhal dawn, il-Kummissjoni gābret flimkien lill-awtoritajiet nazzjonali li jahdmu fin-Network ta' Kooperazzjoni għall-Protezzjoni tal-Konsumatur u adottat pożizzjoni komuni<sup>(246)</sup> dwar kif għandhom jiġu indirizzati scams relatati mal-COVID-19.

**Pereżempju:**

- Awtorità nazzjonali mblokkat is-sit web ta' kummerċjant li rreklama prodott mediċinali li fih l-ingredjenti attivi tal-mediċina antivirali għat-trattament tal-HIV bhala "l-uniku prodott mediċinali kontra l-Coronavirus (COVID-19)" u "l-uniku rimedju għall-ġlieda kontra l-Coronavirus (COVID19)" minkejja dikjarazzjonijiet uffiċjali mill-awtoritajiet tas-sahha li ma hemm l-ebda kura effettiva għall-ġlieda kontra l-virus<sup>(247)</sup>
- Fi tliet każijiet ta' kummerċjanti li kkummerċjalizzaw prodotti filwaqt li jaqgħu l-impressjoni li l-prodotti jistgħu jipproteġu kontra l-coronavirus, l-awtoritajiet nazzjonali u qorti sabu li tali prattiki kienu aggressivi. B'mod partikolari, instab li l-kummerċjanti hadu vantaġġ mill-biża' tal-konsumaturi li jiġu infettati bil-coronavirus, u b'hekk fixxu l-ġudizzju tagħhom, u l-prattiki speċifiċi ta' kkummerċjalizzazzjoni kienu qed jisfruttaw sitwazzjoni ta' thassib serju għas-soċjetà<sup>(248)</sup>

Tali asserzjonijiet huma wkoll parzjalment koperti minn leġislazzjoni speċifika tal-UE. Il-UCPD hija wkoll minghajr preġudizzju għar-regoli tal-UE dwar il-proprjetajiet tas-sahha tal-prodotti. Għaldaqstant, il-punt 17 japplika biss **oltre r-regoli eżistenti tal-UE dwar indikazzjonijiet dwar is-sahha**. Madankollu, kwalunkwe prattika qarrieqa rigward il-prodotti tas-sahha u tal-benessri xorta wahda tista' tiġi vvalutata fid-dawl tal-Artikolu 6 tal-UCPD (eż. meta l-prezentazzjoni ġenerali tkun qarrieqa).

Qabel kollox, il-projbizzjoni hija marbuta mal-asserzjonijiet rigward l-istati fiżiċi kklassifikati mix-xjenza medika bhala patoloġiji, disfunzjonijiet jew malformazzjonijiet. Madankollu, peress li tali asserzjonijiet huma rregolati wkoll b'leġislazzjoni tal-UE speċifika għas-setturi, l-utilità prattika tal-punt 17 b'rabta ma' dawn il-prattiki hija marginali.

Skont l-Artikolu 7(3) tar-Regolament FIC<sup>(249)</sup>, **informazzjoni dwar ikel** ipprovdut minn kummerċjant lil konsumatur "m'għandhiex tattribwixxi lil xi ikel il-karatteristika li tipprevjeni, tittratta jew tfejjaq xi mard uman, u lanqas tirreferi għal dawk il-karatteristiċi". Din id-dispożizzjoni ġenerali tapplika għall-operaturi ta' negozji tal-ikel fl-istadji kollha tal-katina alimentari, fejn l-attivitajiet tagħhom ikollhom x'jaqsmu mal-ghoti ta' tagħrif dwar l-ikel lill-konsumaturi. It-terminu "informazzjoni dwar l-ikel" ifisser it-tagħrif li jikkoncerna l-ikel u li jitqiegħed għad-dispożizzjoni permezz ta' tikkettar ta' materjal iehor li jakkumpanja, jew ta' xi mezz iehor inklużi għodod teknoloġiċi jew komunikazzjoni verbali.

Apparti minn hekk, ir-Regolament tal-UE dwar Indikazzjonijiet dwar in-Nutrizzjoni u s-Sahha<sup>(250)</sup> jistabbilixxi regoli dettaljati dwar l-użu ta' **indikazzjonijiet dwar in-nutrizzjoni u s-sahha fuq l-ikel** f'komunikazzjonijiet kummerċjali kemm jekk fit-tikkettar, fil-prezentazzjoni jew inkella fir-reklamar tal-ikel.

Skont ir-Regolament, l-indikazzjoni dwar in-nutrizzjoni ("kull stqarrija li tiddikjara, tissuggerixxi jew timplika li xi ikel għandu propjetajiet ta' nutriment ta' benefiċċju partikolari") għandhom ikunu permessi biss jekk ikunu elenkati fl-Anness u jkunu konformi mal-kundizzjonijiet stabbiliti fir-Regolament dwar Indikazzjonijiet. L-indikazzjoni dwar is-sahha

<sup>(245)</sup> Id-Deċiżjoni tal-President tal-Uffiċċju għall-Kompetizzjoni u għall-Protezzjoni tal-Konsumatur, Ref. RPZ 2/2012 ZdroWita tat-13 ta' Marzu 2012.

<sup>(246)</sup> Il-Pożizzjoni Komuni tal-Awtoritajiet tas-CPC, Stopping scams and tackling unfair business practices on online platforms in the context of the Coronavirus outbreak in the EU, l-20 ta' Marzu 2020: [https://ec.europa.eu/info/sites/info/files/live\\_work\\_travel\\_in\\_the\\_eu\\_consumers/documents/cpc\\_common\\_position\\_covid19.pdf](https://ec.europa.eu/info/sites/info/files/live_work_travel_in_the_eu_consumers/documents/cpc_common_position_covid19.pdf)

<sup>(247)</sup> PS11723, Coronavirus, is-17 ta' Marzu 2020.

<sup>(248)</sup> Il-Kawzi MR-2020-563: Il-Kunsill tas-Suq, it-23 ta' Settembru 2020, *Visjon TV u Webshop AS*; MR-2020-687: Il-Kunsill tas-Suq, it-22 ta' Ottubru 2020, *Vitability AS*; FOV-2020-663: L-Awtorità Norveġiża tal-Konsumatur, is-6 ta' April 2020, *Emptiodirect AS*.

<sup>(249)</sup> Ir-Regolament (UE) Nru 1169/2011 dwar l-ghoti ta' informazzjoni dwar l-ikel lill-konsumaturi.

<sup>(250)</sup> Ir-Regolament (KE) Nru 1924/2006.

(“kull stqarrija li tiddikjara, tissuggerixxi jew timplika li teżisti relazzjoni bejn kategorija ta’ ikel, xi ikel jew wiehed mill-kostitwenti tiegħu u s-sahħa”) għandhom ikunu pprojbiti sakemm ma jkunux awtorizzati f’konformità mar-Regolament dwar Indikazzjonijiet u inklużi fil-listi ta’ indikazzjonijiet awtorizzati pprovduti fl-Artikoli 13 u 14. Ir-Regolament jipprojbixxi b’mod speċifiku wkoll l-indikazzjonijiet dwar is-sahħa li ġejjin: <sup>(251)</sup>

- indikazzjonijiet li jissuggerixxu li s-sahħa tista’ tiġi affettwata jekk l-ikel ma jkunx ikkunsmat;
- indikazzjonijiet li jirreferu għar-rata jew għall-ammont ta’ tnaqqis fil-piż;
- indikazzjonijiet li jirreferu għal rakkomandazzjonijiet ta’ tobbja individwali jew ta’ professjonisti individwali fil-qasam tas-sahħa u ta’ assoċjazzjonijiet ohrajn li mhumiex imsemmijin fl-Artikolu 11 tar-Regolament dwar l-Indikazzjonijiet.

indikazzjonijiet marbutin mas-sahħa huma koperti wkoll mil-**legiżlazzjoni tal-UE dwar is-sahħa u l-prodotti farmaċewtiċi**. L-Artikolu 6(1) tad-Direttiva 2001/83/KE **dwar prodotti mediċinali** jagħmilha ċara li ebda prodott mediċinali ma jista’ jitqiegħed fis-suq ta’ Stat Membru sakemm ma tinhariġx awtorizzazzjoni għat-tqegħid fis-suq. L-Artikoli 86 sa 100 ta’ din id-Direttiva jistabbilixxu wkoll dispożizzjonijiet speċifiċi dwar ir-reklamar ta’ prodotti mediċinali lill-pubbliku generali. Ir-reklamar ta’ mediċini bir-riċetta biss u ta’ prodotti li fihom sustanzi psikotropiċi jew narkotiċi huwa pprojbit. L-Istati Membri jistgħu jipprojbixxu wkoll ir-reklamar għal prodott li jiġu rrimborzati. Huwa permess reklamar għal prodott li huma disponibbli sabiex jinxtrow minghajr riċetta iżda b’kundizzjonijiet preċiżi. Pereżempju:

- irid ikun magħmul b’tali mod li jkun ċar li l-messaġġ ikun reklam u li l-prodott ikun identifikat biċ-ċar bhala prodott mediċinali;
- għandu jinkoraġġixxi l-użu razzjonali tal-prodott mediċinali, billi jipprezentah oġġettivament u minghajr ma jkabbar iż-żejjed il-proprjetajiet tiegħu;
- ma għandux ikun qarrieqi;
- ma jistax ikun immirat esklussivament jew prinċipalment lejn it-tfal;
- ma jistax juża, f’termini skorretti, allarmanti jew qarrieqa, rappreżentazzjonijiet bl-istampi ta’ tibdiliet fil-ġisem tal-bniedem ikkawżati minn mard jew korrimment, jew tal-azzjoni ta’ prodott mediċinali fil-ġisem tal-bniedem;
- ma jistax jirreferi għar-rakkomandazzjoni minn xjenzati jew professjonisti tas-sahħa li, minhabba l-fama tagħhom, jistgħu jheggu l-użu tal-prodott.

L-Artikolu 7 tar-Regolament (UE) 2017/745 tal-Parlament Ewropew u tal-Kunsill <sup>(252)</sup> dwar apparati mediċi u l-Artikolu 7 tar-Regolament (UE) 2017/746 tal-Parlament Ewropew u tal-Kunsill <sup>(253)</sup> dwar apparati mediċi dijanjostiċi *in vitro* introduċew fil-livell tal-UE projbizzjoni fuq l-asserzjonijiet fit-tikkettar, fl-istruzzjonijiet għall-użu jew fir-reklamar li jqarrqu bl-utent jew bil-pazjent fir-rigward tal-għan maħsub, tas-sikurezza jew tal-prestazzjoni tal-apparat, b’mod partikolari billi:

- jattribwixxu funzjonijiet u proprjetajiet lill-apparat li l-apparat ma jkollux;
- joholqu impressjoni falza rigward trattament jew dijanjożi, funzjonijiet jew proprjetajiet li l-apparat ma jkollux;
- ma jinformatwx lill-utent jew lill-pazjent dwar riskju probabbli assoċjat mal-użu tal-apparat skont l-għan maħsub tiegħu;
- jissuggerixxu użi tal-apparat li mhumiex daww iddikjarati li jiffirmaw parti mill-għan maħsub li għalih saret il-valutazzjoni tal-konformità.

Barra minn hekk, jeżistu limiti speċifiċi (jiġifieri projbizzjonijiet) fuq **il-promozzjoni ta’ farmaċewtiċi u ta’ trattamenti mediċi** bejn il-professjonisti, jiġifieri l-kummerċjanti u t-tobba. L-għażla tal-prodott/tat-trattament tiddependi mit-tabib jew mill-ispeċjalist li jordnah. Kwalunkwe reklamar qarrieqi f’dan il-qasam (kemm jekk jikkonċerna kummerċjant awtorizzat kif ukoll jekk le) jiskatta r-regoli tal-UE jew nazzjonali rilevanti u jkun soġġett għas-sistemi ta’ infurzar u għas-sanzjonijiet rispettivi. Dawn jieħdu preċedenza fuq il-UCPD.

In-Nru 17 japplika wkoll għal oġġetti jew servizzi bħal **trattamenti estetici, prodotti ta’ benesseri u simili** f’każ li jiġu kummerċjalizzati b’asserzjonijiet foloz li jstgħu jfejq mard, disfunzjoni jew deformazzjonijiet.

<sup>(251)</sup> L-Artikolu 12 tar-Regolament (KE) Nru 1924/2006.

<sup>(252)</sup> Ir-Regolament (UE) 2017/745 tal-Parlament Ewropew u tal-Kunsill tal-5 ta’ April 2017 dwar apparati mediċi, li jemenda d-Direttiva 2001/83/KE, ir-Regolament (KE) Nru 178/2002 u r-Regolament (KE) Nru 1223/2009 u li jhassar id-Direttivi tal-Kunsill 90/385/KEE u 93/42/KEE (ĠU L 117 5.5.2017, p. 1).

<sup>(253)</sup> Ir-Regolament (UE) 2017/746 tal-Parlament Ewropew u tal-Kunsill tal-5 ta’ April 2017 dwar apparati mediċi dijanjostiċi *in vitro* u li jhassar id-Direttiva 98/79/KE u d-Deċiżjoni tal-Kummissjoni 2010/227/UE (ĠU L 117 5.5.2017, p. 176).

Fir-rigward ta' **prodotti kozmetiċi**, l-Artikolu 20(1) tar-Regolament (KE) Nru 1223/2009 tal-Parlament Ewropew u tal-Kunsill <sup>(254)</sup> dwar il-prodotti kozmetiċi jehtieg li l-Istati Membri jipprojbixxu kliem, l-użu ta' ismijiet, trademarks, stampi jew sinjali oħrajn (figurattivi jew differenti) li jissuġġerixxu karatteristika li l-prodotti inkwistjoni ma jkollhomx fit-tikkettar, fit-tqeghid għad-dispożizzjoni fis-suq u fir-reklamar tal-prodotti kozmetiċi.

Nuqqas min-naħa ta' kummerċjant milli jipprovi l-evidenza xierqa u rilevanti fuq l-effetti fiżiċi li konsumatur jista' jistenna mill-użu ta' prodott jaqa' taht il-prattika kummerċjali pprojbata Nru 17 fuq il-bażi tar-raġuni li tkun saret asserzjoni falza, jekk dan ma jkunx kopert minn legiżlazzjoni tal-UE speċifika għas-settur.

Sabiex jevitaw il-projbizzjoni, il-**kummerċjanti jridu jkunu kapaċi jissostanzjaw kwalunkwe asserzjoni fattwali ta' dan it-tip b'evidenza xjentifika**. Il-fatt li l-oneru tal-provi huwa fuq il-kummerċjant jirrifletti l-prinċipju, spjegat f'iktar dettall fl-Artikolu 12 tal-UCPD, li jiddikjara li l-*"Istati Membri għandhom jaqta' lill-qrati jew lill-awtoritajiet amministrattivi s-setgħat fil-proċedimenti ċivili jew amministrattivi [...]: (a) jesigħu li l-kummerċjant iġib prova tal-eżattezza tal-pretensjonijiet fattwali fir-rigward ta' xi Prattika kummerċjali jekk, b'kont meħud tal-interess legittimu tal-kummerċjant u ta' kwalunkwe parti oħra fil-proċedimenti, tali kondizzjoni tidher ġustifikata abbażi taċ-ċirkostanzi tal-każ partikolari"*.

#### **Pereżempju:**

*Kummerċjant online reklama għadd ta' prodott fis-sit web tiegħu, inklużi hwejjeġ u prodott kozmetiċi, bhala prodott li għandhom diversi effetti pożittivi fuq is-saħħa (eż. inaqqsu l-uġiġħ, itejbu l-irquad u jnaqqsu t-tikmix). Madankollu, ma setax isostni l-asserzjonijiet tiegħu bl-evidenza xierqa. Awtorità nazzjonali qieset li dan huwa eżempju ta' Prattika kummerċjali qarriega pprojbata skont l-Anness I tal-UCPD <sup>(255)</sup>*

#### **3.4. Użu tal-asserzjoni "b'xejn" — Nru 20**

##### **Punt Nru 20 tal-Anness I**

*"Fejn il-kummerċjant jiddeskrivi prodott bhala "gratis", "b'xejn", "mingħajr ħlas" jew simili jekk il-konsumatur għandu jhallas xi haġa oħra barra l-prezz li inevitabbilment kellu jhallas sabiex wieġeb għall-prattika kummerċjali u sabiex gābar jew hallas għall-kunsinna tal-oġġett."*

Din il-projbizzjoni hija bbażata fuq l-idea li l-**konsumaturi jippretendu li asserzjoni "b'xejn" tfisser preċiżament hekk, jiġifieri li jircievu xi haġa mingħajr ma jhallsu** flus għaliha. Dan ifisser li offerta tista' tiġi deskritta bhala b'xejn biss jekk il-konsumaturi ma jhallsux iktar minn dawn:

- il-kost minimu u inevitabbli tat-twegib għall-prattika kummerċjali (eż. ir-rati tal-posta pubblika attwali, il-kost tat-telefonata sa u inkluża r-rata nazzjonali standard jew il-kost minimu inevitabbli sabiex wiehed jibgħat messaġġ bil-mowbajl);
- il-kost veru/reali tat-trasport jew tal-kunsinna;
- il-kost, inklużi l-ispejjeż incidental, ta' kwalunkwe vvjaġġar involut jekk il-konsumatur jiġbor l-offerta personalment.

Bhala konsegwenza ta' dan, il-**kummerċjanti ma għandhomx jitolbu ħlas għall-imbagg, għat-tqandil jew għall-amministrazzjoni ta' prodott ikkummerċjalizat bhala b'xejn**. Meta l-kummerċjanti jagħmlu offerti "b'xejn", għandhom jiddikjaraw ukoll biċ-ċar f'kull materjal x'inhi r-responsabbiltà tal-konsumatur għal kwalunkwe kost inevitabbli, kif imsemmi aktar 'il fuq.

Huwa aktar diffiċli li jiġi stabbilit jekk il-prattika kummerċjali tkunx zleali meta l-asserzjoni "b'xejn" tintuża f'**offerti kombinati**, li huma offerti kummerċjali li jinvolvu **aktar minn prodott jew servizz wiehed**. Normalment, l-offerti kombinati jkunu promozzjonijiet ta' xiri kundizzjonali jew offerti f'pakkett. Dawn li ġejjin huma whud mill-prinċipji li l-awtoritajiet nazzjonali jistgħu jiehdu f'kunsiderazzjoni meta jivvalutaw l-offerti kombinati. Fil-parti l-kbira tagħhom, diġà huma riflessi f'xi kodiċijiet regolatorji tar-reklamar:

- Il-kummerċjanti ma jistgħux jippruvaw jirkupraw il-kostijiet tagħhom billi jnaqqsu l-kwalità jew il-kompożizzjoni jew billi jżidu l-prezz ta' kwalunkwe prodott li jrid jinxtara bhala prekondizzjoni għall-kisba ta' oġġett separat b'xejn.
- Il-kummerċjanti ma għandhomx jiddeskrivu element individwali ta' pakkett bhala "b'xejn" jekk il-kost ta' dak l-element ikun inkluż fil-prezz tal-pakkett.

<sup>(254)</sup> Ir-Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi (GU L 342, 22.12.2009, p. 59).

<sup>(255)</sup> 2S-17, Lietuvos Respublikos konkurencijos taryba (Vilnius), 4.7.2011.

**Pereżempju:**

- F'offerta kombinata għal telefon ċellulari b'abbonament, operatur tat-telekomunikazzjoni tal-Iżvezja kkummerċjalizza l-prezz bhala "0 kr". Madankollu, ladarba l-konsumaturi aċċettaw l-offerta, il-hlasijiet parzjali ta' kull xahar għall-abbonament żdiedu. Qorti nazzjonali qieset li dan kien jaqa' taht il-punt Nru 20 fl-Anness I tal-UCPD <sup>(256)</sup>
- Fil-każ ta' offerta għal "kreditu b'xejn", awtorità tal-konsumatur sabet li din kienet taqa' taht il-punt Nru 20 fl-Anness I tal-UCPD jekk il-konsumatur jaf ikollu jiffirma kuntratt tal-assigurazzjoni tal-kreditu b'kostijiet addizzjonali sabiex jingħata s-self.

Il-projbizzjoni ma tipprevjenix lill-kummerċjanti milli jużaw l-asserzjoni "b'xejn" fi **promozzjonijiet ta' xiri kundizzjonali** li fihom il-**klijenti ma jkunux mehtieġa jixtru oġġetti oħrajn** (jiġifieri offerri tat-tip "ixtri wiehed u tiehu iehor b'xejn"), dment li:

- ikun ċar għall-konsumaturi li jridu jhallsu għall-kostijiet kollha;
- il-kwalità jew il-kompożizzjoni tal-oġġetti mixtrijin ma tonqosx; u
- il-prezz tal-oġġetti mixtrijin ma jkunx żdied sabiex jiġi rkuprat il-kost għall-forniment tal-oġġett b'xejn.

**Pereżempju:**

Kummerċjant nieda kampanja promozzjonali fuq l-internet u fil-gazzetti li fiha offra żewġ tajers tal-karozzi b'xejn meta tixtri tnejn godda. Fil-verità, il-prezz iddikjarat għaż-żewġ tajers fil-kampanja kien id-doppju tal-prezz li bih qabel kienu jinbiegħu lill-konsumaturi. Awtorità nazzjonali ddikjarat li din il-promozzjoni kondizzjonali tax-xiri kienet ipprojbita skont il-punt Nru 20 tal-Anness I <sup>(257)</sup>

Il-karatteristika distintiva ewlenija ta' promozzjoni ta' xiri kundizzjonali hija li l-oġġett deskritt bhala "b'xejn" trid tkun **ġenwinament separata minn u addizzjonali għall-oġġett(i) li l-klijent ikun mehtieġ ihallas għalih(om)**. B'hekk, f'dawn il-promozzjonijiet ta' xiri kundizzjonali, **il-kummerċjanti jridu jkunu kapaci juru:**

- li l-oġġett b'xejn ikun ġenwinament addizzjonali għall-oġġett(i) li normalment jinbiegħ(u) jew li l-oġġett b'xejn ikun ġenwinament separabbli mill-oġġett(i) mixtri(jin);
- li jipprovdu biss l-oġġett "b'xejn" mal-oġġett(i) mixtri(jin) jekk il-konsumatur jirrispetta l-klawżoli tal-promozzjoni; u
- li l-konsumaturi jkunu jafu bil-prezz awtonomu tal-oġġett(i) li qegħdin ihallsu għalih(om) u li l-prezz għadu l-istess bl-oġġett b'xejn jew mingħajr.

**Pereżempju:**

- Asserzjoni "powster kbir b'xejn meta tixtri l-gazzetta tal-Hamis" hija legittima jekk il-gazzetta tinbiegħ mingħajr powster kbir f'jiem oħrajn bl-istess prezz.
- Asserzjoni "assigurazzjoni tal-ivvjaġġar b'xejn għal klijenti li jibbukkjaw il-btala ta' tagħhom online" hija legittima jekk il-klijenti li jibbukkjaw l-istess btala bit-telefon jiġu offruti l-istess prezz iżda mingħajr l-assigurazzjoni b'xejn.
- Asserzjoni li l-konsumaturi jistgħu jiksbu "abbonament bla hlas għal servizz ta' streaming għal ċertu numru ta' xhur" flimkien max-xiri ta' tagħhom ta' oġġett, bħal televiżjoni, hija legittima jekk il-konsumatur ma jkunx mehtieġ ihallas għal dak l-abbonament u l-prezz tal-oġġett ma jiżdiedx minhabba l-abbonament miżjud.

Il-punt 20 tal-Anness I jipprojbixxi l-użu tal-asserzjoni "b'xejn" sabiex jiddeskrivu element individwali ta' offerta f'pakkett **jekk il-kost ta' dak l-element ikun inkluż fil-prezz tal-pakkett**. "Offerta f'pakkett" hawnhekk tfisser tahlita ppreparata bil-lest ta' affarijiet offruti għal prezz wiehed li jinkludi kolloxx li fiha l-klijenti ma jstgħux jeżerċitaw għażla ġenwina fuq kemm-il element tal-pakkett jirċievu għal dak il-prezz.

<sup>(256)</sup> Is-Sentenzi Magħqudin Dnr B 2/11 u B 3/11 minn Marknadsdomstolen, il-11 ta' Mejju 2012.

<sup>(257)</sup> 2S-27, Lietuvos Respublikos konkurencijos taryba (Vilnius), il-11 ta' Novembru 2010.

**Pereżempju:**

Jekk karozza hija rreklamata b'sits tal-ġilda, l-arja kundizzjonata u sistema multimedjali għal prezz standard ta' EUR 10 000, dik it-taħlita ta' karatteristiċi hija pakkett. Il-konsumatur iħallas prezz wiehed li jinkludi kollox għall-karozza kif irreklamata. Jekk titnehha kwalunkwe waħda mill-karatteristiċi rreklamati, ikunu qegħdin jitnaqqsu l-kwalità u l-kompożizzjoni tal-karozza li għaliha l-klijent ikun qiegħed iħallas EUR 10 000. Sabiex jiġi sostnut li s-sistema multimedjali hija b'xejn u li l-EUR 10 000 huma marbutin ma' elementi oħrajn, il-kummerċjant irid juri jew (a) li r-rekwiżiti ta' promozzjoni ta' xiri kundizzjonali huma ssodisfati, jew (b) li s-sistema multimedjali kienet karatteristika addizzjonali ġdida u li l-prezz tal-karozza ma' żdiedx.

Madankollu, il-kummerċjanti kultant iżidu elementi godda ma' pakketti eżistenti mingħajr ma jżidu l-prezz ġenerali tal-pakkett jew inaqqsu l-kwalità jew il-kompożizzjoni tal-elementi inklużi. F'dawk iċ-cirkustanzi, il-konsumaturi aktarx li jqsu l-element li żdied mal-pakkett bħala addizzjonali għall-pakkett stabbilit għal perjodu wara l-introduzzjoni tiegħu. Madankollu, jekk il-prezz ta' pakkett jiżdied jew il-kwalità jew il-kompożizzjoni tiegħu titnaqqas wara li jiżdied element ġdid, l-element il-ġdid ma jistax jiġi deskritt bħala "b'xejn".

**Il-kostijiet bil-quddiem ta' darba** mġarrbin, pereżempju, **sabiex jinxtara jew jiġi installat tagħmir**, ma jinnegawx l-asserzjonijiet li l-prodotti jew is-servizzi forniti mingħajr abbonament huma "b'xejn" skont it-tifsira tan-Nru 20 tal-Anness I. Pereżempju, il-kanali tat-televiżjoni diġitali mingħajr hlas huma disponibbli biss għall-konsumaturi li jkollhom it-tagħmir diġitali riċevitur neċessarju; b'mod simili, pakketti ta' telefonati huma disponibbli biss għal konsumaturi li jkollhom linja tat-telefon.

Bl-istess mod, it-tariffi tal-konnessjoni pagabbli lil parti terza sabiex jiġi attivat servizz tal-internet ma jinnegawx l-asserzjonijiet li s-servizz tal-internet huwa b'xejn, dment li t-tariffa tal-konnessjoni ma tkunx żdiedet sabiex tkopri l-kost tal-forniment tas-servizz tal-internet b'xejn. **Il-kummerċjanti dejjem jridu jgħarrfu lill-konsumaturi** b'mod adegwat dwar ir-rekwiżit għal kwalunkwe pagament bil-quddiem bħal dan.

Prodotti pprezentati bħala "b'xejn" huma partikolarment komuni fis-settur online. Madankollu, hafna minn dawn is-servizzi jiġbru **data personali** tal-utenti bħall-identità u l-indirizz tal-posta elettronika tagħhom. Huwa importanti li l-UCPD tkopri l-prattiki kummerċjali kollha li jikkonċernaw prodotti "b'xejn" u ma teħtieġx hlas bil-flus bħala kundizzjoni għall-applikazzjoni tagħha. Il-prattiki xprunati mid-**data** jinvolvu interazzjoni bejn il-**legiżlazzjoni tal-UE dwar il-protezzjoni tad-data** u l-UCPD. Hemm għarfien dejjem akbar tal-valur ekonomiku tat-tagħrif relatat mal-preferenzi tal-konsumaturi, mad-**data** personali u ma' kontenut iehor iġġenerat mill-utenti. Il-kummerċjalizzazzjoni ta' tali prodotti bħala "b'xejn" mingħajr ma jiġi spjegat b'mod adegwat lill-konsumaturi kif se jintużaw il-preferenzi, id-**data** personali u l-kontenut iġġenerat mill-utent tista' titqies bħala Prattika qarrieqa minbarra ksur possibbli tal-**legiżlazzjoni** dwar il-protezzjoni tad-**data**.

Barra minn hekk, id-Direttiva (UE) 2019/770<sup>(258)</sup> tapplika għal kuntratti fejn il-kontenut diġitali jew is-servizzi diġitali jiġu pprovduti lill-konsumaturi u l-konsumaturi jipprovdu jew jimpenjaw ruhhom li jipprovdu **data** personali. Id-Direttiva dwar il-Kontenut Diġitali tapplika irrispettivament minn jekk id-**data** personali tiġix ipprovduta lill-kummerċjant fiż-żmien tal-konklużjoni ta' kuntratt jew aktar tard, pereżempju meta l-konsumatur jagħti kunsens għall-ipproċessar ta' **data** personali. Wara l-emendi introdotti bid-Direttiva (UE) 2019/2161, tapplika wkoll id-Direttiva dwar id-Drittijiet tal-Konsumatur (mit-28 ta' Mejju 2022) għal kuntratti għall-provvista ta' servizzi u ta' kontenut diġitali meta l-konsumaturi jipprovdu jew jimpenjaw ruhhom li jipprovdu **data** personali.

**Pereżempju:**

- Awtorità tal-konsumatur immultat lil pjattaforma online għal tagħrif qarrieqi fuq il-bażi tal-Artikolu 6 tal-UCPD għall-asserzjoni tagħha li s-servizz tagħha huwa "b'xejn" jew "mingħajr hlas", minhabba li l-kumpanija tikseb id-dhul tagħha mill-analiżi tad-**data** privata tal-utenti u tipprovdi t-tagħrif lil kummerċjanti terzi<sup>(259)</sup>.
- Awtorità tal-konsumatur immultat lil pjattaforma online talli qarrqet bl-utenti (skont l-Artikoli 6 u 7 tal-UCPD) fir-reġistrazzjoni u billi ma informathomx minnufih u b'mod adegwat matul il-holqien tal-kont li d-**data** pprovduta kienet se tintuża għal skopijiet kummerċjali u, b'mod aktar ġenerali, dwar il-finijiet remunerattivi li fuqhom huwa bbażat is-servizz, u minflok enfasizzat in-natura mingħajr hlas tas-servizz<sup>(260)</sup>.

<sup>(258)</sup> "Id-Direttiva dwar il-Kontenut Diġitali".

<sup>(259)</sup> Vj-85/2016/189 Facebook Ireland Ltd, is-16 ta' Diċembru 2019.

<sup>(260)</sup> AGCM, PS11112 — Facebook, id-29 ta' Novembru 2018.



### 3.5. Biljetti ta' avvenimenti ta' bejgh mill-ġdid miksubin b'mezzi awtomatizzati — Nru 23a

#### **Punt Nru 23a tal-Anness I**

*“Fejn il-kummerċjant ibiġh mill-ġdid biljetti ta' avvenimenti lill-konsumaturi jekk il-kummerċjant ikun akkwistahom permezz ta' mezzi awtomatizzati biex jevita kwalunkwe limitu impost fuq l-ghadd ta' biljetti li persuna tista' tixtri jew kwalunkwe regola oħra applikabbli għax-xiri ta' biljetti.”*

Id-Direttiva (UE) 2019/2161 ziedet mal-UCPD prattika kummerċjali pprojbita ġdida fil-Punt 23a, li jipprojbixxi lill-kummerċjanti milli jbiġhu mill-ġdid lill-konsumaturi biljetti għal avvenimenti kulturali u sportivi li **jkunu kisbu bl-użu ta' software speċjalizzati (“bots”)**.

Tali mezzi awtomatizzati jippermettu lill-kummerċjanti jixtru biljetti li jaqbu l-limiti tekniċi imposti mill-bejjiegh tal-biljetti primarju jew li jevitaw kwalunkwe mezz tekniċu ieħor stabbilit mill-bejjiegh primarju sabiex tiġi żgurata l-aċċessibilità tal-biljetti għall-individwi kollha, bħall-organizzazzjoni tal-kju tax-xiri online. Il-projbizzjoni tkun tapplika wkoll f'każ li l-biljetti jiġu “rriżervati” mis-software awtomatizzata, iżda mbagħad jithallsu separatament b'mezzi oħrajn. Tapplika wkoll meta r-rivenditur tal-biljetti jikseb il-biljetti minn parti terza li tkun użat bots sabiex tixtri l-biljetti. Il-fatt li l-użu tal-bot mir-rivenditur kien magħruf mill-bejjiegh tal-biljetti primarju mhuwiex rilevanti għall-finijiet tal-projbizzjoni, dment li l-użu tiegħu jkun ippermetta lir-rivenditur jikseb dawk il-biljetti f'ghadd akbar milli kien possibbli għal xerrejja oħrajn.

Il-projbizzjoni tapplika b'mod ġenerali għal “avvenimenti” li jinkludu avvenimenti kulturali u sportivi msemmijin speċifikament fil-Premessa 50 tad-Direttiva (UE) 2019/2161 u tipi oħrajn ta' attivitajiet ta' divertiment. Tapplika biss għal miżuri tekniċi użati mir-rivenditur sabiex jevita l-miżuri tekniċi implimentati mill-bejjiegh tal-biljetti primarji sabiex jiġi limitat l-ghadd ta' biljetti mibjugħin lil kull xerrej jew sabiex jiġi ġestit il-proċess tal-bejgh. Miżuri bħal dawn jistgħu jiġu implimentati mill-bejjiegh primarju fuq inizjattiva tiegħu stess jew fuq il-baži ta' rekwiżiti fil-leġiżlazzjoni nazzjonali.

Il-projbizzjoni fil-Punt 23a tal-Anness I tikkomplementa d-dispożizzjonijiet ġenerali tal-UCPD dwar prattiki żleali fir-rigward ta' dan l-aspett speċifiku tal-bejgh mill-ġdid tal-biljetti. Il-Premessa 50 tad-Direttiva (UE) 2019/2161 tispjega li l-projbizzjoni hija mingħajr preġudizzju għal kwalunkwe miżura nazzjonali oħra li l-Istati Membri jistgħu jiehdu sabiex jiproteġu l-interessi leġittimi tal-konsumaturi u sabiex jiżguraw politika kulturali u aċċess wiesa' għall-individwi kollha għal avvenimenti kulturali u sportivi, bħal regolazzjoni tal-prezz tal-bejgh mill-ġdid tal-biljetti.

### 3.6. Kummerċjalizzazzjoni persistenti b'mezzi remoti — Nru 26

#### **Punt Nru 26 tal-Anness I**

*“Fejn il-kummerċjant jaqmel solleċitazzjonijiet persistenti u mhux mixtieqa permezz tat-telefown, tal-faks, bl-e-mail jew mezz ieħor remot hliet f'ċirkostanzi u sal-punt ġustifikat, skont il-liġi nazzjonali, sabiex jinforza obligazzjoni kontrattwali. Dan huwa mingħajr preġudizzju għall-Artikolu 10 tad-Direttiva 97/7/KE, id-Direttiva 95/46/KE u d-Direttiva 2002/58/KE.”*

Din il-projbizzjoni għandha l-għan li **tippoteġi lill-konsumaturi kontra fastidju b'ghodod ta' kummerċjalizzazzjoni remoti**. Il-Punt Nru 26 tal-Anness I ma jipprojbixxi il-kummerċjalizzazzjoni remota per se iżda **s-solleċitazzjonijiet persistenti u mhux mixtieqa** <sup>(261)</sup>

#### **Pereżempju:**

*Konsulent tal-assigurazzjoni fittex fuq gazzetti online u offline għal rapporti ta' aċċidenti u mbagħad baġat ittri standard lill-vittmi, li fihom offriehom pariri u għajnuna dwar kwistjonijiet assoċjati mal-kumpens. Qorti nazzjonali ddikjarat li l-bgħit ta' ittra waħda lil persuna ma jikkwalifikax bħala “solleċitazzjoni persistenti u mhux mixtieqa” skont it-tifsira tal-punt 26 tal-Anness I <sup>(262)</sup>.*

Regoli speċifiċi dwar komunikazzjonijiet mhux solleċitati bl-użu ta' networks tal-komunikazzjonijiet elettronici (jiġifieri bit-telefon jew bil-posta elettronika) huma stabbiliti fl-Artikolu 13 tad-Direttiva 2002/58/KE dwar il-Privatezza Elettronika. Magni tat-telefonati, magni facsimile (fax) jew posta elettronika awtomatiċi jistgħu jintużaw biss għall-finijiet ta' kummerċjalizzazzjoni diretta lil utenti f'kuntatt li jkun taw il-kunsens tagħhom minn qabel. Madankollu, meta persuna naturali jew ġuridika tikseb mill-klijenti tagħha d-dettalji ta' kuntatt elettronici għall-posta elettronika, fil-kuntest ta' bejgh ta' prodott jew ta' servizz, l-istess persuna fiżika jew ġuridika tista' tuża dawn id-dettalji ta' kuntatt elettronici

<sup>(261)</sup> Ara wkoll il-Kawża pendenti C-102/20 StWL *Städtische Werke Lauf a.d. Pegnitz*, li probabbilment se tiċċara l-applikazzjoni ta' din il-projbizzjoni għar-reklamar murija fl-inbox tal-posta elettronika.

<sup>(262)</sup> 4 Ob 174/09f, OGH (Oberster Gerichtshof), id-19 ta' Jannar 2010.

ghall-kummerċjalizzazzjoni diretta tal-prodotti jew tas-servizzi simili tagħha stess, dment li l-klijenti jinghataw b'mod ċar u distint l-opportunità li joġġezzjonaw, mingħajr hlas u b'mod faċli, għal tali użu ta' dettalji ta' kuntatt elettroniku fil-hin tal-ġbir tagħhom u fl-okkażjoni ta' kull messaġġ fil-każ li fih il-klijent ma jkunx irrifjuta inizjalment tali użu. Dawn id-dispożizzjonijiet speċifiċi għas-setturi jipprevalu fuq il-UCPD, u dan ifisser li tali solleċitazzjonijiet ma għandhomx ikunu persistenti u li l-Istati Membri jridu jippenalizzaw solleċitazzjonijiet mill-ewwel telefonata jew ittra elektronika.

Jekk għal skopijiet ta' kummerċjalizzazzjoni, kontrollur juża **data personali** (eż. l-isem u/jew l-indirizz tar-riċevitur jew **data** oħra marbuta ma' persuna identifikabbli), dan jikkostitwixxi proċessar ta' tali **data** skont il-**liġi tal-UE dwar il-protezzjoni tad-data**. Is-salvagwardji u l-obbligi skont il-GDPR iridu jiġu rrispettati, inkluż l-informar tal-individwi li l-proċessar se jsir qabel ma ssir kwalunkwe kummerċjalizzazzjoni u l-ghoti ta' possibbiltà lill-individwi sabiex joġġezzjonaw għall-ipproċessar ta' **data** personali tagħhom għal dan il-ghan (l-Artikolu 21(2) GDPR).

Ma hemm ebda regola simili tal-UE speċifika għas-setturi għall-kummerċjalizzazzjoni **bil-posta u b'reklamar stampat ieħor**. Dawn huma rregolati b'mod eżawrjenti mill-UCPD, u mill-punt Nru 26 tal-Anness b'mod partikolari. Għalhekk, **id-dispożizzjonijiet nazzjonali li jipprojbixxu kull tip ta' reklamar stampat mhux indirizzat**, sakemm il-konsumaturi ma jagħtux kunsens minn qabel (inklużjoni fakultattiva), imorru lil hinn mid-dispożizzjonijiet kompletament armonizzati tal-UCPD. Tali projbizzjoni tkun awtorizzata biss jekk taqa' barra mill-kamp ta' applikazzjoni tad-Direttiva, jiġifieri ma jkollhiex l-**ghan li thares l-interess ekonomiku tal-konsumaturi**. Tali Stati Membri ddefendew tali projbizzjonijiet fuq il-bażi ta' raġunijiet differenti, eż. il-protezzjoni tal-ambjent (tnaqqs ta' karti mohlijin fuq materjal tal-kummerċjalizzazzjoni).

### 3.7. Appelli diretti lit-tfal — Nru 28

#### Punt Nru 28 tal-Anness I

*“Fejn il-kummerċjant jinkludi freklam it-thegġig dirett lit-tfal sabiex jixtru jew sabiex jipperswadu l-ġenituri tagħhom jew adulti oħrajn sabiex jixtrulhom il-prodotti reklamati. Din id-dispożizzjoni hija mingħajr preġudizzju għall-Artikolu 16 tad-Direttiva 89/552/KEE dwar xandir bit-televiżjoni.”*

Din il-projbizzjoni tinkludi t-tqegħid ta' pressjoni fuq it-tfal sabiex jixtru prodott direttament jew sabiex dawn jikkonvinċu lil persuna adulta sabiex tixtrilhom l-oġġetti (is-“setgħa tal-grid”). Asserzjoni rikorrenti magħmula minn hafna kummerċjanti dwar din il-projbizzjoni hija li jista' jkun diffiċli li **ssir distinzjoni bejn il-kummerċjalizzazzjoni mmirata lejn it-tfal** u kummerċjalizzazzjoni mmirata lejn konsumaturi oħrajn. B'mod simili, kultant jista' ma jkunx ċar **jekk Prattika kummerċjali tinkludix appelli diretti lit-tfal**.

Madankollu, il-verifika sabiex jiġi ddeterminat jekk Prattika kummerċjali taqax taht il-Punt 28 tal-Anness I trid titwettaq filwaqt li jitqiesu l-fatti u ċ-ċirkustanzi kollha ta' każ individwali. Il-valutazzjoni tista' tqis diversi fatturi, bħad-**disinn tal-kummerċjalizzazzjoni**, il-**mezz** użat sabiex tintbagħat il-kummerċjalizzazzjoni, it-**tip ta' lingwa** użata, il-preżenza ta' **sugġetti jew karattri li jistgħu b'mod partikolari jappellaw għat-tfal**, il-preżenza ta' **restrizzjonijiet fuq l-età** l-ghoti ta' **links diretti** fejn isir ix-xiri eċċ<sup>(263)</sup>. Awtorità nazzjonali tal-infurzar jew qorti lanqas ma hija marbuta mid-definizzjoni proprja tal-kummerċjant tal-grupp fil-mira għall-Prattika kummerċjali inkwistjoni, għalkemm dik id-definizzjoni tista' tiġi kkunsidrata. Il-valutazzjoni għandha tqis ukoll il-passi li l-kummerċjant ikun ha fil-protezzjoni tal-minorenni minn appell dirett. Il-kummerċjanti għandhom jadattaw il-kummerċjalizzazzjoni skont il-konsumaturi li fil-fatt jistgħu jintlahqu mill-Prattika, mhux biss skont il-grupp fil-mira maħsub.

#### Pereżempju:

- Prattika kummerċjali online li tinvolvi komunità tal-logħob li fiha t-tfal ilibbsu pupi virtwali stiednet lit-tfal sabiex “jixtru aktar”, “jixtru minn hawn”, “jaġġornaw issa” u “jaġġornaw sabiex isiru Superstar”. Qorti nazzjonali pprojbjet Prattiki bħal dawn fuq il-bażi li d-dikjarazzjonijiet kienu appelli diretti lit-tfal skont it-tifsira tan-Nru 28 tal-Anness I<sup>(264)</sup>.
- Organizzatur tal-kunċerti kien irrekla l-biljetti għal kunċert ta' Justin Bieber bl-użu ta' frażijiet bħal “Belibers — għad hemm cards tal-RIMI disponibbli fhafna hwienet. Igri, aqbad ir-rotta tiegħek jew ghid lil xi hadd iwasslek” u “Ftakar biex tixtri wkoll biljetti għall-Bieberexpress meta tixtri biljetti tal-kunċerti fl-RIMI llum”. Qorti nazzjonali kkonstatat li dan kien jikser il-punt Nru 28 tal-Anness I<sup>(265)</sup>.

<sup>(263)</sup> Ara wkoll I-CPEN, Best Practice Principles for Marketing Practices directed towards Children Online, Ġunju 2020.

<sup>(264)</sup> MD 2012:14, il-Qorti tas-Swieġ tan-Norveġja, is-6 ta' Diċembru 2012, *Stardoll*.

<sup>(265)</sup> MR-2012-1245-2, il-Kunsill tas-Suq Norveġiż, it-3 ta' Diċembru 2013, *Atomic Soul*.

- Awtorità nazzjonali sabet li meta bank indirizza ittra ta' kummerċjalizzazzjoni diretta lit-tfal li għalqu l-10 snin, din kienet Prattika aggressiva. Fl-ittra, it-tfal ingħataw merħba fuffiċju ta' ferġha tal-bank sabiex jiksbu karta Visa Electron personali bhala tifkira tal-ghelug tal-10 snin tagħhom <sup>(266)</sup>.
- Awtorità nazzjonali sabet appell dirett freklam tal-kompetizzjoni li twettaq bl-użu tar-realtà awmentata (AR). Il-qarrej iniżżel applikazzjoni tal-AR fil-mowbajl tiegħu u jużaha sabiex jiskennja l-pannelli ta' storja b'materjali tal-video. Il-videos kienu jinkludu diversi elementi viżwali u effetti tal-hoss simili għall-comics. Fi tniem l-istorja, l-applikazzjoni kienet turi rota tax-xorti li fiha l-qarrej kellu ċans jirbah il-biljetti għal kuncert. Jekk il-qarrej ma kienx ixxurtjat biżżejjed li jirbah, kienet titla' link hdejn ir-rota tax-xorti li thegġegħ lill-qarrej "jagħti harsa lejn il-biljetti". Fl-istess sitwazzjoni, l-avatar virtwali hegġegħ lill-qarrej "jikklikkja hawn u jikseb il-biljetti". Skont l-awtorità nazzjonali, din kienet stedina diretta għax-xiri, speċjalment minhabba li kien possibbli li jinxtrow biljetti mil-link assoċjata. L-awtorità nazzjonali kienet tal-fehma wkoll li l-kontenut u r-reklamar tal-AR kienu mmirati lejn it-tfal ġew ippubblikati f'rivista f'għamla ta' comic, li hija stess kienet immirata lejn udjenza magħmula minn tfal <sup>(267)</sup>.
- Qorti ta' Stat Membru kkunsidrat il-kwistjoni ta' jekk il-wiri ta' link għal hanut online jikkostitwixxix stedina diretta għax-xiri. Il-qorti kkonstatat li reklam li jindirizza lill-viżitatur fit-tieni persuna singular, bl-użu ta' termini tipiċi għat-tfal jimmira lit-tfal fl-ewwel lok, u li tali stedinet diretti għax-xiri huma koperti mill-punt Nru 28 tal-Anness I anki jekk il-prezzijiet u l-karatteristiċi tal-prodotti rreklamati ma jintwerewx sakemm tingħafas il-link <sup>(268)</sup>.
- F'kawża simili, il-qorti ta' Stat Membru kkunsidrat li l-istedinet indiretti għax-xiri mhumiex soġġetti għall-projbizzjoni fil-punt Nru 28 tal-Anness I, u huma ddefiniti bhala referenzi għall-użu mahsub tal-prodotti rreklamati. F'dan il-każ, il-messaġġi tar-reklamar u l-links għall-hanut online kienu akkumpanjati mill-messaġġ "Jekk tixtieq ukoll kopja għalik stess, tista' tordnaha wkoll għall-konsol tiegħek billi tuża l-links ta' hawn taht". Instab li l-ghoti ta' tagħrif dwar opportunità ta' xiri jew l-istedina lill-utent għal bini ta' negozju virtwali mhuwiex inammissibbli <sup>(269)</sup>.
- Fl-2021, awtorità tal-infurzar immultat multa lill-operatur ta' loġhba online u lil diversi aġenziji ta' influwenzaturi online għall-ksur tal-projbizzjoni fil-punt Nru 28 tal-Anness I. Ir-reklami għal-loġhba ġew promossi f'medda ta' kanali online, li hegġew lit-tfal u lill-adolexxenti jinteraġixxu ma' karattru ta' animal billi jibagħtu messaġġi SMS b'rati primjum. Għalhekk, it-tfal ġew mistiedna direttament sabiex jixtru. Barra minn hekk, il-multa qieset il-prattiki qarrieqa tal-kummerċjant u tal-influwenzaturi, peress li ċerti reklami u promozzjonijiet ma kinux immarkati kif xieraq u qarrqu bil-konsumaturi sabiex jaraw reklam <sup>(270)</sup>.

Fl-2013-2014, il-Kummissjoni u l-awtoritajiet nazzjonali, wettqu **azzjoni kongunta ta' infurzar dwar il-loġhob online** li toffri possibbiltajiet sabiex isiru xirjiet direttament mil-loġhba (xiri fl-applikazzjoni) u li x'aktarx jappellaw jew jintlagħbu mit-tfal, li hija diskussa aktar fit-taqsim 4.2.9 <sup>(271)</sup>. L-awtoritajiet qiesu li l-Punt Nru 28 tal-Anness I tal-UCPD kien japplika għal-loġhob li x'aktarx jappella għat-tfal, mhux biss għal dawk immirati biss jew speċifikament lejn it-tfal. Loġhba jew applikazzjoni, u l-appell li jinsab fiha, jista' jitqies bhala mmirat lejn it-tfal skont it-tifsira tal-punt Nru 28 tal-Anness I jekk il-kummerċjant ikun raġonevolment mistenni li jipprevedi li aktarx se jappella għat-tfal.

### 3.8. Premji — Nru 31

#### **Punt Nru 31 tal-Anness I**

"Fejn il-kummerċjant johloq l-impressjoni falza li konsumatur diġà rebah, se jirbah, jew li hekk kif jagħmel xi azzjoni partikolari jirbah, xi premju jew xi benefiċċju ekwivalenti iehor, meta fil-fatt

— ma jkun hemm ebda premju jew benefiċċju ekwivalenti iehor,

jew

— it-tehid ta' xi azzjoni fir-rigward tal-għir tal-premju jew tal-benefiċċju ekwivalenti iehor tehtiegħ lill-konsumatur li jhallas xi flus jew li jidhol f'xi spejjeż."

<sup>(266)</sup> KUV/5564/41/2012, l-Awtorità Finlandiża tal-Kompetizzjoni u tal-Konsumatur, l-1 ta' Marzu 2013, Nordea Oyj.

<sup>(267)</sup> L-Ombudsman tal-Konsumatur tal-Finlandja, id-Deciżjoni KKV/54/14.08.01.05/2019.

<sup>(268)</sup> Il-Qorti Federali Germaniża, is-17 ta' Lulju 2013 — I ZR, 34/12, Runes of Magic.

<sup>(269)</sup> Il-Qorti tal-Gustizzja Suprema tal-Awstrija, id-9 ta' Lulju 2013, 4 Ob 95/13v, Disney Universe.

<sup>(270)</sup> L-Awtorità tal-Kompetizzjoni tal-Ungerija, is-26 ta' Mejju 2021, VJ/3/2020, Global AWA Pty Ltd et al.

<sup>(271)</sup> L-istqarrija għall-istampa tat-18 ta' Lulju 2014: [http://europa.eu/rapid/press-release\\_IP-14-847\\_mt.htm](http://europa.eu/rapid/press-release_IP-14-847_mt.htm)

Il-valutazzjoni tal-ewwel kategorija ta' sitwazzjonijiet (jiġifieri ebda premju) hija kemxejn sempliċi. Sabiex ma jiksrux il-projbizzjoni, **il-kummerċjanti dejjem iridu ikunu kapaċi juru li taw il-premju/i jew benefiċċju/i ekwivalenti skont il-klawżoli preċiżi stipulati fit-thabbira tagħhom lill-konsumatur.** Fin-nuqqas ta' dan, il-prattika taqa' taht il-projbizzjoni.

**Pereżempju:**

- Kummerċjant holoq l-impressjoni falza li l-konsumaturi setgħu jirbhu premju billi jiddikjaraw li kull min jiehu sehem flotterija speċifika kien se jkollu l-possibbiltà li jirbah laptop. Fil-verità, ma seta' jintrebaħ ebda kompjuter bħal dan <sup>(272)</sup>.
- Kummerċjant holoq l-impressjoni falza li konsumatur kien rebah premju billi ddikjara mingħajr ekwivoċi fittra lill-konsumatur li kien rebah premju ta' EUR 18 000, meta fil-fatt ma kien hemm ebda premju bħal dan. Qorti nazzjonali ċċarat li din il-prattika kummerċjali kienet tmur kontra l-liġi nazzjonali li tittrasponi n-Nru 31 tal-Anness I tal-UCPD <sup>(273)</sup>.

It-tieni parti tal-Punt Nru 31 (jiġifieri l-premju jew il-benefiċċju huwa soġġett għall-hlas ta' flus min-naha tal-konsumatur jew it-tigrib ta' kost) tkopri prattiki diżonesti li fihom, pereżempju, il-konsumaturi jiġu informati li rebħu premju iżda jridu **jċemplu fuq linja b'rata primjum** sabiex jehduh, jew meta l-konsumaturi jkunu inizjalment informati li rebħu premju iżda mbagħad isiru jafu li **jridu jordnaw prodott jew servizz ieħor sabiex jirċievu l-premju rreklammat** jew il-benefiċċju ekwivalenti.

Il-Qorti ċċarat li anki meta l-kost impost fuq il-konsumatur sabiex jiehu l-premju (jiġifieri t-talba ta' tagħrif fuq l-għamla ta' dak il-premju jew it-tehid tiegħu fil-pussess) ikun minimu, bħal fil-każ ta' bolla, meta mqabbel mal-valur tal-premju, u indipendentement minn jekk il-hlas ta' tali kostijiet iġibx miegħu xi benefiċċju għall-kummerċjant, tali prattiki huma pprojbiti mill-punt Nru 31 tal-Anness I <sup>(274)</sup>.

**Pereżempju:**

Kumpanija ta' bejgħ bil-korrispondenza baġtet reklamar promozzjonali bil-posta li fih iddikjarat li l-konsumatur "għandu garanzija ta' 100 % li huwa wiehed mill-persuni magħżulin sabiex jirċievu prodott elettroniku. Dan il-prodott huwa b'xejn!" Fil-fatt, il-konsumaturi kellhom iwiegħu fi żmien jumejn u jhallsu EUR 19.99 sabiex ikopru l-"kostijiet amministrattivi u tat-trasport". Awtorità tal-konsumatur sabet li l-għoti lill-konsumaturi tal-impressjoni falza li diġà rebħu premju filwaqt li jkunu meħtieġa jhallsu tariffa fi żmien jumejn mindu jirċievu notifika dwar l-azzjoni promozzjonali kien jaqa' taht il-punt Nru 31 tal-Anness I u anki azzjonijiet oħrajn fil-lista s-sewda bħan-Nru 20 fid-dawl tal-użu tal-kelma "b'xejn" <sup>(275)</sup>.

#### 4. APPLIKAZZJONI TAL-UCPD GĦAL OQSMA SPEĊIFIĊI

##### 4.1. Sostenibbiltà

###### 4.1.1. Asserzjonijiet ambjentali

L-espressjonijiet "asserzjonijiet ambjentali" u "asserzjonijiet ekoloġiċi" jirreferu għall-prattika li biha jiġi ssuġġerit jew inkella tinholoq l-impressjoni (f'komunikazzjoni kummerċjali, f'kummerċjalizzazzjoni jew f'reklamar) li oġġett jew servizz **għandu impatt pożittiv jew ma għandu l-ebda impatt fuq l-ambjent jew jagħmel anqas ħsara lill-ambjent** mill-oġġett jew mis-servizzi tal-kompetituri. Dan jista' jkun dovut għall-kompożizzjoni tiegħu, għal kif ġie mmanifatturat, għal kif jista' jintrema u għat-tnaqqs fl-enerġija jew għat-tniġġis mistenni meta jintuża. Meta tali asserzjonijiet ma jkunux minnhom jew ma jkunux jistgħu jiġu vverifikati, din il-prattika spiss tissejjah "greenwashing". L-iskrinjar ikkoordinat tas-siti web ("sweep") li l-Kummissjoni u l-awtoritajiet nazzjonali tal-konsumatur wettqu fl-2020 ikkonferma l-prevalenza ta' asserzjonijiet ekoloġiċi vaġi, esaġerati, foloz jew qarrieqa <sup>(276)</sup>.

"Greenwashing" fil-kuntest tar-relazzjonijiet fin-negozju mal-konsumatur jistgħu jkunu relatati mal-forom kollha ta' prattiki kummerċjali fin-negozju mal-konsumatur dwar l-attributi ambjentali tal-prodotti. Skont iċ-ċirkustanzi, dan jista' jinkludi t-tipi kollha ta' dikjarazzjonijiet, tagħrif, simboli, logos, grafiki u ismijiet tad-ditti, u r-relazzjoni tagħhom ma' kuluri, fuq l-imballaġġ, fuq it-tikkettar, fir-reklamar, fil-media kollha (inklużi siti web) u magħmulin minn kwalunkwe organizzazzjoni, jekk tikkwalifika bħala "kummerċjant" u tiegħu sehem fi prattiki kummerċjali għall-konsumaturi.

<sup>(272)</sup> Il-Qorti tal-Belt ta' Praga, id-29 ta' Ottubru 2014, Golden Gate Marketing vs L-Awtorità tal-Ispezzjoni Kummerċjali tar-Repubblika Ċeka.

<sup>(273)</sup> Audiencia Provisional de Barcelona, is-26 ta' Ġunju 2014, 323/2014.

<sup>(274)</sup> Kawża C-428/11, Purely Creative e.a. v Office of Fair Trading, it-18 ta' Ottubru 2012.

<sup>(275)</sup> CA/NB/544/10, Consumentenautoriteit, il-21 ta' Settembru 2010, Garant-o-Matic B.V.

<sup>(276)</sup> L-istqarrija għall-istampa tat-28 ta' Jannar 2021, Skrinjar tas-siti web għall-"greenwashing": nofs l-asserzjonijiet ambjentali huma skarsi mill-evidenza, [https://ec.europa.eu/commission/presscorner/detail/mt/ip\\_21\\_269](https://ec.europa.eu/commission/presscorner/detail/mt/ip_21_269).



**Il-UCPD ma tipprovdi regoli speċifiċi dwar l-asserzjonijiet ambjentali.** Madankollu, tipprovdi bażi ġuridika sabiex jiġi żgurat li l-kummerċjanti ma jipprezentawx asserzjonijiet ambjentali b'modi li jkunu żleali għall-konsumaturi. Ma tipprojbixxi l-użu ta' "asserzjonijiet ekoloġiċi" dment li ma jkunux żleali. Għall-kuntrarju, il-UCPD tista' tghin lill-kummerċjanti jinvestu fl-asserzjoni ambjentali tal-prodotti tagħhom billi tippermettilhom jikkomunikaw dawn l-isforzi lill-konsumaturi b'mod trasparenti u billi tipprevjeni lill-kompetituri milli jipprezentaw asserzjonijiet ambjentali qarrieqa.

**L-Aġenda tal-Konsumatur Ġdida** <sup>(277)</sup> u **l-Pjan ta' Azzjoni għal Ekonomija Ċirkolari 2020** <sup>(278)</sup> jipprevedu aktar proposti sabiex jiġi indirizzat il-greenwashing. Barra minn hekk, il-Kummissjoni qed taħdem fuq inizjattivi bħall-istabbiliment ta' standards għaċ-**ċertifikazzjoni tal-assorbimenti tal-karbonju** <sup>(279)</sup>.

Fir-rigward tar-**rimedju tal-konsumatur** għal dannu mgarrab minn ksur tal-UCPD b'raba ma' asserzjonijiet ambjentali, bħal kumpens għal dannu, tnaqqis fil-prezz u terminazzjoni ta' kuntratt, ara t-taqsimha 1.4.3.

#### 4.1.1.1. Relazzjoni ma' leġiżlazzjoni oħra tal-UE dwar l-asserzjonijiet ambjentali

L-Artikolu 3(4) u l-Premessa 10 jistabbilixxu l-prinċipju li l-UCPD tikkomplementa leġiżlazzjoni oħra tal-UE bħala "xibka ta' sikurezza" li tiżgura li jinżamm livell komuni għoli ta' protezzjoni tal-konsumatur kontra prattiki kummerċjali żleali fis-setturi kollha. Fil-qasam tal-asserzjonijiet ambjentali, il-UCPD tikkomplementa strumenti bħal:

- Ir-Regolament (KE) Nru 66/2010 tal-Parlament Ewropew u tal-Kunsill <sup>(280)</sup> dwar skema ta' Ekotikketta tal-UE;
- Ir-Regolament (UE) 2017/1369 tal-Parlament Ewropew u tal-Kunsill <sup>(281)</sup> li jistabbilixxi qafas għat-tikkettar tal-enerġija;
- Id-Direttiva 1999/94/KE relatata mad-disponibilità ta' tagħrif għall-konsumatur dwar l-ekonomija tal-karburanti u emissjonijiet tas-CO<sub>2</sub> rigward il-marketing ta' karożzi tal-passiġġieri godda;
- id-Direttiva 2012/27/UE dwar l-effiċjenza fl-enerġija <sup>(282)</sup>, kif emendata bid-Direttiva (UE) 2018/2002 <sup>(283)</sup>;
- Id-Direttiva 2010/31/UE dwar ir-rendiment tal-bini fl-użu tal-enerġija <sup>(284)</sup>;

<sup>(277)</sup> Il-Komunikazzjoni tal-Kummissjoni lill-Parlament Ewropew u lill-Kunsill, Aġenda tal-Konsumatur Ġdida: li ssahhaħ ir-reżiljenza tal-konsumatur għall-irkupru sostenibbli (COM/2020/696 final), 13.11.2020.

<sup>(278)</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Pjan ta' Azzjoni ġdid dwar l-Ekonomija Ċirkolari: Għal Ewropea aktar nadifa u kompetittiva (COM(2020) 98 final), 11.3.2020. Ir-Rakkomandazzjoni tal-Kummissjoni 2013/179/UE tad-9 ta' April 2013 dwar l-użu ta' metodi komuni għall-kejl u l-komunikazzjoni tal-prestazzjoni ambjentali taċ-ċiklu tal-hajja ta' prodotti u ta' organizzazzjonijiet (ĠU L 124, 4.5.2013, p. 1) u kwalunkwe aġġornament fiha.

<sup>(279)</sup> Fil-Pjan ta' Azzjoni għal Ekonomija Ċirkolari, il-Kummissjoni habbret inizjattiva dwar qafas regolatorju għaċ-**ċertifikazzjoni tal-assorbimenti tal-karbonju**. Dan il-mekkaniżmu ta' **Ċertifikazzjoni tal-Assorbimenti tal-Karbonju** jkun jappoġġa l-użu ta' soluzzjonijiet għall-assorbimenti tal-karbonju fuq skala kompatibbli mal-oġettiv tan-newtralità klimatika.

<sup>(280)</sup> Ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (ĠU L 27, 30.1.2010, p. 1)

<sup>(281)</sup> Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jistabbilixxi qafas għat-tikkettar tal-enerġija u li jhassar id-Direttiva 2010/30/UE (ĠU L 198, 28.7.2017, p. 1).

<sup>(282)</sup> B'mod partikolari, l-Artikolu 9(2) ta' din id-Direttiva jistipula li, meta l-konsumaturi jkollhom "*arlogġi intelligenti*" għall-gass naturali u/jew għall-elettriku, is-"*sistemi tal-arlogġi jagħtu informazzjoni dwar il-hin effettiv ta' użu għall-klijenti ahħarin*" u l-Artikolu 10(1) jistipula li, "*[m]eta l-klijenti ahħarin ma jkollhomx l-arlogġi intelligenti*", it-tagħrif dwar il-kontijiet irid ikun "*preċiż u bbażat fuq il-konsum reali*".

<sup>(283)</sup> B'mod partikolari, l-emenda tal-Artikolu 10 fuq it-tagħrif dwar il-kontijiet għall-gass u għall-elettriku tistipula li t-tagħrif dwar il-kontijiet ikun affidabbli, preċiż u bbażat fuq il-konsum attwali, f'konformità mal-punt 1.1 tal-Anness VII, għall-elettriku u għall-gass, meta dan ikun teknikament possibbli u ekonomikament ġustifikat; L-Artikolu 9a jistipula li l-klijenti ahħarin jiġu pprovduti b'arlogġi bi prezz kompetittiv li jirriflettu b'mod preċiż il-konsum reali tal-enerġija tagħhom.

<sup>(284)</sup> Id-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125). Skont l-Artikolu 10 ta' din id-Direttiva, iċ-**ċertifikati tal-prestazzjoni tal-enerġija** għandhom jagħmlu possibbli għall-proprjetarju u l-inkwilini sabiex iqabblu u jivvalutaw il-prestazzjoni tal-enerġija tal-bini. Iċ-**ċertifikat tal-prestazzjoni tal-enerġija** għandu jipprovdi, eż., "*indikazzjoni dwar fejn il-proprjetarju jew l-inkwilin jista' jirċievi tagħrif dettaljat ulterjuri (...) tar-rakkomandazzjonijiet magħmula fiċ-ċertifikat tar-rendiment fl-użu tal-enerġija*". Skont l-Artikolu 12(2) u (3), iċ-**ċertifikat tal-prestazzjoni tal-enerġija** jrid "*jintwera lill-inkwilin jew ix-xerrej prospettivi l-godda u jingħataw lix-xerrej jew lill-inkwilin il-ġdid*" meta l-bini jinbena, jinbiegħ jew jinkera, u meta dan isir qabel ma jinbena bini, il-bejgiegħ irid "*jipprovdi valutazzjoni tar-rendiment fl-użu tal-enerġija futura tiegħu*". B'mod partikolari, skont l-Artikolu 12(4), meta binjet li jkollhom **ċertifikat tal-prestazzjoni tal-enerġija** jiġu offruti għall-bejgħ jew għall-kiri, l-indikatur tal-prestazzjoni tal-enerġija taċ-**ċertifikat tal-prestazzjoni tal-enerġija tal-bini** jrid "*jitniżżel fir-reklami fil-media kummerċjali*".



- Ir-Regolament (UE) Nru 2020/740 dwar it-tikkettar tat-tajers fir-rigward tal-effiċjenza fl-użu tal-fjuwil u parametri essenzjali oħra <sup>(285)</sup>;
- Id-Direttiva (UE) 2019/944 tal-Parlament Ewropew u tal-Kunsill <sup>(286)</sup> dwar regoli komuni għas-suq intern għall-elettriku;
- Id-Direttiva 2009/125/KE li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija <sup>(287)</sup>;
- Ir-Regolament (UE) 2018/848 tal-Parlament Ewropew u tal-Kunsill <sup>(288)</sup> dwar il-produzzjoni organika u t-tikkettar ta' prodotti organiċi;
- Id-Direttiva (UE) 2018/2001 tal-Parlament Ewropew u tal-Kunsill <sup>(289)</sup> dwar il-promozzjoni tal-użu tal-enerġija minn sorsi rinnovabbli;
- Id-Direttiva 2009/73/KE tal-Parlament Ewropew u tal-Kunsill <sup>(290)</sup> dwar ir-regoli komuni għas-suq intern tal-gass naturali.

Dawn huma ftit eżempji tar-relazzjoni bejn il-UCPD u leġiżlazzjoni speċifika tal-UE li tikkonċerna l-asserzjonijiet ambjentali.

#### **Pereżempju:**

- Ir-Regolament (UE) 2017/1369 li jstabbilixxi qafas **għat-tikkettar tal-enerġija** jipprojbixxi tikketti u simboli addizzjonali li fihom infushom jistgħu jqarrqu bil-konsumaturi fir-rigward tal-konsum tal-enerġija jew ta' riżorsi oħrajn <sup>(291)</sup>. Madankollu, ma tinkludix regoli speċifiċi dwar x'jitqies li huwa qarrieqi. Fuq dan il-punt, il-UCPD jista' jkollha rwol importanti. Pereżempju, qorti qieset l-użu tas-slogan "tiffiranka hafna enerġija" għal friġġ/frizzer bil-klassi tal-effiċjenza enerġetika "A" bħala Prattika kummerċjali qarrieqa skont il-UCPD. 308 minn 543 apparat fis-suq f'dak iż-żmien kienu jappartjenu għall-klassi "A+" u 17 % mill-apparati kollha disponibbli kienu fil-klassi tal-effiċjenza enerġetika "A++" <sup>(292)</sup>.

<sup>(285)</sup> Dan ir-Regolament jstabbilixxi qafas għall-ghoti ta' tagħrif armonizzat dwar il-parametri tat-tajers permezz tat-tikkettar, sabiex l-utenti finali jkunu jistgħu jagħmlu għażla informata meta jixru t-tajers.

<sup>(286)</sup> Skont il-punt 5 tal-Anness I ta' din id-Direttiva, il-konsumaturi għandhom jiġu pprovduti fil-kontinju b'tagħrif dwar il-kontribut ta' kull sors tal-enerġija għall-elettriku mixtri f'konformità mal-kuntratt ta' provvista. B'mod partikolari, skont is-subparagrafi (a) u (b), il-fornituri tal-elettriku għandhom jispeċifikaw "il-kontribuzzjoni ta' kull sors tal-enerġija lejn it-taħlita ġenerali tal-enerġija tal-fornitur (...)" u "l-informazzjoni dwar l-impatt ambjentali, f'termini ta' mill-anqas tal-emissjonijiet ta' CO<sub>2</sub> u l-iskart radjuattiv li jkun ġej mill-elettriku prodott mit-taħlita ġenerali tal-enerġija tal-fornitur matul is-sena preċedenti".

<sup>(287)</sup> Fuq il-bażi ta' din id-Direttiva qafas, ir-rekwiżiti minimi huma stabbiliti permezz ta' miżuri ta' implimentazzjoni speċifiċi għall-prodotti, eż. għal bozoz u apparati domestiċi. Skont l-Artikolu 14 ta' din id-Direttiva, f'konformità mal-miżura ta' implimentazzjoni applikabbli, il-manifatturi jridu jiżguraw li l-konsumaturi jiġu pprovduti b'"l-informazzjoni meħtieġa dwar ir-rwol li huma jista' jkollhom fl-użu sostenibbli tal-prodott" u "meta dan ikun meħtieġ mill-miżuri implimentattivi, il-profil ekoloġiku tal-prodott u l-benefiċċji tal-ekodisinn".

<sup>(288)</sup> Ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jħassar ir-Regolament tal-Kunsill (KE) Nru 834/2007 (GU L 150, 14.6.2018, p. 1). L-Artikolu 30 ta' dan ir-Regolament jipprovi regoli dwar l-użu tat-termini li jirreferu għall-produzzjoni organika. L-Artikoli 33 jipprovi regoli dwar l-użu tal-logo tal-produzzjoni organika tal-UE.

<sup>(289)</sup> Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (GU L 328, 21.12.2018, p. 82). Ara b'mod partikolari l-Artikolu 24, li jistipula t-tagħrif dwar il-prestazzjoni tal-enerġija u s-sehem ta' enerġija rinnovabbli fis-sistemi ta' tishin u ta' tkessih distrettwali tagħhom tinghata b'mod faċli u aċċessibbli lill-konsumaturi finali, bħal fuq siti web tal-fornituri, kontinju annwali, jew fuq talba; u l-Artikolu 19, li jistipula li "[g]ħall-finijiet ta' dimostrazzjoni lill-klijenti finali s-sehem jew il-kwantità ta' enerġija minn sorsi rinnovabbli f'taħlita tal-enerġija tal-fornitur tal-enerġija u fl-enerġija fornuta lill-konsumaturi skont kuntratti kummerċjalizzati b'referenza għall-konsum tal-enerġija minn sorsi rinnovabbli, l-Istati Membri għandhom jiżguraw li l-origini tal-enerġija minn sorsi rinnovabbli tista' tkun garantita bħala tali fit-tifsira ta' din id-Direttiva, skont kriterji oġġettivi, trasparenti u mhux diskriminatorji". Innota wkoll il-proposta sabiex tiġi emendata d-Direttiva (COM(2021) 557 final), li tintroduci rekwiżit li t-tikkettar ta' prodotti industrijali "ekoloġiċi" jindika l-perċentwal jew l-enerġija rinnovabbli użata skont metodoloġija komuni għall-UE kollha.

<sup>(290)</sup> Id-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tħassar id-Direttiva 2003/55/KE (GU L 211, 14.8.2009, p. 94).

<sup>(291)</sup> B'mod partikolari, skont l-Artikolu 6(c) ta' dan ir-Regolament, il-wiri ta' tikketti, ta' marki, ta' simboli jew ta' tnaqqixiet li ma jikkonformawx mar-rekwiżiti tar-Regolament huwa pprobit, jekk aktarx li jqarraq jew ihawwad lill-klijenti fir-rigward tal-konsum tal-enerġija jew ta' riżorsi oħrajn. Skont l-Artikolu 3(1), tagħrif marbut mal-konsum ta' enerġija elettrika, ta' forum oħrajn ta' enerġija u, fejn rilevanti, ta' riżorsi essenzjali oħrajn matul l-użu għandu jiġi indikat lill-utenti ahharin permezz ta' skeda ta' informazzjoni dwar il-prodott u tikketta relatati mal-prodotti offruti għall-bejgħ, għall-kiri, għal-lokazzjoni b'opzjoni ta' xiri jew jintwera lill-utenti ahharin bi kwalunkwe mezz ta' bejgħ mill-bogħod, inkluż fuq l-Internet.

<sup>(292)</sup> Ir-Rapport tal-MDEC tal-2013, p. 18.

- Manifattur tat-tajers kellu t-tikketta tat-tajers tiegħu stess għat-tqeghid fis-suq tat-tajers. It-tikketta kienet maħsuba sabiex turi l-kapaċitajiet tas-sewqan ta' tajer fil-kundizzjonijiet xitwin. It-tikketta tal-kumpanija stess hija simili hafna għat-tikketta **uffiċjali tal-UE għat-tajers** <sup>(293)</sup>, li saret obbligatorja minn Novembru 2012. Il-manifattur tat-tajers ikkummerċjalizza t-tajers tiegħu billi uża tikketta proprjetarja, li setgħet tagħti lill-konsumaturi l-impressjoni qarrieqa li t-tajers kienu konformi mar-rekwiżiti ta' ttestjar u ta' klassifikazzjoni mit-tikketta tal-UE għat-tajers. Barra minn hekk, it-tikketta tat-tajers ma kinitx tagħti stampa affidabbli tal-proprjetajiet tat-tajers, meta mqabbla ma' dawk ta' manifatturi oħrajn li kellhom it-tikketta tal-UE. Qorti pprojbiet lill-manifattur tat-tajers milli juża t-tikketta tal-kumpanija stess għat-tajers fil-kummerċjalizzazzjoni mmirata lejn il-konsumatur, sakemm il-kumpanija ma tagħmilx distinzjoni ċara ta' din it-tikketta mit-tikketta tal-UE għat-tajers <sup>(294)</sup>.
- Skont id-Direttiva (UE) 2019/944 il-fornituri tal-elettriku jehtieg li jispesifikaw fit-tagħrif tagħhom dwar il-kontinjuet "l-impatt ambjentali, f'termini ta' mill-anqas tal-emissjonijiet ta' CO<sub>2</sub> u l-iskart radjuattiv li jkun geġ mill-elettriku prodott mit-taħlita ġenerali tal-enerġija tal-fornitur matul is-sena preċedenti" u l-kumpaniji fornituri se jkollhom jispesifikaw l-impronta tas-CO<sub>2</sub> attwali tat-taħlita enerġetika tagħhom f'konformità mal-Anness I (5)(b) tagħha.
- Kummerċjant irrekla l-karozzi diżil tiegħu lill-konsumaturi bħala "ekoloġiċi", filwaqt li fir-realtà t-testijiet tal-emissjonijiet tal-gass tal-egżost ġew immanipulati permezz tal-użu ta' software ta' apparat ta' manipolazzjoni (l-iskandlu "Dieselgate"). L-asserzjonijiet dwar il-karatteristiċi ambjentali tal-karozzi inkwistjoni ntwerew fuq is-sit web tal-kummerċjant, fuq il-materjali tar-reklamar u fil-listi tal-prodotti. Fis-sentenza tagħha tas-17 ta' Diċembru 2020 fil-Kawża C-693/18, il-Qorti tal-Ġustizzja kkonfermat li s-software ta' apparat ta' manipolazzjoni kien illegali skont **il-leġiżlazzjoni tal-UE dwar l-approvazzjoni tat-tip** <sup>(295)</sup>. Mill-perspettiva tal-UCPD, il-prattika inkwistjoni tqajjem thassib skont **l-Artikolu 5** (prattika li tmur kontra d-diliġenza professjonali), **l-Artikolu 6** (fejn il-kummerċjant jipprovi lill-konsumaturi b'tagħrif qarrieqi dwar il-karatteristiċi ewlenin tal-prodott, bħall-impatt ambjentali rreklatat tal-prodott) u **l-punt Nru 4 tal-Anness I** (fejn il-kummerċjant isostni li prodott ġie approvat minn korp pubbliku mingħajr ma jikkonforma mat-termini tal-approvazzjoni). L-awtoritajiet nazzjonali tal-konsumatur harġu multi fuq il-baži ta' dawn id-dispożizzjonijiet <sup>(296)</sup>.

#### 4.1.1.2. Prinċipji ewlenin

L-applikazzjoni tal-UCPD għal asserzjonijiet ambjentali tista' tingabar fil-qosor fil-prinċipji ewlenin li ġejjin <sup>(297)</sup>

Fuq il-baži tal-**Artikoli 6 u 7 tal-UCPD** dwar azzjonijiet u ommissjonijiet qarrieqa, **l-asserzjonijiet ekoloġiċi jridu jkunu veritiera, ma jkunx fihom tagħrif falz** u jiġu pprezentati **b'mod ċar, speċifiku, preċiż u mhux ambigwu**, sabiex il-konsumaturi ma jitqarrqux.

Fuq il-baži tal-**Artikolu 12 tal-UCPD**, **il-kummerċjanti jehtieg li jkollhom evidenza li sostni l-asserzjonijiet tagħhom** u jkunu lesti li jipprovdha lill-awtoritajiet kompetenti tal-infurzar b'mod li jinftiehem jekk l-asserzjoni tiġi kkontestata.

Barra minn hekk, **l-Anness I tal-UCPD** fih lista ta' Prattiki Żleali li huma pprojbti fil-każijiet kollha. Diversi punti tal-Anness I huma relatati ma' asserzjonijiet speċifiċi jew mal-kummerċjalizzazzjoni ta' ċertifikazzjonijiet, ta' tikketti u ta' kodicijiet ta' kondotta rilevanti.

**Il-klawżola ġenerali tal-Artikolu 5(2) tal-UCPD** tipprovi possibbiltà addizzjonali sabiex jiġu vvalutati Prattiki Kummerċjali Żleali. Taħdem bħala "xibka ta' sikurezza" addizzjonali sabiex tkopri kwalunkwe Prattika Żleali li ma tkunx koperta minn dispożizzjonijiet oħrajn tal-UCPD (jiġifieri li la tkun qarrieqa, u lanqas aggressiva jew elenkata fl-Anness I). Tipp-rojbiixi Prattiki Kummerċjali li jkunu **kuntrarji għar-rekwiżiti ta' diliġenza professjonali** jekk ikollhom probabbiltà ta' distorsjoni sinifikanti fl-imġiba ekonomika tal-konsumatur medju.

<sup>(293)</sup> Ir-Regolament (UE) 2020/740 dwar it-tikkettar tat-tajers fir-rigward tal-effiċjenza fl-użu tal-fjuwil u parametri oħra.

<sup>(294)</sup> MAO:185/13.

<sup>(295)</sup> Il-Kawża C-693/18, CLCV et, is-17 ta' Diċembru 2020.

<sup>(296)</sup> PS10211, Volkswagen, l-4 ta' Awwissu 2016. ACM/UIT/23048, it-18 ta' Ottubru 2017. UOKiK, Volkswagen Group Poland, il-15 ta' Jannar 2020.

<sup>(297)</sup> Dawn il-prinċipji huma riflessi wkoll f'diversi dokumenti ta' gwida nazzjonali dwar l-asserzjonijiet ambjentali (*inter alia* f' CZ, DE, DK, FI, HU, LV, NL, NO, FR, IT). Barra minn hekk, il-Kummissjoni kkoordinat il-hidma ta' grupp ta' diversi partijiet ikkonċernati dwar l-asserzjonijiet ambjentali (MDEC), li kien magħmul minn rappreżentanti tal-awtoritajiet nazzjonali, tal-organizzazzjonijiet Ewropej tan-negozju u tal-konsumatur, u tal-NGOs ambjentali. Il-MDEC ipprova rakkomandazzjonijiet fir-Rapport tiegħu tal-2013 ([https://ec.europa.eu/consumers/archive/events/ecs\\_2013/docs/environmental-claims-report-ecs-2013\\_en.pdf](https://ec.europa.eu/consumers/archive/events/ecs_2013/docs/environmental-claims-report-ecs-2013_en.pdf)) u tal-2016 "Compliance Criteria on Environmental Claims" ([https://ec.europa.eu/info/sites/info/files/compliance\\_criteria\\_2016\\_en.pdf](https://ec.europa.eu/info/sites/info/files/compliance_criteria_2016_en.pdf)). Dan il-parir mhuwiex legalment vinkolanti, iżda kkontribwixxa għal dan l-Avviz ta' Gwida. Dawn il-prinċipji huma riflessi wkoll fl-istandards internazzjonali u fl-awtoregolamentazzjoni, bħall-istandard ISO 14021-2016 u l-Kodiċi tal-ICC dwar il-Komunikazzjoni fir-Reklamar u fil-Kummerċjalizzazzjoni. Kriterji u eżempji siewja oħrajn jistgħu jinkisbu mil-linji gwida tal-Kummissjoni ppubblikati fis-sena 2000 għat-tweqqif u għall-valutazzjoni ta' asserzjonijiet ambjentali ([http://ec.europa.eu/consumers/archive/cons\\_safe/news/green/guidelines\\_en.pdf](http://ec.europa.eu/consumers/archive/cons_safe/news/green/guidelines_en.pdf)).

L-istandard tad-diligenza professjonali fil-qasam tal-asserzjonijiet ambjentali jista' jinkludi prinċipji derivati **minn standards u minn kodiċijiet ta' kondotta nazzjonali u internazzjonali**. Pereżempju, id-diligenza professjonali tista' tirrikjedi li l-iskemi ta' ċertifikazzjoni li l-kummerċjanti jużaw sabiex jipromwovu l-virtujiet ambjentali tal-prodotti tagħhom jaderixxu ma' dawn l-istandards u jipprovdu benefiċċji sostanzjali lill-konsumaturi u li jkunu kkontrollati u awditjati b'mod indipendenti. Prattiki li jmorru kontra d-diligenza professjonali jkunu żleali jekk jikkawżaw jew x'aktarx jikkawżaw lill-konsumatur medju sabiex jiehu deċiżjoni tranżazzjonali li kieku ma kienux jiehju f'ċirkustanzi oħrajn, bhall-akkwist ta' prodott speċifiku bħala riżultat tal-benefiċċji mistennijin li jirriżultaw mill-aderenza sostnuta għal skema ta' ċertifikazzjoni. L-awtoritajiet nazzjonali tal-infurzar jivvalutaw tali sitwazzjonijiet fuq il-bażi tal-fatti u taċ-ċirkustanzi ta' kull każ individwali.

#### 4.1.1.3. Applikazzjoni tal-Artikolu 6 tal-UCPD għall-asserzjonijiet ambjentali

L-Artikolu 6 tal-UCPD jimplika li **l-konsumaturi jridu jkunu kapaċi jafdaw l-asserzjonijiet ambjentali** proposti mill-kummerċjanti. Konsegwentement, sabiex ma jkunux qarrieqa, l-asserzjonijiet ambjentali jridu jkunu veri, ma jkunx fihom tagħrif falz u jkunu **ppreżentati b'mod ċar speċifiku, mhux ambigwu u preċiż**.

Asserzjoni ambjentali tista' tkun qarrieqa jekk ikun **"fiha tagħrif falz u għalhekk ma tkunx vera"** b'rabta ma' wiehed mill-elementi elenkati fl-Artikolu 6(1)(a) sa (g).

##### Pereżempju:

- L-użu tat-terminu "bijodegradabbli" għal prodott li fil-fatt ma jkunx fil-fatt bijodegradabbli jew li għalih ma jkun twettaq ebda test <sup>(298)</sup>.
- Il-preżentazzjoni ta' apparati elettriċi bħal hdejjed tal-mogħdija, vacuum cleaners, magni tal-kafe, bħala "ekoloġiċi" ("eko"), għad li t-testijiet juru li spiss ma jaħdmux aħjar minn prodotti simili jew meta ma jkun twettaq l-ebda test <sup>(299)</sup>.
- Il-preżentazzjoni ta' tajers tal-karozzi bħala "ekotajers" u l-promozzjoni tal-prestazzjoni ambjentali u tal-impatt tagħhom fuq il-konsum tal-fjuwil, għad li t-testijiet juru riżultati li jvarjaw <sup>(300)</sup>.
- Il-preżentazzjoni ta' pożati u reċipjenti għal fuq il-mejda li jkun fihom il-bambù bħala alternattiva sostenibbli, riċiklabbli u ekoloġika għall-materjali tal-plastik, meta tali prodott jkunu fir-realtà taħlita ta' plastik, ta' bambù (xi drabi trab tal-bambù) u reżina magħmula mill-melamina u mill-formaldeid li tkun neċessarja sabiex jiġu prodotti diversi forom (platti, skutelli, eċċ.) u l-grad ta' ebusija <sup>(301)</sup>.

Asserzjoni ambjentali tista' tkun qarrieqa wkoll jekk **"tqarraq bil-konsumatur medju, anki jekk it-tagħrif ikun korrett fattwalment"** fir-rigward tal-elementi msemmijin fl-Artikolu 6(1)(a) sa (g).

Skont dan, anki **l-istampi u l-preżentazzjoni ġenerali tal-prodott** (jiġifieri t-tifsila, l-għażla tal-kuluri, l-immaginjiet, l-istampi, il-hsejjes, is-simboli jew it-tikketti), għandhom ikunu rappreżentazzjoni veritiera u preċiża tal-iskala tal-benefiċċju ambjentali, u ma għandhomx jiddikjaraw b'mod eċċessiv il-benefiċċju miksub. Asserzjonijiet impliċiti jistgħu, skont iċ-ċirkustanzi tal-każ, jinkludu l-użu ta' stampi (eż. siġar, foresti tropikali, ilma, annimali) u kuluri (eż. sfondi jew test blu jew aħdar) li huma assoċjati mas-sostenibbiltà ambjentali.

L-asserzjonijiet ambjentali x'aktarx li jkunu qarrieqa jekk ikunu jikkonsistu f'**dikjarazzjonijiet vagi u ġenerali ta' benefiċċji ambjentali** mingħajr sostanzjar xieraq tal-benefiċċju u mingħajr indikazzjoni tal-aspett rilevanti tal-prodott li għalih tirreferi l-asserzjoni. Eżempji ta' tali asserzjonijiet huma "favur l-ambjent", "tajbin għall-ambjent", "ħodor", "ħodori", "ħabib tan-natura", "ekoloġiċi", "ambjentalment korretti", "favur il-klima", "ħanin mal-ambjent", "ħieles mill-inkwinanti", "bijodegradabbli", "emissjonijiet żero", "inaqqas il-karbonju", "emissjonijiet innaqqsa tas-CO<sub>2</sub>" "newtrali fil-karbonju", "newtrali għall-klima" u saħansitra l-asserzjonijiet aktar ġeneriċi "konxji" u "responsabbli".

<sup>(298)</sup> Ara, pereżempju, opinjoni xjentifika ta' Dicembru 2020 dwar il-bijodegradabilità tal-plastik fl-ambjent miftuħ: [https://ec.europa.eu/info/research-and-innovation/strategy/support-policy-making/scientific-support-eu-policies/group-chief-scientific-advisors/biodegradability-plastics-open-environment\\_mt](https://ec.europa.eu/info/research-and-innovation/strategy/support-policy-making/scientific-support-eu-policies/group-chief-scientific-advisors/biodegradability-plastics-open-environment_mt).

<sup>(299)</sup> Which?, Greenwashing claims investigated, Awwissu 2012.

<sup>(300)</sup> Institut national de la Consommation, Les pneus verts tiennent ils leurs promesses ?, '60 millions de consommateurs edition n°476, Novembru 2012.

<sup>(301)</sup> Ara wkoll l-Artikolu 3(2) tar-Regolament (KE) Nru 1935/2004 tal-Parlament Ewropew u tal-Kunsill tal-27 ta' Ottubru 2004 dwar materjali u oġġetti maħsuba biex jiġu f'kuntatt mal-ikel u li jħassar id-Direttivi 80/590/KEE u 89/109/KEE (ĠU L 338, 13.11.2004, p. 4), li jirrikjedi li t-tikkettar, ir-reklamar u l-preżentazzjoni ta' materjal jew ta' oġġett ma għandhomx iqarrqu bil-konsumaturi.

Tali asserzjonijiet mhux sostanzjati aktarx li, f'xi każijiet, jagħtu l-impressjoni lill-konsumaturi li prodott jew attività ta' kummerċjant ma jkollha l-ebda impatt negattiv jew ikollha impatt pożittiv biss fuq l-ambjent. Tali asserzjonijiet jistgħu jaqgħu taħt l-Artikolu 6(1)(a) u 6(1)(b) tal-UCPD jekk aktarx li jqarrqu bil-konsumatur medju u jwasslu sabiex jieħu deċiżjoni tranżazzjonali li ma kienx jieħu f'ċirkustanzi oħrajn.

Peress li termini bħal “konxji” u “responsabbli” jistgħu jirreferu għal diversi aspetti, inklużi kundizzjonijiet soċjali jew ekonomiċi, tali asserzjonijiet jistgħu jitqiesu qarrieqa anki jekk ikunu kkwalifikati, peress li huma vagi u ambigwi.

Jekk jintużaw asserzjonijiet vagi u ambigwi, il-kwalifiki jeħtieġ li jkunu dettaljati biżżejjed sabiex l-asserzjoni ma tkunx tista' tinftiehem b'xi mod iehor għajr il-mod kif ikun maħsub mill-kummerċjant.

#### **Pereżempju:**

- Asserzjoni li l-kiri ta' karozzi elettrici huwa “ekoloġiku” tista' tinstab qarrieqa mingħajr ma jingħata tagħrif sabiex l-asserzjoni titqiegħed f'perspettiva. B'mod partikolari, jekk l-elettriku meħtieġ sabiex il-karozzi jiġu ċċarġjati mill-ġdid ma jiġix minn sorsi ta' enerġija rinnovabbli, is-servizz ta' kiri tal-karozzi xorta jkollu impatt negattiv fuq l-ambjent <sup>(302)</sup>.
- Il-kummerċjanti qed jagħmlu dejjem aktar asserzjonijiet dwar in-newtralità karbonika billi jinvestu fi proġetti li jikkompensaw għall-emissjonijiet tas-CO<sub>2</sub>. Pereżempju, kumpanija ta' kiri tal-karozzi toffri lill-konsumaturi l-possibbiltà li “jsuqu b'mod newtrali għas-CO<sub>2</sub>” billi jagħmlu għażla li tikkompensa għall-emissjonijiet. Din il-prattika tista' tkun problematika jekk il-krediti tal-karbonju sottostanti jkunu ta' integrità ambjentali baxxa jew ma jiġux ikkunsidrati kif xieraq, sabiex ma jirappreżentawx naqqis reali u addizzjonali tal-emissjonijiet. L-asserzjonijiet għall-assorbiment tal-karbonju għandhom ikunu awtentici, robusti, trasparenti, irrapportati, monitorabbli, kredibbli, iċċertifikati, ma għandhomx ixekklu l-azzjoni ta' naqqis tal-emissjonijiet fuq terminu qasir f'setturi emittenti, għandhom jiggarrantixxu addizzjonalità u għandhom jiżguraw kontabilità xierqa tal-assorbimenti tal-karbonju fl-inventarji nazzjonali tal-gassijiet serra. Awtorità nazzjonali tal-konsumatur qieset fil-linji gwida tagħha li l-konsumaturi għandhom ikunu informati kif xieraq dwar il-funzjonament tal-miżuri li jikkompensaw għall-emissjonijiet tas-CO<sub>2</sub>, bħan-numru ta' kilometri li huma kompletament ikkompensati u l-mod kif dan jinkiseb, kif u fejn jitqies il-kompens <sup>(303)</sup>.
- Qorti qieset li l-kummerċjalizzazzjoni ta' prodotti tal-kura tax-xagħar u tal-ġilda, fejn il-kummerċjant kien iddikjara li l-prodotti tagħhom huma organiċi b'asserzjonijiet bħal “eko” u “organiċi”, kienu vagi u mingħajr kwalifiki ċari. Il-qorti vvalutat ukoll li mhuwiex ċar biżżejjed bis-simbolu grafiku/bil-logo/bit-tikketta/b'tikketta ta' ċertifikazzjoni ta' parti terza biss bħala kwalifika ta' xi tfisser organiċi u/jew eko <sup>(304)</sup>.
- Kummerċjant irreklama l-bejgħ ta' boroż tal-helu billi ddikjara li għal kull boroż li jbigħ, ihawwel siġra. Madankollu, il-kummerċjant diġà kien qabel li jhawwel ċertu għadd ta' siġar, indipendentement mill-għadd ta' boroż tal-helu mibjugħin. Qorti nazzjonali laqgħet asserzjoni mill-ombudsman rilevanti li din id-dikjarazzjoni kienet tikkwalifika bħala reklamar qarrieqi li sfrutta l-kredulità tal-konsumaturi li kienu mhassbin dwar l-ambjent <sup>(305)</sup>.

L-asserzjonijiet għandhom **jerġgħu jiġu vvalutati kif ikun neċessarju**, fid-dawl tal-iżviluppi teknoloġiċi, u l-emerġenza ta' prodotti komparabbli jew ta' ċirkustanzi oħrajn li jistgħu jaffettwaw il-preċiżjoni jew ir-rilevanza tal-asserzjoni. L-asserzjonijiet ambjentali ma għandhomx ikunu marbutin ma' titjib meta mqabbel ma' prodott mingħand l-istess kummerċjant jew ma' kompetitur li ma jkunx għadu fis-suq jew il-kummerċjant ma jkunx għadu jbigħ lill-konsumaturi, sakemm dan it-titjib ma jkunx sinifikanti u riċenti.

Jekk kummerċjant juża dikjarazzjonijiet ambjentali fl-isem tal-kumpanija, fl-isem tal-marka, fl-isem tal-prodott tiegħu, eċċ., u l-isem jintuża għal skopijiet ta' kummerċjalizzazzjoni, tali **kummerċjalizzazzjoni tkun soġġetta għall-istess rekwiżiti ta' sostanzjar** bħal dawk li japplikaw għal asserzjonijiet ambjentali oħrajn fil-komunikazzjonijiet ta' kummerċjalizzazzjoni, sakemm il-kumpanija ma tkunx kapaċi turi bil-provi li dan l-isem ma jkollu l-ebda konnotazzjoni ambjentali jew diġà kien jeżisti minn qabel. Madankollu, sabiex imur kontra l-UCPD, isem użat fil-kummerċjalizzazzjoni jrid ikun iqarraq bil-konsumaturi medji u aktarx li jwassal sabiex jieħdu deċiżjoni tranżazzjonali li ma kinux jieħdu f'ċirkustanzi oħrajn.

<sup>(302)</sup> Jury de déontologie publicitaire (JDP), is-26 ta' Ġunju 2014.

<sup>(303)</sup> ACM, Guidelines: Sustainability claims, it-28 ta' Jannar 2021, p. 15.

<sup>(304)</sup> Il-Qorti Żvedija tal-Privattivi u tas-Suq PMT 697-20, Midsona, is-sentenza tat-18 ta' Jannar 2021.

<sup>(305)</sup> MAO: 157/11, il-Qorti tas-Swieq ta' Helsinki, it-8 ta' April 2011.



**Pereżempju:**

Qorti indirizzata il-kummerċjalizzazzjoni ta' prodott taż-żejt, filwaqt li ddikjarat li t-termini "ambjentali" flimkien ma' "plus" fl-isem tal-prodott kienu jagħtu x'jiġhmu li l-prodott kellu ċerti vantaġġi ambjentali, għad li ż-żejt fossili dejjem jikkaguna hsara lill-ambjent. F'dan ir-rigward, il-qorti gġudikat li t-terminu "Ambjent" ma setax jintuza fl-isem tal-prodott <sup>(306)</sup>.

Meta tiġi vvalutata asserzjoni ambjentali, ikunu rilevanti **l-impatti ambjentali ewlenin tal-prodott tul iċ-ċiklu tal-hajja tiegħu, inkluża l-katina tal-provvista tiegħu**. Asserzjoni ambjentali għandha tkun marbuta ma' aspetti li huma **sinifikanti f'termini tal-impatt ambjentali tal-prodott**.

**L-industriji li jniġġsu hafna** għandhom jiżguraw li l-asserzjonijiet ambjentali tagħhom ikunu preċiżi fsens li jkunu relattivi, eż. "anqas hsara għall-ambjent" minflok "ekoloġiċi" (ara wkoll it-taqsim 4.1.1.7 dwar l-asserzjonijiet ambjentali komparattivi). Dan jippermetti lill-konsumatur medju jifhem ahjar l-impatt relattiv tal-prodott. Fi kwalunkwe każ, asserzjoni ambjentali għandha tkun marbuta ma' aspetti li huma sinifikanti f'termini tal-impatti ambjentali totali tal-prodott matul iċ-ċiklu tal-hajja tiegħu. L-industriji li jniġġsu hafna jistgħu jkunu meħtieġa mill-qrati jew mill-awtoritajiet sabiex jagħmluha ċara lill-konsumatur fl-asserzjonijiet ambjentali tagħhom li l-prodott ikollu impatt negattiv ġenerali fuq l-ambjent.

**Pereżempju:**

Korp awtoregulatorju sab li asserzjoni fuq sit web li jipprezenta l-gass fossili bħala "sors tal-enerġija li ma jagħmilx hsara lill-ambjent" kienet qed tikser ir-regolamenti applikabbli dwar ir-reklamar, peress li l-formulazzjoni kienet assoluta wisq u mingħajr spjegazzjonijiet jew kuntestwalizzazzjoni <sup>(307)</sup>.

Barra minn hekk, l-asserzjonijiet għandhom ikunu ċari u mhux ambigwi fir-rigward ta' liema aspekt tal-prodott jew taċ-ċiklu tal-hajja tiegħu jirreferu għalih <sup>(308)</sup>. Jekk kummerċjant jagħmel asserzjoni ambjentali billi **jixhet dawl fuq wiehed biss minn fost id-diversi impatti** li l-prodott ihallu fuq l-ambjent, l-asserzjoni tista' tkun qarrieqa skont it-tifsira tal-Artikolu 6 jew 7 tal-UCPD.

Barra minn hekk, il-kummerċjanti ma għandhomx ifixklu l-asserzjonijiet dwar **il-kompożizzjoni tal-prodott (inkluża l-materja prima), jew l-użu tiegħu, il-proċess tal-manifattura, it-trasport jew l-impatti ta' tmiem il-hajja** tiegħu, pereżempju billi jenfasizzaw bla bżonn l-importanza ta' aspetti pożittivi, li fir-realtà jkunu biss marginali jew filwaqt li l-impatt ambjentali ġenerali li jirriżulta miċ-ċiklu tal-hajja tal-prodott ikun negattiv.

**Pereżempju:**

- Asserzjoni bħall-"użu ta' 100 % ta' enerġija rinnovabbli" tista' tkun qarrieqa jekk ma tispeċifikax li l-enerġija rinnovabbli ntużat biss matul ċertu stadju fiċ-ċiklu tal-hajja tal-prodott. B'kuntrast ma' dan, asserzjoni bħal "100 % ta' materjal rinnovabbli (minbarra l-fittings)" tagħmilha ċara liema komponenti tal-prodott ma kinux magħmulin minn materjali rinnovabbli <sup>(309)</sup>.
- Ir-reklamar ta' prodott bħala li fih "qoton sostenibbli" jista' jkun qarrieqa jekk l-orijini tal-qoton la tkun traċċabbli u lanqas separata fil-katina tal-produzzjoni mill-qoton konvenzjonali.
- Ir-reklamar ta' prodott bħat-turf artifiċjali bħala li ma jagħmilx hsara lill-ambjent minhabba li ma jkollux bżonn ilma, fertilizzant jew manutenzjoni matul il-fażi tal-użu tiegħu, jista' ma jiġġustifikax l-asserzjoni jekk l-istadji tal-manifattura u ta' tmiem il-hajja jkollhom impatt negattiv serju fuq l-ambjent.
- Tagħrif qarrieqa dwar is-sorsi tal-enerġija indikat fit-tagħrif dwar il-kontijiet, bħal tagħrif astratt dwar it-tahlita enerġetika nazzjonali jew tagħrif qarrieqa dwar l-impatt ambjentali/il-kontribut attwali tas-sorsi ta' enerġija rinnovabbli għall-elettriku mixtri mill-klijent finali (eż. enfasi mhux xierqa fuq is-sehem tal-RE).

Il-benefiċċju sostnut ma għandux jirriżulta fi trasferiment mhux dovut tal-impatti, jiġifieri l-holqien jew iż-żieda ta' impatti ambjentali negattivi oħrajn fi stadji oħrajn taċ-ċiklu tal-hajja tal-prodott għandha tiġi evitata, sakemm il-benefiċċju ambjentali nett totali ma jkunx ġie mtejjeb b'mod sinifikanti, pereżempju, skont valutazzjoni taċ-ċiklu tal-hajja u metodi rikonoxxuti jew ġeneralment aċċettati applikabbli għat-tip ta' prodott rilevanti u għandu jiġi vverifikat minn parti terza.

<sup>(306)</sup> Il-Qorti tas-Swieq tal-Iżvezja, 1990:20 Norsk Hydro Olje AB.

<sup>(307)</sup> Il-Bord tal-Etika fir-Reklamar (JEP) tal-Belġju, Gas.be — décision de modification/arrêt, il-21 ta' Mejju 2021.

<sup>(308)</sup> Ara wkoll MDEC "Compliance Criteria on Environmental Claims", il-paragrafu 2.1.

<sup>(309)</sup> L-Awtorità Ungeriza għall-Kompetizzjoni, Green marketing — Guidance for undertakings from the Hungarian Competition Authority (2020), p. 5.



**Pereżempju:**

Manifattur isostni li l-prodott tiegħu jikkonsma f'it ilma. Madankollu, fl-istess hin il-prodott jikkonsma aktar enerġija minn prodott komparabbli tal-istess kategorija, li jżid l-impatt ambjentali ġenerali tal-prodott b'mod sinifikanti. F'dawn iċ-ċirkustanzi, l-asserzjoni tista' tkun qarrieqa b'rabta mal-ġhamla tal-prodott (Artikolu 6(1)(a)) jew inkella b'rabta mal-karatteristiċi ewlenin tiegħu (Artikolu 6(1)(b) tal-UCPD).

Il-kodiċijiet ta' kondotta jistgħu jinkludu impenji marbutin mal-protezzjoni tal-ambjent jew mal-“imġiba ekoloġika”. Konsumatur medju jkun jistenna li tali firmatarji għall-kodiċi jbigħu prodotti li jirrispettaw dak il-kodiċi. Kummerċjant li jkun habbar li jkun marbut iżda li ma jikkonformax ma' kodiċi bħal dan jista' jitqies bħala qarrieq jekk l-aderenza sostnuta mal-kodiċi taffettwa jew x'aktarx taffettwa d-deċiżjoni tranżazzjonali tal-konsumaturi. Din is-sitwazzjoni hija koperta bl-Artikolu 6(2)(b) tal-UCPD.

**Pereżempju:**

Kummerċjant intrabat b'kodiċi tal-prattika li jippromwovi l-użu sostenibbli tal-injam u juri l-logo tal-kodiċi fuq is-sit web tiegħu. Il-kodiċi tal-prattika fih impenn li l-membri tiegħu ma jużawx injam iebes minn foresti ġestiti b'mod insostenibbli. Madankollu, instab li l-prodotti rreklamati fuq is-sit web fihom injam eżattament minn foresta bħal din. F'ċirkustanzi bħal dawn, l-asserzjoni tista' tikser il-punt 4 tal-Anness I jew tkun qarrieqa skont l-Artikolu 6(2)(b) tal-UCPD.

Ċerti prattiki kummerċjali qarrieqa marbutin mal-kodiċijiet ta' kondotta jitqiesu li huma żleali per se skont l-Anness I għall-UCPD (ara t-taqsim 4.1.1.6).

Konsumatur medju mhuwiex mistenni li jkun jaf it-tifsira jew is-sinifikat ta' diversi **kodiċijiet ta' kondotta, skemi ta' tikkettar, ċertifikati jew logos** pubbliċi u privati. Il-kummerċjanti għandhom jinformat lill-konsumaturi dwar dawn l-elementi u l-karatteristiċi rilevanti fir-rigward tal-asserzjoni inkwistjoni, b'referenza għal fejn jista' jinstab it-tagħrif kollu dwar iċ-ċertifikazzjoni, inkluż jekk iċ-ċertifikazzjoni hijiex magħmula minn parti terza jew le. Il-kummerċjanti għandhom jiżguraw ukoll li l-konsumaturi jkollhom il-possibbiltà li jirċievu tagħrif addizzjonali b'mod aċċessibbli u ċar, eż. permezz ta' link jew taqsim ta' tagħrif fil-vicinanza tal-asserzjoni. Pereżempju, il-kummerċjanti għandhom jinformat lill-konsumaturi dwar l-iskemi privati ta' ċertifikazzjoni li l-logos tagħhom ikunu qed juru. B'mod ġenerali, mhuwiex biżżejjed li ssir referenza fil-qosor biss għal ċertifikazzjoni ta' parti terza.

Jekk kummerċjant jew l-industrija jagħzlu li jużaw **skemi ta' tikkettar, simboli jew ċertifikati privati** għal skopijiet ta' kummerċjalizzazzjoni, dawn iridu jiġu applikati biss għall-prodotti/ġhas-servizzi jew għall-kummerċjanti li jissodisfaw il-kriterji stabbiliti sabiex jikkwalifikaw għall-użu tagħhom. Il-kriterji għandhom juru benefiċċi ambjentali ċari meta mqabblin ma' prodotti jew ma' kummerċjanti kompetituri u għandhom ikunu faċilment aċċessibbli b'mod pubbliku. Inkella, tali tikkettar aktarx li jkun qarrieq. It-tikkettar jista' jkollu jiġi kkwalfikat aktar, sabiex jiġu enfasizzati t-tifsira u l-aktar kriterji rilevanti tat-tikkettar (eż. jiġi enfasizzat jekk l-użu tal-ilma huwiex l-aktar kriterju rilevanti għal prodott partikolari). Barra minn hekk, il-kummerċjanti għandhom jikkunsidraw verifika ta' parti terza sabiex jiġu żgurati l-kredibilità u r-rilevanza tat-tikketta. In-natura privata tat-tikketta (jekk dan ikun il-każ) u t-tifsira jew is-sinifikat tagħha jridu jiġu ċċarati wkoll għall-konsumatur. Finalment, tali tikketti ma jridux ikunu jstgħu jiġu konfużi ma' tikketti oħrajn, inklużi, pereżempju, tikketti ta' skemi ta' tikkettar immexxjin pubblikament jew skemi ta' kompetituri.

#### 4.1.1.4. Applikazzjoni tal-Artikolu 7 tal-UCPD għall-asserzjonijiet ambjentali

L-Artikolu 7 tal-UCPD jelenka elementi speċifiċi li huma rilevanti meta jiġi vvalutat jekk prattika kummerċjali tinvolvi **ommissjoni qarrieqa**.

L-asserzjonijiet ekoloġiċi jstgħu jkunu qarrieqa jekk ikunu jikkonsistu f'dikjarazzjonijiet vagi u ġenerali ta' benefiċċi ambjentali (ara wkoll it-taqsim 4.1.1.3 preċedenti dwar azzjonijiet qarrieqa). Tali asserzjonijiet huma anqas probabbli li jkunu qarrieqa skont l-Artikolu 7 jekk ikunu **supplimentati minn speċifikazzjonijiet prominenti jew minn dikjarazzjonijiet spjegattivi fuq l-impatt ambjentali tal-prodott**, pereżempju billi l-asserzjoni tiġi limitata għal benefiċċi ambjentali speċifiċi.

L-ghoti ta' tali tagħrif supplimentari jgħin sabiex tiġi żgurata l-konformità mal-Artikolu 7(4)(a) (fil-każ ta' stedina għax-xiri) li tipprojbixxi lill-konsumaturi milli jipprovdu tagħrif importanti relatat mal-“*karatteristiċi ewlenin tal-prodott*” b“*manjiera mhux ċara, mhux intelligibbli, ambigwa u/jew mhux f'waqtha*”.

Jekk il-kummerċjant jipprovi tagħrif supplimentari lill-konsumaturi, eż. fuq is-sit web tiegħu, it-tagħrif għandu jkun ċar u jinftehem għall-konsumatur medju. Il-kumplessità u n-natura teknika tat-tagħrif ma għandhomx jintużaw sabiex iqarrqu bil-konsumaturi dwar il-veracità tal-asserzjonijiet ekoloġiċi.

F'każ li jsiru asserzjonijiet ambjentali fuq **l-imballaġġ tal-prodotti u/jew ta' kanali oħrajn ta' komunikazzjoni** (eż. powsters, billboards, rivisti), li għandhom spazju limitat għall-ispeċifikazzjonijiet, il-post tal-asserzjoni ambjentali ewlenija u t-tagħrif supplimentari dwar l-asserzjoni għandhom jippermettu lill-konsumatur medju jifhem ir-rabta bejn it-tnejn li huma. Jekk it-tagħrif supplimentari ma jiġix ipprovdut jew jiġi pprovdut b'mod mhux ċar jew ambigwu, dan jista' jitqies qarrieq, skont il-valutazzjoni taċ-ċirkustanzi tal-każ individwali. Jekk ma jkun hemm l-ebda spazju sabiex tiġi speċifikata l-asserzjoni ambjentali, generalment l-asserzjoni ma għandhiex issir.

B'analogija, fil-qasam tal-**indikazzjoni dwar in-nutrizzjoni u s-saħħa fuq l-ikel**, il-punt 3 tal-Anness tad-Deċiżjoni ta' Implimentazzjoni tal-Kummissjoni 2013/63/UE<sup>(310)</sup> jipprevedi li meta ssir referenza għal benefiċċji ġenerali u mhux speċifiċi tas-saħħa, huwa meħtieġ li tali referenzi jkunu akkumpanjati minn indikazzjoni speċifika dwar is-saħħa mil-listi ta' indikazzjonijiet dwar is-saħħa permessi fir-Registru tal-Unjoni. Għall-finijiet tar-Regolament, l-indikazzjoni dwar is-saħħa awtorizzata speċifika li takkumpanja d-dikjarazzjoni li tagħmel referenza għall-benefiċċji tas-saħħa ġenerali mhux speċifiċi, għandha ssir "biswit" jew "wara" tali dikjarazzjoni. Skont il-Qorti, meta referenza għal benefiċċji għas-saħħa ġenerali mhux speċifiċi ta' nutrijent jew ta' ikel tidher fuq quddiem tal-imballaġġ, filwaqt li l-indikazzjoni speċifika dwar is-saħħa maħsuba sabiex takkumpanjaha tidher biss fuq wara ta' dak l-imballaġġ, għandu jkun hemm referenza ċara, bħal asterisk, bejn it-tnejn, sabiex jiġi żgurat il-fehim tal-konsumatur<sup>(311)</sup>.

#### Pereżempju:

- Il-kummerċjanti kultant jipprovdut tagħrif dwar l-asserzjonijiet ambjentali b'mod li jirrikjedi li l-konsumatur jieħu azzjoni addizzjonali sabiex jaċċessa (eż. konsumatur jista' jkollu jikklikkja għal darb'ohra fil-kuntest ta' post tal-media soċjali jew ta' lista tal-prodotti sabiex jikseb it-tagħrif supplimentari meħtieġ), li jista' jkun qarrieq f'xi każijiet. Rappreżentanti min-network tas-CPC tal-awtoritajiet nazzjonali tal-konsumatur qiesu li, skont iċ-ċirkustanzi tal-każ u b'mod partikolari l-limitazzjonijiet tal-mezz, jista' jkun qarrieq li l-konsumatur jintalab jieħu tali azzjoni sabiex jikseb it-tagħrif rilevanti, speċjalment jekk ikun possibbli li dak it-tagħrif jiġi pprovdut b'mod aktar prominenti, eż. biswit l-asserzjoni<sup>(312)</sup>.
- Il-kummerċjanti jistgħu jagħzlu li juru b'mod prominenti ċerti asserzjonijiet ambjentali (eż. fuq quddiem tal-imballaġġ tal-prodott), filwaqt li jhallu tagħrif addizzjonali dwar l-asserzjonijiet f'post anqas prominenti (eż. fuq wara tal-imballaġġ tal-prodott). Rappreżentanti min-network tas-CPC tal-awtoritajiet nazzjonali tal-konsumatur li, skont iċ-ċirkustanzi tal-każ u b'mod partikolari l-limitazzjonijiet tal-mezz, dan jista' jkun qarrieq<sup>(313)</sup>.
- Qorti qieset li l-kwalifiki għall-asserzjonijiet vagi bħal "eko" u "organici" għal ċerti prodotti għandhom jitqiegħdu direttament biswit l-asserzjonijiet. Mhuwiex biżżejjed li l-kwalifika titqiegħed fuq pagna oħra fuq is-sit web (klikk 'il bogħod mill-asserzjoni)<sup>(314)</sup>.
- Asserzjonijiet li prodott huwa "kompostabbli" fuq l-imballaġġ x'aktarx li jkunu qarrieqa jekk ikun jista' jiġi kkompostjat biss permezz ta' mezzijiet industrijali u jekk l-imballaġġ ma jispesifikax l-azzjonijiet li l-konsumatur jeħtieġ li jieħu għall-ikkompostjar tal-prodott.

**L-użu ta' asserzjoni ta' benefiċċju ġenerali (mingħajr kwalifiki ulterjuri) jista' jkun iġġustifikat f'xi każijiet.**

Dan huwa l-każ għal prodott b'asserzjoni ta' "organici" koperta mir-Regolament (UE) 2018/848 dwar il-produzzjoni organika u t-tikkettar ta' prodott organici.

Dan jista' jkun ukoll il-każ jekk prodott ikun kopert minn liċenzja għall-użu tal-**ekotikketta ta' skema ta' ekotikketta mmexxija pubblikament** (bhall-Ekotikketta tal-UE, l-Ekotikketta Nordika "iċ-Ċinju" jew il-"Blue Angel" tal-Germanja) jew skemi ta' tikkettar robusti u ta' reputazzjoni oħrajn soġġetti għal verifika minn parti terza (eż. l-Artikolu 11 tar-Regolament dwar l-Ekotikketta jirreferi għal skemi ta' ekotikkettar tat-tip I EN ISO 14024 rikonoxxuti b'mod uffiċjali fil-livell nazzjonali jew reġjonali).

<sup>(310)</sup> Id-Deċiżjoni ta' Implimentazzjoni tal-Kummissjoni 2013/63/UE tal-24 ta' Jannar 2013 li tadotta linji gwida għall-implimentazzjoni ta' kundizzjonijiet speċifiċi għal indikazzjonijiet tas-saħħa stabbiliti fl-Artikolu 10 tar-Regolament (KE) Nru 1924/2006 tal-Parlament Ewropew u tal-Kunsill (ĠU L 22, 25.1.2013, p. 25).

<sup>(311)</sup> Il-Kawża C-524/18, *Dr. Willmar Schwabe*, it-30 ta' Jannar 2020, il-punti 40, 47-48, li tinterpreta r-Regolament (KE) Nru 1924/2006 dwar indikazzjonijiet dwar in-nutrizzjoni u s-saħħa mogħtija fuq l-ikel.

<sup>(312)</sup> L-Aġenzija Żvediza tal-Konsumatur — L-Ombudsman tal-Konsumatur, Ir-rakkomandazzjonijiet għall-iżviluppi tal-Gwida dwar l-implimentazzjoni/applikazzjoni tad-Direttiva 2005/29/KE dwar prattiċi kummerċjali żleali, id-29 ta' Ottubru 2020, s. 3.1.

<sup>(313)</sup> *Ibid.*

<sup>(314)</sup> Il-Qorti Żvediza tal-Privattivi u tas-Suq, *Midsona*, is-sentenza tat-18 ta' Jannar 2021.

Dan jista' jkun il-każ ukoll jekk l-istudji ta' valutazzjoni taċ-ċiklu tal-hajja tal-prodott ikunu wrew il-prestazzjoni ambjentali tiegħu <sup>(315)</sup>. Dawn l-istudji għandhom isiru skont metodi rikonossuti u ġeneralment aċċettati applikabbli għat-tip ta' prodott rilevanti u għandhom ikunu vverifikati minn terzi. Tali evalwazzjonijiet tal-prestazzjoni ambjentali jistgħu jinvolvu paraguni (ara wkoll it-taqsim 4.1.1.7 dwar asserzjonijiet ambjentali komparattivi). Jekk tali metodi ma jkunux għandhom ġew żviluppatti fil-qasam rilevanti, il-kummerċjanti għandhom jevitaw milli jużaw asserzjonijiet ta' benefiċċji ġenerali. Għal tali prodotti, il-kummerċjanti xorta wahda għandhom **jiżguraw it-trasparenza li tikkonċerna l-aspetti ambjentali rilevanti**, u jaraw li tali **tagħrif ikun faċilment disponibbli għall-konsumaturi**, inkluż billi juru l-logo rilevanti.

B'mod simili, asserzjoni ambjentali tista' tkun qarrieqa skont l-Artikolu 7(2) jekk tkun ipprezentata b'mod mhux ċar jew mhux intelligibbli. Fuq il-bażi ta' valutazzjoni ta' każ b'każ, dan jista' jkun il-każ jekk l-ambitu u l-limiti tal-asserzjoni ma jkunux iċċarati.

**Pereżempju:**

Mhuwiex ċar jekk l-asserzjoni tkoprix il-prodott shiħ jew wiehed mill-komponenti biss, jew il-prestazzjoni ambjentali ġenerali tal-kumpanija jew uħud mill-attivitatiet tagħha jew liema impatt ambjentali jew proċess tindirizza l-asserzjoni.

Meta ssir asserzjoni ambjentali, ikunu rilevanti l-**impatti ambjentali ewlenin** tal-prodott. Barra minn hekk, asserzjoni ambjentali li tikkonċerna prodott trid tkun relatata ma' **impatt ambjentali reali ta' dak il-prodott speċifiku** u għandha ssir distinzjoni bejn asserzjonijiet ambjentali aktar ġenerali dwar il-kummerċjant, il-prattiki tiegħu u l-politiki ta' sostenibbiltà tiegħu.

**Pereżempju:**

Kummerċjant juri diversi asserzjonijiet ambjentali ġenerali fuq is-sit web tiegħu, bħal dikjarazzjonijiet dwar il-programm ta' responsabbiltà soċjali korporattiva tiegħu u tikketta ta' sostenibbiltà li hija rilevanti għal ċerti meded ta' prodotti. Sabiex jiġu evitati konsumaturi qarrieqa, il-kummerċjant għandu jiżgura li l-asserzjonijiet ambjentali li jintwerew fuq il-paġna ewlenija tal-prodott jikkonċernaw l-impatt ambjentali attwali tal-prodott speċifiku u li jiġu distinti minn asserzjonijiet aktar ġenerali ohrajn dwar dak il-kummerċjant u l-prattiki tiegħu <sup>(316)</sup>.

#### 4.1.1.5. Applikazzjoni tal-Artikolu 12 tal-UCPD għall-asserzjonijiet ambjentali

**Artikolu 12:**

“L-Istati Membri għandhom jagħtu lill-qrati jew lill-awtoritajiet amministrattivi s-setgħat fil-proċedimenti ċivili jew amministrattivi msemmija fl-Artikolu 11 sabiex:

- (a) jesigū li l-kummerċjant iġib prova tal-eżattezza tal-pretensjonijiet fattwali fir-rigward ta' xi Prattika kummerċjali jekk, b'kont meħud tal-interess legittimu tal-kummerċjant u ta' kwalunkwe parti oħra fil-proċedimenti, tali kondizzjoni tidher ġustifikata abbażi taċ-ċirkostanzi tal-każ partikolari;
- (b) jikkunsidraw il-pretensjonijiet fattwali bħala mhux eżatti jekk il-prova rikjesta skont il-paragrafu (a) ma tingiebx jew tiqies insuffiċjenti mill-qorti jew mill-awtorità amministrattiva.”

L-Artikolu 12 tal-UCPD jiċċara li kwalunkwe asserzjoni (inklużi asserzjonijiet ambjentali) għandha tkun **ibbażata fuq evidenza li tista' tiġi vverifikata mill-awtoritajiet kompetenti rilevanti**. Il-kummerċjanti jridu ikunu kapaċi jissostanzjaw l-asserzjonijiet ambjentali bl-evidenza xierqa. Konsegwentement, l-asserzjonijiet għandhom ikunu bbażati fuq evidenza robusta, indipendenti, verifikabbli u rikonossuta b'mod ġenerali li tqis sejbiet u metodi xjentifiċi aġġornati. Ma hemm l-ebda obbligu ekwivalenti fil-UCPD sabiex il-kummerċjant jipprovdi dokumentazzjoni jew evidenza oħra ta' sostenn lill-konsumaturi.

**L-oneru tal-provi dwar il-precizjoni tal-asserzjoni jaqa' fuq il-kummerċjant.** L-Artikolu 12(a) tal-UCPD jipprevedi li l-awtoritajiet tal-infurzar għandu jkollhom is-setgħa li “*jesigū li l-kummerċjant iġib prova tal-eżattezza tal-pretensjonijiet fattwali fir-rigward ta' xi Prattika kummerċjali*”.

<sup>(315)</sup> Il-kummerċjanti jistgħu jwettqu valutazzjoni taċ-ċiklu tal-hajja (LCA) filwaqt li jqisu r-Rakkomandazzjoni 2013/179/UE dwar l-użu ta' metodi komuni għall-kejl u l-komunikazzjoni tal-prestazzjoni ambjentali taċ-ċiklu tal-hajja ta' prodotti u ta' organizzazzjonijiet u kwalunkwe aġġornament fiha. Ara <http://ec.europa.eu/environment/eussd/smgp/>.

<sup>(316)</sup> L-Aġenzija tal-Konsumatur tal-Iżvezja — L-Ombudsman tal-Konsumatur, Ir-rakkomandazzjonijiet għall-iżviluppi tal-Gwida dwar l-implimentazzjoni/l-applikazzjoni tad-Direttiva 2005/29/KE dwar Prattiki kummerċjali żleali, id-29 ta' Ottubru 2020, s. 3.2.

L-applikazzjoni ta' dan ir-rekwiżit trid tqis l-interessi legittimi tal-kummerċjant, b'hal fil-każ ta' **sigrieti tal-mestier jew il-protezzjoni ta' proprjetà intellettwali**, li l-awtoritajiet jista' jkollhom jitrattaw b'mod kunfidenzjali.

**Pereżempju:**

Kumpanija tal-ilma minerali pprezentat il-prodotti tagħha bl-asserzjonijiet "Impatt Zero", u ddikjarat li l-manifattura u l-bejgħ tal-flieken tal-ilma ma kellhom ebda impatt fuq l-ambjent. Madankollu, il-kumpanija ma setgħetx turi li kienet involuta f'attivitajiet speċifiċi li jnaqqsu l-impatt ambjentali tal-prodotti tagħha, hlief li tiehu sehem fi proġett sabiex tikkompensa għall-ħsara ambjentali. Fuq din il-bażi, l-awtorità nazzjonali tal-infurzar tal-konsumatur ikkonkludiet li l-kampanja ta' "Impatt Zero" kienet tikkostitwixxi prattika kummerċjali żleali li kapaci tinfluwenza d-deċiżjonijiet tranzazzjonali tal-konsumaturi <sup>(317)</sup>.

Sabiex jaraw li l-asserzjonijiet ambjentali jkunu ssostanzjati, **il-kummerċjanti għandu jkollhom l-evidenza neċessarja sabiex isostnu l-asserzjonijiet tagħhom minn meta jibdew jintużaw l-asserzjonijiet jew inkella jkunu ċerti li din tista' tinkiseb u tiġi pprezentata jekk jintalbu din l-evidenza.**

Għad li asserzjoni tista' tkun korretta u rilevanti għal prodott meta ssir għall-ewwel darba l-asserzjoni, tista' ssir anqas sinifikanti maż-żmien. Sabiex jiġi żgurat li jkunu f'pożizzjoni li jipprovdu d-dokumentazzjoni neċessarja lill-awtoritajiet nazzjonali skont l-Artikolu 12 tad-Direttiva, il-kummerċjanti għandhom jaraw li **d-dokumentazzjoni għall-asserzjoni tkun aġġornata sakemm l-asserzjonijiet jibqgħu jintużaw fil-kummerċjalizzazzjoni.**

L-evidenza pprezentata għandha tkun ċara u robusta. L-ittestjar minn terzi indipendenti għandu jitqiegħed għad-dispożizzjoni tal-korpi kompetenti jekk tiġi kkontestata l-asserzjoni. Jekk l-istudji minn esperti jwasslu għal nuqqas ta' qbil sinifikanti jew għal dubju fuq l-impatti ambjentali, il-kummerċjant għandu jzomm lura mill-asserzjonijiet għalkollox. Il-kontenut u l-ambitu tad-dokumentazzjoni li għandha tiġi pprovduta jiddependu mill-kontenut speċifiku tad-dikjarazzjoni. Il-kumplessità tal-prodott jew tal-attività tkun ta' rilevanza f'dan ir-rigward.

4.1.1.6. Applikazzjoni tal-Anness I għall-asserzjonijiet ambjentali

Il-prattiki li ġejjin elenkati fl-Anness I huma ta' rilevanza partikolari għall-asserzjonijiet ambjentali:

**Punt Nru 1 tal-ANNESS I**

"Fejn il-kummerċjant isostni li huwa firmatarju ta' kodiċi ta' kondotta meta ma jkunx."

**Pereżempju:**

Kummerċjant juri b'mod falz fuq is-sit web tiegħu li huwa firmatarju għal kodiċi ta' kondotta dwar l-asserzjonijiet ambjentali tal-prodott.

**Punt Nru 2 tal-ANNESS I**

"Il-wiri mill-kummerċjant ta' marka ta' fiduċja, marka ta' kwalità jew ekwivalenti mingħajr ma jkun kiseb l-awtorizzazzjoni meħtieġa."

**Pereżempju:**

L-użu ta' xi tikketta tal-UE jew nazzjonali (eż.: l-Ekotikketta tal-UE, it-Tikketta Nordika taċ-Ċinju jew il-Blue Angel jew logo ieħor) mingħajr awtorizzazzjoni.

**Punt Nru 3 tal-ANNESS I**

"Fejn il-kummerċjant isostni li fil-kodiċi ta' kondotta għandu l-appoġġ uffiċjali ta' xi korp pubbliku jew korp ieħor, meta ma jkollux."

<sup>(317)</sup> Id-Deciżjoni tal-Awtorità Taljana tal-Kompetizzjoni, it-8 ta' Frar 2012, ref. PS7235.

**Pereżempju:**

Kummerċjant isostni b'mod falz li l-kodiċi ta' kondotta tal-kumpanija tiegħu tal-manifattura tal-karozzi huwa approvat mill-aġenzija ambjentali nazzjonali, minn ministeru jew minn organizzazzjoni tal-konsumatur.

**Punt Nru 4 tal-ANNEX I**

"Fejn il-kummerċjant isostni li huwa (inklużi l-prattici kummerċjali tiegħu) jew xi prodott ġie approvat, appoġġat jew awtorizzat minn korp pubbliku jew privat iehor meta huwa/dan ma kienx jew isostni hekk mingħajr ma jikkonforma ruħu mat-termini tal-approvazzjoni, appoġġ jew awtorizzazzjoni."

**Pereżempju:**

L-asserzjoni falza li karozza tikkonforma mat-termini tal-leġiżlazzjoni dwar l-approvazzjoni tat-tip, filwaqt li tkun tuża apparati ta' manipulazzjoni illegali.

**Punt Nru 10 tal-ANNEX I**

"Fejn il-kummerċjant jippreżenta drittijiet mogħtija mil-liġi lill-konsumaturi bħala karatteristika distintiva tal-offerta tiegħu."

Din id-dispożizzjoni tiċċara li l-kummerċjanti ma għandhomx iqarrqu bil-konsumatur billi jenfasizzaw b'mod eċċessiv attributi li jkunu gejjin minn rekwiżiti regolatorji.

**Pereżempju:**

Il-kummerċjanti ma għandhomx isostnu li prodott ikun ħieles minn ċerti sustanzi jekk tali sustanzi diġà jkunu pprojbti mil-leġiżlazzjoni.

**4.1.1.7. Tqabbil tal-asserzjonijiet ambjentali**

L-asserzjonijiet ambjentali jistgħu jissuggerixxu li prodott ikollu impatt aktar pożittiv fuq l-ambjent jew jagħmel anqas ħsara lill-ambjent meta mqabbel ma' oġġetti jew ma' servizzi tal-kompetituri, jew ma' verżjonijiet preċedenti tal-oġġetti jew tas-servizzi tiegħu stess. Il-prodotti li jkollhom asserzjonijiet komparattivi bħal dawn għandhom jiġu vvalutati fir-rigward ta' prodotti simili (jew, fejn xieraq, fir-rigward ta' verżjoni preċedenti tal-istess prodott) u l-istess metodu ta' valutazzjoni jrid jiġi applikat b'mod konsistenti sabiex ikun jista' jsir tqabbil bħal dan.

L-awtoritajiet tal-infurzar u l-korpi awtoregulatorji nazzjonali normalment jinterpretaw dan il-prinċipju li jfisser li **l-tqabbil għandu jirreferi għal prodotti fl-istess kategorija ta' prodotti**. Madankollu, jidher li daqstant iehor huwa importanti li **l-metodu użat sabiex tiġi prodotta l-asserzjoni ambjentali jkun l-istess**, li jiġi applikat b'mod konsistenti (jiġifieri jiġu applikati l-istess għażliet u regoli metodoloġiċi, ir-riżultati jkunu riproduċibbli), u li l-metodu applikat jippermetti li jsir tqabbil, inkella kwalunkwe tqabbil isir qarrieqi<sup>(318)</sup>. Pereżempju, skont il-prodotti inkwistjoni, asserzjonijiet ambjentali komparattivi x'aktarx li jkunu qarrieqa jekk jeskludu fatturi, bħat-trasport b'mod partikolari meta fatturi bħal dawn jikkontribwixxu l-aktar għall-impronta ambjentali ta' prodott.

**Pereżempju:**

— Kumpanija tagħmel asserzjoni komparattiva li xafra A fiha anqas plastik minn xfafar oħrajn fis-suq. Din l-asserzjonijiet x'aktarx li tkun qarrieqa jekk ix-xfafar l-oħrajn magħzula għat-tqabbil ma jkunux rappreżentattivi tas-suq kollu, u l-ammont ta' plastik fix-xfafar ġeneralment ikun bħala medja anqas minn dak tax-xfafra A.

<sup>(318)</sup> Il-kundizzjonijiet sabiex isiru asserzjonijiet komparattivi relatati ma' impatti ambjentali speċifiċi huma diskussi bħala parti mill-inizjattiva tal-Kummissjoni għal asserzjonijiet ambjentali: [https://ec.europa.eu/info/law/better-regulation/have-your-say/initiatives/12511-Environmental-performance-of-products-&-businesses-substantiating-claims\\_mt](https://ec.europa.eu/info/law/better-regulation/have-your-say/initiatives/12511-Environmental-performance-of-products-&-businesses-substantiating-claims_mt)



— Linja tal-ajru ssostni li hija l-“linja tal-ajru l-aktar ekoloġika” u li għandha “l-anqas emissjonijiet ta’ CO<sub>2</sub> mil-linji tal-ajru ewlenin kollha”<sup>(319)</sup>. Fir-reklamar tagħha, il-linja tal-ajru tqabbel l-emissjonijiet ta’ CO<sub>2</sub> tagħha għal kull passigġier-km ma’ dawk ta’ erba’ linji tal-ajru Ewropej “ewlenin” oħrajn, u turi li għandha l-anqas emissjonijiet ta’ CO<sub>2</sub> għal kull passigġier-km. Din l-asserzjoni tista’ tkun qarrieqa jekk l-emissjonijiet imqabblin ma jiġux ikkalkolati bl-istess mod, jekk l-emissjonijiet totali ta’ CO<sub>2</sub> tal-linja tal-ajru jkunu oghla minn ta’ linji tal-ajru oħrajn u jekk l-emissjonijiet ikunu żdiedu b’mod sinifikanti matul l-aħħar snin. Ikun aktar ċar li wiehed isostni b’mod aktar speċifiku li għandha l-anqas emissjonijiet ta’ CO<sub>2</sub> għal kull passigġier-km meta mqabbla mal-erba’ linji tal-ajru Ewropej ewlenin l-oħrajn, dment li l-metodu jippermetti tali tqabbil u li l-linja tal-ajru ma taħbi il-fatt li l-emissjonijiet tagħha żdiedu f’termini assoluti. Jekk l-asserzjonijiet relatati mal-klima jkunu bbazati fuq il-kumpens għall-emissjonijiet ta’ karbonju/ta’ gassijiet serra, dawn jehtieġ li jkunu trasparenti u dettaljati, minhabba r-riskji assoċjati ta’ greenwashing. Barra minn hekk, it-tqabbil bejn il-modi rilevanti kollha tat-trasport, mhux biss l-ivvjaġġar bl-ajru, ikun saħansitra aktar oġġettiv u informattiv. Il-htigijiet ta’ mobilità tal-konsumaturi jistgħu jiġu ssodisfati mhux biss permezz ta’ titjira iżda b’mezzi oħra tat-trasport, skont ir-rotta. Għalhekk, tqabbil tal-emissjonijiet medji ta’ passigġieri-km bejn il-modi ferrovjarji, bit-triq u bl-ajru jipprevjoni li l-konsumaturi jiġqarrqu li l-għażla tagħhom tkun “ekoloġika”, meta jkunu jeżistu alternattivi vijabbli b’emissjonijiet aktar baxxi.

— Kumpanija tagħmel asserzjoni komparattiva li l-“oġġett manifatturat mill-ġdid” tagħha tkun aktar ekoloġika minn “oġġett ġdid”. Din l-asserzjoni tista’ tkun qarrieqa jekk is-soluzzjonijiet ta’ riċiklagġ jew ta’ teħid lura applikabbli jkunu komparattivament aġħar u, b’hekk, l-impronta ambjentali ġenerali tkun aktar sinifikanti.

Id-Direttiva 2006/114/KE dwar reklamar qarrieqi u komparattiv, li tkopri r-relazzjonijiet minn negozju għal negozju, tistabilixxi l-kundizzjonijiet li fihom huwa permess li jsir reklamar komparattiv. Dawn il-kundizzjonijiet huma rilevanti wkoll sabiex jiġi vvalutat jekk ir-reklamar komparattiv ikunx legali fir-relazzjonijiet fin-negozju mal-konsumatur fil-kuntest tal-UCPD. It-tqabbil tal-benefiċċji ambjentali tal-prodotti, fost l-oħrajn:

1. ma għandux ikun qarrieqi skont it-tifsira tal-Artikoli 6 u 7 tal-UCPD;
2. għandu jqabbel oġġetti jew servizzi li jissodisfaw l-istess htigijiet jew li jkunu mahsubin għall-istess għan;
3. għandu jqabbel b’mod oġġettiv karatteristika materjali, rilevanti, verifikabbli u rappreżentattiva wahda jew iktar ta’ dawk l-oġġetti u s-servizzi.

#### **Pereżempju:**

Qorti qieset li kien qarrieqi reklam li ddikjara li l-ilma ffiltrat kien aħjar għall-ambjent mill-ilma minerali fil-fliexken, u ta l-impressjoni lill-konsumaturi li l-konsum ta’ ilma ffiltrat minflok ilma minerali jikkontribwixxi għall-protezzjoni tal-ambjent. B’mod partikolari, ir-referenza għal protezzjoni aħjar tal-ambjent tqieset li kienet qarrieqa peress li t-tqabbil ma kienx ibbażat fuq xi bażi oġġettiva bħal studju tal-impatt.<sup>(320)</sup>

#### 4.1.2. Obsolescenza programmata

Il-konsumaturi jistgħu jiltaqghu ma’ prattiki ta’ obsolescenza bikrija fejn l-oġġetti jdumu anqas minn kemm tkun il-“hajja” normali tagħhom skont l-aspettattivi raġonevoli tal-konsumaturi. **B’mod partikolari, il-ħsara prematura fl-oġġetti tista’ tkun dovuta għal obsolescenza programmata**, jew għal obsolescenza inkorporata fid-disinn industrijali, li hija politika kummerċjali li tinvolvi l-ippjanar jew it-tfassil deliberat ta’ prodott b’hajja ta’ użu limitata sabiex isir obsolet jew ma jibqax jaħdem wara ċertu perjodu ta’ żmien. Kif spjegat fit-taqsim 2.3.1 aktar ‘il fuq, il-UCPD tkopri wkoll prattiki kummerċjali li jseħhu wara li tkun saret it-tranzazzjoni. Fir-rigward ta’ oġġetti intelliġenti u konnessi, tali prattiki kummerċjali wara x-xiri jistgħu jikkonsistu fit-tnaqqis tal-funzjonalità jew fit-tnaqqis tar-ritmu tal-operat tal-oġġetti permezz ta’ **aġġornamenti tas-software** mingħajr raġuni valida.

Il-UCPD ma għandhiex dispożizzjonijiet li jindirizzaw speċifikament l-obsolescenza. Madankollu, meta l-kummerċjant, inkluż il-manifattur, jinvolvi ruħu fi prattiki kummerċjali fir-rigward tal-konsumatur, **in-nuqqas tiegħu li jinforma lill-konsumatur li prodott ikun tfassal b’hajja limitata** jista’, soġġett għal valutazzjoni każ b’każ, jitqies bħala ommissjoni ta’ taġġir importanti skont l-Artikolu 7 tal-UCPD. Barra minn hekk, tali prattiki jistgħu wkoll imorru kontra r-rekwiżiti tad-diliġenza professjonali skont l-Artikolu 5(2) tal-UCPD jekk x’aktarx li jfjixklu materjalment l-imġiba ekonomika tal-konsumatur medju.

<sup>(319)</sup> ACM, Guidelines: Sustainability claims, it-28 ta’ Jannar 2021, p. 10.

<sup>(320)</sup> Juzgado de lo Mercantil de Barcelona, Sentencia 63/2014.

**Pereżempju:**

- L-ommissjoni ta' tagħrif li **batterija ta' smartphone** (li hija soġġetta għal tkagħbir bl-użu partikolari) ma tistax tiġi ssostitwita jew li **stoċċijiet tal-linka tal-printer** jiġu pprogrammati sabiex is-sostituzzjoni tagħhom tkun meħtieġa qabel ma fil-fatt jintużaw kollha kemm huma tista' tikser l-Artikolu 7 tal-UCPD, anki jekk jista' jkun hemm ġustifikazzjonijiet tekniċi għat-tfassil tal-oġġett b'dan il-mod.
- Awtorità nazzjonali għall-protezzjoni tal-konsumatur immultat lil produttur tal-printers għal prattiki qarrieqa u aggressivi, inkluż li ma enfasizzax b'mod adegwat il-limitazzjonijiet fuq l-użu ta' stoċċijiet tal-linka mhux originali tal-printers fuq pakketti tal-bejgħ<sup>(321)</sup>.
- L-awtoritajiet nazzjonali għall-protezzjoni tal-konsumatur hadu azzjoni dwar l-obsoluxxenza prematura tal-smartphones<sup>(322)</sup>. Ċerti mudelli ta' smartphones ġew affettwati b'mod negattiv mill-installazzjoni ta' sistema operattiva ġdida u minn aġġornamenti sussegwenti, li wasslu għal tnaqqis fil-hajja tal-batterija u għal tnaqqis fil-prestazzjoni. Il-konsumaturi ma ġewx informati b'mod adegwat dwar l-iskop tal-aġġornamenti u l-konsegwenzi tagħhom fuq il-prestazzjoni tal-prodott skont l-Artikolu 7 tal-UCPD.

Leġislazzjoni oħra tal-UE tipprovdi mezzi addizzjonali sabiex tiġi miġġielda l-obsoluxxenza programmata għal kategoriji speċifiċi ta' prodotti.

**Id-Direttiva dwar l-Ekodisinn**<sup>(323)</sup> tippermetti lill-Kummissjoni tistabbilixxi rekwiżiti minimi obligatorji sabiex ittejjeb il-prestazzjoni ambjentali tal-prodotti, inkluż fir-rigward tal-possibbiltà ta' tiswija u tad-durabbiltà. Diġà hemm rekwiżiti tad-**durabbiltà** tal-Ekodisinn fis-seħh għall-vacuum cleaners (għal xi komponenti)<sup>(324)</sup>, u għall-bozoz<sup>(325)</sup>, u rekwiżiti dwar il-**possibbiltà ta' tiswija** tal-ekodisinn għall-magni tal-hasil<sup>(326)</sup>, għall-magni tal-hasil tal-platti<sup>(327)</sup>, għall-frigġijiet<sup>(328)</sup>, għat-televiżjonijiet<sup>(329)</sup>, eċċ. Ir-rekwiżiti l-ġodda tal-ekodisinn qed jithejjew għal merkanziji oħrajn tal-konsum, bħal pereżempju smartphones u tablets<sup>(330)</sup>, fkonformità mal-Pjan ta' Azzjoni għal Ekonomija Ċirkolari u mal-Pjanijiet ta' Hidma sottostanti dwar l-Ekodisinn<sup>(331)</sup>. Ir-rekwiżiti tal-ekodisinn spiss imorru id f'id ma' tikketti tal-enerġija ġodda jew aġġornati għall-istess prodotti, li jipprovdu tagħrif dwar l-effiċjenza enerġetika tal-prodott iżda wkoll parametri oħrajn<sup>(332)</sup>.

Fil-kuntest tal-Inizjattiva dwar Prodotti Sostenibbli, qed tiġi eżaminata emenda tad-Direttiva dwar l-Ekodisinn sabiex jitwessa' l-kamp ta' applikazzjoni tagħha lil hinn mill-prodotti relatati mal-enerġija, u sabiex issir applikabbli għall-usa' firxa possibbli ta' prodotti<sup>(333)</sup>.

<sup>(321)</sup> PS11444 — HP, id-9 ta' Diċembru 2020, <https://en.agcm.it/en/media/press-releases/2020/12/PS11444>.

<sup>(322)</sup> PS11009-PS11039 — Apple, Samsung, il-25 ta' Settembru 2018, <https://en.agcm.it/en/media/press-releases/2018/10/PS11009-PS11039>. DGCCRF, Stqarrija għall-istampa tas-7 ta' Frar 2020, [https://www.economie.gouv.fr/files/files/directions\\_services/dgccrf/](https://www.economie.gouv.fr/files/files/directions_services/dgccrf/presse/communiqu/2020/CP-Ralentissement-fonctionnement-iphone200207.pdf)

<sup>(323)</sup> Id-Direttiva 2009/125/KE. L-Inizjattiva tal-Kummissjoni dwar Prodotti Sostenibbli se tipproponi miżuri leġiżlattivi addizzjonali kif xieraq, sabiex il-prodotti mqegħdin fis-suq tal-UE jsiru aktar sostenibbli, inkluż billi temenda d-Direttiva dwar l-Ekodisinn sabiex tiġi estesa għal kategoriji ta' prodotti addizzjonali.

<sup>(324)</sup> Ir-Regolament tal-Kummissjoni (UE) Nru 666/2013 tat-8 ta' Lulju 2013 li jimplementa d-Direttiva 2009/125/KE tal-Parlament Ewropew u tal-Kunsill fir-rigward tar-rekwiżiti tal-ekodisinn għall-vacuum cleaners (ĠU L 192, 13.7.2013, p. 24).

<sup>(325)</sup> Ir-Regolament tal-Kummissjoni (UE) Nru 1194/2012 tat-12 ta' Diċembru 2012 li jimplementa d-Direttiva 2009/125/KE tal-Parlament Ewropew u tal-Kunsill fir-rigward tar-rekwiżiti tal-ekodisinn għal lampi direzzjonali, lampi b'dajowd li jemetti d-dawl u t-tagħmir relatat (ĠU L 342, 14.12.2012, p. 1).

<sup>(326)</sup> Ir-Regolament tal-Kummissjoni (UE) 2019/2023 tal-1 ta' Ottubru 2019 li jistabbilixxi rekwiżiti tal-ekodisinn għall-magni tal-hasil tal-hwejjeġ domestiċi u għall-magni tal-hasil u tat-tnixxif tal-hwejjeġ domestiċi skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008 u li jhassar ir-Regolament tal-Kummissjoni (UE) Nru 1015/2010 (ĠU L 315, 5.12.2019, p. 285).

<sup>(327)</sup> Ir-Regolament tal-Kummissjoni (UE) 2019/2022 tal-1 ta' Ottubru 2019 li jistabbilixxi rekwiżiti tal-ekodisinn għal magni tal-hasil tal-platti domestiċi skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008 u li jhassar ir-Regolament tal-Kummissjoni (UE) Nru 1016/2010 (ĠU L 315, 5.12.2019, p. 267).

<sup>(328)</sup> Ir-Regolament tal-Kummissjoni (UE) 2019/2019 tal-1 ta' Ottubru 2019 li jistabbilixxi r-rekwiżiti tal-ekodisinn għall-apparat refriġeranti skont id-Direttiva 2009/125/KE tal-Parlament Ewropew u tal-Kunsill u li jhassar ir-Regolament tal-Kummissjoni (KE) Nru 643/2009 (ĠU L 315, 5.12.2019, p. 187).

<sup>(329)</sup> Ir-Regolament tal-Kummissjoni (UE) 2019/2021 tal-1 ta' Ottubru 2019 li jistabbilixxi rekwiżiti tal-ekodisinn għall-unitajiet tal-wiri elettronici skont id-Direttiva 2009/125/KE tal-Parlament Ewropew u tal-Kunsill, li jemenda r-Regolament tal-Kummissjoni (KE) Nru 1275/2008 u li jhassar ir-Regolament tal-Kummissjoni (KE) Nru 642/2009 (ĠU L 315, 5.12.2019, p. 241).

<sup>(330)</sup> [https://ec.europa.eu/info/law/better-regulation/have-your-say/initiatives/12797-Id-disinn-tat-telefowns-cellulari-u-tat-tablets-biex-ikunu-sostenibbli-ekodisinn\\_mt](https://ec.europa.eu/info/law/better-regulation/have-your-say/initiatives/12797-Id-disinn-tat-telefowns-cellulari-u-tat-tablets-biex-ikunu-sostenibbli-ekodisinn_mt)

<sup>(331)</sup> [https://ec.europa.eu/info/law/better-regulation/have-your-say/initiatives/12852-Effiċjenza-enerġetika-u-l-ekonomija-cirkolari-pjan-ta%E2%80%99-99-%C4%A7idma-dwar-l-ekodisinn-u-t-tikkettar-tal-enerġija-g%C4%A7all-2020-2024\\_mt](https://ec.europa.eu/info/law/better-regulation/have-your-say/initiatives/12852-Effiċjenza-enerġetika-u-l-ekonomija-cirkolari-pjan-ta%E2%80%99-99-%C4%A7idma-dwar-l-ekodisinn-u-t-tikkettar-tal-enerġija-g%C4%A7all-2020-2024_mt)

<sup>(332)</sup> [https://ec.europa.eu/info/news/focus-improved-eu-energy-label-paving-way-more-innovative-and-energy-efficient-products-2021-lut-16\\_mt](https://ec.europa.eu/info/news/focus-improved-eu-energy-label-paving-way-more-innovative-and-energy-efficient-products-2021-lut-16_mt)

<sup>(333)</sup> [https://ec.europa.eu/info/law/better-regulation/have-your-say/initiatives/12567-Inizjattiva-g%C4%A7al-prodotti-sostenibbli\\_mt](https://ec.europa.eu/info/law/better-regulation/have-your-say/initiatives/12567-Inizjattiva-g%C4%A7al-prodotti-sostenibbli_mt)

Ir-Regolament dwar l-Ekotikketta<sup>(334)</sup> jistabbilixxi skema volontarja għall-ghoti ta' ekotikketta maħsuba sabiex tippromwovi prodotti b'impatt ambjentali mnaqqas matul iċ-ċiklu tal-hajja kollu tagħhom u sabiex tipprovdi lill-konsumaturi b'taġhrif preċiż dwar l-impatt ambjentali tal-prodotti. Il-kriterji tal-Ekotikketta jqsu l-potenzjal ta' tnaqqis tal-impatti ambjentali minhabba d-durabbiltà u l-possibbiltà ta' użu mill-ġdid tal-prodotti, pereżempju fil-każ ta' prodotti tat-tessuti, ta' unitajiet tal-wiri elettronici u ta' għamara.

Id-Direttiva dwar il-Bejgħ ta' Ogġetti (UE) 2019/771 tippoteġi lill-konsumaturi kontra n-nuqqas ta' konformità mal-kuntratt (difett) li jkun jeżisti fiż-żmien tal-konsenja tal-ogġetti u li jsir evidenti fi żmien sentejn mill-konsenja tal-ogġetti ("**garanzija legali**" — l-Artikolu 10(1) u (2)). Sabiex jipprovdu għal protezzjoni tal-konsumatur aktar b'saħħitha, l-Istati Membri jistgħu jzommu jew jintroduċu limiti ta' żmien saħansitra itwal għar-responsabbiltà tal-bejgiegħ. Il-garanzija legali tista' tapplika meta n-nuqqas ta' konformità jkun ikkawżat minn prattiki ta' obsolexxenza.

F'każ ta' tilwima, il-konsumatur irid juri n-nuqqas ta' konformità. L-Artikolu 11 jiċċara li fi żmien sena mill-konsenja, il-konsumatur ma għandux għalfejn juri bil-provi li n-nuqqas ta' konformità diġà kien jeżisti fiż-żmien tal-konsenja. L-Istati Membri jistgħu jzommu jew jintroduċu perjodu ta' sentejn għal dan l-oneru tal-provi invers.

L-Artikolu 7(3) jobbliga wkoll lill-bejgiegħ jiżgura li **jigu pprovduti aġġornamenti lill-konsumaturi għal "ogġetti intelliġenti"** għall-perjodu ta' żmien li l-konsumatur jista' jistenna b'mod raġonevoli (għal att uniku ta' provvista tal-element diġitali), jew matul il-perjodu ta' garanzija legali kollu (għall-provvista kontinwa tal-element diġitali). Barra minn hekk, jekk il-kuntratt jipprevedi li l-kontenut diġitali jew is-servizz tal-ogġett intelliġenti jiġi pprovdut kontinwament għal perjodu itwal mill-perjodu tal-garanzija legali, il-bejgiegħ ikun obligat jipprovdi aġġornamenti għal dak il-perjodu itwal.

Barra minn hekk, l-Artikolu 7(1)(d) iżid **id-durabbiltà bhala rekwiżit ta' konformità ogġettiv** (definita bhala "[l-]kapacità tal-ogġetti li jzommu l-funzjonijiet u l-prestazzjoni tagħhom f'użu normali" fl-Artikolu 2(13)). Filwaqt li r-rekwiżiti relatati mal-prodott fir-rigward ta' tipi jew ta' gruppi speċifiċi ta' prodotti jithallew għal-legizlazzjoni tal-Unjoni speċifika għall-prodotti, id-Direttiva tipprevedi b'mod ġenerali li l-ogġetti jrid ikollhom id-durabbiltà li hija normali għall-ogġetti tal-istess tip u li l-konsumatur jista' jistenna b'mod raġonevoli, minhabba n-natura tal-ogġetti u kwalunkwe dikjarazzjoni pubblika magħmula minn jew fisem kwalunkwe persuna fil-katina tat-tranzazzjonijiet.

L-Artikolu 17(1) jirreferi wkoll għall-"**garanzija kummerċjali tad-durabbiltà**" offruta minn produttur bhala forma speċifika ta' "garanzija kummerċjali" volontarja. Produttur li joffri tali garanzija huwa responsabbli direttament fir-rigward tal-konsumatur matul il-perjodu kollu tal-garanzija kummerċjali tad-durabbiltà għat-tiswija jew għas-sostituzzjoni tal-ogġetti f'konformità mal-Artikolu 14 tad-Direttiva, jiġifieri mingħajr hlas, f'perjodu ta' żmien raġonevoli u mingħajr ebda inkonvenjent sinifikanti għall-konsumatur.

L-**Aġenda tal-Konsumatur Ġdida**<sup>(335)</sup> u l-**Pjan ta' Azzjoni għal Ekonomija Ċirkolari 2020**<sup>(336)</sup> jipprevedu aktar proposti sabiex tiġi indirizzata l-obsolexxenza prematura.

#### 4.2. Settur diġitali

Id-Direttiva għandha kamp ta' applikazzjoni wiesa' peress li tkopri t-tranzazzjonijiet fin-negozju mal-konsumatur kollha, kemm offline kif ukoll dawk online. Hija newtrali għat-teknoloġija u tapplika indipendentement mill-kanal, mill-mezz jew mill-apparat użat sabiex tiġi implimentata prattika kummerċjali fin-negozju mal-konsumatur. Tapplika għall-**intermedjarji online, inkluża l-media soċjali, is-swieq online u l-hwienet tal-applikazzjonijiet mobbli, il-magni tat-tiftix, l-ghodod ta' tqabbil**<sup>(337)</sup> u diversi kummerċjanti oħrajn li joperaw fis-settur diġitali.

Id-Direttiva tapplika wkoll għal prattiki u għal prodotti li jinvolvu l-użu ta' teknoloġiji bħal **algoritmi, it-tehid awtomatizzat tad-deċiżjonijiet u l-Intelliġenza Artifiċjali (IA)**. Dan jinkludi l-prattiki kollha fin-negozju mal-konsumatur imwettqin mill-kummerċjanti fir-rigward tal-konsumaturi fil-fażijiet tar-reklamar, tal-bejgħ u ta' wara l-bejgħ, bħall-użu ta' **teknoloġiji ta' trekkar u mmirar, personalizzazzjoni algoritmika, ottimizazzjoni dinamika u teknoloġiji ta' registru distribwit**.

<sup>(334)</sup> Ir-Regolament (KE) Nru 66/2010.

<sup>(335)</sup> Il-Komunikazzjoni tal-Kummissjoni lill-Parlament Ewropew u lill-Kunsill, Aġenda tal-Konsumatur ġdida li ssahħah ir-reżiljenza tal-konsumatur għall-irkupru sostenibbli (COM(2020) 696 final), 13.11.2020.

<sup>(336)</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Pjan ta' Azzjoni ġdid dwar l-Ekonomija Ċirkolari: Għal Ewropea aktar nadifa u kompetittiva (COM(2020) 98 final), 11.3.2020.

<sup>(337)</sup> Fl-2015-2016, il-Kummissjoni stabbiliet grupp ta' diversi partijiet ikkonċernati dwar għodod ta' tqabbil li jlaqqa' flimkien lir-rappreżentanti tal-industrija, lill-operaturi ta' għodod ta' tqabbil, lill-NGOs u lill-awtoritajiet nazzjonali, li żviluppaw prinċipji mhux vinkolanti mmirati speċifikament sabiex jgħinu lill-operaturi ta' għodod ta' tqabbil jikkonformaw mal-UCPD. L-ghodod ta' tqabbil għandhom jinftiehem b'mod wiesa', li jkopru l-funzjonalitajiet fis-swieq online, l-ghodod ta' reċensjoni eċċ. Disponibbli fuq: [https://ec.europa.eu/info/live-work-travel-eu/consumer-rights-and-complaints/unfair-treatment/unfair-treatment-policy-information\\_mt#comparison-tools](https://ec.europa.eu/info/live-work-travel-eu/consumer-rights-and-complaints/unfair-treatment/unfair-treatment-policy-information_mt#comparison-tools).

#### 4.2.1. Pjattaformi online u l-prattiki kummerċjali tagħhom

Il-pjattaformi online ġeneralment jipprovdu infrastruttura u jippermettu l-interazzjonijiet bejn il-fornituri u l-utenti għall-forniment ta' prodotti, ta' servizzi, ta' kontenut diġitali u ta' tagħrif online. Il-mudelli ta' negozju tal-pjattaformi online jvarjaw minn sempliċiment li jippermettu lill-utenti jfittxu tagħrif ipprovdut minn terzi sabiex jippermettu direttament tranżazzjonijiet kuntrattwali bejn kummerċjanti u konsumaturi terzi. Il-pjattaformi jistgħu wkoll jirreklamaw u jbigħu, fisimhom stess, tipi differenti ta' prodotti.

Il-UCPD tapplika għall-prattiki kummerċjali tal-pjattaforma u tal-kummerċjanti li jużaw il-pjattaforma sabiex jippromwovu l-prodotti tagħhom lill-konsumaturi. Minhabba li l-UCPD tapplika biss f'sitwazzjonijiet B2C, l-ewwel pass fil-valutazzjoni tal-applikazzjoni tagħha għal fornitur ta' pjattaforma online għandu jkun li jiġi evalwat **jekk din tikkwalifikax bhala "kummerċjant" jew li "[t]aġixxi f'isem jew fl-interessi ta' kummerċjant"** skont l-Artikolu 2(b) tal-UCPD. Skont valutazzjoni ta' każ b'każ, fornitur tal-pjattaforma jista' jkun qiegħed jaġixxi għal finijiet marbutin man-negozju tiegħu kull meta, pereżempju, jitlob kummissjoni fuq it-tranżazzjonijiet bejn il-fornituri u l-utenti, jipprovdi servizzi addizzjonali bi hlas jew jagħmel id-dhul minn reklamar immirat.

#### Pereżempju:

- Servizz ta' tqabbil tal-prezzijiet tal-merċa tqies minn qorti nazzjonali bhala sit web ta' kummerċjant u għodda għal reklamar komparattiv<sup>(338)</sup>.
- Fil-prinċipju, organizzazzjoni tal-konsumatur li topera għodda ta' tqabbil li toffri tagħrif lill-konsumaturi bi hlas ta' abbonament ikollha tirrispetta r-rekwiżiti tal-UCPD. Dan is-servizz jista' jkun parti mill-istrategġija tal-organizzazzjoni sabiex tikseb profitt kummerċjali mis-servizzi tagħha għall-konsumaturi, sabiex b'hekk tagħmilha "kummerċjant" skont it-tifsira tal-Artikolu 2(b) tad-Direttiva.

It-tieni pass fil-valutazzjoni ta' jekk il-UCPD hijiex applikabbli għandu jkun li jiġi evalwat jekk il-fornitur tal-pjattaforma huwiex attiv fi "**prattiki kummerċjali fin-negozju mal-konsumatur**" skont it-tifsira tal-Artikolu 2(d), fir-rigward ta' utenti (fornituri u riċevituri) li **jikkwalifikaw bhala "konsumatur"** skont it-tifsira tal-Artikolu 2(a) tal-UCPD.

Pjattaforma li tikkwalifika bhala kummerċjant dejjem trid tikkonforma mal-liġi tal-UE dwar il-konsumatur f'dak li għandu x'jaqşam mal-**prattiki kummerċjali tagħha stess, irrISPettivament mill-fatt li dawn il-prattiki jistgħu jikkonċernaw prodotti forniti minn terzi u mhux mill-pjattaformi nfushom**. Dan huwa possibbli minhabba d-definizzjoni wiesgħa hafna ta' "prattika kummerċjali" fl-Artikolu 3(1) tal-UCPD bhala Prattika "konness[a] direttament mal-promozzjoni jew bejgħ jew forniture ta' xi prodott lil konsumaturi", mingħajr ma jiġu stabbiliti rekwiżiti addizzjonali dwar l-oriġini tal-prodott.

F'Verband Sozialer Wettbewerb, il-Kawża I-Qorti kkonfermat dan l-ambitu kbir ta' "prattika kummerċjali" f'każ li jikkonċerna r-reklamar minn pjattaforma online f'mezz stampat:

"31. Fl-ahħar nett, għandu jiġi kkonstatat li **l-obbligu** li stedina għax-xiri [ta' prodott] **tkun tindika l-informazzjoni msemmija fl-Artikolu 7(4)(b) tad-Direttiva 2005/29 ma jiddependix minn jekk il-fornitur tal-prodotti kkonċernati huwiex l-awtur ta' din l-istedina [jiġifieri l-pjattaforma online] jew terz**. Għaldaqstant, fil-każ fejn reklamar [minn pjattaforma online], fi pubblikazzjoni stampata, jippromwovi prodotti li joriġinaw minn diversi fornituri, l-informazzjoni meħtieġa minn din id-dispożizzjoni tibqa' neċessarja, bla ħsara għal-limitazzjonijiet ta' spazju msemmija fil-punt 29 ta' din is-sentenza."<sup>(339)</sup>

#### Obbligati ta' trasparenza

B'mod partikolari, il-pjattaformi huma soġġetti għar-**rekwiżiti ta' trasparenza** tal-Artikoli 6 u 7 tal-UCPD, li jirrikjedu li dawn il-pjattaformi jzommu lura minn azzjonijiet u minn ommissjonijiet qarrieqa kull meta jkunu attivi fil-promozzjoni, fil-bejgħ jew fil-forniment ta' prodott lill-konsumaturi.

Pereżempju, il-pjattaformi online għandhom ikunu trasparenti **dwar il-karatteristiċi ewlenin tas-servizzi tagħhom** skont l-Artikolu 7 tal-UCPD. Skont il-mudell ta' negozju speċifiku tal-pjattaforma, elementi differenti jistgħu jkunu rilevanti għall-konsumatur, bhall-**kopertura tal-offerta tal-pjattaforma** (eż. setturi u tipi u għadd ta' fornituri), il-frekwenza tal-aġġornamenti tat-tagħrif (b'mod partikolari dwar il-prezz u d-disponibbiltà tal-prodotti), kif tagħzel il-fornituri li joperaw permezz tagħha u jekk twettaqx kontrolli fir-rigward tal-affidabbiltà tagħhom u, jekk iva, liema.

<sup>(338)</sup> Tribunal de commerce de Paris — 29 mars 2007 — Carrefour c/Galaec (la coopérative groupement d'achat des centres Leclerc).

<sup>(339)</sup> Il-Kawża C-146/16, Verband Sozialer Wettbewerb, it-30 ta' Marzu 2017.



Tali tagħrif jista' jippermetti lill-konsumaturi jifhmu li d-disponibbiltà tal-prodotti jew tal-fornituri fil-pjattaforma mhijiex eżawrjenti u li jistgħu jsibu offeriti oħrajn jekk jużaw kanal ta' tagħrif differenti. Jgħin ukoll sabiex jiġi evitat ir-riskju ta' qerq tal-konsumaturi mil-listi mmarkati bhala "l-aqwa offerta" jew "l-ghażla rakkomandata".

Il-promozzjoni ta' prezzijiet jew ta' prodotti meta l-pjattaforma tkun raġonevolment konxja mill-fatt li fil-fatt ma jkunux disponibbli tista' tkun qed tikser l-Artikoli 6 u 7 tal-UCPD u, skont iċ-ċirkustanzi, bosta dispożizzjonijiet tal-lista s-sewda fl-Anness I tal-UCPD, li jipprojbixxu, f'kull ċirkustanza, **bait advertising** (il-punt Nru 5), **bait and switch** (il-punt Nru 6) u l-ghoti ta' **tagħrif li huwa essenzjalment mhux eżatt dwar kondizzjonijiet tas-suq** bl-intenzjoni li jinduċu lill-konsumatur jixtri dak il-prodott b'kundizzjonijiet anqas favorevoli mill-kundizzjonijiet normali tas-suq (il-punt Nru 18). Dikjarazzjonijiet qarrieqa dwar **disponibilità limitata** ta' prodott jistgħu jkunu qed jiksru l-Artikolu 6(1)(b) tal-UCPD.

Meta pjattaforma tippermetti lill-konsumaturi jixtru prodott flimkien bi prezz aktar favorevoli (pjattaformi ta' "xiri kollettiv"), għandhom jinformatu b'mod ċar lill-konsumaturi dwar il-karatteristiċi u l-prezz tal-offerta u tal-fornitur tagħha. B'mod partikolari, il-karatteristiċi tal-prodott/tas-servizz miksub wara xiri minn grupp ma għandhomx ikunu inferjuri għal dawk disponibbli bil-prezz regolari, sakemm il-konsumaturi ma jkunux infurmati b'mod ċar li dan ikun il-każ. Il-kundizzjonijiet li fihom il-konsumaturi jistgħu jibbenefikaw mill-prodott (eż. l-ghadd minimu ta' xerrejja, id-durata tal-offerta) għandhom ikunu stipulati ċari.

#### **Pereżempju:**

- *Offerta għal trattament speċifiku f'centru tal-benessri hija reklamata b'tnaqqis ta' 50 % jekk jinxtara mingħand pjattaforma ta' xiri minn grupp. Aktarx li offerta bħal din taqa' taħt l-Artikolu 6(1)(b) u (d) (bhala indikazzjoni qarrieqa ta' vantaġġ fil-prezz) jekk it-trattament offrut idum biss 30 minuta filwaqt li bil-prezz shih tas-soltu jdur 60 minuta, sakemm il-konsumaturi ma jkunux ġew infurmati biċ-ċar dwar dan.*
- *Fil-każ ta' offeriti fpakkett, jiġifieri tahlita ta' bosta prodotti jew servizzi, meta l-prezz jista' jvarja skont l-ghadd/il-volum ta' prodott jew ta' servizzi mixtrijin, il-prezz tal-pakkett shih irid ikun indikat sabiex tiġi evitata xi impressjoni li għadd akbar ta' prodott jew ta' servizzi jista' jinxtara bi prezz orhos meta dan ma jkunx il-każ<sup>(340)</sup>.*

#### **Diligenza professjonali**

Barra minn hekk, skont l-Artikolu 5(2) tal-UCPD, l-ebda pjattaforma li tikkwalifika bhala kummerċjant ma għandha taġixxi b'mod li jmur kontra r-rekwiżiti ta' **diligenza professjonali** fil-prattiki kummerċjali tagħha fir-rigward tal-konsumaturi. Skont l-Artikolu 2(h) tal-UCPD, "diligenza professjonali" tfisser l-istandard ta' senġha u kura speċjali li kummerċjant huwa raġonevolment mistenni li jeżerċita fir-rigward ta' konsumaturi, proporzjonat ma' Prattika onesta fis-suq u/jew mal-prinċipju ġenerali tal-bona fidi **fil-qasam ta' attività tal-kummerċjant**.

Id-dmirijiet ta' diligenza professjonali ta' dawn il-kummerċjanti fir-rigward tal-konsumaturi skont il-UCPD tvarja minn, iżda hija kumplimentari għall-iskema dwar l-eżenzjonijiet mir-responsabbiltà stabbilita skont l-Artikolu 14 tad-Direttiva dwar il-Kummerċ Elettroniku għal **tagħrif illegali ospitat mill-fornituri ta' servizzi fuq talba ta' terzi**. Barra minn hekk, l-Artikolu 15(1) tad-Direttiva dwar il-Kummerċ Elettroniku jipprevjeni lill-Istati Membri milli jimponu fuq il-fornituri ta' servizz ta' hosting obbligu ġenerali li jissorveljaw it-tagħrif mażun jew li jkunu attivi fil-ġbir ta' tagħrif.

F'dan ir-rigward, l-Artikolu 1(3) tad-Direttiva dwar il-Kummerċ Elettroniku jaġmilha ċara li d-Direttiva dwar il-Kummerċ Elettroniku "tikkomplimenta l-liġi tal-Komunità applikabbli għal servizzi minn soċjetà tal-informazzjoni mingħajr preġudizzju għall-livell ta' protezzjoni ta', partikolarment, interessi tas-saħħa pubblika u tal-konsumatur, kif stabbiliti b'atti tal-Komunità u leġiżlazzjoni nazzjonali li timplimentahom sal-limiti li ma jirrestringix il-libertà li jkunu provduti servizzi minn soċjetà tal-informazzjoni". Dan ifisser li d-Direttiva dwar il-Kummerċ Elettroniku u l-acquis rilevanti tal-UE dwar il-konsumatur **japplikaw fil-prinċipju b'mod kumplimentari**<sup>(341)</sup>.

Bhala riżultat tal-obbligi ta' diligenza professjonali tagħhom skont il-UCPD, il-pjattaformi għandhom **jieħdu miżuri xierqa** li — mingħajr ma jammontaw għal obbligu ġenerali li jimmonitorjaw jew iwettqu ġbir ta' tagħrif — jippermettu lill-kummerċjanti terzi rilevanti jikkonformaw mar-rekwiżiti tal-liġi tal-UE dwar il-konsumatur u l-kummerċjalizzazzjoni.

<sup>(340)</sup> Id-dokument ta' gwida taċ-Ċentru għall-Protezzjoni tad-Drittijiet tal-Konsumatur tal-Latvja dwar Prattiki kummerċjali ġusti għax-xiri minn grupp, l-1 ta' Lulju 2013.

<sup>(341)</sup> L-istess relazzjoni kumplimentari hija prevista fl-Att propost dwar is-Servizzi Diġitali, kif diskuss fit-taqsima 1.2.8.





Tista' tkun mistennija aktar gwida dwar il-kunċett ta' "kummerċjant" fil-Kawża pendenti C-536/20 *Tiketa*, li tittratta l-kwistjoni ta' jekk intermedjarju online (pjattaforma tal-biljetti) jistax jinżamm responsabbli b'mod kongunt mal-kummerċjant li fil-fatt jipprovdi s-servizz, jekk l-intermedjarju jkun naqas milli jipprovdi tagħrif ċar li jkun qed jaġixxi sempliment bhala intermedjarju.

Ždied punt (f) ġdid mal-Artikolu 7(4) bid-Direttiva (UE) 2019/2161. Jirrikjedi b'mod speċifiku li l-fornituri ta' suq online jinformat lill-konsumatur, fi kwalunkwe stedina ghax-xiri, jekk il-parti terza li toffri l-prodotti **hijex kummerċjant jew mhijex kummerċjant (bhal konsumatur par)**, fuq il-baži tat-tagħrif ipprovdut minn dak il-fornitur terz. Id-Direttiva (UE) 2019/2161 żiedet l-istess rekwiżiti ta' tagħrif u rekwiżiti ta' tagħrif ulterjuri għas-swieg online fis-CRD (l-Artikolu 6a).

#### **Artikolu 7 — Ommisjoniġiet Qarrieqa**

4. *F'każ ta' stedina ghax-xiri, it-tagħrif li ġej għandu jitqies bhala importanti, jekk ma jkunx diġà apparenti mill-kuntest:*

(f) *għal prodotti offruti fi swieg online, jekk il-parti terza li toffri l-prodotti hijex kummerċjant jew le, abbaži tad-dikjarazzjoni ta' dik il-parti terza lill-fornitur tas-suq online.*

L-ghan ta' dan ir-rekwiżit ta' tagħrif speċifikament għas-swieg online huwa li jiġi żgurat li l-konsumaturi dejjem ikunu jafu minn min ikunu qed jixtru prodott fis-suq online — kummerċjant jew konsumatur iehor. Suppożizzjoni żbaljata li l-fornitur terz huwa kummerċjant tista' tikkawża problemi għall-konsumatur jekk xi haġa tmur hażin fix-xiri online (eż. nuqqas ta' konformità tal-oġġetti) u jekk imbagħad jirriżulta li r-regoli dwar il-protezzjoni tal-konsumatur, bħad-dritt ta' reċess fi żmien 14-il jum jew il-garanzija legali, fil-fatt ma japplikawx għall-kuntratt konkluz.

Id-dispożizzjoni tal-UCPD (u tas-CRD) tispeċifika li t-tagħrif dwar l-istatus tal-fornitur terz ikun ibbażat fuq dikjarazzjoni ta' dak il-fornitur li s-suq online mbagħad jittrażmetti lill-konsumatur. Għalhekk, is-suq online jista' jiddependi primarjament fuq id-dikjarazzjoni pprovduta mill-fornitur terz. Dan l-approċċ huwa allinjat mal-projbizzjoni fuq l-impożizzjoni ta' obbligi ta' monitoraġġ ġenerali fuq l-intermedjarji online skont id-Direttiva dwar il-Kummerċ Elettroniku sal-punt li d-dispożizzjonijiet rilevanti tad-Direttiva dwar il-Kummerċ Elettroniku japplikaw għas-suq online. Fl-istess hin, huwa mingħajr preġudizzju għall-obbligi tas-suq rigward il-kontenut illegali, bhal azzjoni fuq il-baži ta' avviz, li jagħmel il-pjattaforma konxja ta' offerti frodulenti speċifiċi mill-kummerċjanti<sup>(344)</sup>.

Għandu jiġi enfasizzat li din id-dispożizzjoni tistabbilixxi rekwiżit ta' tagħrif sabiex tiġi promossa ċ-ċarezza għall-konsumaturi li jixtru minn swieg online. L-awtodikjarazzjoni hija indikatur tajjeb tal-istatus legali tal-fornitur iżda ma tissostitwixxi id-definizzjoni ta' "kummerċjant" li għad trid tiġi applikata f'konformità mal-kriterji speċifikati. F'dan ir-rigward, għandha ssir referenza għall-punt 22 tal-Anness I tal-UCPD, li jipprojbixxi lill-kummerċjanti milli jagħmluha tabirruhom li ma jkunux kummerċjanti. Din il-projbizzjoni tapplika għal kwalunkwe dikjarazzjoni skorretta jew mhux preċiża li ma jkunux kummerċjanti skont din ir-regola l-ġdida ta' tagħrif.

Sabiex jistimola lill-kummerċjanti jiddikjaraw l-istatus tagħhom b'mod korrett, l-Artikolu 6a(1)(c) tas-CRD jirrikjedi wkoll li l-fornitur ta' suq online javża lill-konsumatur li ma jibbenefikax mid-drittijiet tal-konsumaturi meta l-fornitur terz ikun iddikjara l-istatus tiegħu bhala mhux kummerċjant.

Fl-aħhar nett, fil-Kawża *Kamenova* li tikkonċerna bejjiegh individwali fuq pjattaforma online, il-Qorti pprovdiet kriterji addizzjonali sabiex jiġi ddeterminat jekk persuna tikkwalifikax bhala kummerċjant (ara t-taqsima 2.2 dwar il-kunċett ta' kummerċjant).

#### 4.2.3. *Trasparenza tar-riżultati tat-tifitx*

Il-magni tat-tifitx jippermettu li wiehed ifittex tagħrif fuq l-internet skont algoritmu speċifiku. Barra minn hekk, intermedjarji ohrajn, bhal swieg online u servizzi ta' tqabbil tal-prezzijiet, jipprovdu l-possibbiltà li wiehed ifittex fost il-prodotti u l-fornituri differenti li jkunu aċċessibbli permezz tas-servizzi tagħhom. Il-konsumaturi jistennaw li r-riżultati tat-tifitx ikunu "naturali" jew "organici" u bbażati fuq kriterji imparzjali biżżejjed. Madankollu, il-fornituri jinkludu wkoll fir-riżultati tat-tifitx reklamar imhallas jew itejbu l-klassifikazzjoni tal-prodotti minhabba pagament dirett jew indirett li jirċievu mingħand il-kummerċjanti terzi rilevanti.

Id-Direttiva (UE) 2019/2161 żiedet mal-Artikolu 7 tal-UCPD paragrafu 4a ġdid li jstabbilixxi rekwiżit ta' tagħrif speċifiku dwar il-parametri ewlenin li jiddeterminaw il-klassifikazzjoni. Barra minn hekk, żdied punt 11a ġdid mal-Anness I tal-UCPD, li jipprojbixxi reklamar u promozzjoni bi hlas mohbijin fir-riżultati tat-tifitx.

<sup>(344)</sup> Ara l-Artikolu 14(2) tad-Direttiva dwar il-Kummerċ Elettroniku.

## Tagħrif dwar il-parametri tal-klassifikazzjoni

**Artikolu 7**

“4a. Meta l-konsumaturi jinghataw il-possibbiltà li jfittxu prodotti offruti minn kummerċjanti differenti jew minn konsumaturi abbażi ta' tfittxija fl-ghamla ta' keyword, frażi jew input ieħor, irrispettivament minn fejn finalment jiġu konklużi t-tranzazzjonijiet, l-informazzjoni generali, li tkun disponibbli fit-taqsimha speċifika tal-interfaċċa online li hija aċċessibbli b'mod dirett u faċli mill-paġna fejn ir-riżultati tat-tfittxija jiġu pprezentati, dwar il-parametri ewlenin li jiddeterminaw il-klassifikazzjoni tal-prodotti pprezentati lill-konsumatur bhala riżultat tal-mistoqsija ta' tfittxija u l-importanza relattiva ta' dawk il-parametri, meta mqabbla ma' parametri oħrajn, għandha titqies bhala importanti. Dan il-paragrafu ma japplikax għall-fornituri ta' magni tat-tiftix online kif definiti fil-punt (6) tal-Artikolu 2 tar-Regolament (UE) 2019/1150 [...]”

Ir-rekwiżit il-ġdid ta' tagħrif fl-Artikolu 7(4a) japplika biss għall-kummerċjanti li jippermettu lill-konsumaturi jfittxu prodotti offruti minn oħrajn, minn terzi, minn kummerċjanti jew minn konsumaturi, jiġifieri swieq online u għodod ta' tqabbil. **Ma japplikax għall-kummerċjanti li jipprovdu lill-konsumaturi tagħhom bil-possibbiltà li jfittxu biss fost l-offerti tagħhom ta' prodotti differenti.**

Ir-rekwiżit ta' tagħrif **lanqas ma japplika għal “magni tat-tiftix online”** kif iddefiniti fir-Regolament (UE) 2019/1150 (ir-“Regolament P2B”). Dan għaliex ir-Regolament P2B diġà jirrikjedi li l-fornituri kollha ta' magni tat-tiftix online jippubblikaw “deskrizzjoni aċċessibbli faċilment u disponibbli għall-pubbliku” tal-parametri ewlenin tagħhom, li għalhekk tkun aċċessibbli wkoll għall-konsumaturi u mhux biss għall-utenti kummerċjali.

Barra minn hekk, ir-rekwiżit ta' tagħrif fil-UCPD japplika għall-kummerċjanti meta l-konsumatur idahhal tiftixa. B'kuntrast ma' dan, **ir-rekwiżit ma japplikax għall-organizzazzjoni prestabbilita tal-interfaċċa online li tintwera lill-konsumatur u li mhijiex ir-riżultat ta' tiftixa speċifika fuq dik l-interfaċċa online.**

Id-Direttiva (UE) 2019/2161 ziedet obbligu ta' tagħrif simili wkoll għas-CRD li japplika biss għas-swieq online, jiġifieri intermedjarji li jippermettu l-konklużjoni diretta ta' kuntratti konklużi minn konsumatur ma' terzi (kuntratti kemm B2C kif ukoll C2C).

Il-kunċett ta' “klassifikazzjoni” huwa ddefinit fl-Artikolu 2(m) tal-UCPD bhala “[l-]prominenza relattiva mogħtija lill-prodotti, kif ipprezentati, organizzati jew ikkomunikati mill-kummerċjant, irrispettivament mill-mezzi teknoloġiċi użati għal tali prezentazzjoni, organizzazzjoni jew komunikazzjoni”. L-istess definizzjoni tapplika wkoll fil-kuntest tas-CRD.

Il-Premessa 19 tad-Direttiva (UE) 2019/2161 tkompli tispjegaha bhala “...inklużi dawk li jirriżultaw mill-użu ta' sekwenzar algoritmiku, mekkaniżmi tal-ikklassifikar jew tar-riċensjoni, prominenza viżwali jew għodod oħra li jagħtu prominenza, jew kombinamenti ta' dawn”.

Fir-rigward tal-kontenut tat-tagħrif, il-pjattaforma trid tipprovdi tagħrif “ġenerali” dwar il-parametri ewlenin li jiddeterminaw il-klassifikazzjoni tal-prodotti u dwar l-“importanza relattiva” ta' dawk il-parametri għall-kuntrarju ta' parametri oħrajn.

Skont il-Premessa 22 tad-Direttiva (UE) 2019/2161 “Parametri li jiddeterminaw il-klassifikazzjoni tfisser kwalunkwe kriterji ġenerali, proċessi, sinjali speċifiċi inkorporati fl-algoritmi jew mekkaniżmi oħra ta' aġġustament jew tnaqqis fil-klassifika użati fil-kuntest tal-ikklassifikar.”

It-tagħrif dwar il-klassifikazzjoni huwa mingħajr preġudizzju għad-Direttiva (UE) 2016/943 tal-Parlament Ewropew u tal-Kunsill<sup>(345)</sup> dwar is-sigrieti kummerċjali. Kif spjegat fl-obbligu ta' trasparenza tal-klassifikazzjoni parallela għall-pjattaformi online kollha u għall-magni tat-tiftix online stabbiliti fl-Artikolu 5 tar-Regolament P2B, dan ifisser li kunsiderazzjoni tal-interessi kummerċjali tal-fornituri rilevanti qatt ma għandha twassal għal rifjut ta' żvelar tal-parametri ewlenin li jiddeterminaw il-klassifikazzjoni. Fl-istess hin, la d-Direttiva (UE) 2016/943 u lanqas ir-Regolament P2B ma jehtieġu l-iżvelar tal-funzjonament dettaljat tal-mekkaniżmi ta' klassifikazzjoni tal-fornituri rilevanti, inklużi l-algoritmi tagħhom<sup>(346)</sup>. L-istess approċċ japplika għar-rekwiżit ta' tagħrif skont il-UCPD.

**Id-deskrizzjoni tal-parametri ta' klassifikazzjoni prestabbilita tista' tibqa' flivell ġenerali** u ma għandhiex għalfejn tiġi pprezentata b'mod personalizzat għal kull tfittxija individwali<sup>(347)</sup>. It-tagħrif irid jiġi pprovdut b'mod ċar u li jinftiehem u b'mod xieraq għall-mezzi ta' komunikazzjoni mill-bogħod. Huwa speċifikat ukoll li għandu jkun f'taqsimha speċifika tal-interfaċċa online li tkun direttament u faċilment aċċessibbli mill-paġna fejn jiġu pprezentati l-offerti.

<sup>(345)</sup> Id-Direttiva (UE) 2016/943 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni ta' konnoxxenza u ta' informazzjoni kummerċjali kunfidenzjali (sigrieti kummerċjali) kontra l-ksib, l-użu u l-iżvelar illegali tagħhom (GUL 157, 15.6.2016, p. 1).

<sup>(346)</sup> Ara l-Premessa 23 tad-Direttiva (UE) 2019/2161 u l-Premessa 27 tar-Regolament P2B.

<sup>(347)</sup> Ara l-Premessa 23 tad-Direttiva (UE) 2019/2161.

L-obbligu ta' taghrif japplika wkoll meta kummerċjant jippermetti **tfittxijiet fuq interfaċċa online permezz ta' ordnijiet bil-vuċi** (permezz ta' "assistenti diġitali"), minflok permezz ta' ttajjar. Barra minn hekk, f'dan il-każ, it-taghrif irid ikun disponibbli għal konsultazzjoni fuq is-sit web/l-applikazzjoni tal-kummerċjant fuq "taqsima speċifika tal-interfaċċa online".

Ir-regoli l-godda dwar il-klassifikazzjoni tat-trasparenza fir-rigward tal-konsumaturi (fis-CRD u fil-UCPD) jiddefinixxu "klassifikazzjoni" f'termini materjalment simili għar-Regolament P2B. Ir-Regolament P2B jirrikjedi li l-pjattaformi jinformat lill-utenti kummerċjali tagħhom permezz ta' taghrif fit-Termini u fil-Kundizzjonijiet minn negozju għal negozju tal-pjattaforma, jew jagħmlu t-taghrif disponibbli fl-istadju prekontrattwali.

Għalkemm ir-rekwiżiti ta' taghrif rispettivi huma simili, l-"udjenzi" tagħhom huma differenti. Għal din ir-raġuni, id-dispożizzjonijiet il-godda fil-UCPD (u fis-CRD) jehtieġu biss taghrif "ġenerali" dwar il-parametri prinċipali tal-klassifikazzjoni u l-importanza relattiva tagħhom. Din id-differenza mir-Regolament P2B tirrifletti l-htigijiet ta' taghrif tal-**konsumaturi li jehtieġu taghrif konċiż li jkun faċli sabiex jinftehem**. Għall-istess raġuni, ir-regoli tal-UCPD u tas-CRD lanqas ma jehtieġu spjegazzjoni tar-"raġunijiet" għall-importanza relattiva tal-parametri ewlenin tal-klassifikazzjoni li hija mehtieġa mir-Regolament P2B.

Fil-prattika, il-fornituri ta' servizzi ta' intermedjazzjoni online se jkunu jistgħu jużaw it-taghrif aktar dettaljat li jipprovdu lill-utenti kummerċjali tagħhom skont ir-Regolament P2B bħala bażi sabiex ifasslu spjegazzjoni orjentata lejn il-konsumatur tal-parametri tal-klassifikazzjoni. Il-Kummissjoni harget linji gwida dwar il-klassifikazzjoni tat-trasparenza skont ir-Regolament P2B <sup>(348)</sup>. Dawn il-linji gwida jindirizzaw diversi mistoqsijiet li huma wkoll rilevanti fl-applikazzjoni tar-regoli tas-UCPD u tal-CRD dwar il-klassifikazzjoni tat-trasparenza, bħall-kunċett ta' "parametri prinċipali", ta' "prominenza relattiva" u ta' "remunerazzjoni diretta u indiretta".

Żvelar ta' reklamar u ta' klassifikazzjoni bi hlas

#### **Punt Nru 11a tal-ANNESS I**

*"11a. Fejn il-kummerċjant jipprova riżultati tat-tiftix b'rispons għal mistoqsija ta' tfittxija online minn konsumatur mingħajr ma juri b'mod ċar kwalunkwe reklam imħallas jew pagament speċifiku biex prodotti jiksbu klassifikazzjoni oghla fir-riżultati tat-tiftix."*

Il-Punt 11a l-gdid japplika għal kwalunkwe kummerċjant u jipprevedi l-possibbiltà li wiehed ifittex "prodotti" (jiġifieri oġġetti, servizzi, kontenut diġitali), inklużi magni tat-tiftix.

Ma jipprobbixxi l-inkluzjoni ta' reklami jew klassifikazzjoni oghla minhabba l-pagamenti riċevuti mill-kummerċjanti kkonċernati, iżda jehtieġ li l-fornitur tal-faċilità tat-tiftix jinforma b'mod ċar lill-konsumatur meta r-riżultati tat-tiftix jinkludu prodotti jew siti web jew URLs ta' kummerċjanti **li jkunu hallsu sabiex jiġu inklużi fir-riżultati tat-tiftix** (reklam) jew meta l-**klassifikazzjoni tkun influwenzata** minn pagamenti diretti jew indiretti.

"**Reklam**" jirreferi għat-tidhli fuq jew fi hdan ir-riżultati "naturali" tal-elenkar li kieku ma kienx jiġi pprezentat lill-konsumatur skont il-kriterji oġġettivi applikabbli tat-tiftix.

"**Klassifikazzjoni oghla**" tirreferi għal sitwazzjonijiet li fihom il-pożizzjoni ta' element wiehed jew aktar fil-klassifikazzjoni tkun tjebet minhabba pagamenti diretti jew indiretti. Il-Premessa 20 tad-Direttiva (UE) 2019/2161 tipprova eżempji mhux eżawrjenti ta' pagament indirett għall-finijiet ta' klassifikazzjoni oghla:

- L-aċċettazzjoni minn kummerċjant ta' obbligi addizzjonali fir-rigward tal-fornitur;
- Żieda fil-kummissjoni għal kull tranzazzjoni;
- Skemi ta' kumpens differenti li speċifikament iwasslu għal klassifikazzjoni oghla;

B'kuntrastr ma' dan, **pagamenti indiretti** ma jkoprux il-pagamenti għas-servizzi ġenerali, bħall-elenkar tat-tariffi jew tal-abbonamenti għas-shubija, li jindirizzaw firxa wiesgħa ta' funzjonalitajiet, dment li tali pagamenti ma jkunux iddedikati għall-kisba ta' klassifikazzjoni oghla.

Ir-reklamar fi hdan ir-riżultati tat-tiftix u r-riżultati tat-tiftix li huma s-suġġett ta' hlas speċifikament għall-kisba ta' klassifikazzjoni oghla jridu jkunu enfasizzati **b'mod ċar u prominenti** bħala tali. Taghrif dwar ir-reklam jew il-hlas speċifikament sabiex tinkiseb klassifikazzjoni oghla irid jiġi pprezentat **f'affiljazzjoni immedjata** mar-riżultat tat-tiftix rilevanti b'mod **li jidher ċar**, li jispikka mill-bqija tal-interfaċċa online ġenerali, u b'mod li l-konsumatur ma jkunx jista' jevita li jinnota meta jara r-riżultat tat-tiftix.

Madankollu, meta l-pagamenti li jsiru speċifikament sabiex tinkiseb klassifikazzjoni oghla jkunu parti mill-parametri tal-ikklassifikar u jinfluwenzaw il-klassifikazzjoni tar-**riżultati kollha murijin, taghrif dwar tali pagamenti jista'**

<sup>(348)</sup> L-Avviż tal-Kummissjoni Linji gwida dwar it-trasparenza tal-ikklassifikar skont ir-Regolament (UE) 2019/1150 tal-Parlament Ewropew u tal-Kunsill (ĠU C 424, 8.12.2020, p. 1).



**jigi pprovdut ukoll permezz ta' dikjarazzjoni waħda ċara u prominenti** fil-paġna tar-riżultati tat-tiftix. Tali dikjarazzjoni għandha tkun separata u addizzjonali għat-tagħrif ġenerali dwar il-parametri ta' klassifikazzjoni li l-kummerċjanti jridu jipprovdu f'konformità mal-Artikolu 7(4a) tal-UCPD diskuss aktar 'il fuq.

Il-Kummissjoni u l-awtoritajiet nazzjonali tal-konsumaturi fin-network CPC indirizzaw l-iżvelar tar-reklamar u tal-klassifikazzjoni bi hlas fi hdan ir-riżultati tat-tiftix fl-azzjonijiet kongunti rigward il-pjattaformi Booking.com u Expedia <sup>(349)</sup> (ara wkoll it-taqsimi 4.3.6). Bħala riżultat ta' dawn l-azzjonijiet, dawn il-pjattaformi aċċettaw li juru fil-paġna tar-riżultati tat-tiftix meta l-hlasijiet jaffettwaw il-klassifikazzjoni tal-akkomodazzjonijiet. Huma žiedu wkoll link għal spjegazzjoni ulterjuri u mmarkaw dawn il-proprjetajiet b'mod ċar. Barra minn hekk, l-indikazzjoni preċedenti "sponsored" ("sponsorjati") giet issostitwita bit-tikketti aktar ċari "Ad", "Advert", jew "Advertisement" ("reklam"), jew ekwivalenti simili fil-lingwa lokali, u daww l-indikazzjonijiet saru aktar prominenti.

**Pereżempju:**

- Sit web ta' tqabbil tal-prezzijiet offra li jikklassifika fl-ogħla post il-prodotti tal-kummerċjanti li jhallsu tariffa addizzjonali. Qorti nazzjonali ddikjarat li d-deċiżjonijiet tranżazzjonali tal-konsumaturi jistgħu jkunu influwenzati minn wiri komparattivi u huma jistgħu jemmnu li ma jkollu l-ebda intenzjoni jew objettiv kummerċjali. Fuq din il-bażi, il-prattika kummerċjali tas-sit web ta' tqabbil giet ikkwalifikata bħal qarrieqa. Il-qorti kkonstatat li n-nuqqas min-naha tal-ghodda ta' tqabbil milli tidentifika biċ-ċar din l-ogħla klassifikazzjoni bħala bi hlas aktarx li taffettwa b'mod materjali l-imġiba ekonomika tal-konsumaturi <sup>(350)</sup>.
- Qorti nazzjonali kkonstatat li l-prattika ta' forniture kbir ta' servizzi ta' tqabbil u ta' prenotazzjoni sabiex il-lukandi jkunu jistgħu jimmanipulaw il-klassifikazzjoni billi jhallsu tariffi ogħla tal-kummissjoni kienet qarrieqa <sup>(351)</sup>.

4.2.4. *Reċensjonijiet tal-utenti*

Hafna pjattaformi online u anki kummerċjanti individwali jipprovdu l-possibbiltà għall-konsumaturi li jinformaw lil konsumaturi oħrajn dwar l-esperjenza tagħhom bi prodotti jew ma' kummerċjanti differenti. Il-facilitajiet ta' reċensjoni spiss ikunu inkluzi fis-swieq online, fil-magni tat-tiftix, fis-siti speċjalizzati fir-reċensjonijiet dwar l-ivvjaġġar, fl-ghodod ta' tqabbil u fin-networks soċjali. Diversi studji juru **l-importanza ta' reċensjonijiet għad-deċiżjonijiet dwar ix-xiri tal-konsumaturi**. Għalhekk, huwa importanti li l-kummerċjanti li jagħtu aċċess għar-reċensjonijiet tal-konsumatur jiehdu passi raġonevoli u proporzjonati sabiex jiżguraw li jirriflettu l-esperjenza tal-konsumaturi reali bil-prodott rilevanti. Il-kuncett ta' "reċensjonijiet" għandu jigi interpretat b'mod wiesa', u jinkludi Prattiki relatati mal-klassifikazzjonijiet.

Madankollu, f'dan il-qasam ġew identifikati għadd ta' Prattiki žleali. Il-kummerċjanti jużaw tekniki differenti sabiex iżidu l-għadd ta' reċensjonijiet pożittivi għall-prodotti tagħhom fuq pjattaformi jew sabiex inaqqsu jew inaqqsu l-għadd ta' daww negattivi. Sabiex jagħtu spinta lill-prodotti tagħhom, xi **kummerċjanti jorganizzaw l-ippostjar ta' reċensjonijiet pożittivi foloz** billi, pereżempju, jinvolvu kumpaniji speċjalizzati li jirreklutaw konsumaturi proprij permezz ta' networks soċjali jew mezz oħrajn. Imbagħad, dawn il-konsumaturi jixtru l-prodotti tal-kummerċjanti rispettivi fuq pjattaformi online u jhallu punteġġi ta' hames stilel bi skambju għal benefiċċji speċifiċi. Jew **jincentivaw lill-konsumaturi jittestjaw il-prodotti tagħhom bi skambju mal-ippostjar tar-reċensjonijiet tagħhom** (reċensjonijiet sponsorjati) mingħajr ma jizvelaw il-fatt tal-isponsorizzazzjoni.

Barra minn hekk, **ir-reċensjonijiet incenivati/foloz jistgħu jinfluwenzaw il-klassifikazzjoni tal-prodott** u għalhekk il-viżibbiltà fuq il-pjattaforma jekk il-parametri tat-tiftix tal-pjattaforma jqsu l-punteġġ tar-reċensjoni.

Prattiki bħal dawn ifixxlu l-għażliet tal-konsumaturi. Għalkemm xi pjattaformi jirrapportaw li jiehdu miżuri sabiex jillimitaw ir-reċensjonijiet foloz, il-problema jidher li qed tikber u wasslet għal ammont dejjem akbar ta' attivitajiet ta' infurzar pubbliku. L-effett ta' dawn il-prattiki qarrieqa huwa aggravat mid-distakk kostanti fil-provvista tar-reċensjonijiet ordinarji, b'mod partikolari għal prodotti ġodda jew għal daww ġodda fis-suq <sup>(352)</sup>.

Il-UCPD tapplika mhux biss għall-prattiki kummerċjali tal-pjattaformi online u ta' kummerċjanti oħrajn li jagħmlu disponibbli jew jipprovdu aċċess għar-reċensjonijiet tal-konsumaturi iżda wkoll għal **kwalunkwe kummerċjant li jorganizza l-provvista ta' reċensjonijiet għall-benefiċċju ta' kummerċjanti oħrajn**. Kif spjegat fit-taqsimi 2.3 dwar id-definizzjoni ta' Prattika kummerċjali, il-prattiki kummerċjali ta' kummerċjant huma soġġetti għall-UCPD irrispettivament mill-fatt jekk tali Prattiki kummerċjali jippromwovux il-prodotti tiegħu stess jew il-prodotti forniti minn kummerċjanti oħrajn.

<sup>(349)</sup> L-istqarrija għall-istampa tat-18 ta' Diċembru 2020: [https://ec.europa.eu/commission/presscorner/detail/mt/ip\\_20\\_2444](https://ec.europa.eu/commission/presscorner/detail/mt/ip_20_2444).

<sup>(350)</sup> Cass. Com. 4 décembre 2012, 11-27729, Publicité Sté Pewterpassion.com c/ Sté Leguide.com.

<sup>(351)</sup> LG Berlin, 25.08.2011, Az.16 O 418/11.

<sup>(352)</sup> Pereżempju, il-Bundeskartellamt tal-Ġermanja stima li 1 % biss tal-konsumaturi jtellgħu reċensjonijiet wara l-esperjenza tax-xiri tagħhom, ara "Konsultationspapier zur Sektoruntersuchung Nutzerbewertungen," il-punt E 1.2. [https://www.bundeskartellamt.de/SharedDocs/Meldung/DE/Pressemitteilungen/2020/18\\_06\\_2020\\_SU\\_Nutzerbewertungen\\_Konsultation.html](https://www.bundeskartellamt.de/SharedDocs/Meldung/DE/Pressemitteilungen/2020/18_06_2020_SU_Nutzerbewertungen_Konsultation.html)



B'kuntrast ma' dan, il-UCPD **ma tapplikax għall-konsumaturi li jipprovdu tagħrif dwar l-esperjenza tagħhom** bi prodotti jew b'servizzi, sakemm ma jkunux jistgħu jitqiesu bhala li qed jaġixxu "fisem jew fl-interessi ta' kummerċjant" (ara t-taqsima 4.2.6 dwar il-kummerċjalizzazzjoni tal-influwenzaturi).

Prattiki qarrieqa fir-rigward tar-reċensjonijiet u tal-approvazzjonijiet tal-konsumaturi jistgħu jiksru l-Artikolu 7(2) tal-UCPD, li jirrikjedi li l-kummerċjanti jidentifikaw l-intenzjoni kummerċjali tal-prattika kummerċjali jekk ma tkunx diġà evidenti mill-kuntest.

Id-Direttiva (UE) 2019/2161 saħħet il-UCPD billi introduċiet **dispożizzjonijiet speċifiċi fil-qasam tar-reċensjonijiet u tal-approvazzjonijiet tal-konsumaturi**. Speċifikament, il-punt 23b tal-Anness I jipprojbixxi lill-kummerċjanti milli jiddikjaraw li r-reċensjonijiet ta' prodott ikunu sottomessi minn konsumaturi li fil-fatt ikunu użaw jew xtraw il-prodott minghajr ma hadu passi raġonevoli sabiex jivverifikaw li joriġinaw minn tali konsumaturi. Il-punt 23c jipprojbixxi b'mod esplicitu s-sottomissjoni jew l-ikkummissjonar ta' persuna ġuridika jew fiżika ohra sabiex tippreżenta reċensjonijiet foloz tal-konsumatur sabiex tippromwovi l-prodotti. Jipprojbixxi wkoll ir-rappreżentanza hażina tar-reċensjonijiet tal-konsumaturi sabiex jiġu promossi l-prodotti. Fl-aħħar nett, il-kummerċjanti li jagħtu aċċess għar-reċensjonijiet iridu jinformat lill-konsumaturi dwar jekk u kif jiżguraw li r-reċensjonijiet ippubblikati joriġinaw mill-konsumaturi f'konformità mal-Artikolu 7(6).

Il-UCPD tapplika għal prattiki fin-negozju mal-konsumatur direttament marbutin mal-promozzjoni, mal-bejgħ jew mal-provvista ta' prodott lill-konsumaturi. Għalhekk, ir-referenza għal "prodotti" f'dawn id-dispożizzjonijiet il-godda tal-UCPD dwar ir-reċensjonijiet għandha l-għan li tenfasizza li ma japplikawx għal tipi oħrajn ta' reċensjonijiet mhux relatati mal-promozzjoni, mal-bejgħ jew mal-provvista ta' prodott.

Għaldaqstant, dawn id-dispożizzjonijiet japplikaw ukoll għal dawk ir-reċensjonijiet li, filwaqt li ma jindirizzawx il-prodotti jew il-karatteristiċi tagħhom "*strictu sensu*", għandhom bhala t-tir ewlieni tagħhom **il-kwalitajiet u l-prestazzjoni tal-kummerċjanti** meta joffru jew ibighu dawk il-prodotti. Meta r-reċensjonijiet dwar il-prestazzjoni tal-"kummerċjanti" f'dak il-qafas jintużaw bhala għodda għall-promozzjoni tal-prodotti tagħhom, dawk ir-reċensjonijiet jistgħu jitqiesu wkoll bhala importanti għall-konsumatur fit-teħid tad-deċiżjonijiet tranżazzjonali dwar il-prodotti ta' dak il-kummerċjant. B'mod partikolari, meta r-reċensjonijiet jivvalutaw lill-kummerċjant fuq parametri bħall-kwalità, l-affidabbiltà jew il-velocità tal-konsenja tal-prodotti, tali reċensjonijiet jistgħu jimmiraw lejn jew ikunu marbutin mal-promozzjoni tal-prodotti tal-kummerċjant. Konsegwentement, id-dispożizzjonijiet il-godda tal-UCPD jistgħu jiġu applikati għal reċensjonijiet bħal dawn.

B'kuntrast ma' dan, ir-reċensjonijiet li jivvalutaw il-kwalitajiet tal-kummerċjant barra mill-kuntest tan-negozju mal-konsumatur, bħar-responsabbiltà soċjali, il-kundizzjonijiet tal-impjeg, it-tassazzjoni, it-tmexxija tas-suq, l-aspetti etici eċċ. x'aktarx jaqgħu barra mill-kamp ta' applikazzjoni tal-UCPD, inklużi d-dispożizzjonijiet il-godda dwar ir-reċensjonijiet tal-konsumaturi.

Tagħrif dwar it-trattament tar-reċensjonijiet

#### Artikolu 7(6)

6. Fejn kummerċjant jipprovdi aċċess għal **reċensjonijiet tal-konsumatur dwar prodotti**, l-informazzjoni dwar jekk u kif il-kummerċjant jiżgura li r-reċensjonijiet ippubblikati joriġinaw minn konsumaturi li fil-fatt użaw jew xtraw il-prodott, għandha titqies bhala importanti.

L-obbligu l-ġdid ta' tagħrif japplika għal kwalunkwe kummerċjant li jipprovdi aċċess għar-reċensjonijiet tal-konsumaturi, inkluż meta kummerċjant jippromwovi fuq l-interfaċċa online tiegħu r-reċensjonijiet magħmulin disponibbli minn kummerċjant ieħor, bħal għodda speċjalizzata ta' reċensjoni. Il-Premessa 47 tad-Direttiva (UE) 2019/2161 tispjega l-ambitu tar-rekwiżit b'mod wiesa'. Jiġifieri, it-tagħrif irid ikopri mhux biss il-miżuri speċifiċi sabiex jiġi vverifikat li r-reċensjonijiet joriġinaw minn konsumaturi li fil-fatt użaw jew xtraw il-prodott **izda wkoll l-ipproċessar tar-reċensjonijiet b'mod aktar ġenerali**. Dan jinkludi tagħrif dwar jekk ir-reċensjonijiet kollha humiex ippubblikati, kif jinkisbu, kif jiġu kkalkolati l-punteġġi medji tar-reċensjonijiet u jekk ikunux influwenzati minn reċensjonijiet sponsorjati jew minn relazzjonijiet kuntrattwali mal-kummerċjanti ospitati fuq il-pjattaforma.

It-tagħrif tal-kummerċjanti dwar il-passi meħudin sabiex jiġi żgurat li r-reċensjonijiet ippubblikati joriġinaw minn konsumaturi li fil-fatt użaw jew xtraw il-prodott huwa importanti wkoll minhabba li jiġi analizzat sabiex jiġi vvalutat jekk il-kummerċjant jistax fil-fatt jippreżenta reċensjonijiet bhala reċensjonijiet tal-konsumaturi f'konformità mal-punt 23b il-ġdid tal-Anness I.

Dan it-tagħrif irid ikun ċar, jinftehem u jkun disponibbli meta jiġi pprovdut "*aċċess għal reċensjonijiet tal-konsumatur*", jiġifieri t-tagħrif għandu jkun disponibbli mill-istess interfaċċa fejn ir-reċensjonijiet ikunu ppubblikati għall-konsultazzjoni, inkluż permezz ta' hyperlinks identifikati b'mod ċar u murijin b'mod prominenti.

## Prattiki pprojbiti

**Anness I punt Nru 23b**

23b. Fejn il-kummerċjant jindika li recensjonijiet ta' prodotti jkunu saru minn konsumaturi li fil-fatt użaw jew xtraw il-prodott mingħajr ma jiehu passi raġonevoli u proporzjonati biex jivverifika li dawn joriġinaw minn tali konsumaturi.

Il-punt 23b il-ġdid tal-Anness I jippreveni lill-kummerċjanti milli jqarrqu bl-utenti tiegħu fir-rigward tal-oriġini tar-recensjonijiet: ma jistgħux jiddikjaraw li r-recensjonijiet li jagħmlu disponibbli joriġinaw minn utenti reali, sakemm ma jiddux passi raġonevoli u proporzjonati li — mingħajr ma jammontaw għal obbligu ġenerali li jimmonitorjaw jew iwettqu ġbir ta' informazzjoni (ara l-Artikolu 15(1) tad-Direttiva dwar il-Kummerċ Elettroniku) — **izidu l-probabbiltà li tali recensjonijiet jirriflettu l-esperjenzi reali tal-utenti.**

Jekk il-preżentazzjoni mill-kummerċjant tar-recensjonijiet issarrafx f'dikjarazzjoni li "saru minn konsumaturi li fil-fatt użaw jew xtraw il-prodott" jiddependi fuq kif tiġi percepita mill-konsumatur medju. Ir-recensjonijiet mhux neċessarjament iridu jiġu pprezentati f'dawn it-termini — anki referenzi aktar ġenerali għar-recensjonijiet tal-"konsumatur" jew tal-"klijent/utent" jistgħu jwasslu lill-konsumatur medju sabiex jarahom bhala recensjonijiet minn konsumaturi oħrajn li jkunu użaw jew xtraw il-prodott

Il-passi "raġonevoli u proporzjonati" neċessarji għandhom jiġu vvalutati filwaqt li jitqiesu, fost l-oħrajn, il-mudell tan-negozju tal-kummerċjant — suq online li jippreżenta r-recensjonijiet tal-klijenti tiegħu stess jista' jkollu japplika miżuri differenti minn servizz ta' recensjoni speċjalizzat li jilqa' recensjonijiet mill-pubbliku ġenerali mingħajr ma jkollu relazzjoni kuntrattwali. Barra minn hekk, għandhom jitqiesu l-iskala tal-attività u l-livell ta' riskju tal-kummerċjant sabiex jiġi stabbilit x'inhu "raġonevoli u proporzjonat" għal dak il-kummerċjant partikolari. Pereżempju, pjattaformi kbar b'riskju għoli ta' attività frodulenti u b'riżorsi akbar ikunu mistennijin jużaw mezzi aktar sinifikanti sabiex jiġġieldu l-frodi b'recensjonijiet mill-konsumaturi meta mqabblin ma' kummerċjanti iżgħar.

Madankollu, il-passi sabiex tiġi vverifikata l-oriġini tar-recensjonijiet għandhom ikunu proporzjonati wkoll fis-sens li ma għandhomx jagħmlu l-ippostjar tar-recensjonijiet diffiċli wisq u b'hekk jiskoraġġixxu lill-konsumaturi li fil-fatt ikunu xtraw jew użaw il-prodott milli jissottomettu r-recensjonijiet.

Il-Premessa 47 tad-Direttiva (UE) 2019/2161 tispjega li passi raġonevoli u proporzjonati jistgħu jinkludu li "tintalab informazzjoni biex jiġi vverifikat li l-konsumatur ikun fil-fatt uża jew xtara l-prodott". Tali taġġir jista' jkun, pereżempju, numru tal-ibbukkar. "Passi raġonevoli u proporzjonati" oħrajn jistgħu jinkludu:

- ir-reqwiżit li min ihalli recensjoni jkollu jirreġistra;
- l-użu ta' mezzi tekniċi sabiex jiġi vverifikat li min ihalli recensjoni jkun fil-fatt konsumatur (eż. verifika tal-indirizz tal-IP, verifika permezz tal-posta elettronika);
- l-istabbiliment ta' regoli ċari għal min ihalli recensjoni li jipprojbixxu recensjonijiet sponsorjati foloz u mhux trasparenti;
- il-varar ta' għodod sabiex tiġi identifikata awtomatikament attività frodulenti;
- il-fatt li jkun hemm miżuri u riżorsi adegwati sabiex jitwiegħbu l-ilmenti dwar recensjonijiet suspettużi, inkluż fejn il-kummerċjant ikkonċernat mir-recensjonijiet jipprovdi evidenza li dawn ma jkunux sottomessi minn konsumaturi li jkunu fil-fatt użaw jew xtraw il-prodott.

Bis-saħħa tat-taġġir li l-kummerċjanti jippubblikaw f'konformità mal-Artikolu 7(6), huwa mistenni li jkun possibbli kemm għall-utenti kif ukoll għall-awtoritajiet tal-infurzar li jivvalutaw u jevalwaw il-passi mehudin mill-kummerċjant, filwaqt li jqabbluhom ukoll mal-aħjar prattiki tal-industrija li jistgħu jiżviluppaw maż-żmien. Hemm standard tal-ISO disponibbli f'dan il-qasam — "Online consumer reviews: Principles and requirements for their collection, moderation and publication" (ISO 20488:2018).

**Anness I punt Nru 23c**

23c. Fejn il-kummerċjant jissottometti jew jikkummissjona persuna ġuridika jew fiżika oħra biex tissottometti recensjonijiet jew approvazzjonijiet foloz, jew jirrappreżenta b'mod hażin recensjonijiet tal-konsumaturi jew approvazzjonijiet fuq il-media soċjali, **sabiex jipromwovi prodotti.**

Il-punt 23c il-ġdid ikopri żewġ tipi ta' prattiki kummerċjali zleali:

- L-ewwel element huwa mmirat lejn il-kummerċjanti li jissottomettu jew li jikkummissjonaw, inkluż billi jixtru mingħand oħrajn (eż. mingħand "fabbriki simili" jew mingħand persuni fiżiċi) recensjonijiet jew approvazzjonijiet foloz. Ikopri, b'mod partikolari, il-prattika li jiġu involuti konsumaturi attwali li jixtru l-prodott u li jingħataw remunerazzjoni talli jtellgħu recensjonijiet pożittivi. Din il-parti tal-punt 23c tapplika kemm għall-professjonisti kif

ukoll għall-konsumaturi involuti f'dawn l-attivitajiet qarrieqa sa fejn jikkwalifikaw bhala "kull min jaġixxi fisem jew fl-interessi ta' kummerċjant". Madankollu, ma tapplikax għal dawk il-kummerċjanti, b'mod partikolari pjattaformi online, li jospitaw u jagħtu access għar-recensjonijiet tal-konsumaturi minghajr ma jkunu involuti fis-sottomissjoni tagħhom (l-ippostjar).

- It-tieni element huwa mmirat lejn il-kummerċjanti, inklużi l-pjattaformi online, li jagħtu access għar-recensjonijiet tal-konsumaturi jew għall-approvazzjonijiet soċjali u li jirrapprezentawhom hażin, bħal billi jitolbu u jagħmlu disponibbli biss recensjonijiet pożittivi u jiksbu l-irtirar ta' recensjonijiet negattivi.

Il-kuncett ta' "approvazzjonijiet" għandu jiġi interpretat b'mod wiesa', u jkopri wkoll Prattiki relatati ma' segwaċi, ma' reazzjonijiet u ma' fehmiel.

L-ewwel element għandu l-għan li jiżgura li r-recensjonijiet tal-konsumaturi **jirriflettu l-opinjoni, is-sejbiet, it-twemmin jew l-esperjenza reali tal-konsumaturi**. Għalhekk, jipprojbixxi l-prattika li l-kummerċjanti jissottomettu, jew jinvolvu lil persuni oħrajn, bħal konsumaturi reali, sabiex jissottomettu recensjonijiet foloz.

Fir-rigward tat-tieni element li jipprojbixxi r-rappreżentazzjoni hażina tar-recensjonijiet tal-konsumatur jew tal-approvazzjonijiet soċjali, il-Premessa 49 tad-Direttiva (UE) 2019/2161 tagħti l-eżempji li ġejjin ta' Prattiki manipulatvi pprojbiti:

- Il-pubblikazzjoni ta' recensjonijiet pożittivi biss u t-thassir ta' dawk negattivi;
- Ir-rabta tal-approvazzjonijiet tal-konsumaturi ma' kontenut differenti minn dak maħsub mill-konsumatur.

Eżempji ulterjuri ta' Prattiki manipulatvi huma sitwazzjonijiet li fihom il-kummerċjant:

- jipprovdi lill-konsumaturi b'mudelli ta' recensjoni pożittivi mimlijin minn qabel;
- jinvolvi lill-konsumaturi matul il-proċess ta' moderazzjoni sabiex jincentivahom bl-għan li jbiddu r-recensjonijiet tagħhom jew jirtiraw ir-recensjonijiet negattivi;
- jipprezenta klassifikazzjonijiet konsolidati ta' recensjoni fuq il-bażi ta' kriterji mhux rikonoxxuti u/jew mhux ċari.

Il-projbizzjoni ta' rappreżentanza hażina tar-recensjonijiet tal-konsumatur hija minghajr preġudizzju għad-drittijiet u għall-obbligu tal-kummerċjant li jagħmel ir-recensjonijiet disponibbli sabiex irażżan ir-recensjonijiet negattivi foloz bhala parti mill-miżuri sabiex jiżgura li r-recensjonijiet joriġinaw minn konsumaturi li fil-fatt ikunu użaw jew xtraw il-prodott.

Filwaqt li d-dispożizzjonijiet il-ġodda fl-Anness I tal-UCPD jipprojbixxu l-prattiki kummerċjali rispettivi li jikkonċernaw ir-recensjonijiet tal-utenti fiċ-ċirkustanzi kollha, jista' jiġi nnotat li l-kummerċjanti li jagħmlu disponibbli r-recensjonijiet iżda li **jrażżnu r-recensjonijiet negattivi tal-konsumaturi** minghajr raġuni valida jistgħu wkoll iwasslu sabiex il-konsumaturi medji li jaqraw ir-recensjonijiet online jkomplu jużaw is-servizzi tal-kummerċjant jew, fil-każ ta' pjattaformi, jieħdu deċiżjoni li jikkuntattjaw lil kummerċjant li ma kinux jieħdu li kieku kienu jafu li kienu trazznu r-recensjonijiet negattivi.

Barra minn hekk, il-kummerċjanti li jinvolvu ruhhom mal-konsumaturi u/jew ma' kummerċjanti oħrajn li jagħmlu r-recensjonijiet disponibbli **sabiex jipprevjenu r-recensjonijiet negattivi dwarhom milli jiġu ppubblikati jew jitneħħew wara l-pubblikazzjoni** jistgħu jwasslu wkoll biex il-konsumatur medju (li jkun għadu ma' għex fkuntatt ma' dan il-kummerċjant) jagħżel lil dan il-kummerċjant minflok kompetitur li ma kienx involut fi Prattiki kummerċjali žleali bħal dawn.

#### **Pereżempju:**

*Kummerċjant tefa' "likes" għall-prodotti tas-sniien tiegħu fuq is-sit web tiegħu stess u sostna "garanzija ta' recensjonijiet minn klienti veri" u mbaġħad il-linkja l-"likes" ma' sit fejn jinqasmu r-recensjonijiet tal-utenti, li fuqu r-recensjonijiet pożittivi tal-konsumaturi nġataw preferenza fuq dawk newtrali jew negattivi. Qorti nazzjonali kkonstatat li kien qarrieqi mill-kummerċjant li jostni "garanzija ta' recensjonijiet maqsumin minn klienti veri" <sup>(353)</sup>.*

#### 4.2.5. Media soċjali

Pjattaformi tal-media soċjali bħal Facebook, Twitter, YouTube, Instagram u TikTok jippermettu lill-utenti johlqu profili u jikkomunikaw ma' xulxin, inkluż li jikkondividu tagħrif u kontenut. Il-pjattaformi tal-media soċjali qed juru dejjem aktar Prattiki kummerċjali li jistgħu jkunu problematiċi skont il-UCPD u l-liġi tal-UE dwar il-konsumatur b'mod aktar generali, bħal:

- reklamar moħbi mill-pjattaforma tal-media soċjali jew minn kummerċjanti terzi, inkluża l-kummerċjalizzazzjoni qarrieqa tal-influwenzaturi;
- klawżoli kuntrattwali standard iġusti;
- servizzi tal-media soċjali li qed jiġu pprezentati lill-konsumaturi bhala "b'xejn" meta jkunu jiddependu fuq mudell ta' reklamar li jipproċessa ammonti kbar ta' data personali bi skambju għal access;

<sup>(353)</sup> OLG Düsseldorf, 19.02.2013, Az. I — 20 U 55/12.

- prattiki algoritmiku problematiċi, bħar-reklamar jew prattiki mmirati manipulattivi sabiex tingabar l-attenzjoni tal-konsumatur sabiex ikompli juża s-servizz (ara wkoll it-taqsimha 4.2.7);
- prattiki żleali relatati max-xiri fil-pjattaforma, bħal oġġetti virtwali;
- prattiki kummerċjali implimentati minn kummerċjanti terzi permezz ta' pjattaformi tal-media soċjali, inklużi scams u frodi, reċensjonijiet jew approvazzjonijiet foloz jew qarrieqa maqsumin minn utenti, appelli diretti lit-tfal, spam u nases għall-abbonament.

Ċerti pjattaformi tal-media soċjali saru ambjenti għar-reklamar, għall-inklużjoni ta' prodotti kummerċjali u għar-reċensjonijiet tal-konsumaturi. Għaldaqstant, jistgħu jipprezentaw riskji akbar għal **reklamar mohbi**, peress li l-elementi kummerċjali spiss jithalltu ma' kontenut soċjali u kulturali ġġenerat mill-utenti. Barra minn hekk, il-konsumaturi mhux dejjem jistgħu jkun konxji li l-kummerċjanti jużaw il-media soċjali għal skopijiet ta' kummerċjalizzazzjoni.

Il-pjattaformi tal-media soċjali juru tipi differenti ta' reklamar, bħar-**reklamar nattiv**, li jnvolvi t-tahlit ta' kontenut kummerċjali ma' kontenut mhux kummerċjali u spiss jintwera bl-istess format u fl-istess pożizzjoni bħall-kontenut iġġenerat mill-utenti (eż. fil-feed personali ta' utenti). Huwa wkoll aktar prominenti f'ambjenti mobbli minhabba li l-kontenut jista' jjehu l-isparju kollu ta' skrin iżgħar. Il-kontenut spiss ikun żviluppat minn dawk li jirreklamaw bl-użu tal-ghazliet ta' pubblikazzjoni disponibbli fi hdan il-pjattaforma tar-reklamar. Tip komuni iehor ta' reklamar jnvolvi l-użu ta' **influwenzaturi**, li huwa spjegat aktar fit-taqsimha li jmiss.

Il-forom kollha ta' komunikazzjonijiet kummerċjali fuq pjattaformi tal-media soċjali jridu jiġu żvelati b'mod ċar. Il-projbizzjonijiet kontra r-reklamar mohbi fl-Artikolu 7(2) u fil-punt Nru 22 tal-Anness I tal-UCPD jistgħu jiġu invokati kemm kontra l-pjattaformi tal-media soċjali kif ukoll kontra kummerċjanti terzi li jużaw pjattaformi tal-media soċjali. Rekwiżit simili ta' żvelar jirriżulta mill-Artikolu 6(a) tad-Direttiva dwar il-Kummerċ Elettroniku u mill-Artikoli 9, 10 u 28b tad-Direttiva dwar is-Servizzi tal-Media Awdjoviziva. L-obbligi tal-pjattaformi tal-media soċjali jistgħu jissahhu aktar fir-rigward tar-reklamar online fl-Atti proposti dwar is-Servizzi Diġitali u dwar is-Swieq Diġitali.

Barra minn hekk, hafna utenti tal-media soċjali huma **tfal u żgħażaġh**. Konsegwentement, l-Artikolu 5(3) tal-UCPD jista' jkun rilevanti bħala bażi ġuridika għall-protezzjoni tal-konsumaturi vulnerabbli u l-iżvelar tal-komunikazzjonijiet kummerċjali jrid ikun komprensibbli għall-udjenza fil-mira probabbli, filwaqt li jitqiesu ċ-ċirkustanzi speċifiċi ta' kull każ u l-ambjent tal-pjattaforma speċifika tal-media soċjali. Barra minn hekk, il-punt Nru 28 tal-Anness I jipprojbixxi **l-appelli diretti lit-tfal** f'komunikazzjonijiet kummerċjali. Għalhekk, il-prattiki ta' reklamar immirati li jiffokaw fuq it-tfal bħala l-grupp fil-mira ma jistax ikun fihom xi appelli diretti sabiex jinxtaw il-prodotti rreklamati skont il-UCPD. Barra minn hekk, hemm regoli speċifiċi taht il-GDPR dwar il-validità tal-kunsens tat-tfal u l-ghoti ta' tagħrif meta s-servizzi tas-soċjetà tal-informazzjoni jiġu offruti direttament lit-tfal. Ir-reklamar immirat jista' jaqa' wkoll taht ir-regoli dwar it-tehid awtomatizzat ta' deċizzjonijiet fl-Artikolu 22 tal-GDPR <sup>(354)</sup>.

Fl-2016-2019, il-Kummissjoni u l-awtoritajiet nazzjonali kisbu impenji minghand **Facebook, Twitter u Google+** sabiex iġibu l-prattiki tagħhom f'konformità mal-liġi tal-UE dwar il-konsumatur. Huma indirizzaw prattiki bħan-nuqqas ta' trasparenza dwar il-mudell ta' negozju tagħhom għall-konsumaturi, u diversi termini fit-termini u l-kundizzjonijiet tagħhom <sup>(355)</sup>, li kienu jinkludu l-limitazzjoni jew l-eskluzjoni totali tar-responsabbiltà tal-pjattaforma b'rabta mat-twettiq tas-servizz u mal-identifikazzjoni tal-komunikazzjonijiet kummerċjali, mar-rinunzja tad-drittijiet obbligatorji tal-konsumatur tal-UE, u mat-tiċhid tad-drittijiet tal-UE tal-konsumaturi fir-rigward tal-ġurizdizzjoni u tad-dritt applikabbli.

#### 4.2.6. Kummerċjalizzazzjoni tal-influwenzaturi

Il-kummerċjalizzazzjoni tal-influwenzaturi tinvolvi l-promozzjoni ta' ditti jew ta' prodotti speċifiċi permezz ta' influwenzaturi li jużaw l-impatt pożittiv li l-influwenzaturi x'aktarx ikollhom fuq il-perċezzjonijiet tal-konsumaturi. Influwenzatur huwa ġeneralment deskritt bħala **persuna fiżika jew entità virtwali** <sup>(356)</sup> li jkollha reach akbar mill-medja fi pjattaforma rilevanti. Meta mqabbla mal-biċċa l-kbira tal-forom l-ohrajn ta' reklamar online, il-kummerċjalizzazzjoni tal-influwenzaturi għandha saħansitra anqas karatteristiċi li jagħmluha possibbli għall-konsumaturi li jidentifikaw in-natura kummerċjali tal-kontenut. Anki jekk l-influwenzatur juża dikjarazzjonijiet ta' ċahda ta' responsabbiltà sabiex jaċċenna l-preżenza ta' komunikazzjonijiet kummerċjali, il-konsumatur medju, b'mod partikolari t-tfal u ż-żgħażaġh, jista' jassumi li l-kontenut huwa pprezentat tal-anqas parzjalment bħala approvazzjoni personali u mhux kummerċjali, aktar milli reklamar dirett u identifikabbli b'mod ċar.

<sup>(354)</sup> Il-Linji Gwida 8/2020 tal-Bord Ewropew għall-Protezzjoni tad-Data dwar l-immirar tal-utenti tal-media soċjali, l-eżempju 8 u l-paragrafi 85 sa 88: [https://edpb.europa.eu/system/files/2021-11/edpb\\_guidelines\\_082020\\_on\\_the\\_targeting\\_of\\_social\\_media\\_users\\_mt\\_0.pdf](https://edpb.europa.eu/system/files/2021-11/edpb_guidelines_082020_on_the_targeting_of_social_media_users_mt_0.pdf)

<sup>(355)</sup> L-istqarrija għall-istampa tad-9 ta' April 2019: [https://ec.europa.eu/commission/presscorner/detail/mt/IP\\_19\\_2048](https://ec.europa.eu/commission/presscorner/detail/mt/IP_19_2048); l-istqarrija għall-istampa tal-15 ta' Frar 2018: [https://ec.europa.eu/commission/presscorner/detail/mt/IP\\_18\\_761](https://ec.europa.eu/commission/presscorner/detail/mt/IP_18_761); l-istqarrija għall-istampa tas-17 ta' Marzu 2017: [https://ec.europa.eu/commission/presscorner/detail/mt/IP\\_17\\_631](https://ec.europa.eu/commission/presscorner/detail/mt/IP_17_631)

<sup>(356)</sup> Karattru diġitali taht ir-responsabbiltà ta' kummerċjant jew ta' persuna li taġixxi fisem jew fisem kummerċjant.



Għall-finijiet tal-UCPD, influwenzatur jikkwalifika bhala “kummerċjant” jew, inkella, bhala persuna “li taġixxi fisem jew fil-interessi ta’ kummerċjant”. Il-persuni li ta’ spiss iwettqu attivitajiet promozzjonali fir-rigward tal-konsumaturi fuq il-kontijiet tal-media soċjali tagħhom x’aktarx jikkwalifikaw bhala “kummerċjanti”, irrispettivament mill-ammont ta’ segwaċi tagħhom. Ara t-taqsimha 2.2 dwar il-kunċett ta’ “kummerċjant” għal eżempji ta’ fatturi li jridu jitqiesu f’din id-determinazzjoni. L-obbligi li għandhom ikunu ċari dwar il-komunikazzjoni kummerċjali japplikaw għall-kummerċjanti irrispettivament minn jekk ikunux il-fornituri tal-prodotti<sup>(357)</sup>.

Bhal fil-każ ta’ forum oħrajn ta’ kummerċjalizzazzjoni mohbija, in-nuqqas ta’ dikjarazzjoni ċara tal-element kummerċjali fil-kontenut jew fil-prattika ta’ influwenzatur jista’ jsarraff fi Prattika qarrieqa skont l-**Artikoli 6 u 7**. L-approvazzjonijiet mill-influwenzatur ikopru diversi Prattiki, inklużi posts bi hlas, kontenut affiljat (eż. influwenzatur jaqsam Kodiċi ta’ skont jew link għall-udjenza tiegħu għal tariffa tal-kommissjoni), retweets jew ittagġjar tal-kummerċjant/tal-marka. Skont l-**Artikolu 7(2)**, il-komunikazzjonijiet kummerċjali kollha jridu jiġu indikati b’mod ċar bhala tali, sakemm ma jkunux diġà evidenti mill-kuntest. Barra minn hekk, minbarra l-applikazzjoni tal-**Artikoli 6 u 7** li japplikaw fil-każijiet kollha ta’ kummerċjalizzazzjoni tal-influwenzaturi, il-**punt Nru 11** tal-Anness I jipprojbixxi Prattiki li ma jagħmluha ċara li kummerċjant ikun hallas għall-promozzjoni ta’ prodott f’kontenut editorjali. Il-kunċett ta’ “kontenut editorjali” għandu jiġi interpretat b’mod li jirrifletti r-realtà tal-prattika tal-ġurnalisti u tar-reklamar<sup>(358)</sup>. Il-każ kien jikkonċerna l-interpretazzjoni tal-kunċett ta’ “pagament”, li huwa spjegat aktar ‘il quddiem. Fil-kuntest tal-iżgurar tal-effettività tal-projbizzjoni, il-Qorti enfasizzat ir-rilevanza “tar-reklamar “mohbi” fuq l-internet permezz tax-xandir ta’ kummenti fuq networks soċjali, forums jew blogs, li jidhru li joriġinaw minn konsumaturi stess meta fir-realtà jkunu messaġġi ta’ natura pubbliċitarja jew kummerċjali, direttament jew indirettament iġġenerati jew ifffinanzjati minn atturi ekonomiċi, u jinsistu fuq l-effetti dannużi ta’ tali Prattiki fuq il-fiduċja tal-konsumaturi (...)”<sup>(359)</sup>. Fl-aħhar nett, in-nuqqas ta’ żvelar adegwat mill-influwenzatur ikkonċernat iżid ukoll ir-riskju ta’ ksur tal-**punt Nru 22** tal-Anness I, li jipprojbixxi li wiehed jirrapprezenta lilu nnifsu b’mod falz bhala konsumatur.

L-iżvelar tal-element kummerċjali jrid ikun ċar u xieraq, filwaqt li jitqies il-mezz li fih issehh il-kummerċjalizzazzjoni, inklużi **l-kuntest, l-inklużjoni, it-twaqqit, id-durata, il-lingwa, l-udjenza fil-mira u aspetti oħrajn**. L-iżvelar irid ikun notevoli biżżejjed sabiex jinforma b’mod adegwat lill-konsumatur medju jew vulnerabbli li jirċievi l-kontenut. Pereżempju, l-iżvelar ma jistax jitqies adegwat f’każ li t-tagħrif dwar il-komunikazzjoni kummerċjali ma jintweriex b’mod prominenti (eż. hashtags fi tmiem dikjarazzjoni ta’ ċahda ta’ responsabbiltà twila; sempliciment ittagġjar ta’ kummerċjant) jew il-htieġa li l-konsumatur jiehu passi addizzjonali (eż. ikklikkja fuq “aqra aktar”)<sup>(360)</sup>.

Huwa wkoll neċessarju li kull komunikazzjoni kummerċjali tiġi **ttikkettata individwalment** peress li tilhaq lill-konsumaturi, anki jekk l-influwenzatur ikun involut f’arranġament usa’ ta’ approvazzjoni ma’ kummerċjant/marka.

L-element kummerċjali jitqies li huwa preżenti kull meta l-influwenzatur jirċievi **kwalunkwe forma ta’ kunsiderazzjoni għall-approvazzjoni**, inkluż fil-każ ta’ pagament, ta’ skontijiet, ta’ arranġamenti ta’ shubija, ta’ percentwal minn rabtiet affiljati, ta’ prodotti hielsa (inklużi rigali mhux mitlubin), ta’ stedinet għal vjaġġi jew għal avvenimenti, eċċ. Il-preżenza ta’ kuntratt u ta’ pagament monetarju mhijetx neċessarja sabiex tiskatta l-applikazzjoni ta’ dawn ir-regoli. Fil-Kawża *Peek & Cloppenburg*, il-Qorti kkonfermat li kummerċjant ikun “[ifffinanzja]” kontenut editorjali wkoll fil-każ ta’ pagament mhux monetarju. Il-Qorti qieset li jrid ikun hemm “korrispettiv li għandu valur patrimonjali” u rabta definita bejn il-pagament minn dak il-kummerċjant u dak il-kontenut. Madankollu, il-forma speċifika ta’ pagament ma għandhiex rilevanza mil-lat tal-protezzjoni tal-konsumatur. Pereżempju, instab li korrispettiv kien preżenti meta l-kummerċjant jagħmel disponibbli, mingħajr hlas, immaġnijiet protetti bid-dritt tal-awtur li fuqhom ikunu viżibbli l-bini kummerċjali u l-prodotti li joffri għall-bejgħ. Il-Qorti nnotat ukoll li ma hemm l-ebda rekwiżit għal ammont minimu ta’ pagament jew għall-proporzjon ta’ dak il-pagament fil-kost totali tal-kampanja ta’ reklamar ikkonċernata<sup>(361)</sup>.

Skont iċ-ċirkustanzi tal-każ, il-**ksur jista’ jiġi attribwit kemm lill-influwenzatur kif ukoll lill-kummerċjant/marka** li tkun qabddet lill-influwenzatur u li jibbenefika mill-approvazzjoni. Il-preżenza ta’ **kontroll editorjali** mill-kummerċjant mhijetx neċessarja sabiex tiskatta l-applikazzjoni ta’ dawn ir-regoli iżda tista’ sservi bhala fattur fid-determinazzjoni tar-responsabbiltà tiegħu. Il-kummerċjant/marka hija responsabbli għall-ksur tad-dispożizzjonijiet imsemmijin hawn fuq u b’mod partikolari r-rekwiżit li tiġi eżerċitata d-diligenza professjonali skont l-**Artikolu 5**. Soġġetta għall-valutazzjoni ta’ ċirkustanzi tal-każ, tali responsabbiltà x’aktarx li ma tkunx preżenti fix-xenarju fejn influwenzatur ma jkollu l-ebda konnessjoni mal-kummerċjant/marka (jiġifieri jagħmilha tabirruhu li jkun qed jaġixxi fisem il-kummerċjant). L-influwenzatur ikun responsabbli għall-obbligi tiegħu stess skont il-UCPD, dment li jikkwalifika bhala “kummerċjant”, kif spjegat aktar ‘il fuq.

<sup>(357)</sup> Il-Kawża C-146/16, *Verband Sozialer Wettbewerb*, it-30 ta’ Marzu 2017, il-punt 31.

<sup>(358)</sup> Il-Kawża C-371/20, *Peek & Cloppenburg*, it-2 ta’ Settembru 2021, il-punti 41-42.

<sup>(359)</sup> *Ibid.*, il-punt 43.

<sup>(360)</sup> Pereżempju, aktar gwida awtoregulatorja dwar kunsiderazzjonijiet u eżempji speċifiċi ta’ żvelar għall-kummerċjalizzazzjoni tal-influwenzaturi giet ipprovduta minn korpi awtoregulatorji nazzjonali tar-reklamar.

<sup>(361)</sup> Il-Kawża C-371/20, *Peek & Cloppenburg*, it-2 ta’ Settembru 2021, il-punti 41, 46 u 47.



**Pereżempju:**

Kummerċjant itella' mill-ġdid posts tal-media soċjali ta' influwenzaturi li jkunu ppromwew il-prodotti tiegħu bi skambju għal korrispettiv iżda jonqos milli jidentifika b'mod adegwat il-posts tiegħu bhala komunikazzjonijiet kummerċjali. Qorti nazzjonali ddeċidiet li l-kummerċjant kien responsabbli talli ma hax il-miżuri neċessarji sabiex jiżgura l-konformità mal-liġi dwar il-konsumatur, bhall-iżgurar tat-trasparenza, l-edukazzjoni tal-influwenzaturi u l-fatt li jkollu mekkaniżmi ta' kontroll sabiex itemm il-ksur<sup>(362)</sup>.

F'każ li l-influwenzatur ikun qed japprova **l-prodotti jew in-negozju tiegħu stess**, japplikaw l-istess regoli. L-intenzjoni kummerċjali tal-komunikazzjoni dejjem trid tiġi ddikjarata f'każijiet bhala dawn, b'mod partikolari fid-dawl tal-**punt Nru 22** tal-Anness I, li jipprojbixxi li jiġi sostnut b'mod falz jew li tinholoq l-impresjoni li kummerċjant ma jkunx qed jaġixxi għall-finijiet tal-kummerċ tiegħu jew li jirrapprezenta lilu nnifsu b'mod falz bhala konsumatur. Hemm bżonn ta' żvelar adegwat ukoll f'każ li l-influwenzaturi japprovaw marki jew prodotti li jkunu marbutin b'mod viżibbli magħhom, eż. billi juru isimhom jew wiċċhom.

**Pereżempju:**

Influwenzatur ippromwova fuq Instagram il-prodotti ta' kumpanija li hija kienet is-CEO, l-azzjonist ewlieni u l-membri uniku tal-bord tagħha. Instab li l-posts rilevanti fuq Instagram kienu qarrieqa, peress li l-intenzjoni kummerċjali ma kinitx ċara għall-konsumatur medju. Post minnhom, li kienet qed tippromwovi ż-żejt tal-hut, għamlet asserzjonijiet indiretti dwar it-tishih tal-funzjoni immuni u, għalhekk, il-protezzjoni kontra l-COVID-19. Fin-nuqqas ta' evidenza għal asserzjonijiet bhala dawn, instab li din il-post kienet kemm qarrieqa kif ukoll aggressiva<sup>(363)</sup>.

Barra minn hekk, minhabba li r-relazzjoni li l-influwenzatur jibni mal-udjenza tiegħu ta' spiss tkun ibbażata fuq il-fiduċja u fuq konnessjoni personali, l-imġiba tiegħu tista' fxi każijiet tammonta għal Prattika kummerċjali aggressiva permezz tal-użu ta' influwenza mhux xierqa, ipprojbita mill-**Artikoli 8-9**. Dan huwa partikolarment rilevanti meta l-udjenza fil-mira ewlenija ta' influwenzatur tinkludi konsumaturi vulnerabbli, bhat-ftal u ż-żgħażaġh. Barra minn hekk, **il-punt Nru 28** tal-Anness I jipprojbixxi l-appelli diretti lit-ftal fiċ-ċirkustanzi kollha.

Minbarra l-obbligi tal-influwenzaturi u tal-marki, **il-pjattaforma online** li tintuża għall-attivitàjiet promozzjonali hija soġġetta għall-obbligi tagħha stess ta' diligenza professjonali skont il-UCPD, kif diskuss fit-taqsimiet preċedenti. Dan jinkludi l-obbligi li jittiehdu miżuri xierqa li jippermettu lill-kummerċjanti terzi jikkonformaw mal-obbligi tagħhom skont id-dritt tal-UE, eż. li jipprovdu **ghodod ta' żvelar speċifiċi u xierqa fl-interfaċċa tal-pjattaforma**<sup>(364)</sup>.

#### 4.2.7. Prattiki xprunati mid-data u dark pattern

L-ambjent diġitali qed jiġi kkaratterizzat dejjem aktar **mill-ġenerazzjoni, mill-akkumulazzjoni u mill-kontroll ta' ammont enormi ta' data dwar il-konsumaturi**, li tista' tiġi kkombinata mal-użu ta' algoritmi u tal-IA sabiex din jinbidel f'taġhrif li jista' jintuża għal skopijiet kummerċjali. Fost għanijiet oħrajn, din id-data tista' taġhti għarfen siewi dwar il-karatteristiċi soċjodemografiċi, bhall-età, il-ġeneru jew is-sitwazzjoni finanzjarja, kif ukoll il-karatteristiċi personali jew psikoloġiċi, bhall-interessi, il-preferenzi, il-profil psikoloġiku u l-burdata. Dan jippermetti lill-kummerċjanti jitgħallmu aktar dwar il-konsumaturi, inkluż dwar il-vulnerabbiltajiet tagħhom.

Il-prattiki ta' personalizzazzjoni xprunati mid-data fir-relazzjoni fin-negozju mal-konsumatur jinkludu l-personalizzazzjoni tar-reklamar, is-sistemi ta' rakkomandazzjoni, l-ipprezzar, il-klassifikazzjoni tal-offerti fir-riżultati tat-tiftix, eċċ. **Id-dispożizzjonijiet u l-projbizzjonijiet ibbażati fuq il-prinċipji fil-UCPD jistgħu jintużaw sabiex jiġu indirizzati Prattiki kummerċjali żleali xprunati mid-data fin-negozju mal-konsumatur** flimkien ma' strumenti oħrajn fil-qafas legali tal-UE, bħad-Direttiva dwar il-Privatezza Elettronika, il-GDPR jew il-leġiżlazzjoni speċifika għas-setturi applikabbli għall-pjattaformi online. Id-deċiżjonijiet eżistenti mill-awtoritajiet tal-protezzjoni tad-data dwar il-konformità jew in-nuqqas ta' konformità ta' kummerċjant mar-regoli dwar il-protezzjoni tad-data għandhom jiġu kkunsidrati meta tiġi vvalutata l-ġustizzja generali tal-prattika skont il-UCPD.

Il-UCPD tkopri l-istadji tar-reklamar, tal-bejgħ u tal-eżekuzzjoni tal-kuntratt, inklużi l-ftehim għall-ipprocessar ta' data personali u l-użu ta' data personali għall-konsenja ta' kontenut personalizzat, u t-terminazzjoni ta' relazzjoni kuntrattwali. Barra minn hekk, id-Direttiva għandha kamp ta' applikazzjoni wiesa': tkopri l-prattiki kummerċjali kollha fin-negozju mal-konsumatur u ma tehtieġx l-eżistenza ta' relazzjoni kuntrattwali jew ix-xiri ta' prodott. Pereżempju, id-Direttiva tkun

<sup>(362)</sup> Il-Kunsill tas-Swieq tan-Norveġja, MR-2021-349: Sports Nutrition AS.

<sup>(363)</sup> Stockholms Tingsrätt Patent- och marknadsdomstolen, Mål nr PMT 5929-20, l-10 ta' Dicembru 2020.

<sup>(364)</sup> Ara wkoll l-obbligi għall-pjattaformi ta' video-sharing fl-Artikolu 28b(3)(c) tad-Direttiva 2010/13/UE (id-Direttiva dwar is-Servizzi tal-Media Awdjoviziva).

tkopri wkoll prattiki kummerċjali bhall-ġbid tal-attenzjoni tal-konsumatur, li tirriżulta f'deċiżjonijiet tranżazzjonali bħat-**tkompliġa tal-użu tas-servizz** (eż. l-iskrolljar f'feed), il-**viżwalizzazzjoni tal-kontenut tar-reklamar** jew l-**ikklikkjar fuq link**.

Li l-konsumaturi jiġu persważi jinvolve ruhhom mal-kontenut tal-kummerċjant huwa parti essenzjali mill-prattiki kummerċjali u b'mod partikolari mir-reklamar, kemm online kif ukoll offline. Madankollu, l-ambjent diġitali jippermetti lill-kummerċjanti jużaw il-prattiki tagħhom b'mod aktar effettiv fuq il-bażi tad-*data* tal-konsumatur, bi skalabbiltà kbira u saħansitra dinamikament f'hin reali. Il-kummerċjanti jistgħu jiżviluppaw **prattiki personalizzati ta' persważjoni** minhabba li jibbenefikaw minn għarfien superjuri bbażat fuq *data* aggregata dwar l-imġiba u l-preferenzi tal-konsumatur, pereżempju billi jikkollegaw *data* minn sorsi differenti. Il-kummerċjanti jista' jkollhom ukoll il-possibbiltà li jagħmlu aġġustamenti sabiex itejbu l-effettività tal-prattiki tagħhom, peress li kontinwament jittestjaw l-effetti tal-prattiki tagħhom fuq il-konsumaturi u b'hekk jitgħallmu aktar dwar l-imġiba tagħhom (eż. permezz ta' ttestjar A/B). Barra minn hekk, prattiki bħal dawn spiss jistgħu jintużaw mingħajr l-għarfien shih tal-konsumatur. Hija l-preżenza ta' dawn il-fatturi u l-opacità tagħhom li jiddistingwju, minn naħa, tekniki ta' reklamar jew ta' bejgħ persważivi hafna minn, min-naħa l-oħra, prattiki kummerċjali li **jistgħu jkunu manipulattivi** u, għalhekk, žleali skont il-liġi dwar il-konsumatur. Barra minn hekk, jistgħu jkunu qed jiksru l-obbligi ta' trasparenza skont il-GDPR jew id-Direttiva dwar il-Privatezza Elettronika.

Kwalunkwe prattika fin-negozju mal-konsumatur li tohloq distorsjoni materjali jew li x'aktarx tohloq distorsjoni fl-imġiba ekonomika ta' konsumatur medju jew vulnerabbli tista' tikser ir-rekwiżiti tad-**diligenza professjonali** tal-kummerċjant (l-Artikolu 5), issarraf fi **prattika qarrieqa** (l-Artikoli 6-7) jew fi **prattika aggressiva** (l-Artikoli 8-9), skont iċ-ċirkustanzi speċifiċi tal-każ.

Għall-finijiet ta' din il-valutazzjoni, il-**parametru referenzjarju ta' konsumatur medju jew vulnerabbli** jista' jiġi mmodulat għall-grupp fil-mira u, jekk il-prattika tkun personalizzata hafna, anki fformulat mill-**perspettiva ta' persuna wahda** li kienet soġġetta għall-personalizzazzjoni speċifika.

Dawn il-prattiki jista' jkollhom ukoll effett aktar sinifikanti fuq il-**konsumaturi vulnerabbli**. Kif spjegat fit-taqsim 2.6, il-karatteristiċi li jiddefinixxu l-vulnerabbiltà fl-Artikolu 5(3) huma indikattivi u mhux eżawrjenti. Il-kunċett ta' vulnerabbiltà fil-UCPD huwa **dinamiku u sitwazzjonali**, li jfisser, pereżempju, li konsumatur jista' jkun vulnerabbli f'sitwazzjoni wahda iżda mhux f'oħrajn. Pereżempju, ċerti konsumaturi jistgħu jkunu partikolarment suxxettibbli għal prattiki personalizzati ta' persważjoni fl-ambjent diġitali, filwaqt li anqas minn hekk fil-hwienet tradizzjonali u f'ambjenti offline oħrajn.

L-użu ta' tagħrif dwar il-**vulnerabbiltajiet ta' konsumaturi speċifiċi jew ta' grupp ta' konsumaturi** għal skopijiet kummerċjali x'aktarx li jkollu effett fuq id-deċiżjoni tranżazzjonali tal-konsumaturi. Skont iċ-ċirkustanzi tal-każ, tali prattiki jistgħu jsarrfu f'xi forma ta' manipolazzjoni li fiha l-**kummerċjant jeżercita "influenza mhux xierqa" fuq il-konsumatur, li tirriżulta fi prattika kummerċjali aggressiva pprojbita skont l-Artikoli 8 u 9** tal-UCPD. Meta tiġi vvalutata l-preżenza ta' influenza mhux xierqa, skont l-Artikolu 9(c), wiehed għandu jqis l-isfruttament ta' kwalunkwe konfużjoni jew ċirkustanza speċifika ta' tali gravità li xxekkel il-gudizzju tal-konsumatur, li l-kummerċjant ikun konxju tagħha.

Barra minn hekk, jekk il-prattika tkun **immirata lejn it-tfal**, il-punt **Nru 28 tal-Anness I** ikun partikolarment rilevanti peress li **jipprojbixxi l-appelli diretti lit-tfal**. L-impatti avversi potenzjali tal-immirar tat-tfal jiġġustifikaw ukoll protezzjoni speċifika skont il-GDPR <sup>(365)</sup>.

#### **Pereżempju:**

- Kummerċjant jista' jidentifika li adolexxenti jinsab f'burdata vulnerabbli minhabba avvenimenti fil-ħajja personali tiegħu. Imbagħad dan it-tagħrif jintuża sabiex reklamar ibbażat fuq l-emozzjoni jiġi mmirat f'hin speċifiku lejn l-adolexxenti.
- Kummerċjant ikun konxju mill-każijiet tal-konsumatur mas-servizzi finanzjarji u mill-fatt li dawn ġew ipprojbiti minn istituzzjoni ta' kreditu minhabba l-inabbiltà li jhallas. Sussegwentement, il-konsumatur jinxtehet fil-mira ta' offeriti speċifiċi minn istituzzjoni ta' kreditu, bl-għan li tiġi sfruttata s-sitwazzjoni finanzjarja tiegħu.
- Kummerċjant ikun konxju mix-xirrijiet passati tal-konsumatur fir-rigward tal-logħob tal-azzard u ta' kontenut aleatorju f'logħba vidjo. Sussegwentement, il-konsumatur jinxtehet fil-mira ta' komunikazzjonijiet kummerċjali personalizzati li jkollhom elementi simili, bl-għan li jisfruttaw il-probabbiltà oġġla tiegħu li jitqanqal minn prodotti bħal dawn.

<sup>(365)</sup> Ara l-Linji Gwida 8/2020 tal-Bord Ewropew għall-Protezzjoni tad-Data dwar l-immirar tal-utenti tal-media soċjali: [https://edpb.europa.eu/system/files/2021-11/edpb\\_guidelines\\_082020\\_on\\_the\\_targeting\\_of\\_social\\_media\\_users\\_mt\\_0.pdf](https://edpb.europa.eu/system/files/2021-11/edpb_guidelines_082020_on_the_targeting_of_social_media_users_mt_0.pdf). Ara wkoll il-Linji Gwida tal-Grupp ta' Hidma tal-Artikolu 29 dwar il-Protezzjoni tad-Data dwar it-Tehid ta' deċiżjonijiet individwali awtomatizzati u t-Tfassil ta' profili għall-finijiet tar-Regolament (UE) 2016/679, il-Kapitolu V dwar il-minorenni u t-tfassil ta' profili: <https://ec.europa.eu/newsroom/article29/items/612053>.

Fil-kategorija ta' prattiki manipulattivi, it-terminu "**dark pattern**" jintuża sabiex jirreferi għal tip ta' nudging malizzjuż, generalment inkorporat f'interfaċċi ta' disinn diġitali. Id-dark patterns jistgħu jkunu xprunati mid-*data* u personalizzati, jew implimentati fuq bażi aktar generali, li jisfruttaw l-ewristika u l-pregudizzji tal-imġiba, bħall-effetti predeterminati jew il-pregudizzji tal-iskarsezza<sup>(366)</sup>.

It-terminu "dark pattern" ma għandux definizzjoni legali fid-Direttiva. Il-UCPD tapplika għal kwalunkwe "prattika kummerċjali żleali" li tissodisfa r-reqwiżiti tal-kamp ta' applikazzjoni materjali tad-Direttiva, irrispettivament mill-klassifikazzjoni tagħha. Jekk jiġu applikati dark patterns fil-kuntest ta' relazzjonijiet kummerċjali fin-negozju mal-konsumatur, allura d-Direttiva tista' tintuża sabiex tiġi kkontestata l-gustizzja ta' tali prattiki, minbarra strumenti oħrajn fil-qafas legali tal-UE, bħall-GDPR.

Kif spjegat aktar 'il fuq, kwalunkwe prattika fin-negozju mal-konsumatur li tohloq distorsjoni materjali jew li x'aktarx tohloq distorsjoni fl-imġiba ekonomika ta' konsumatur medju jew vulnerabbli tista' tikser ir-reqwiżiti tad-**diligenza professjonali** tal-kummerċjant (l-Artikolu 5), issarraf fi **prattika qarrieqa** (l-Artikoli 6-7) jew fi **prattika aggressiva** (l-Artikoli 8-9), skont id-dark pattern speċifiku applikat. Il-UCPD **ma teħtieġx l-intenzjoni** għall-varar tad-dark pattern. L-istandard ta' diligenza professjonali fl-Artikolu 5 tal-UCPD fil-qasam tad-disinn tal-interfaċċa jista' jinkludi prinċipji derivati minn standards internazzjonali u minn kodiċijiet ta' kondotta għad-disinn etiku. Bħala prinċipju ġenerali skont ir-reqwiżiti tad-diligenza professjonali fl-Artikolu 5 tal-UCPD, il-kummerċjanti għandhom jiehdu miżuri xierqa sabiex jiżguraw li **disinn tal-interfaċċa tagħhom** ma jfixkilx id-deċiżjonijiet tranżazzjonali tal-konsumaturi.

Il-prattiki manipulattivi jistgħu jinkludu **l-oskurazzjoni viżiva** ta' tagħrif importanti jew l-ordni tiegħu b'mod li tiġi promossa għażla speċifika (eż. buttuna waħda viżibbli hafna, oħra moħbija; direttorju twil hafna, iehor iqsar), kif ukoll l-użu ta' **mistoqsijiet nassa u lingwaġġ ambigwu** (eż. negattivi doppji) sabiex il-konsumatur jitfixkel. Tali prattiki x'aktarx jikkwalifikaw bħala azzjoni qarrieqa skont l-Artikolu 6 tal-UCPD jew bħala ommissjoni qarrieqa skont l-Artikolu 7 tal-UCPD billi jagħmlu t-tagħrif mhux intelligibbli jew ambigwu. Barra minn hekk, l-użu ta' emozzjoni sabiex l-utenti jiġu influwenzati milli jagħmlu ċerta għażla (eż. "confirmshaming" tal-konsumatur sabiex iħossu hati) jista' jsarraf fi prattika aggressiva skont l-Artikolu 8 tal-UCPD għall-użu ta' influwenza mhux xierqa sabiex jiġi mfiksel it-tehdid ta' deċiżjonijiet tal-konsumatur.

#### **Pereżempju:**

*Matul il-proċess tal-ordni f'suq online, il-konsumatur jintalab diversi drabi sabiex jagħżel "iva" u "le": "Tixtieq li tinzamm informat(a) dwar offerti simili? Tixtieq tabbona għall-bullettin? Nistgħu nużaw id-dettalji tiegħek sabiex nippersonalizzaw l-offerta tagħna?" F'nofs is-sekwenza tal-klikks, il-pożizzjoni tal-buttuni "iva" u "le" tinqaleb apposta. Il-konsumatur ikklikkja "le" diversi drabi, iżda issa jikklikkja "iva" u bi żball jabbona għal bullettin.*

**L-issettjar prestabbilit tal-interfaċċa** għandu impatt sinifikanti fuq id-deċiżjoni tranżazzjonali ta' konsumatur medju. Il-kummerċjanti mhux biss jistgħu jinfluwenzaw lill-konsumaturi sabiex jiehdu ċerti azzjonijiet, iżda wkoll jiehdu azzjonijiet speċifiċi f'isimhom, pereżempju billi jużaw **kaxxi mmarkati minn qabel**, inkluż sabiex jitolbu hlas għal servizzi addizzjonali, li huwa pprojbit skont l-Artikolu 22 tas-CRD. Tali prattiki jistgħu jiksru wkoll il-UCPD kif ukoll ir-regoli dwar il-protezzjoni tad-*data* u tal-privatezza<sup>(367)</sup>.

Ċerti prattiki li spiss jiġu ttikkettati bħala "dark patterns" diġà huma pprojbiti b'mod esplicitu fiċ-ċirkustanzi kollha fl-Anness I tal-UCPD:

- L-hekk imsejhin prattiki "**bait and switch**", li jinkludu l-offerta ta' prodotti bi prezz speċifikat filwaqt li ma tiġix żvelata l-eżistenza ta' raġunijiet raġonevoli sabiex il-prodott ma jkunx jista' jiġi pprovdut il-prodott jew inkella jiġi offrut u mbagħad jiġi rrifjutat milli jittiehdu ordnijiet għalih jew li jiġi kkonsenjat fi żmien raġonevoli, bl-intenzjoni li, minflok, jiġi promoss prodott differenti (in-Nri 5 u 6 tal-Anness I);
- Il-holqien ta' urġenza billi jiġi ddikjarat b'mod falz li prodott se jkun **disponibbli għal żmien limitat hafna** biss, jew li se jkun disponibbli biss **b'termini partikolari** għal żmien limitat hafna (in-Nru 7 tal-Anness I). Pereżempju, dan jinkludi **timers u asserzjonijiet ta' stokk limitat foloz** fuq is-siti web;
- L-ghoti ta' **tagħrif mhux preċiż dwar il-kundizzjonijiet tas-suq** jew dwar **il-possibbiltà li jinstab il-prodott** bl-intenzjoni li l-konsumatur jithegġeġ jixtri l-prodott b'kundizzjonijiet anqas favorevoli (in-Nru 18 tal-Anness I);

<sup>(366)</sup> L-"effett predeterminat" ("default effect") jirreferi għat-tendenza tal-individwi li jzommu għażliet li jiġu assenjati lilhom b'mod awtomatiku minhabba l-inerzja. Il-"pregudizzju tal-iskarsezza" jirreferi għat-tendenza li l-individwi jagħtu valur oghla lil affarijiet li jkunu skarsi.

<sup>(367)</sup> Pereżempju, kaxxi mmarkati minn qabel sabiex suppost jingħata kunsens għall-ipproċessar ta' *data* personali mhumiex permessi skont il-GDPR. B'mod simili; id-Direttiva dwar il-Privatezza Elettronika tirrikjedi l-kunsens tal-utenti finali għat-tqegħid ta' cookies u ta' identifikaturi oħrajn fuq it-tagħmir terminali tagħhom, hlief f'ċirkustanzi speċifiċi hafna. Barra minn hekk, fejn ikun ingħata l-kunsens, irid ikun faċli li jiġi revokat daqs kemm kien faċli li jingħata.

- Fejn jiġi sostnut li l-konsumatur **rebaħ premju**, minghajr ma jinghata l-premji deskritti jew ekwivalenti raġonevoli (in-Nru 19 u 31 tal-Anness I) jew deskrizzjoni b'mod falz ta' prodott bħala "**b'xejn**" (in-Nru 20 tal-Anness I);
- Fejn isiru intrużjonijiet ripetuti matul interazzjonijiet normali sabiex il-konsumatur jagħmel jew jaċċetta xi haġa (jiġifieri **qrid**) jista' jsarraf f'solleċitazzjoni persistenti u mhux mitluba (in-Nru 26 tal-Anness I) <sup>(368)</sup>.

Barra minn hekk, diversi prattiki qarrieqa li jiksru l-Artikoli 6 u 7 tal-UCPD huma ttikkettati wkoll bħala "dark patterns", bħal **provi ħielsa qarrieqa u nases ta' abbonament** li ġew diskussi aktar fit-taqsimha 2.9.6. Fit-tfassil tal-interfaċċi tagħhom, il-kummerċjanti għandhom isegwu l-prinċipju li **t-twaqqif ta' abbonament minn servizz għandu jkun faċli daqs l-abbonament għas-servizz**, pereżempju billi jintużaw l-istess metodi li qabel ikunu ntużaw għall-abbonament għas-servizz jew metodi differenti, dment li l-konsumaturi jiġu ppreżentati b'għażliet ċari u bla ħlas, proporzjonati u speċifiċi għad-deċiżjonijiet li jkunu qegħdin jintalbu jagħmlu.

#### **Pereżempju:**

Sabiex iwaqqaf abbonament minn servizz diġitali, il-konsumatur ikun imġiegħel jiehu diversi passi mhux intuwtivi sabiex jasal għal-link tal-kanċellazzjoni. Dawn il-passi jinkludu l-"confirmshaming", fejn il-konsumatur jiġi mhegġeġ, minghajr ġustifikazzjoni motivata, jerga' jikkunsidra l-għażla tiegħu permezz ta' messaġġi emozzjonali diversi drabi ("Jiddispjaċina li se titlaqna", "Dawn huma l-benefiċċji li se titlef") u "interferenza viżwali", bħal immagnijiet prominenti li jhegġu lill-utent ikompli bl-abbonament minflok ma jikkancelła <sup>(369)</sup>. Tali prattiki jistgħu jiksru l-Artikolu 7 u l-Artikolu 9(d) tal-UCPD.

#### 4.2.8. Prattiki ta' pprezzar

**L-ipprezzar qatra qatra** jkopri sitwazzjonijiet li fihom il-kummerċjanti jzidu l-kostijiet matul il-proċess tax-xiri, pereżempju, billi jzidu imposti li ma jistgħu jiġu evitati u li kellhom jiġu inklużi fil-prezz sa mill-bidu nett jew b'xi mod ieħor iżidu b'mod arbitrarju l-prezz finali. Dan jista' jwassal sabiex il-konsumaturi jieħdu deċiżjonijiet tranzazzjonali li ma kinux jieħdu f'ċirkustanzi oħrajn, li kieku l-prezz shih kien ipprovdut bħala l-ewwel "stedina għax-xiri". Għalhekk, tali prattika tista' ssarraf fazzjoni qarrieqa jew f'ommissjoni bi ksur tal-UCPD.

**L-ipprezzar dinamiku** (imsejjah ukoll l-ipprezzar f'ħin reali) ifisser it-tibdil tal-prezz għal prodott b'mod ferm flessibbli u veloċi bħala tweġiba għad-domandi tas-suq.

Skont il-UCPD, il-kummerċjanti jistgħu jiddeterminaw liberament il-prezzijiet li jitolbu għall-prodotti tagħhom dment li jinformat b'mod adegwat lill-konsumaturi dwar il-kostijiet totali u kif jiġu kkalkolati jekk in-natura tal-prodott tfisser li l-prezz ma jkunx jista' jiġi kkalkolat b'mod raġonevoli minn qabel (l-Artikoli 6(1)(d) u 7(4)(c) tal-UCPD). Madankollu, f'ċerti ċirkustanzi, il-prattiki ta' pprezzar dinamiku jistgħu jkunu jissodisfaw id-definizzjoni ta' "zleali" skont il-UCPD.

#### **Pereżempju:**

Prattika dinamika tal-ipprezzar li biha kummerċjant jgħolli l-prezz għal prodott matul il-proċess tal-ibbukjar, b'mod partikolari wara li l-konsumatur ikun qiegħdu fil-basket tax-xiri diġitali tiegħu jew jipproċedi għall-ħlas, minghajr ma jagħti lill-konsumatur ħin raġonevoli sabiex ilesti t-tranzazzjoni, tista' titqies li tmur kontra d-diligenza professjonali jew bħala prattika aggressiva skont l-Artikoli 8 u 9 tal-UCPD.

**Id-diskriminazzjoni fil-prezz** hija meta kummerċjant japplika prezzijiet differenti għal gruppi differenti ta' konsumaturi għall-istess oġġetti jew servizzi. Il-UCPD, minnha nfisha, ma tipprojbixxi lill-kummerċjanti minn diskriminazzjoni fil-prezzijiet dment li tinforma b'mod adegwat lill-konsumatur dwar il-prezz totali jew kif jiġi kkalkolat. Madankollu, id-diskriminazzjoni fil-prezzijiet tista' tiġi pprojbita minn regoli oħrajn.

B'mod partikolari, id-Direttiva dwar is-Servizzi <sup>(370)</sup> tinkludi projbizzjoni ġenerali fuq id-diskriminazzjoni fil-prezzijiet ibbażata fuq in-nazzjonalità u l-post ta' residenza. L-Artikolu 20 tad-Direttiva dwar is-Servizzi jistipula li "l-kondizzjonijiet ġenerali tal-aċċess għal servizz, li jsiru disponibbli għall-pubbliku in ġenerali mill-fornitur" ma jistax ikun "f'fihom dispożizzjonijiet

<sup>(368)</sup> Ara wkoll il-Kawża pendenti C-102/20 StWL *Städtische Werke Lauf a.d. Pegnitz*, li probabbilment se tiċċara l-applikazzjoni ta' din il-projbizzjoni għar-reklamar murija fl-inbox tal-posta elettronika.

<sup>(369)</sup> Forbrukerrådet, You can log out, but you can never leave, l-14 ta' Jannar 2021.

<sup>(370)</sup> Id-Direttiva 2006/123/KE.



diskriminatorji relatati man-nazzjonalità jew post tar-residenza tar-riċevitur". Madankollu, l-Artikolu 20 ma jipprekludix "[il-]possibbiltà li jkun hemm differenzi fil-kondizzjonijiet tal-aċċess fejn dawh id-differenzi huma ġustifikati direttament bi kriterji oġġettivi".

Barra minn hekk, diskriminazzjoni diretta jew indiretta fil-prezz ibbażata fuq in-nazzjonalità tal-klijent finali jew fuq ir-residenza tiegħu jew fuq il-post tal-istabbiliment tal-operaturi jew tal-bejjieġha ta' biljetti fl-Unjoni hija pprojbita b'mod esplicitu minn diversi siltiet tal-leġiżlazzjoni tal-UE speċifika għas-setturi. Dan japplika għat-trasport bl-ajru<sup>(371)</sup>, għat-trasport marittimu<sup>(372)</sup>, għat-trasport ferrovjarju<sup>(373)</sup> u għat-trasport bix-xarabank u bil-kowċ<sup>(374)</sup>.

Id-diskriminazzjoni fil-prezzijiet tista' tiegħu l-forma ta' **pprezzar personalizzat** ibbażat fuq l-ittrekjar online u t-fassil tal-profil tal-imġiba tal-konsumatur<sup>(375)</sup>.

#### Pereżempju

Konsumatur li jaqa' fil-kategorija ta' "kapaċità tal-akkwist superjuri" jista' jingħaraf jew mill-indirizz tal-IP tal-kompjuter tiegħu jew inkella b'mezzi oħrajn meta l-konsumatur iżur is-sit web tal-kummerċjant mill-kompjuter tad-dar tiegħu. Il-prezzijiet proposti għal dan il-konsumatur jistgħu jkunu, pereżempju, medja ta' 10 % oġhla milli għal klijent ġdid jew għal konsumatur kategorizzat bħala wiehed li għandu "kapaċità tal-akkwist inferjuri".

Il-UCPD ma tipprevjeni lill-kummerċjanti milli jippersonalizzaw il-prezzijiet tagħhom fuq il-bażi tat-trekjar u tat-tfassil ta' profili online. **L-Artikolu 6(1)(ea) tas-CRD**, li żdied bid-Direttiva (UE) 2019/2161, **jirrikjedi li l-kummerċjanti jinformaw lill-konsumaturi dwar il-fatt li l-prezz kien personalizzat** fuq il-bażi ta' tehid awtomatizzat ta' deċiżjonijiet f'każ ta' kuntratti mill-bogħod u lil hinn mill-post tan-negozju. Barra minn hekk, l-ipprezzar u l-offerti personalizzati jistgħu jiġu kkombinati ma' prattiki kummerċjali żleali differenti, pereżempju jekk fil-kuntest tal-personalizzazzjoni xprunata mid-data, il-kummerċjanti jisfruttaw l-"influenza mhux xierqa" fuq il-konsumatur skont l-Artikoli 8 u 9 tal-UCPD.

Il-kummerċjanti li jippersonalizzaw il-prezzijiet billi jużaw id-data personali tal-konsumaturi jridu wkoll **jikkonformaw mad-Direttiva dwar il-GDPR u l-Privatezza Elettronika**. Dan jinkludi r-rekwiżit li jintużaw biss magni tat-telefonati awtomatiċi, magni tal-facsimile (fax) jew posta elettronika għal kummerċjalizzazzjoni diretta jekk l-abbonat jew l-utenti jkunu taw il-kunsens tagħhom minn qabel (l-Artikolu 13 tad-Direttiva dwar il-Privatezza Elettronika), u r-rekwiżit li l-kontrollur tad-data jrid jieqaf jibgħat kummerċjalizzazzjoni diretta jekk l-individwu li jirċieviha joġġezzjona għall-ipproċessar tad-data personali tiegħu għal dak l-ghan, kif stipulat fl-Artikolu 21 tal-GDPR. Barra minn hekk, l-Artikoli 12-14 tal-GDPR jinkludu obbligi ta' tagħrif dwar il-proċessar ta' data personali, inkluż id-dritt għal tagħrif sinifikattiv dwar l-eżistenza ta' tehid awtomatizzat ta' deċiżjonijiet, u l-Artikolu 22 tal-GDPR jagħti d-dritt li wiehed ma jkunx soġġett għal deċiżjoni li tipproduċi effetti legali dwaru jew li toltu b'mod sinifikanti u li tkun ibbażata biss fuq il-proċessar awtomatizzat tad-data, inkluż it-tfassil ta' profili.

#### 4.2.9. Logħob

Il-logħob video, il-logħob tal-mobile u l-logħob online għandhom varjetà ta' prattiki kummerċjali li jistgħu jqajmu thassib dwar l-aspett tal-ġustizzja skont il-UCPD, b'mod partikolari għall-konsumaturi vulnerabbli bħat-tfal u l-adolessenti, li jisthoqqilhom protezzjoni speċjali skont l-Artikolu 5(3) tal-UCPD (ara t-taqsima 2.6 dwar il-konsumaturi vulnerabbli).

Il-logħob jista' jinkludi **promozzjonijiet u reklami fil-logħob**, li jżidu r-riskju ta' kummerċjalizzazzjoni mohbija u jistgħu jsarrfu fi **prattika qarrieqa skont l-Artikoli 6 u 7 tal-UCPD**, sakemm l-element kummerċjali ma jkunx ċar u distingwibbli biżżejjed mill-gameplay. Dan jikkonċerna kemm ix-xiri fil-logħob kif ukoll il-prodotti disponibbli barra mill-logħob. L-iżvelar irid iqis il-mezz li fih issehħ il-kummerċjalizzazzjoni, inklużi l-kuntest, l-inkluzjoni, it-twaqqit, id-durata, il-lingwa u l-udjenza fil-mira.

<sup>(371)</sup> Ara l-Artikolu 23(2) tar-Regolament (KE) Nru 1008/2008 dwar regoli komuni għall-operat ta' servizzi tal-ajru fil-Komunità.

<sup>(372)</sup> Ara l-Artikolu 4(2) tar-Regolament (UE) Nru 1177/2010 dwar id-drittijiet tal-passiġġieri meta jivvjaġġaw bil-baħar jew minn passaqi fuq l-ilma interni.

<sup>(373)</sup> Ara l-Artikolu 5 tar-Regolament (UE) 2021/782 dwar id-drittijiet u l-obbligi tal-passiġġieri tal-ferroviji.

<sup>(374)</sup> Ara l-Artikolu 4(2) tar-Regolament (UE) Nru 181/2011 dwar id-drittijiet tal-passiġġieri fit-trasport bix-xarabank u bil-kowċ.

<sup>(375)</sup> Il-prattiki tal-kummerċjanti f'dan il-qasam għadhom qed jiżviluppaw. Studju tal-2018 tal-Kummissjoni ma sab l-ebda evidenza ta' pprezzar personalizzat konsistenti u sistematiku madwar l-Istati Membri u s-swieq koperti. Id-differenzi fil-prezzijiet bejn il-personalizzazzjoni u x-xenarji ta' "ebda personalizzazzjoni" ġew osservati f'6 % biss tas-sitwazzjonijiet bi prodotti identici. Fejn ġie osservat, id-differenzi fil-prezzijiet kienu żgħar, bid-differenza medjana li kienet ta' anqas minn 1.6 %. Il-Kummissjoni Ewropea, Consumer market study on online market segmentation through personalised pricing/offers in the European Union (EAHC/2013/CP/04), [https://ec.europa.eu/info/publications/consumer-market-study-online-market-segmentation-through-personalized-pricing-offers-european-union\\_mt](https://ec.europa.eu/info/publications/consumer-market-study-online-market-segmentation-through-personalized-pricing-offers-european-union_mt).



Barra minn hekk, taht **il-punt Nru 28 tal-Anness I**, huwa pprojbit li jiġi inkluż appelli diretti lit-tfal għax-xiri ta' prodotti. Dan jinkludi sitwazzjonijiet li fihom titqiegħed pressjoni fuq it-tfal sabiex jixtru oġġetti direttament, jew sabiex dawn jikkonvinċu lil persuna adulta sabiex tixtrilhom l-oġġetti. Studji wrew li t-tfal huma anqas probabbli li jinnotaw u jifhmu l-intenzjoni kummerċjali tar-reklami fil-logħob, meta mqabblin ma' reklami aktar dirett fuq it-televiżjoni <sup>(376)</sup>.

Meta joffru xiri fil-logħob, il-kummerċjanti jridu jiżguraw li jikkonformaw mal-obbligi ta' tagħrif fl-Artikolu 7 tal-UCPD u fis-CRD. Il-**karatteristiċi ewlenin tal-prodott** iridu jiġu deskritti b'mod ċar u l-prezzijiet tal-**oġġetti virtwali** jridu jintwerew b'mod ċar u prominenti (**anki**) **f'munita reali**. Jekk il-prezz ma jkunx jista' jiġi kkalkolat b'mod raġonevoli minn qabel, il-kummerċjant għandu jindika l-mod li bih għandu jiġi kkalkolat il-prezz. Il-prezzijiet tal-oġġetti virtwali jridu jintwerew b'mod ċar u prominenti fil-munita reali meta ssehh it-tranzazzjoni kummerċjali.

Meta joffru **logħob ta' "aċċess bikri"**, jiġifieri logħob li għadu qed jiġi żviluppat, il-kummerċjanti għandhom ikunu ċari dwar dak li l-konsumatur jista' jistenna, pereżempju ftermini tal-kontenut tal-logħba ta' aċċess bikri u l-prospetti ta' żvilupp tagħha.

Il-kummerċjanti għandhom jagħmlu użu **mill-kontrolli mill-ġenituri fil-livell tal-pjattaformi** li fuqhom tkun disponibbli l-logħba (eż. għodod ta' kontroll mill-ġenituri li jippermettu lill-ġenituri jiddizattivaw l-infiq).

Skont l-Artikolu 7(2) u 7(4)(d) tal-UCPD u l-Artikolu 6(1)(g) tas-CRD, il-konsumaturi jridu jiġu informati b'mod ċar dwar **l-arranġamenti għall-hlas** qabel kull xiri. Skont is-CRD, kwalunkwe xirja teħtieġ il-kunsens esplicitu tal-konsumatur u l-kummerċjant jrid jipprova lill-konsumatur bit-tagħrif neċessarju. Barra minn hekk, l-Artikolu 64 tad-Direttiva (UE) 2015/2366 dwar is-servizzi ta' pagament jeħtieġ il-kunsens tal-pagatur sabiex tiġi eżegwita t-tranzazzjoni ta' pagament u jiddikjara li, fin-nuqqas ta' tali kunsens, tranzazzjoni ta' pagament titqies bħala mhux awtorizzata. Barra minn hekk, l-issettjar predefinit għall-pagamenti ma għandux jippermetti li jsiru xirijiet mingħajr il-kunsens esplicitu tal-konsumatur (eż. permezz ta' password). Meta s-sistema ttipprova għal perjodi ta' hin għall-validità tal-kunsens (eż. perjodu ta' kwarta), il-kummerċjanti għandhom jitolbu l-kunsens esplicitu tal-konsumatur b'rabta mad-durata applikabbli.

Ċerti prattiki kummerċjali fil-logħob, inkluż ir-reklamar inkorporat, jistgħu jsarrfu fi **prattika aggressiva skont l-Artikoli 8-9 tal-UCPD**. Dan jista' jkun il-każ jekk il-prattiki jinvolvu l-użu ta' preġudizzji fl-imġiba jew ta' elementi manipulattivi relatati ma', eż., it-twaqqit tal-offerti waqt il-gameplay (eż. l-offerta ta' mikrotranzazzjonijiet matul mumentu kritiċi fil-logħba), il-qrid persistenti jew l-użu ta' effetti viżwali u akustiċi sabiex issir pressjoni bla bżonn fuq il-persuna li tkun qed tilgħab. Barra minn hekk, il-prattiki kummerċjali jistgħu jkun personalizzati u jqisu tagħrif speċifiku dwar il-vulnerabbiltajiet tal-persuni li jkun qad jilgħabu. Il-kombinazzjoni ta' prattiki flogħba (eż. appell lit-tfal jew lil gruppi vulnerabbli oħrajn, l-użu ta' mikrotranzazzjonijiet, reklamar inkorporat u mhux trasparenti) taggrava l-impatt fuq il-konsumatur. Minbarra t-thassib relatat mat-tfal u maż-żgħażaġh, iż-żieda fis-suxxettibbiltà għall-komunikazzjonijiet kummerċjali u għall-prattiki manipulattivi tista' taffettwa wkoll lill-adulti li jkun qad jilgħabu, speċjalment matul logħob twil u immersiv.

Punt ta' thassib relatat fir-rigward tal-kontenut tal-logħob b'**elementi ta' logħob tal-azzard**, bħal disinni tal-interfaċċa li joholqu dipendenza u li jinvolvu slot machines, ċerti loot/mystery boxes jew imhatri. Xi Stati Membri jqisu dawn l-elementi bħala li jaqgħu taht il-leġiżlazzjoni dwar il-logħob tal-azzard, li tista' tinvolvi rekwiżiti addizzjonali li jmorru lil hinn mill-UCPD <sup>(377)</sup>, bħall-awtorizzazzjonijiet għal-licenzjar, jew il-projbizzjoni totali tal-użu ta' elementi tal-logħob tal-azzard fil-logħob għalkollox.

#### **Pereżempju:**

*Logħba online tuża algoritmi sabiex tiddetermina, fuq il-baži tad-drawwiet tal-logħob tal-utent, il-"punteġġ tat-tehid ta' riskju" tiegħu sabiex tippersonalizza t-twaqqit tal-offerti fil-logħob tal-loot boxes, il-possibiltajiet li jinkiseb oġġetti b'valur għoli fil-loot box, is-saħħa tal-avversari fil-logħba, kollox bl-għan li jinżamm imwahaħ mal-logħba u jzid l-infiq waqt li jilgħab. L-algoritmi jintużaw sabiex jimmiraw b'mod partikolari lejn l-atturi suxxettibbli għad-dipendenza. Din tista' tikkostitwixxi prattika aggressiva.*

<sup>(376)</sup> Il-Kummissjoni Ewropea, Study on the impact of marketing through social media, online games and mobile applications on children's behaviour (EACH/FWC/2013/85/08), [https://ec.europa.eu/info/sites/info/files/online\\_marketing\\_children\\_final\\_report\\_en.pdf](https://ec.europa.eu/info/sites/info/files/online_marketing_children_final_report_en.pdf).

<sup>(377)</sup> Il-Premessa 9 tal-UCPD tippermetti lill-Istati Membri jirregolaw aktar il-prattiki minn negozju għal kummerċjali li jinvolvu attivitajiet tal-logħob tal-azzard. Pereżempju, ir-regolaturi tal-logħob tal-azzard fil-BE, in-NL u s-SK qiesu li ċerti tipi ta' loot boxes jissodisfaw il-kundizzjonijiet tal-logħob tal-azzard.

Il-preżenza ta' **kontenut aleatorju bi hlas** (eż. loot boxes, pakketti tal-karti, roti tal-premji) għandha tiġi żvelata b'mod ċar lill-konsumatur, inkluża spjegazzjoni tal-**probabbiltajiet li jirċievu oġġett aleatorju**. Pereżempju, **loot/mystery boxes** huma kontenut fil-logħba li ġeneralment jinkludi oġġetti aleatorji li għandhom rilevanza fil-logħba (eż. armi, kostumi, flus tal-logħba, għażliet ta' progressjoni) <sup>(378)</sup>. Il-bejgħ ta' loot boxes fil-logħob irid jikkonforma mal-obbligi ta' tagħrif skont is-CRD u l-UCPD dwar il-prezz u l-karatteristiċi ewlenin tal-prodott.

#### **Pereżempju:**

*Awtorità nazzjonali rċeviet impenji mingħand produttur tal-logħob dwar it-tagħrif ipprezentat dwar ix-xiri fil-logħob, inklużi loot boxes. L-awtorità nnotat li huma meħtieġa ċarezza u trasparenza massimi għall-konsumaturi u għall-ġenituri dwar jekk dan ix-xiri jistax isir, speċjalment fir-rigward ta' loot boxes, fejn l-aspett aleatorju jkun karatteristika ewlenija <sup>(379)</sup>.*

Fil-qasam tal-apps tal-logħob, fl-2013-2014, il-Kummissjoni u l-awtoritajiet nazzjonali indirizzaw prattiki żleali li jikkonċernaw **logħob li joffri xiri fl-applikazzjoni** u li x'aktarx jattira jew jintlagħab mit-tfal <sup>(380)</sup>. Il-pożizzjoni komuni tagħhom enfasizzat li skont in-Nru 20 tal-Anness I u l-Artikolu 7(4)(c) tal-UCPD u l-Artikolu 6(1)(e) tas-CRD, **huwa biss il-logħob fejn ix-xiri fl-applikazzjoni jkun fakultattiv li jista' jiġi pprezentat bhala "b'xejn" mingħajr qerq bil-konsumaturi**. Għall-kuntrarju, logħba ma tistax tiġi kkummerċjalizzata bhala "b'xejn" jekk il-konsumatur ma jkunx jista' jilgħab il-logħba b'mod li jkun raġonevolment qiegħed jistenna mingħajr ma jagħmel xirjiet mill-applikazzjoni. Dan irid jiġi vvalutat fuq bażi ta' każ b'każ għal kull applikazzjoni li tinkludi xirjiet mill-applikazzjoni. Gie enfasizzat ukoll li logħba li tinstab li hija konformi mal-punt Nru 20 tal-Anness I fir-rigward tal-użu tal-kelma "b'xejn" xorta wahda tista' tiġi vvalutata skont dispożizzjonijiet oħrajn tal-UCPD, bhall-Artikoli 6 sa 9, sabiex jiġi żgurat li elementi oħrajn, bhal kif jintwera t-tagħrif dwar il-prezz, ma jkunx qarriega jew aggressivi. Barra minn hekk, il-punt Nru 28 tal-Anness I u l-Artikolu 5(3) tal-UCPD jistipulaw li l-logħob immirat lejn it-tfal, jew li l-kummerċjanti jistgħu jipprevedu b'mod raġonevoli li aktarx li jappellaw għat-tfal, ma jistax ikun fihom appelli diretti lit-tfal sabiex jixtru aktar oġġetti mil-logħba.

#### 4.2.10. Użu ta' tekniki ta' ġeolokalizzazzjoni

Meta jixtru fi/minn Stat Membru iehor, il-konsumaturi kultant ikunu soġġetti għal rifjut dirett mill-kummerċjanti li jbigħu, jew għal diskriminazzjoni fil-prezz, fuq il-baži tal-post ta' residenza jew tan-nazzjonalità tal-konsumatur. Tali prattiki jistgħu jsiru online kif ukoll meta jixtru minn hanut. Il-kummerċjanti jistgħu jużaw tekniki ta' ġeolokalizzazzjoni, eż. fuq il-baži tal-indirizz tal-IP tal-konsumatur, l-indirizz residenzjali, il-pajjiż fejn inharget il-karta tal-kreditu, eċċ., sabiex jiċhdu l-bejgħ ta' prodott lill-konsumatur, jgħadduh b'mod awtomatiku lejn hanut fuq il-web lokali tiegħu jew għal finijiet ta' diskriminazzjoni fil-prezz.

Il-kummerċjanti jista' jkollhom raġunijiet differenti għat-tiċhid tal-aċċess għal prodott jew għall-applikazzjoni ta' prezzijiet differenti bbażati fuq tagħrif ġeografiku, bhal kost oghla tal-konsenja jew obbligi legali addizzjonali għall-kummerċjant. Fir-rigward tat-tiċhid tal-bejgħ jew tad-dirottazzjoni, skont l-Artikolu 8(3) tas-CRD, il-kummerċjanti jridu jgħarrfu lill-konsumaturi dwar ir-restrizzjonijiet fil-konsenja mhux aktar tard mill-bidu tal-proċess tal-ordni. Fuq il-baži tal-Artikolu 7(5) tal-UCPD, dan ir-rekwiżit ta' tagħrif jikkwalifika bhala "importanti" skont il-UCPD. Min-naħa l-oħra, jekk kummerċjant jirrispetta r-rekwiżit ta' tagħrif tal-Artikolu 8(3) tas-CRD, tali każda tal-bejgħ jew id-dirottazzjoni ma tkunx prattika kummerċjali żleali *per se* skont il-UCPD. Madankollu, skont il-fatti tal-każ individwali, tali prattiki jistgħu jwasslu għal prattiki kummerċjali żleali.

Tali prattiki jistgħu jikkostitwixxu wkoll ksur ta' oqsma oħrajn tad-dritt tal-UE. Mit-3 ta' Dicembru 2018, ir-**Regolament dwar l-Imblukkar Ġeografiku** <sup>(381)</sup> jipprojbixxi lill-kummerċjanti online milli jiddiskriminaw bejn il-klijenti tal-UE fuq il-baži tan-nazzjonalità, tar-residenza jew tal-istabbiliment tagħhom. Il-Kummissjoni harġet gwida dettaljata dwar ir-regolament fid-dokument tagħha dwar il-Mistoqsijiet u t-Tweġibiet <sup>(382)</sup>. Għal servizzi online relatati ma' xogħlijiet mhux awdjoviżivi protetti bid-dritt tal-awtur (bhal kotba elettronici, logħob video, mużika u software), id-dispożizzjoni ta' nondiskriminazzjoni — jiġifieri l-obbligu li l-klijenti barranin ikollhom aċċess u jibbenefikaw mill-istess offeriti bhall-klijenti lokali — ma tapplikax skont ir-Regolament. Madankollu, regoli oħrajn fir-Regolament dwar l-Imblukkar Ġeografiku, bhal dawk li jipprojbixxu l-imblukkar diskriminatorju tal-aċċess għal interfaċċi online u d-dirottazzjoni mingħajr il-kunsens minn qabel tal-klijent (l-Artikolu 3) kif ukoll id-diskriminazzjoni għal raġunijiet relatati mal-hlas (l-Artikolu 5), japplikaw għas-servizzi msemmijin hawn fuq.

<sup>(378)</sup> Għal aktar tagħrif dwar il-loot boxest, ara l-istudju tal-Parlament Ewropew "Loot boxes in online games and their effect on consumers, in particular young consumers" (PE 652.727).

<sup>(379)</sup> AGCM, Electronic Arts, il-bulletin nru 41-20 5, ir-riżoluzzjoni tat-30 ta' Settembru 2020.

<sup>(380)</sup> L-istqarrija għall-istampa tat-18 ta' Lulju 2014: [http://europa.eu/rapid/press-release\\_IP-14-847\\_mt.htm](http://europa.eu/rapid/press-release_IP-14-847_mt.htm).

<sup>(381)</sup> Ir-Regolament (UE) 2018/302 tal-Parlament Ewropew u tal-Kunsill tat-28 ta' Frar 2018 dwar l-indirizzar tal-imblukkar ġeografiku mhux ġustifikat u forum oħrajn ta' diskriminazzjoni abbaži tan-nazzjonalità, tal-post tar-residenza jew tal-post tal-istabbiliment tal-klijenti fi hdan is-suq intern u li jemenda r-Regolamenti (KE) Nru 2006/2004 u (UE) 2017/2394 u d-Direttiva 2009/22/KE (GU L 60 I, 2.3.2018, p. 1).

<sup>(382)</sup> Il-Kummissjoni Ewropea, Mistoqsijiet u Tweġibiet dwar ir-Regolament dwar l-Imblukkar Ġeografiku fil-kuntest tal-kummerċ elettroniku, it-22 ta' Marzu 2018.

Barra minn hekk, l-Artikolu 20 tad-**Direttiva dwar is-Servizzi** jobbliga lill-Istati Membri jiżguraw li l-kumpaniji ma jitrattawx lill-konsumaturi b'mod differenti fuq il-bażi tal-post ta' residenza jew tan-nazzjonalità tagħhom, sakemm ma jkunux iġġustifikati li jagħmlu dan bi kriterji oġġettivi. Iż-żewġ liġijiet jikkoncernaw iċ-ċaħda diretta għall-bejgħ, inkluża d-dirottazzjoni awtomatika, kif ukoll l-applikazzjoni ta' prezzijiet differenti li jsiru online jew offline.

L-imblukkar ġeografiku jew il-filtrazzjoni tista' tikser ukoll **il-liġi dwar il-kompetizzjoni** <sup>(383)</sup>. Pereżempju, fl-20 ta' Jannar 2021, il-Kummissjoni mmultat lil hames pubblikaturi tal-logħob video u pjattaforma waħda tal-logħob għall-prattiki ta' mblukkar ġeografiku tagħhom <sup>(384)</sup>.

#### 4.2.11. Intrappolament tal-konsumatur

Il-konsumaturi kultant jistgħu jsibu ruhhom limitati fl-għażla tagħhom, u jesperjenzaw telf fil-kwalità tal-prodotti li jkunu xtraw, bidliet mhux favorevoli fi klawżoli kuntrattwali u/jew iħallsu prezzijiet eċċessivi minhabba l-intrappolament ta' fornitur. Dan huwa ffaċilitat minn prodotti jew minn kummerċjalizzazzjoni mfassla sabiex tohloq intrappolament, u swieq li jkunu neqsin minn kompetizzjoni jew minn trasparenza. Dan huwa partikolarment minnu għas-swieq digitali bi standards proprjetarji li jrawmu nuqqas ta' interoperabbiltà.

Pereżempju, meta l-konsumaturi jiddeciedu fuq telefon ċellulari, huma jagħzlu wkoll il-hanut tal-applikazzjonijiet li jiġi mas-sistema operattiva. Huma jibdeu ukoll proċess li jiddependi mill-perkors li jsaħħah l-intrappolament meta jixtru prodotti oħrajn tal-internet tal-oġġetti (IoT) li jkunu interoperabbli biss mal-ekosistema tal-mobile tagħhom. Ladarba ssir din l-għażla, huwa diffiċli għall-konsumaturi li jiċċaqalqu bejn ekosistemi mingħajr telf finanzjarju (applikazzjonijiet mobbli u hardware ieħor (IoT)), telf ta' hin (restawr ta' tagħrif u ta' ssettjar personali eċċ.) u telf ta' *data*. Eżempji oħrajn jinkludu media digitali mixtrija, li tista' ssir inaċċessibbli ladarba jintemm il-kuntratt mal-kummerċjant, jew tiswijiet tal-karozza, li l-konsumatur jrid jwettaq f'garaxxijiet iċċertifikati mill-produttur tal-karozza, minhabba li dawn biss ikollhom aċċess għas-sett shih ta' *data* dijanjostika. Il-konsumaturi jistgħu jkunu wkoll intrappolati ma' verżjoni (nazzjonali) partikolari ta' ekosistema partikolari, pereżempju fuq il-bażi tad-*data* ta' lokalizzazzjoni pprovduta matul ir-reġistrazzjoni tal-profil tal-utent, sabiex l-użu tal-istess profil f'verżjoni oħra tal-interfaċċa jew tal-ekosistema jkun jista' jinvolvi t-telf tad-*data* u tal-kontenut kollha miksubin fil-verżjoni oriġinali.

Il-UCPD generalment tnaqqas ir-riskju ta' intrappolament għall-konsumaturi bl-Artikolu 9(d) tal-UCPD billi **tipprevjeni lill-kummerċjanti milli johlqu ostakli għall-qlib jew għall-kancellazzjoni tal-kuntratt**. Għall-valutazzjoni ta' jekk Prattika tkunx aggressiva, hija tistipula li jridu jitqiesu "*ostakli mhux kontrattwali, onerużi jew sproporzjonati imposti mill-kummerċjant fejn konsumatur ikun jixtieq jeżerċita xi drittijiet mogħtija fil-kuntratt, inklużi d-drittijiet tat-tħassir tal-kuntratt jew tal-bidla għal prodott ieħor jew għal kummerċjant ieħor*". Din id-dispożizzjoni għandha ambitu wiesa' li jista' jkopri diversi ostakli mhux kuntrattwali.

Il-Qorti pprovdiet aktar gwida dwar xenarju speċifiku ta' intrappolament. Fil-Kawża *Sony*, il-Qorti eżaminat il-prattika tal-bejgħ ta' **komputer b'software installat minn qabel** (inkluża s-sistema operattiva) <sup>(385)</sup>. Il-Qorti ddikjarat li l-bejgħ ta' kompjuter mingħajr l-għażla għall-konsumatur li jixtri l-istess mudell ta' kompjuter mhux mghammar b'software installat minn qabel ma jikkostitwixxi minnu nnifsu Prattika kummerċjali żleali skont it-tifsira tal-**Artikolu 5(2) tal-UCPD**, sakemm ma jkunx hemm ċirkustanzi addizzjonali fis-seħh li jagħmlu l-prattika kuntrarja għar-rekwiżiti tad-diligenza professjonali u jfixklu materjalment jew x'aktarx li jfixklu materjalment l-imġiba ekonomika tal-konsumatur medju fir-rigward tal-prodott. F'dak ir-rigward, il-Qorti diġà ddikjarat li, b'mod partikolari jekk jiġi pprovdut tagħrif korrett lill-konsumaturi, offerta kkombinata ta' prodotti jew ta' servizzi differenti tista' tissodisfa r-rekwiżiti ta' ġustizzja stabbiliti fid-Direttiva 2005/29/KE <sup>(386)</sup>. Barra minn hekk, il-Qorti kkonfermat f'*Sony* li n-nuqqas li jiġi indikat il-prezz ta' kull wiehed minn dawk l-oġġetti ta' software installat minn qabel fil-komputer ma jikkostitwixxi Prattika kummerċjali qarrieqa skont it-tifsira tal-**Artikolu 5(4)(a) u tal-Artikolu 7 tal-UCPD** <sup>(387)</sup>.

<sup>(383)</sup> Ara t-taqsimha 4.3.2.5 tad-Dokument ta' Hidma tal-Persunal tal-Kummissjoni li jakkumpanja d-dokument tar-Rapport mill-Kummissjoni lill-Kunsill u lill-Parlament Ewropew, Ir-rapport finali dwar l-Inkjestta Settorjali tal-Kummerċ elettroniku, (SWD(2017) 0154 final).

<sup>(384)</sup> L-istqarrija għall-istampa tal-20 ta' Jannar 2021: [https://ec.europa.eu/commission/presscorner/detail/mt/IP\\_21\\_170](https://ec.europa.eu/commission/presscorner/detail/mt/IP_21_170).

<sup>(385)</sup> Il-Kawża C-310/15, *Sony*, is-7 ta' Settembru 2016.

<sup>(386)</sup> Il-Kawża magħquda C-261/07 sa C-299/07, *VTB-VAB*, it-23 ta' April 2009, il-punt 66.

<sup>(387)</sup> *Ibid.*, il-punti 47-52.

Minbarra r-regoli tal-UE dwar il-protezzjoni tal-konsumatur, hemm fis-sehh regoli tal-kompetizzjoni tal-UE sabiex jiġu evitati żbilanċi tas-suq. Ir-riskji possibbli ta' intrappolament għall-konsumaturi minhabba n-nuqqas ta' interoperabbiltà tal-apparati tal-IoT kienu parti mill-motivazzjoni għall-inkjesta settorjali dwar l-IoT għall-konsumaturi, li nfethet fis-16 ta' Lulju 2020 <sup>(388)</sup>. Barra minn hekk, il-proposta tal-Kummissjoni għal Att dwar is-Swieq Diġitali għandha l-għan li tindirizza r-riskji ta' intrappolament tal-konsumatur permezz ta' obbligi godda għall-pjattaformi tal-gwardjani <sup>(389)</sup>.

Meta jbiddu l-fornituri, l-Artikolu 20 **tal-GDPR** u l-Artikolu 16(4) tad-**Direttiva dwar il-Kontenut Diġitali** <sup>(390)</sup> jagħtu lill-individwi d-dritt li jieħdu magħhom, rispettivament, id-*data* personali tagħhom u kwalunkwe kontenut ieħor għajr id-*data* personali, li tkun giet ipprovduta jew li tinholoq mill-konsumatur meta juża l-kontenut diġitali jew is-servizz diġitali pprovdut mill-kummerċjant, u b'hekk jiġu limitati l-effetti tal-prattiki ta' intrappolament <sup>(391)</sup>. Barra minn hekk, l-Artikolu 5(1)(g) u (h), u l-Artikolu 6(1)(r) u (s) tas-**CRD** jgħinu lill-konsumaturi jidentifikaw sitwazzjonijiet ta' intrappolament bil-quddiem billi jirrikjedu li l-kummerċjant jinforma lill-konsumatur qabel il-konklużjoni tal-kuntratt dwar il-funzjonalità, il-kompatibbiltà u l-interoperabbiltà tal-oġġetti ma' elementi diġitali, ma' kontenut diġitali u ma' servizzi diġitali. Fl-aħhar nett, l-Artikolu 3 tar-Regolament dwar l-Imblukkar Ġeografiku <sup>(392)</sup> jiżgura li jingħata aċċess għall-interfaċċa online (inklużi l-hwienet tal-applikazzjonijiet), irrISPettivament min-nazzjonalità, mill-post tar-residenza jew mill-post tal-istabiliment tal-klijent.

### 4.3. Settur tal-ivvjaġġar u tat-trasport

#### 4.3.1. Kwistjonijiet trażversali

Jistgħu jinholqu Prattiki kummerċjali żleali fl-istadji ta' qabel l-ibbukkar, tal-ibbukkar u ta' wara l-ibbukkar tas-servizzi tal-ivvjaġġar u tat-trasport, bħal reklamar qarrieqi u Prattiki manipulattivi oħrajn, in-nuqqas ta' tagħrif importanti jew l-għoti ta' tagħrif qarrieqi, Prattiki ta' pprezzar qatra qatra, klawżoli kuntrattwali iġusti, problemi relatati ma' kancellazzjonijiet, assistenza insuffiċjenti f'każ ta' dewmien jew ta' kancellazzjonijiet, kif ukoll sistemi ineffettivi għat-trattament tal-ilmenti.

Il-UCPD tapplika mhux biss għall-kummerċjant li fil-fatt jipprovidi s-servizz tal-ivvjaġġar u tat-trasport iżda wkoll għal "**kull min jaġixxi fisem jew fl-interessi ta' kummerċjant**" (l-Artikolu 2(b)). Id-dispożizzjonijiet tal-UCPD, b'mod partikolari r-rekwiżiti ta' tagħrif stabbiliti fl-Artikoli 6 u 7, huma applikabbli wkoll mhux biss għal-linji tal-ajru, għal-lukandi jew għall-kumpaniji tal-kiri tal-karozzi, iżda wkoll għall-**intermedjarji** — bħal siti web tal-prenotazzjoni tal-vjaġġi, għodod ta' tqabbil jew siti web tal-metatafittxija — li joperaw bejnhom u l-konsumaturi.

#### **Pereżempju:**

*Kemm il-linja tal-ajru kif ukoll l-aġent tal-ivvjaġġar online li joffri l-biljetti tat-titjiriet lill-konsumaturi <sup>(393)</sup> fisem il-linja tal-ajru jew fl-interessi tagħha għandu jgħarraf lill-konsumaturi dwar jekk il-bagalja tkunx inkluża fil-prezz għat-titjira jew jekk tkunx soġġetta għal tariffa addizzjonali. It-tnejn li huma għandhom jgħarfu wkoll lill-passiġġieri dwar jekk it-titjiriet jistgħux jergħu jiġu bbukkjati jew jistgħux jirċievu rifużjoni għalihom.*

**L-Artikolu 7(4)** jelenka ċerti siltiet ta' tagħrif li jridu jitqiesu bħala importanti fl-**istediniet għax-xiri**, pereżempju, għal biljett tat-titjira jew tal-ferrovija, akkomodazzjoni jew karozza tal-kiri, jekk it-tagħrif ma jkunx diġà ovvju mill-kuntest. F'ċerti każijiet, in-nuqqas ta' għoti ta' dan it-tagħrif jista' jitqies bħala ommissjoni qarrieqa. It-tipi ta' tagħrif koperti minn dan il-punt jinkludu b'mod partikolari:

- il-karatteristiċi ewlenin tal-prodott;
- l-identità tal-kummerċjant;

<sup>(388)</sup> Id-Deciżjoni tal-Kummissjoni tas-16.7.2020 li tibda inkjesta fis-settur tal-prodotti u servizzi tal-konsumatur relatati mal-Internet tal-Oġġetti skont l-Artikolu 17 tar-Regolament tal-Kunsill (KE) Nru 1/2003 (C(2020) 4754 final). Ara r-Rapport Preliminari ppubblikat fid-9 ta' Ġunju 2021, li jindika thassib dwar in-nuqqas ta' interoperabbiltà, pereżempju fir-rigward ta' ċerti fornituri ta' assistenti tal-vauci u sistemi operattivi: [https://ec.europa.eu/commission/presscorner/detail/mt/ip\\_21\\_2884](https://ec.europa.eu/commission/presscorner/detail/mt/ip_21_2884).

<sup>(389)</sup> Il-Proposta għal Regolament dwar swieq kontestabbli u gusti fis-settur diġitali (COM(2020) 842).

<sup>(390)</sup> Id-Direttiva (UE) 2019/770.

<sup>(391)</sup> Id-dritt rilevanti fil-GDPR japplika biss meta d-*data* personali tiġi pprocessata fuq il-bażi ta' kunsens jew ta' kuntratt u tiġi ttrasferita bejn kontrolluri differenti. Madankollu, dan id-dritt ma japplikax meta t-trażmissjoni tkun tikkonċerna l-bidla għal verżjonijiet differenti tas-servizz ipprovdut mill-istess kummerċjant, jiġifieri l-istess kontrollur taħt il-GDPR.

<sup>(392)</sup> Ir-Regolament (UE) 2018/302. Ara wkoll il-pożizzjoni tal-Kummissjoni fir-rigward tal-mistoqsija 470/21 tal-PE: [https://www.europarl.europa.eu/doceo/document/E-9-2021-000470-ASW\\_MT.html](https://www.europarl.europa.eu/doceo/document/E-9-2021-000470-ASW_MT.html).

<sup>(393)</sup> Il-kunċett ta' "passiġġier" mhuwiex iddefinit skont ir-regolamenti settorjali dwar id-drittijiet tal-passiġġieri, u għalhekk huwa usa' mill-kunċett ta' "konsumatur" skont il-UCPD, fis-sens li r-regolamenti dwar id-drittijiet tal-passiġġieri japplikaw għall-passiġġieri kollha, mingħajr distinzjoni fir-rigward tal-iskop tal-ivvjaġġar. Min-naħa l-oħra, huwa biss il-konsumatur tas-servizzi tat-trasport (ara l-Artikolu 2(a) tal-UCPD — spjegat fit-Taqsima 4.4.2) li huwa soġġett għall-UCPD.



- il-prezz inkluzi t-taxxi;
- l-arrangamenti għall-hlas;
- il-politika ta' kif jiġu mmaniġġjati l-ilmenti.

L-istediniet għax-xiri huma diskussi aktar fit-taqsima 2.9.5.

L-Artikolu 7(4)(b) jehtieg li l-kummerċjanti jipprovdu **l-indirizz ġeografiku u l-identità** tagħhom. Skont l-Artikolu 7(5) flimkien mal-Artikolu 5(1)(c) tad-Direttiva dwar il-Kummerċ Elettroniku, l-indirizz tal-posta elettronika tal-kummerċjant huwa tagħrif importanti wkoll skont il-UCPD. Dan it-tagħrif għandu jkun jista' jinqara faċilment (jiġifieri mhux fit-termini u l-kundizzjonijiet generali jew fuq paġni informativi/ links separati) u jkun aċċessibbli b'mod dirett u permanenti.

Fir-rigward tat-**trattament tal-ilmenti**, skont l-Artikolu 7(4)(d) tal-UCPD, għandu jkun ċar għall-konsumatur lil min għandu jikkuntattja f'każ ta' mistoqsijiet jew ta' lmenti. Il-konsumatur għandu jingħata struzzjonijiet ċari dwar kif jilmenta f'każ li tinqala' problema, pereżempju permezz ta' indirizz tal-posta elettronika u numru tat-telefon.

Għal mistoqsijiet dwar il-lingwa tat-termini u l-kundizzjonijiet, ara t-Taqsima 2.9.3 fuq l-ghoti ta' ċertu tagħrif f'lingwa oħra.

Il-kummerċjanti — inkluz kwalunkwe intermedjarju li jiffacilita tranzazzjonijiet fin-negozju mal-konsumatur — għandhom jiżguraw li l-prezz tal-biljetti jkun trasparenti mill-bidu nett, sa mill-istadju ta' reklamar kif ukoll matul il-proċess ta' prenotazzjoni.

Għal mistoqsijiet dwar id-**diskriminazzjoni fir-rigward tal-prezzijiet tal-biljetti**, ara t-taqsima taħt 4.2.8 dwar il-prattiki tal-ipprezzar.

B'mod partikolari, skont l-Artikoli 6(1)(d) u 7(4)(c), **il-prezz totali li jrid jithallas irid ikun indikat f'kull hin** u jinkludi l-imposti u t-taxxi applikabbli li jkunu inevitabbli u prevedibbli fi żmien il-pubblikazzjoni/l-ibbukkar, inkluzi l-hlasijiet addizzjonali. B'mod partikolari, għat-trasport bl-ajru, kif meħtieġ mil-leġiżlazzjoni speċifika għas-settur <sup>(394)</sup>, il-prezz finali li għandu jithallas għandu jkun indikat dejjem u għandu jinkludi n-noll jew ir-rata tal-ajru applikabbli kif ukoll it-taxxi, l-imposti, il-hlasijiet addizzjonali u t-tariffi kollha applikabbli li ma jkunux jistgħu jiġu evitati u li jkunu prevedibbli fil-hin tal-pubblikazzjoni.

Il-prezzijiet għat-titjiriet jew għall-kmamar tal-lukandi jistgħu jinbidlu malajr hafna. Pereżempju, meta konsumatur ifittex biljett ta' titjira fuq il-pjattaforma ta' aġent tal-ivvjaġġar online, il-prezz jista' jinbidel bejn il-mument li fih il-konsumatur jibda jfittex biljett u l-mument li fih jiddeciedi li jixtri. Jekk tali bidliet fil-prezz verament ikunu dovuti għall-għamla dinamika tas-suq u, b'hekk, jaqgħu barra mill-kontroll tal-aġent tal-ivvjaġġar online, ikollhom impatt fuq il-possibiltajiet tal-aġent tal-ivvjaġġar online sabiex jiżgura li l-prezz li jirreklama jkun korrett il-hin kollu. L-obbligu ta' diligenza professjonali fl-Artikolu 5(2) tal-UCPD jissuggerixxi li l-kummerċjanti li jkunu jafu bil-possibiltà ta' bidliet f'daqqa fil-prezz iridu **jaġhmlu dan ċar għall-konsumaturi meta jirreklamaw il-prezzijiet**.

#### **Pereżempju:**

- Kummerċjant li joffri vaganzi f'pakkett semma l-prezz ta' polza tal-assigurazzjoni fil-prezz totali ta' prodott. Madankollu, il-polza tal-assigurazzjoni ma kinitx obligatorja. Awtorità nazzjonali sabet li dan kien qarrieqi <sup>(395)</sup>.
- It-talba ta' hlas addizzjonali mingħand it-turisti għall-kostijiet tal-fjuwil bla ma jkun gie indikat kif giet ikkalkolata din it-tariffa u mingħajr ma tiġi pprovduta d-dokumentazzjoni xierqa lill-konsumaturi tqieset li hija omissjoni qarrieqa, azzjoni qarrieqa u Prattika aggressiva minn awtorità nazzjonali <sup>(396)</sup>.
- Kummerċjant li joffri appartamenti ta' villegġatura ma indikax fil-prezz kostijiet obligatorji bħal kostijiet tat-tindif, taxxi fuq il-bini u tariffi għal servizzi addizzjonali għall-ibbukkar. Qorti nazzjonali kkonstatat li din il-prattika kienet tmur kontra d-diligenza professjonali u omissjoni qarrieqa <sup>(397)</sup>.

Fil-każ li fih kummerċjant joffri servizzi addizzjonali (fakultattivi) għax-xiri, it-tagħrif dwar **imposti fakultattivi għandu jintwera b'mod prominenti** u jkun distint mis-servizz ewlieni; il-kummerċjanti ma għandhomx <HT

<sup>(394)</sup> L-Artikolu 23(1) tar-Regolament (KE) Nru 1008/2008 dwar is-Servizzi tal-Ajru.

<sup>(395)</sup> 1 As 59/2001 — 61, Blue Style s.r.o. vs L-Ispettor tal-Kummerċ tar-Repubblika Ċeka, it-22 ta' Ġunju 2011.

<sup>(396)</sup> PS3083, Teorema Tour — Adeguamento costo carburante aereo, is-26 ta' Awwissu 2009.

<sup>(397)</sup> OLG Hamm, 06.06.2013, Az. I-4 U 22/13.



TYPE="BOLD">iqarrqu bil-konsumaturi fir-rigward tax-xiri ta' servizzi addizzjonali. Il-kostijiet mhux obligatorji jistgħu jkunu pereżempju: kemm tiswa kamra waħda, assigurazzjoni mhux obligatorja, għażla ta' sit jew bagalja fiċ-check-in (għall-kuntrarju ta' bagalja tal-idejn) <sup>(398)</sup>. Il-konsumaturi għandhom ikunu informati bl-eżistenza ta' kostijiet mhux obligatorji fl-istediniet għax-xiri u, fi kwalunkwe każ, **qatt aktar tard minn meta jibdew il-proċess ta' ibbukkar**. Ta' min **jagħmilha ċara wkoll li dawn il-kostijiet mhumiex obligatorji**, u l-konsumaturi **ma għandhomx jitqarrqu** rigward id-deċiżjoni tagħhom li jixtru servizzi addizzjonali <sup>(399)</sup>.

Dawn ir-rekwiżiti jsegwu b'mod partikolari mill-Artikoli 6(1)(b) u (d) u 7(4)(a) u (c) tal-UCPD. Prattiki li jmorru kontra dawn il-prinċipji jistgħu, skont iċ-ċirkustanzi, jitqiesu li jmorru kontra r-rekwiżiti ta' diligenza professjonali, ara l-Artikolu 5(2) tal-UCPD.

Minbarra r-regoli tal-UCPD, is-CRD tipprekludi l-użu ta' għażliet predefiniti li l-konsumatur irid jirrifjuta sabiex jevita ħlasijiet addizzjonali minflok ma **l-konsumatur jintalab kunsens espliċitu għal pagamenti żejda**, bħal kif inhu l-każ ta' kaxex mimlijin bil-lest fuq is-siti web. L-Artikolu 22 ta' dik id-Direttiva jistipula li *"Jekk kummerċjant ma jkunx kiseb il-kunsens espress tal-konsumatur iżda ddeduċieħ bl-użu ta' alternattivi prestabbiliti li l-konsumatur obligat li jirrifjuta biex jevita ħlas addizzjonali, il-konsumatur għandu jkun intitolat għal rimborż ta' dan il-ħlas."*

Apparti l-każijiet tal-kaxex mimlijin bil-lest, jista' jkun hemm każijiet oħrajn li fihom il-kummerċjanti li jikkummerċjalizzaw is-servizzi tagħhom online joffru servizzi addizzjonali b'mod mhux ċar jew ambigwu, bħall-ħabi tal-għażla li **ma tibbukkja** ebda servizz ieħor (ara wkoll it-taqsim 4.2.7 dwar id-dark patterns). Tali prattiki kummerċjali jistgħu jitqiesu li huma qarrieqa, aggressivi jew inkompatibbli mad-diligenza professjonali.

Peress li tali prattiki ġew osservati speċjalment fis-settur tat-trasport bl-ajru u fid-dawl tal-eżistenza ta' regoli addizzjonali f'dan is-settur, l-eżempji jingħataw taħt it-taqsim 4.3.4.

#### 4.3.2. Pakketti tal-ivvjaġġar

Id-Direttiva (UE) 2015/2302 dwar il-pakketti tal-ivvjaġġar u arrangamenti tal-ivvjaġġar marbuta (id-Direttiva dwar il-Pakketti tal-Ivvjaġġar) fiha dispożizzjonijiet dwar il-kombinazzjoni ta' servizzi tal-ivvjaġġar differenti, jiġifieri t-trasport ta' passiġġieri, l-akkomodazzjoni, il-kiri ta' vetturi bil-mutur <sup>(400)</sup> u servizzi turistiċi oħrajn, li jiġu offruti lill-vjaġġgaturi.

Id-Direttiva dwar il-Pakketti tal-Ivvjaġġar tirregola fost l-oħrajn it-tagħrif prekuntrattwali li l-kummerċjanti jridu jagħtu lill-vjaġġgaturi, inkluż tagħrif speċifiku dwar is-servizzi inklużi f'pakkett u l-prezz totali tal-pakkett inklużi t-taxxi u, fejn applikabbli, kull tariffa, imposta u kost ieħor addizzjonali. Skont id-Direttiva, il-kummerċjanti jridu **jgħarrfu b'mod prominenti wkoll lill-vjaġġgaturi jekk is-servizzi offruti jikkostitwux pakkett jew arrangament tal-ivvjaġġar assoċjat biss**, b'livell anqas ta' protezzjoni, u jridu jipprovdut tagħrif dwar il-livell ta' protezzjoni li japplika għall-kunċett rilevanti, bl-użu tal-formoli ta' tagħrif standardizzati.

Il-kummerċjanti huma obligati jgħarrfu lill-vjaġġgaturi wkoll dwar assigurazzjoni mhux obligatorja jew obligatorja sabiex ikopru l-kost ta' kancellazzjoni mill-vjaġġgatur jew il-kost tal-assistenza fil-każ ta' incident, mard u mewt.

Id-Direttiva dwar il-Pakketti tal-Ivvjaġġar ma timpedixxi l-applikazzjoni tal-UCPD **għal pakketti u għal arrangamenti tal-ivvjaġġar marbutin b'mod li jikkomplementa r-regoli speċifiċi tagħha**.

#### 4.3.3. Kuntratti ta' timeshare

Id-Direttiva 2008/122/KE tal-Parlament Ewropew u tal-Kunsill <sup>(401)</sup> (id-"Direttiva tat-Timeshare") tagħti ċerti drittijiet ta' protezzjoni lill-konsumatur rigward it-timeshare, il-prodotti ta' vaganza fit-tul, il-kuntratti ta' bejgħ mill-ġdid u ta' skambju. B'mod partikolari, tistabbilixxi:

- regoli stretti dwar l-obbligi ta' tagħrif prekuntrattwali u kuntrattwali tal-kummerċjanti;
- id-dritt tal-konsumatur li jirtira mill-kuntratt fi żmien 14-il jum tal-kalendarju;
- projbizzjoni fuq pagamenti bil-quddiem matul il-perjodu ta' rtirar;

<sup>(398)</sup> Fil-Kawża C-487/12, *Vueling Airlines*, fit-18 ta' Settembru 2014, il-Qorti kkonstatat li l-bagalja tal-idejn trid titqies, fil-prinċipju, bħala waħda li tikkostitwixxi aspett neċessarju tal-ġarr tal-passiġġieri u li, għallhekk, il-ġarr tagħha ma jistax ikun soġġett għal prezz supplimentari, bil-patt li tali bagalja tal-idejn tissodisfa rekwiżiti raġonevoli f'termi tal-piż u tal-qisien tagħha, u tirrispetta r-rekwiżiti tas-sigurtà applikabbli.

<sup>(399)</sup> Għat-trasport bl-ajru, l-Artikolu 23.1 tar-Regolament dwar is-Servizzi tal-Ajru jirrikjedi li s-supplimenti fakultattivi tal-prezzijiet jiġu kkomunikati b'mod ċar, trasparenti u mhux ambigwu fil-bidu ta' kwalunkwe proċess ta' prenotazzjoni u li l-aċċettazzjoni tagħhom mill-klijent tkun fuq bażi ta' "inklużjoni fakultattiva".

<sup>(400)</sup> It-tip separat ta' servizz tal-ivvjaġġar biss skont id-Direttiva (UE) Nru 2015/2302.

<sup>(401)</sup> Id-Direttiva 2008/122/KE tal-Parlament Ewropew u tal-Kunsill tal-14 ta' Jannar 2009 dwar il-protezzjoni tal-konsumatur rigward ċerti aspetti ta' kuntratti ta' timeshare, kuntratti dwar prodotti ta' vaganza għal perjodu fit-tul, kuntratti ta' bejgħ mill-ġdid u kuntratti ta' skambju (ĠU L 33, 3.2.2009, p. 10).

— projbizzjoni fuq ir-reklamar jew fuq il-bejgħ ta' tali prodotti bhala investiment.

Il-UCPD tipprovdi protezzjoni lill-konsumaturi b'mod komplementari mal-protezzjoni offruta mid-Direttiva tat-Timeshare.

Ir-riċerka mwettqa sabiex issostni r-rapport tal-Kummissjoni li jevalwa d-Direttiva tat-Timeshare<sup>(402)</sup> tindika ċerti problemi rikorrenti fis-settur, speċjalment f'ċerti destinazzjonijiet turistiċi popolari f'ċerti Stati Membri tal-UE:

- **Tagħrif qarrieqi** qabel ma jiġi ffirmat il-kuntratt, li jagħti l-impressjoni hażina lix-xerrejja li l-għażla tal-postijiet ta' vaganza disponibbli hija prattikament bla limiti jew li l-kuntratt jista' jinbiegħ jew jiġi skambjat malajr. Spiss il-konsumaturi jiskopru biss ftit żmien wara l-firma tal-kuntratt li dan it-tagħrif mhux korrett.
- **Metodi ta' bejgħ aggressivi** li jikkonsistu fi pressjoni konsiderevoli fuq ix-xerrejja potenzjali, pereżempju "jiġu msakkrin" f'kamra fejn issir preżentazzjoni wara l-oħra u mnejn kultant ma jithallewx jitolqu sakemm ma jiffirmawx il-kuntratt.

Il-UCPD tindirizza dawn il-prattiki permezz tad-dispożizzjonijiet tagħha dwar azzjonijiet qarrieqa (b'mod partikolari l-Artikolu 6(1)(b)) u dwar prattiki kummerċjali aggressivi (l-Artikoli 8 u 9).

Barra minn hekk, ir-rapport tal-Kummissjoni dwar id-Direttiva tat-Timeshare indika problemi rikorrenti tal-konsumaturi fit-terminazzjoni tal-kuntratti tat-timeshare. Ir-rapport jikkonkludi li dan l-aspett jista' jiġi indirizzat b'suċċess fil-livell tal-liġi nazzjonali u bl-infurzar aħjar tal-istrumenti rilevanti tal-UE tal-liġi dwar il-konsumatur.

#### 4.3.4. Kwistjonijiet rilevanti b'mod partikolari għat-trasport bl-ajru

Meta jirreklamaw l-għażliet tat-titjiriet, il-kummerċjanti għandhom jiżguraw li d-dikjarazzjonijiet dwar **id-disponibbiltà ta' postijiet u ta' titjiriet** (eż. "l-aħhar sit disponibbli") ikunu pprovduti b'mod ċar u veritier. Tali dikjarazzjonijiet jinkludu kwalifiki rilevanti, fejn neċessarji (eż. "l-aħhar sit disponibbli fuq din is-sit web b'dan l-ammont"). Meta **jirreklamaw prezzijiet speċifiċi** għall-għażliet ta' titjiriet (eż. "prezzijiet li jibdew minn EUR 19.99"), il-prezz offrut irid ikun disponibbli fi kwantitajiet li jkun raġonevoli, filwaqt li titqies l-iskala tar-reklamar li jkun sar. Barra minn hekk, il-kummerċjanti għandhom **jipprezentaw biss offerti bhala limitati fiż-żmien** jekk ma jkunux disponibbli bl-istess prezz wara.

Minbarra li tqajjem thassib dwar id-diligenza professjonali skont l-Artikolu 5(2) tal-UCPD u l-prattiki qarrieqa skont l-Artikoli 6 u 7 tal-UCPD, il-prattiki msemmijin hawn fuq jistgħu jaqgħu taħt projbizzjonijiet fil-punt 5 tal-Anness I (bait advertising), Nru 7 (asserzjonijiet foloz jew qarrieqa dwar l-iskarsezza) u Nru 18 (tagħrif mhux preċiż dwar il-kundizzjonijiet tas-suq jew dwar il-possibbiltà li jinstab il-prodott).

**Il-"karatteristiċi ewlenin" ta' titjira** skont it-tifsira tal-Artikoli 6(1)(b) u 7(4)(a) tal-UCPD għandhom jinkludu l-eżistenza ta' waqfiet, l-indikazzjoni preċiża tal-post tad-destinazzjoni tat-titjira u l-hin stmat tat-titjira.

Dan huwa ta' rilevanza partikolari għal-linji tal-ajru li kultant jorganizzaw titjiriet minn ajruporti li jinsabu f'ċerta distanza minn belt kbira, iżda jużaw isem dik il-belt fil-kummerċjalizzazzjoni tagħhom. F'ċerti każijiet, tali prattiki kummerċjali jistgħu jqarrqu bil-konsumaturi dwar fejn jinsab eżattament l-ajruport u aktarx li jwasslu sabiex il-konsumaturi jiehdu deċiżjonijiet tranżazzjonali li ma kinux jiehdu f'ċirkustanzi oħrajn. Fil-fatt, ċerti konsumaturi jistgħu jippreferu li jhallsu prezz oghla sabiex jaslu f'ajruport eqreb il-belt tad-destinazzjoni.

#### Pereżempju:

*L-indikazzjoni ta' destinazzjoni bhala "Barcellona" meta l-ajruport fil-fatt ikun jinsab fil-belt ta' Reus li tinsab 100 km minn Barcellona aktarx li titqies bhala qarrieqa.*

Apparti r-rekwiżiti tal-Artikoli 6(1)(d) u 7(4)(c) tal-UCPD sabiex jintwera l-**prezz** li jinkludi t-tariffi u t-taxxi inevitabli u prevedibbli, l-Artikolu 23(1) tar-**Regolament (KE) Nru 1008/2008 dwar is-Servizzi tal-Ajru** jistipula li "[l]-prezz finali li għandu jithallas għandu jkun indikat dejjem u għandu jinkludi n-noll jew ir-rata tal-ajru applikabbli kif ukoll it-taxxi kollha applikabbli, u l-hlasijiet, il-hlasijiet addizzjonali u l-drittijiet li ma jistgħux jiġu evitati u li jkun prevedibbli fil-hin tal-pubblikazzjoni".

Ir-Regolament jehtieg ukoll:

- l-indikazzjoni tal-**prezz finali diżaggregat f'komponenti** (eż. noll tal-ajru, taxxi, imposti tal-ajruport u oħrajn u hlasijiet addizzjonali);
- li **s-supplimenti tal-prezz mhux obligatorji** jkun kkomunikati b'mod ċar, trasparenti u mhux ambigwi fil-bidu tal-proċess tal-ibbukjar;

<sup>(402)</sup> Ir-Rapport dwar l-evalwazzjoni tad-Direttiva 2008/122/KE tal-Parlament Ewropew u tal-Kunsill dwar il-protezzjoni tal-konsumatur rigward ċerti aspetti ta' kuntratti ta' timeshare, kuntratti dwar prodotti ta' vaganza għal perjodu fit-tul, kuntratti ta' bejgħ mill-ġdid u kuntratti ta' skambju (COM(2015) 0644 final).

— li l-aċċettazzjoni mill-klijent ta' **supplimenti għall-prezz mhux obligatorji trid issir fuq bażi ta' "partecipazzjoni"**.

Il-Qorti ċċarat li l-elementi tal-prezz li huma inevitabbli u prevedibbli skont l-Artikolu 23(1) jinkludu t-tariffi taċ-check-in tal-passiġġieri li l-hlas tagħhom ma jkunx jista' jiġi evitat minhabba li ma jkun hemm l-ebda metodu alternattiv ta' check-in mingħajr hlas, il-VAT applikat għan-nollijiet għat-titjiriet domestiċi, u t-tariffi amministrattivi għax-xiri li jsir permezz ta' karta ta' kreditu minbarra dik approvata mit-trasportatur tal-ajru. B'kuntrast ma' dan, is-supplimenti tal-prezz mhux obligatorji jinkludu t-tariffi taċ-check-in tal-passiġġieri li l-hlas tagħhom jista' jiġi evitat bl-użu ta' għażla ta' check-in bla hlas u l-VAT applikata għal supplimenti mhux obligatorji relatati mat-titjiriet domestiċi <sup>(403)</sup>.

Meta l-fornituri ta' servizzi tal-ivvjaġġar li jikkummerċjalizzaw is-servizzi tagħhom online jiksru s-CRD jew ir-Regolament dwar is-Servizzi tal-Ajru, l-aspetti tal-prattiki li jiksru r-regoli li ma jkunux irregolati b'mod speċifiku bl-Artikoli f'dawn l-istrumenti legali speċifiċi għas-settur jistgħu jitqiesu li jkunu "żleali" skont il-UCPD sa fejn aktarx li jwasslu sabiex il-konsumatur medju jiehu deċiżjoni tranzazzjonali li ma kienx jiehu f'ċirkustanzi oħrajn. Dan irid jiġi vvalutat fuq bażi ta' każ b'każ.

**Pereżempju:**

— Kummerċjant juża kaxxa immarkati bil-lest jew joffri servizzi addizzjonali b'mod mhux ċar jew ambigwu billi jaħbi l-possibbiltà li ma jibbukja ebda servizz ieħor jew billi jagħmilha diffiċli għall-konsumaturi li ma jagħzlux is-servizzi addizzjonali. Billi jagħmel hekk, il-kummerċjant jista' jwassal sabiex il-konsumaturi jaċċettaw servizzi addizzjonali li ma kinux jagħzlu f'ċirkustanzi oħrajn.

— F'hafna mill-każijiet, il-prezz tal-biljetti tat-titjira ma jinkludix il-prezz tal-assigurazzjoni tal-ivvjaġġar. Il-prattika li biha l-konsumaturi li ma jixtix jixtru assicurazzjoni tal-ivvjaġġar huma meħtieġa jikklikkjaw fuq l-għażla "ebda assicurazzjoni" meta jibbukjaw biljett tat-titjira aktarx li taqa' taht l-Artikolu 22 tad-Direttiva dwar id-Drittijiet tal-Konsumatur u l-Artikolu 23(1) tar-Regolament dwar is-Servizzi tal-Ajru. Anki qabel ma dahlet fis-seħh id-Direttiva dwar id-Drittijiet tal-Konsumatur, ċerti awtoritajiet nazzjonali kienu hadu azzjoni kontra tali Prattika skont il-UCPD. B'mod simili, il-prattika li biha, meta jibbukjaw biljett tat-titjira, il-konsumaturi li ma jixtix jixtru assicurazzjoni tal-ivvjaġġar ikunu meħtieġa jagħzlu "ebda assicurazzjoni" li tkun mohbija fil-lista ta' pajjiżi ta' residenza potenzjali tqieset li kienet żleali għaliex kienet inkompatibbli mad-diligenza professjonali (l-Artikolu 5(2) tal-UCPD) jew qarrieqa (l-Artikolu 6 jew 7).

Ir-rekwiżiti ta' tagħrif tar-Regolament dwar is-Servizzi tal-Ajru jikkwalifikaw bhala **tagħrif importanti skont l-Artikolu 7(5) tal-UCPD**. Izidu mar-rekwiżiti tal-UCPD skont l-Artikolu 7(4) fir-rigward ta' tagħrif dwar il-prezz totali tal-biljett tat-titjira inklud jekk il-konsumaturi jridux iħallsu tariffa tal-iżvilupp fl-ajruport tat-tluq/tal-wasla. Barra minn hekk, għandu jiġi mfakkar li, kif diskuss fit-taqsim 1.2.1, fejn liġi speċifika għas-settur jew liġi oħra tal-UE tkun fis-seħh u d-dispożizzjonijiet tagħha jidhlu fid-dispożizzjonijiet tal-UCPD, id-dispożizzjonijiet korrispondenti tal-lex specialis ikunu prevalenti.

It-tagħrif dwar it-**tariffi obligatorji li jridu jithallsu wara l-proċess tal-ibbukjar**, pereżempju direttament fl-ajruport (eż. tariffa ta' żvilupp mitluba mill-passiġġieri kollha li jitilqu minn ċerti ajruport, eż. fl-Irlanda u fl-Ingilterra) irid ikun **indikati b'mod prominenti mill-operatur tat-trasport jew mill-aġent tal-ivvjaġġar fil-bidu tal-proċess tal-ibbukjar**.

Jekk il-linji tal-ajru jew l-intermedjarji li jbigħu l-biljetti tat-titjiriet jorbtu l-kost tal-hlas addizzjonali mal-**mezz ta' pagament** użat, il-prezz inizjali għandu jinkludi l-kost tal-aktar metodu ta' hlas komuni u, kif iċċarat il-Kawża *Ryanair* <sup>(404)</sup>, it-tariffi amministrattivi għax-xiri li jsir permezz ta' karta ta' kreditu minbarra dik approvata mill-operatur tal-ajru. Meta tali hlasijiet addizzjonali ma jkunux jistgħu jiġu kkalkolati minn qabel, il-konsumaturi għandhom jiġu informati kif xieraq dwar il-mod li bih jiġu kkalkolati il-prezz jew dwar il-fatt li "jistgħu jiġġarrbu hlasijiet addizzjonali".

**Pereżempju:**

Jekk il-hlas bil-karta ta' lealtà tal-linja tal-ajru jinvolvi l-hlas ta' EUR 1.5, filwaqt li l-hlas b'karta ta' kreditu jiswa EUR 6, il-prezz indikat fl-istedina għax-xiri u fil-bidu tal-proċess ta' prenotazzjoni għandu jinkludi l-prezz tal-karta ta' kreditu. Barra minn hekk, hafna mill-konsumaturi aktarx li ma jkunux jistgħu jħallsu bil-karta ta' lealtà tal-linja tal-ajru.

<sup>(403)</sup> CC-28/19, *Ryanair*, it-23 ta' April 2020.

<sup>(404)</sup> Il-Kawża C-28/19, *Ryanair*, it-23 ta' April 2020.

Barra minn hekk, l-Artikolu 19 tas-CRD jipprojbixxi lill-kummerċjanti milli **jitolbu minghand il-konsumatur tariffi talli jużaw mezzi partikolari ta' hlas li jaqbzu l-kost imġarrab mill-kummerċjant** talli juża tali mezzi. Dan għandu japplika għal kull tip ta' tariffi li huma marbutin ma' mezz ta' pagament, irrispettivament minn kif jiġu pprezentati lill-konsumaturi.

**Pereżempju:**

*Tariffi msejhin tariffi tal-amministrazzjoni, tal-ibbukkar jew tal-immaniġġar, li spiss jintużaw fis-settur tal-biljetti online, speċjalment mil-linji tal-ajru u mill-kumpaniji tal-mezzi ta' trasport tul korpi tal-ilma, u anki fil-bejgħ online ta' biljetti għal avvenimenti, għandhom ikunu koperti mill-Artikolu 19 jekk jistgħu jiġu evitati bl-użu ta' mezz speċifiku ta' pagament.*

L-Artikolu 23(1) tar-Regolament dwar is-Servizzi tal-Ajru jirrikjedi li n-nollijiet tal-ajru u r-rati tal-ajru disponibbli għall-pubbliku ġenerali jinkludu l-kundizzjonijiet applikabbli meta jiġu offruti jew ippubblikati fi kwalunkwe forma. Il-Qorti enfasizzat ukoll fil-Kawża *Air Berlin* <sup>(405)</sup> li l-Artikolu 23(1) tar-Regolament dwar is-Servizzi tal-Ajru jirrikjedi li s-sistemi tal-ibbukkar online juru lill-konsumaturi l-prezz finali li għandu jithallas kull meta jintwerew il-prezzijiet tas-servizzi tal-ajru.

Bl-istess mod, it-tagħrif fuq **il-politika dwar il-bagalji**, inklużi l-koncessjoni għall-bagalji tal-idejn, id-daqs tal-bagalji u t-tariffi applikabbli kollha, għandu jintwera wkoll b'mod prominenti. Kwalunkwe kost jew tariffa addizzjonali f'dak ir-rigward trid tiġi indikata b'mod ċar <sup>(406)</sup>. Il-bidliet fil-politiki preeżistenti dwar il-bagalji jridu jiġu kkomunikati bir-reqqa lill-konsumaturi sabiex jiġi evitat li dawn jitqarrqu skont, b'mod partikolari, l-Artikolu 7(1), (4) u (5) tal-UCPD. Konsumatur medju jista' jkollu aspettattivi raġonevoli dwar x'tinvolti l-politika dwar il-bagalji, bħall-inklużjoni ta' bagalja standard tal-idejn li tissodisfa rekwiżiti raġonevoli f'termini tal-piż u tad-dimensjoni tagħha fil-prezz tal-biljett <sup>(407)</sup>.

**Pereżempju:**

*Qorti nazzjonali ordnat lil linja tal-ajru thallas lura klijent li kien mitlub hlas sabiex jiehu bagalja abbord mingħajr biljett speċjali, u ordnat lil-linja tal-ajru tneħhi l-klawżola mit-termeni u l-kundizzjonijiet tagħha. Il-linja tal-ajru kienet tippermetti biss basktijiet żgħir fil-kabina jekk ikunu jistgħu jiġu stivati taht is-sit ta' quddiem, iżda bagalji akbar sa 10 kilogrammi jehtiegu tariffa tal-bagalji, jew karta tal-imbarazzjoni prijoritarja bi hlas. Il-qorti ddeċidiet li l-politika dwar il-bagalji tal-idejn tiġġenera żbilanċ serju fir-relazzjoni kuntrattwali tal-partijiet għad-detriment tal-konsumatur <sup>(408)</sup>.*

Skont l-Artikolu 23(1) tar-Regolament dwar is-Servizzi tal-Ajru, **it-tariffi mhux obligatorji għall-għażla tas-sit** (bl-alternattiva li tkun l-allokkazzjoni aleatorja tas-sit għal partijiet differenti tal-ingenju tal-ajru) għandhom jiġu kkomunikati b'mod ċar, trasparenti u mhux ambigwi fil-bidu ta' kwalunkwe proċess tal-ibbukkar.

Skont il-UCPD, meta l-kummerċjanti jirreklamaw biljett tat-titjira speċifiku, għandhom jindikaw ukoll **il-politika dwar il-kancellazzjoni** li tapplika għal dak il-biljett (eż. jekk hemmx rifużjoni jew jekk huwiex possibbli li jinbidlu l-biljetti). Dan huwa ta' rilevanza partikolari meta t-tariffi amministrattivi mitlubin mill-operatur tal-ajru/mill-aġent tal-ivvjagġar minghand il-konsumatur għall-kancellazzjoni tal-biljett jammontaw għal kemm jiswa l-biljett shih. Meta t-tariffi ta' kancellazzjoni mitlubin mil-linji tal-ajru jkunu saħansitra oghla mill-prezz imhallas għall-biljett, asserzjonijiet mill-kummerċjant li l-kancellazzjoni hija possibbli jistgħu jkunu qarrieqa.

Barra minn hekk, il-proċeduri implimentati ma għandhomx jagħmluha diffiċli sabiex **jintalbu lura t-taxxi u l-imposti li ma jibqgħux dovuti aktar**. Inkella, dan jista' jwassal għal nuqqas ta' diligenza professjonali skont it-tifsira tal-Artikolu 5(2) tal-UCPD u prattika aggressiva skont l-Artikoli 8 u 9, b'mod partikolari l-Artikolu 9(d) tal-UCPD.

<sup>(405)</sup> Il-Kawża C-573/13, *Air Berlin*, il-15 ta' Jannar 2015.

<sup>(406)</sup> Il-Kawża C-487/12, *Vueling*, it-18 ta' Settembru 2014, il-punt 36.

<sup>(407)</sup> *Ibid.*, il-punt 40.

<sup>(408)</sup> Juzgado de lo Mercantil no 13 de Madrid — Juicio Verbal (250.2) 678/2019, l-24 ta' Ottubru 2019. Id-deċizjoni kienet ibbażata fuq leġiżlazzjoni dwar il-klawżoli kuntrattwali iġusti.

Fil-każ ta' **kancellazzjonijiet ta' titjiriet mil-linja tal-ajru**, din tal-ahhar trid tippovdi lill-passiġġieri b'tagħrif ċar dwar id-drittijiet applikabbli tal-passiġġieri skont ir-Regolament (KE) Nru 261/2004 dwar id-Drittijiet tal-Passiġġieri tal-Ajru, u l-proċeduri rilevanti li jridu jiġu segwiti mill-konsumatur. In-nuqqas li jiġi pprovdut dan it-tagħrif b'mod f'waqt u preċiż jista' jsarraf f'nuqqas ta' diligenza professjonali skont l-Artikolu 5(2) tal-UCPD u, għalhekk, jista' jitqies bhala qarrieqi skont il-UCPD. Perezempju, it-tagħrif dwar id-drittijiet u l-proċeduri applikabbli għandu jiġi pprezentat b'mod ċar li jagħti l-istess prominenza lill-għażliet statutorji differenti li l-passiġġier ikollu fil-każ ta' dewmien/kancellazzjoni tat-titjira. Għandu jiġi komunikat lill-passiġġier b'mod puntwali u faċli għall-utent, perezempju fil-forma ta' iperlink fil-komunikazzjoni bil-posta elettronika jew bl-SMS.

#### Perezempju:

- Fl-2017, diversi awtoritajiet tal-infurzar ħadu azzjoni b'rispons għall-kancellazzjonijiet tal-massa ta' titjiriet minn linja tal-ajru bhala riżultat ta' **strajks tal-ekwipaġġ u tat-traffiku tal-ajru**. Instab li l-linja tal-ajru aġixxiet b'mod qarrieqi meta informat lill-passiġġieri dwar il-kancellazzjonijiet billi ma pprovidietx tagħrif shiħ u adegwat dwar id-drittijiet tal-konsumaturi għal kumpens skont ir-Regolament (KE) Nru 261/2004. Il-linja tal-ajru ntalbet minn diversi awtoritajiet sabiex tinforma lill-konsumaturi dwar id-drittijiet rilevanti li jirriżultaw mill-kancellazzjoni u l-proċeduri li għandhom jiġu segwiti <sup>(409)</sup>.
- Fl-2020, il-Kummissjoni pprovidiet linji gwida addizzjonali dwar id-drittijiet tal-passiġġieri tal-UE kif ukoll Rakkomandazzjoni dwar il-vouchers b'reazzjoni għal kancellazzjonijiet tal-massa minhabba **l-pandemija tal-COVID-19** <sup>(410)</sup>. Fil-każ ta' kancellazzjonijiet mil-linja tal-ajru, il-fornitur tat-trasport jehtieglu jirrimborza lill-passiġġieri jew joffrillhom rotta oħra. Ir-rimborz fil-forma ta' vawċer huwa soġġett għall-qbil tal-passiġġier. Jekk il-passiġġieri stess jiddeċiedu li jikkancellaw il-vjaġġi tagħhom, ir-rimborz tal-biljett (fi flus jew fil-forma ta' vawċer) ma jkunx irregolat bir-Regolament (KE) Nru 261/2004 u għalhekk jiddependi mit-termini u l-kundizzjonijiet tat-trasportatur tal-ajru <sup>(411)</sup>.
- Fl-2021, awtorità tal-konsumatur immultat total ta' EUR 8.4 miljun lil tliet linji tal-ajru minhabba ksar tal-UCPD fil-kuntest tal-pandemija tal-COVID-19. Il-linji tal-ajru nstabu li kisru r-regoli dwar id-diligenza professjonali meta komplew jikkancellaw it-titjiriet għal raġunijiet ta' emerġenza tas-saħħa f'perjodi meta tnehhew ir-restrizzjonijiet fuq l-ivvjaġġar, filwaqt li komplew johorġu vawċers minflok ma offrew rimborz lill-passiġġieri għall-biljetti tagħhom. L-awtorità sabet ukoll li l-linji tal-ajru pprovdew tagħrif qarrieqi u ommissjonijiet, inkluż permezz tal-użu ta' proċeduri li heġġew jew ġieghlu lill-konsumaturi jagħzlu vawċers fuq ir-rimborz tal-flus. Xi whud mil-linji tal-ajru mmultati nstabu li kienu qed jimponu wkoll ostakli addizzjonali fuq id-detenturi tal-vawċers, bħar-reqwiżit li huma jċemplu numru tat-telefon sabiex jużaw il-vawċers tagħhom <sup>(412)</sup>.
- In-network tas-CPC tal-awtoritajiet tal-konsumatur vara sħarriġ koordinat ta' għadd ta' linji tal-ajru fl-2021 fir-rigward tal-prattiki tagħhom ta' kancellazzjoni u ta' rimborz tat-titjiriet matul il-pandemija tal-COVID-19, li identifika Prattiki problematiċi fl-industrija kollha. B'mod partikolari, in-network CPC sab li r-rimborz spiss kien jiġi pprezentat lill-konsumaturi b'mod anqas prominenti mill-vouchers u l-linji tal-ajru ma kinux qed jinformat b'mod proattiv lill-konsumaturi affettwati dwar id-drittijiet tagħhom, inkluż it-tagħrif meħtieġ skont ir-Regolament (KE) Nru 261/2004 <sup>(413)</sup>.

Il-prattiki relatati mal-**korrezzjonijiet tal-ismijiet fuq il-biljetti** għandhom ikunu trasparenti u proporzjonati, filwaqt li jqisu ċ-ċirkustanzi tal-każ. Minbarra t-thassib dwar in-natura qarrieqa tal-prattiki, l-impożizzjoni ta' tariffi addizzjonali tista' f'xi każijiet issarraf fi Prattika aggressiva skont l-Artikoli 8 u 9, b'mod partikolari, perezempju, il-konsumatur jiġi informat biss dwar dawn it-tariffi fl-ajruport, bit-titjira li tkun se titlaq b'mod imminenti. Jekk il-prattika tirriżulta minn klawżoli kuntrattwali, tista' tkun applikabbli d-Direttiva dwar il-Klawżoli Ingusti f'Kuntratti (ara t-taqsim 1.2.4).

<sup>(409)</sup> AGCM, PS10972 — Ryanair, id-29 ta' Mejju 2018; L-Ispezzjoni Ekonomika Belġjana harġet rimedju b'mandat ta' inibizzjoni fil-5 ta' Ottubru 2017.

<sup>(410)</sup> L-Avviż tal-Kummissjoni — Linji Gwida Interpretattivi rigward ir-regolamenti tal-UE dwar id-drittijiet tal-passiġġieri fil-kuntest tas-sitwazzjoni li qed tiżviluppa b'rabta mal-COVID-19 (C(2020) 1830 final) (ĠU C 89 I, 18.3.2020, p. 1); Ir-Rakkomandazzjoni tal-Kummissjoni (UE) 2020/648 tat-13 ta' Mejju 2020 dwar vouchers offruti lill-passiġġieri u lill-vjaġġaturi bhala alternattiva għar-rimborz ta' pakketti tal-ivvjaġġar u servizzi tat-trasport ikkancellati fil-kuntest tal-pandemija tal-COVID-19 (ĠU L 151, 14.5.2020, p. 10).

<sup>(411)</sup> Ara wkoll: ir-Rapport Speċjali 15/2021 tal-Qorti Ewropea tal-Awdituri dwar Id-drittijiet tal-passiġġieri tal-ajru matul il-pandemija tal-COVID-19: [https://www.eca.europa.eu/Lists/ECADocuments/SR21\\_15/SR\\_passenger-rights\\_covid\\_MT.pdf](https://www.eca.europa.eu/Lists/ECADocuments/SR21_15/SR_passenger-rights_covid_MT.pdf)

<sup>(412)</sup> AGCM, PS11865-PS11830-PS11821 — Ryanair, easyJet, Volotea, l-24 ta' Mejju 2021, <https://en.agcm.it/en/media/press-releases/2021/6/PS11865-PS11830-PS11821->

<sup>(413)</sup> L-istqarrija għall-istampa tat-28.6.2021: [https://ec.europa.eu/commission/presscorner/detail/mt/mex\\_21\\_3283](https://ec.europa.eu/commission/presscorner/detail/mt/mex_21_3283)



**Pereżempju:**

Awtorità tal-konsumatur immultat lil linja tal-ajru għall-applikazzjoni ta' penali għall-konsumaturi — li inizjalment kienet tikkonsisti fi hlas għal biljett gdid sabiex ikunu jistgħu jużaw is-servizz diġà mixtri u, sussegwentement, tariffa ta' EUR 50 għal kull rotta — f'każijiet ta' reġistrazzjoni żbaljata tal-isem tal-passiġġier fil-hin tal-ibbukkar, speċifikament għal każijiet ta' ommissjoni ta' kwalunkwe tieni isem jew kunjom jew fil-każ ta' tibdil/nuqqas ta' xi ittri. Il-linja tal-ajru ma pprovdiet l-ebda tagħrif bil-quddiem dwar il-konsegwenzi ta' reġistrazzjoni mhux kompluta u xi whud mid-diskrepanzi kienu dovuti għas-sistema proprja tal-linja tal-ajru, eż. spazju limitat disponibbli sabiex jiddaħhlu l-ismijiet/il-kunjomijiet kollha tal-passiġġieri jew in- nuqqas ta' allinjament bejn l-interfaċċi operattivi mas-siti web tal-intermedjarji <sup>(414)</sup>.

## 4.3.5. Kwistjonijiet rilevanti b'mod partikolari għall-kiri tal-karozzi

Id-dispożizzjonijiet tal-UCPD japplikaw kemm għall-kummerċjanti li joffru s-servizz ta' kiri tal-karozzi kif ukoll għall-intermedjarji, bħal siti web tal-ibbukkar jew ta' tqabbil. Fl-2017, il-Kummissjoni u l-awtoritajiet nazzjonali kisbu impenji minn hames kumpaniji ta' kiri tal-karozzi, f'konformità mal-liġi tal-UE dwar il-konsumatur, dwar il-prattiki li ġejjin <sup>(415)</sup>:

- Jinkludu l-imposti kollha fil-**prezz totali tal-ibbukkar**: prezz nominali fuq is-sit web għandu jaqbel mal-prezz finali li l-konsumaturi jridu jhallsu, inklużi l-kostijiet addizzjonali kollha bħal imposti speċifiċi għas-servizz tal-fjuwil, imposti tal-ajruport, "hlażijiet addizzjonali għal sewwieqa żgħażaġh", jew "tariffa ta' direzzjoni waħda" jekk il-post ta' ritorn ikun differenti mill-post tal-ġbir;
- Deskrizzjoni ċara tas-**servizzi ewlenin ta' kiri fit-termini u l-kundizzjonijiet** bil-lingwi nazzjonali kollha, b'mod partikolari dwar il-karatteristiċi ewlenin tal-kiri bħall-**kilometraġġ inkluż, il-politika dwar il-fjuwil, il-politika dwar il-kanċellazzjoni u r-rekwiżiti tad-depożitu**, eċċ.
- Tagħrif ċar fl-offerta tal-prezz dwar il-**prezz u d-dettalji tal-ekstras mhux obligatorji**, b'mod partikolari għar-**rinunzi tal-assigurazzjoni** li jnaqqsu l-ammont dovut f'każ ta' hsara u b'mod partikolari x'jista' jkun għad irid iħallas is-sewwieq.

Tradizzjonalment, il-kumpaniji tal-kiri tal-karozzi jipprovdu vetturi b'**tank mimli u jehtieġu li l-konsumaturi jirritornaw il-vettura b'tank mimli wara l-kirja**. Madankollu, il-konsumaturi lmentaw li ċerti kummerċjanti jġieghlu lill-konsumaturi jhallsu aktar għat-tank mimli meta jieħdu pussess tal-vettura u mbagħad jistennaw li l-konsumaturi jirritornaw il-karozza b'tank vojta, bla ma jipprovdu ebda rimborż jekk ikun għad hemm xi fjuwil għot-tank meta tiġi rritornata l-karozza.

Skont il-UCPD, soġġetta għal valutazzjoni każ b'każ, tali Prattika kummerċjali **tista' titqies bħala żleali** meta l-kummerċjanti ma jkunux konformi **mar-rekwiżiti ta' tagħrif tal-Artikoli 6 u 7** tad-Direttiva. Meta l-kumpaniji tal-kiri tal-karozzi jikru vettura b'tank mimli, it-tagħrif li l-konsumatur se jkollu jhallas għall-fjuwil bil-quddiem jista' f'ċerti każijiet jitqies bħala tagħrif importanti fuq il-bażi tal-Artikoli 6(1)(b) u (d), 7(1) u 7(4)(a) u (c). Il-kost aktarx li jikkwalifika bħala **mhux obligatorju** u, b'hekk, irid ikun parti mill-prezz totali tal-prodott skont l-Artikoli 6(1)(d) u 7(4)(c) tad-Direttiva, li tagħrif dwaru jrid jiġi pprovdut mill-bidu nett tal-proċess ta' prenotazzjoni.

Anki Prattika kummerċjali li biha l-konsumaturi jridu jhallsu għal hafna iktar fjuwil milli fil-fatt jużaw tista' f'ċerti ċirkustanzi tmur kontra r-rekwiżiti ta' **diligenza professjonali** stabbiliti fl-Artikolu 5(2) tal-UCPD.

**Pereżempju:**

Id-durata tal-perjodu tal-kiri u s-sitwazzjoni lokali jistgħu jittieħdu f'kunsiderazzjoni meta jiġi vvalutat jekk il-prattika li fiha l-konsumaturi jintalbu jhallsu għat-tank mimli tkunx żleali jew le. Pereżempju, il-fatt li vettura tinkera għal perjodu qasir (eż. jumejn jew tlett ijiem) jew il-post ġeografiku (eż. karozza tinkera fuq gżira żgħira) jista' jaġġmilla improbabbli li l-konsumatur jimmexxilu jbattal it-tank.

<sup>(414)</sup> AGCM, PS11076 — Blue Panorama Airlines, il-31 ta' Mejju 2019, <https://en.agcm.it/en/media/press-releases/2019/5/Blue-Panorama-Airlines-fined-one-million-euro>.

<sup>(415)</sup> L-istqarrija għall-istampa tad-19 ta' Jannar 2017: [https://ec.europa.eu/commission/presscorner/detail/mt/IP\\_17\\_86](https://ec.europa.eu/commission/presscorner/detail/mt/IP_17_86). Ara wkoll l-istqarrija għall-istampa ta' segwitu tal-25 ta' Marzu 2019: [https://ec.europa.eu/commission/presscorner/detail/mt/IP\\_19\\_1790](https://ec.europa.eu/commission/presscorner/detail/mt/IP_19_1790).

Skont l-Artikoli 6(1)(b) u (d) u 7(4)(a) u (c), il-konsumaturi għandhom jiġu informati biċ-ċar dwar il-**karatteristiċi ewlenin u l-prezz tas-servizz ta' kiri**. Il-karatteristiċi ewlenin u l-prezz ta' kuntratt ta' kiri ta' karozza jistgħu, pereżempju, jinkludu tagħrif dwar it-tip ta' vettura, il-kostijiet, il-firxa tar-rinunzji u tal-eċċessi u l-għażliet possibbli (bhal tajers tax-xitwa u sits għat-tfal).

**Pereżempju:**

- Jista' jkun qarrieqi li kummerċjant isostni "responsabbiltà 0" jekk, fil-fatt, eċċess dejjem ikun japplika għall-konsumatur f'każ ta' hsara, anki jekk il-kost ikun żgħir.
- Jista' jkun qarrieqi li jsostni "assicurazzjoni shiħa inkluża" meta, pereżempju, l-assicurazzjoni ma tkunx tkopri hsara fis-saqaf u fil-ħġieġa tal-windskrin.

Kumpaniji tal-kiri tal-karozzi jridu jieħdu f'kunsiderazzjoni **rekwiżiti nazzjonali jew lokali speċifiċi** wkoll.

**Pereżempju:**

Il-liġi nazzjonali tista' teħtieġ li l-vetturi kollha jkunu mghammin b'tajers tajbin għall-borra fix-xitwa. Għalhekk, kumpanija li toffri kiri tal-karozzi f'dak l-Istat Membru matul il-perjodu xitwi għandha tipprovi vetturi b'tajers tajbin għall-borra. Jekk it-tajers tajbin għall-borra jinvolvu kost addizzjonali, il-konsumaturi għandhom ikunu informati dwar dan il-kost obbligatorju sa mill-bidu nett tal-proċess ta' prenotazzjoni.

4.3.6. Kwistjonijiet rilevanti b'mod partikolari għas-siti web tal-ibbukjar tal-vjaġġi

Il-UCPD hija applikabbli mhux biss għall-kummerċjanti li joffru s-servizz tal-ivvjaġġar, iżda wkoll għal intermedjarji bhal siti web ta' prenotazzjoni tal-vjaġġi<sup>(416)</sup>, li jridu jikkonformaw mad-dispożizzjonijiet ewlenin indirizzati fit-taqsimiet preċedenti. Il-konsumaturi jeħtieġ li jirċievu tagħrif importanti dwar l-identità tal-kummerċjanti, id-dettalji ta' kuntatt, il-politiki dwar il-kancellazzjoni applikabbli u l-aspetti ewlenin tas-sikurezza tal-ivvjaġġar, eż. jekk l-akkomodazzjonijiet turistiċi ikunux mghammin b'detetturi tad-duhhan u tal-monossidu tal-karbonju jew jekk is-servizzi tat-trasport tal-passiġġieri ikunux offruti ma' vetturi li jkunu spezzjonati u assigurati b'mod adegwat.

Fl-2019, il-Kummissjoni u l-awtoritajiet nazzjonali rċevew impenji minghand **Airbnb**, f'konformità mal-liġi tal-UE dwar il-konsumatur, dwar il-prattiki li ġejjin:<sup>(417)</sup>

- Il-konsumaturi jridu jaraw il-**prezz totali fil-paġna tar-riżultati tat-tiftix**, inklużi l-imposti u t-tariffi obbligatorji applikabbli kollha (eż. servizz, imposti tat-tindif u taxxi lokali);
- Tiddistingwi b'mod ċar jekk offerta ta' akkomodazzjoni tkunx imqiegħda fis-suq minn **ospitant privat jew minn professionist**;
- Tipprovi link faċilment aċċessibbli għall-**pjattaforma tal-ODR**<sup>(418)</sup> fuq is-sit web tagħha u t-tagħrif neċessarju kollha relatat mar-riżoluzzjoni ta' tilwim;
- Tagħmilha ċara li l-konsumaturi jistgħu **jifthu kawża quddiem il-qrati tal-pajjiż ta' residenza tagħhom** u tirrispetta d-dritt **li tinfetah kawża kontra ospitant** f'każ ta' dannu personali jew ta' danni oħrajn;
- **Ma tbiddilx b'mod unilaterali t-termini u l-kundizzjonijiet** mingħajr ma tinforma minn qabel b'mod ċar lill-utenti u mingħajr ma tagħtihom il-possibbiltà li jikkancellaw il-kuntratt.

Fl-2020, il-Kummissjoni u l-awtoritajiet nazzjonali rċevew impenji minghand **Booking u Expedia**, f'konformità mal-liġi tal-UE dwar il-konsumatur, inkluż dwar il-prattiki li ġejjin:<sup>(419)</sup>

- Tiżgura l-**preżentazzjoni ċara tat-tnaqqis u tal-iskontijiet fil-prezzijiet**, inkluż in-nuqqas ta' preżentazzjoni tal-prezzijiet ikkalkolati fir-rigward ta' dati ta' soġġorn differenti bhala skont (eż. bl-użu ta' ingassar jew ta' termini bhal "tnaqqis ta' %") u tagħmilha ċara jekk il-prezzijiet aktar baxxi jkunux disponibbli biss għall-membri tal-**programmi ta' ppremjar**;

<sup>(416)</sup> Studju tal-2020 tal-Kummissjoni investiga l-mudelli ta' negozju tas-siti web ta' prenotazzjoni tal-ivvjaġġar, b'mod partikolari l-prattiki ta' reklamar u ta' kummerċjalizzazzjoni tagħhom u l-impatt ta' tali Prattiki fuq it-teħid ta' deċizzjonijiet tal-konsumaturi. Il-Kummissjoni Ewropea, Behavioural study on advertising and marketing practices in travel booking websites and apps, il-11 ta' Awwissu 2020, <https://op.europa.eu/mt/publication-detail/-/publication/d79a2522-ddd4-11ea-adf7-01aa75ed71a1>.

<sup>(417)</sup> L-istqarrija għall-istampa tal-11 ta' Lulju 2019: [https://ec.europa.eu/commission/presscorner/detail/mt/IP\\_19\\_3990](https://ec.europa.eu/commission/presscorner/detail/mt/IP_19_3990); il-pożizzjoni komuni tal-awtoritajiet tas-CPC: [https://ec.europa.eu/info/sites/info/files/final\\_common\\_position\\_on\\_airbnb\\_ireland\\_4.6.2018\\_en\\_002.pdf](https://ec.europa.eu/info/sites/info/files/final_common_position_on_airbnb_ireland_4.6.2018_en_002.pdf).

<sup>(418)</sup> <https://ec.europa.eu/consumers/odr/main/index.cfm?event=main.home2.show&lng=MT>

<sup>(419)</sup> L-istqarrija għall-istampa tat-18 ta' Diċembru 2020: [https://ec.europa.eu/commission/presscorner/detail/mt/ip\\_20\\_2444](https://ec.europa.eu/commission/presscorner/detail/mt/ip_20_2444).

- Taghmilla ċara meta l-**pagamenti** riċevuti mill-fornituri tal-akkomodazzjoni jkunu **influwenzaw il-klassifikazzjonijiet tagħhom fir-riżultati tat-tiftix** u tinkludi tagħrif fir-riżultati tat-tiftix jekk **jikkorrispondi għall-kriterji tat-tiftix** (eż. fkaż li r-riżultati juru lukandi li ma jkunux disponibbli fid-dati speċifikati, dawn għandhom jiġu pprezentati biss b'mod xieraq);
- Turi dikjarazzjonijiet dwar l-**għadd ta' viżitaturi u d-disponibbiltà** b'mod ċar u tinkludi l-kwalifiki rilevanti, bħal "kmamar limitati fuq dan is-sit web" jew "għall-istess dati ta' soġġorn";
- Ma tippreżentax **offerta bħala limitata fiż-żmien** jekk l-offerta tkun se tibqa' disponibbli bl-istess prezz wara wkoll;
- Ma tillimitax jew ma teskludix kompletament ir-**responsabbiltà b'rabta mal-eżekuzzjoni ta' obbligi kuntrattwali**, u li ma timponix obbligu ġenerali u assolut fuq il-konsumatur sabiex jassumi r-riskji possibbli kollha.

#### 4.4. Servizzi finanzjarji u proprjetà immobbli

##### Artikolu 3(9)

Fir-rigward ta' "servizzi finanzjarji" kif definiti fid-Direttiva 2002/65/KE, u proprjetà immobbli, l-Istati Membri jistgħu jimponu kondizzjonijiet li huma iktar restrittivi jew preskrittivi minn din id-Direttiva f'dak il-qasam li hija tapprossima.

##### Premessa 9

"[i]s-servizzi finanzjarji u l-proprjetà immobbli, minhabba l-komplessità tagħhom u r-riskji serji inerenti, jeħtieġu rekwiżiti dettaljati, inklużi l-obbligi pożittivi tal-kummerċjanti. Għal din ir-raġuni, fil-qasam tas-servizzi finanzjarji u tal-proprjetà immobbli, din id-Direttiva hija mingħajr preġudizzju għad-dritt tal-Istati Membri li jmorru lil hinn mid-dispożizzjonijiet tagħha sabiex jiproteġu l-interessi ekonomiċi tal-konsumaturi".

##### 4.4.1. Kwistjonijiet trażversali

Fl-ispejgazzjoni tal-hsieb wara l-Artikolu 3(9) tad-Direttiva, ir-Rapport tal-2013 tal-Kummissjoni dwar l-applikazzjoni tal-UCPD <sup>(420)</sup> osserva li:

"Ir-raġunijiet prinċipali huma: ir-riskju finanzjarju ikbar fir-rigward tas-servizzi finanzjarji u tal-proprjetà immobbli (meta pparagunat ma' oġġetti u servizzi oħrajn); l-inesperjenza speċifika tal-konsumaturi f'dawn l-oqsma (flimkien ma' nuqqas ta' trasparenza, b'mod partikolari tal-operazzjonijiet finanzjarji); il-vulnerabbiltajiet partikolari li nstabu fiż-żewġ setturi li jagħmlu lill-konsumaturi suxxettibbli kemm għal Prattiki promozzjonali kif ukoll għal pressjoni; l-esperjenza tal-korpi tal-infurzar finanzjarju kompetenti b'sistema żviluppata fuq il-livell nazzjonali; u fl-aħħar nett, il-funzjonament u l-istabbiltà tas-swieġ finanzjarji bħala tali."

Mill-Artikolu 3(9) tal-UCPD isegwi li r-regoli tagħha jipprovdu għall-**armonizzazzjoni minima** biss għas-servizzi finanzjarji u l-proprjetà immobbli. Għalhekk, l-Istati Membri jistgħu jadottaw regoli nazzjonali aktar restrittivi jew preskrittivi dment li dawn ir-regoli jikkonformaw mad-dritt tal-UE.

Fil-Kawża *Citroën Belux*, il-Qorti ddikjarat li l-Istati Membri jistgħu jistabbilixxu projbizzjoni ġenerali fuq offeriti kombinati li jsiru lil konsumaturi meta **tal-anqas wiehed mill-komponenti jkun servizz finanzjarju** <sup>(421)</sup>. F'dan il-każ, l-offerta kombinata li saret minn Citroën kienet l-inklużjoni ta' assigurazzjoni komprensiva b'xejn għal sitt xhur meta wiehed jixtri karozza Citroën ġdida. Barra minn hekk, il-Qorti ċċarat li l-Artikolu 3(9):

"[...] huwa ma jimponi ebda limitu rigward il-grad ta' restrizzjoni tar-regoli nazzjonali f'dan ir-rigward, u ma jipprovdi kriterji li jirrigwardaw il-grad ta' komplessità jew ta' riskju li għandhom jippreżentaw l-imsemmija servizzi sabiex ikunu s-sugġett ta' regoli iktar stretti." <sup>(422)</sup>

L-istudju tal-Kummissjoni dwar kif il-UCPD tapplika għas-servizzi finanzjarji u għall-proprjetà immobbli <sup>(423)</sup> wera li l-**eżenzjoni ntużat hafna mill-Istati Membri**. L-istudju juri li hafna minn dawn ir-regoli addizzjonali jikkonsistu

<sup>(420)</sup> Ara t-taqsimha 3.4.3 tar-Rapport tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew, L-Ewwel Rapport dwar l-applikazzjoni tad-Direttiva 2005/29/KE ("Direttiva dwar Prattiki Kummerċjali Żleali") (COM(2013)0139 final).

<sup>(421)</sup> Il-Kawża C-265/12, *Citroën Belux NV vs Federatie voor Verzekerings- en Financiële Tussenpersonen (FvF)*, it-18 ta' Lulju 2013, il-punti 19-23.

<sup>(422)</sup> *Ibid.*, il-punt 25.

<sup>(423)</sup> Il-Kummissjoni Ewropea, Study on the application of the Unfair Commercial Practices Directive to financial services and immovable property (2011), <https://op.europa.eu/mt/publication-detail/-/publication/5550d564-65af-47c8-b7e4-a44020ad4a78>.

f'obbligi ta' tagħrif prekontrattwali u kuntrattwali speċifiċi għas-settur (<sup>424</sup>). Sab ukoll li għadd sinifikanti ta' projbizzjonijiet jikkonċernaw b'mod predominanti bejgħ dirett u prattiki promozzjonali (<sup>425</sup>), prattiki li jiehdu vantaġġ minn vulnerabbiltajiet partikolari (<sup>426</sup>), jew il-prevenzjoni ta' kunflitti ta' interess (<sup>427</sup>).

Ir-Rapport tal-Kummissjoni dwar l-applikazzjoni tal-UCPD osserva li għad li jeżistu regoli nazzjonali estensivi, il-UCPD kienet iċċitata bħala l-bażi ġuridika f'tal-anqas nofs il-kazijiet li jikkonċernaw prattiki żleali fl-oqsma tas-servizzi finanzjarji u tal-proprjetà immobbli (<sup>428</sup>).

**L-Artikolu 5(2)(a)** tal-UCPD dwar **ir-reqwiziti ta' diliġenza professjonali** jidher li għandu rilevanza partikolari għall-kummerċjanti li jaġixxu fir-rigward tal-konsumaturi fi hdan l-oqsma tal-proprjetà immobbli u tas-servizzi finanzjarji (<sup>429</sup>). Jekk il-kummerċjant ma jaġixxi bl-istandard ta' hila u ta' attenzjoni li jista' jkun raġonevolment mistenni minn professjonist fi hdan dawn l-oqsma ta' attività kummerċjali, il-konsumatur jista' jgarrab **konegwenzi ekonomiċi sinifikanti**.

L-aktar prattiki żleali rrapportati spiss (fi hdan it-tifsira tal-UCPD) b'rabta kemm mas-servizzi finanzjarji (<sup>430</sup>) kif ukoll mal-proprjetà immobbli jikkonċernaw **nuqqas ta' tagħrif essenzjali fl-istadju ta' reklamar u deskrizzjonijiet qarrieqa tal-prodotti** (<sup>431</sup>). L-offerti online jistgħu ma jkollhomx tagħrif dwar il-karatteristiċi ewlenin tal-kreditu għall-konsumatur, jew il-kostijiet tal-kreditu inizjalment murijin ma jkunux jinkludu l-imposti applikabbli kollha jew ma jkunux ipprezentati b'mod ċar, li jinftiehem u mhux ambigwu, kif meħtieġ mill-Artikoli 7(1), (2) u (4) tal-UCPD (<sup>432</sup>). Dawn il-prattiki jistgħu jinvolvu wkoll ksur ta' leġiżlazzjoni oħra tal-konsumatur, b'mod partikolari d-Direttiva dwar il-Kreditu għall-Konsumatur u d-Direttiva dwar il-Klawżoli Inġusti f'Kuntratti.

#### 4.4.2. Kwistjonijiet speċifiċi għall-proprjetà immobbli

Filwaqt li, tradizzjonalment, il-proprjetà immobbli hija rregolata flivell nazzjonali, ċerti aspetti importanti tagħha bdew jiġu rregolati fil-livell tal-UE minn Marzu 2016 (<sup>433</sup>). Ir-**regoli ġenerali tal-UCPD ġeneralment jaħdmu id f'id kemm mal-liġi tal-UE speċifika għas-setturi, kif ukoll ma' regoli nazzjonali li kultant ikunu aktar stretti.**

Hemm xi kwistjonijiet speċifiċi għall-applikazzjoni tad-Direttiva għal dan is-settur. Fil-fatt, hafna konsumaturi jinvestu fil-proprjetà immobbli bħala alternattiva għal fond ta' pensjoni. Jixtru proprjetà b'veduta sabiex jikruha u jirċievu kirja minflok ma jirċievu l-imghax hekk kif kienu jagħmlu li kieku investew fi prodott finanzjarju. Dan iqajjem kwistjonijiet dwar kif il-**kunċett ta' "konsumatur" japplika għal xerrejja ta' proprjetà immobbli.**

(<sup>424</sup>) Eż. fir-rigward tas-servizzi finanzjarji, reqwiziti speċifiċi ta' tagħrif fis-settur bankarju (bħal għall-assenjament ta' kreditu garantit lil terzi fil-Germanja jew reklam għal servizzi ta' bdil tal-flus fi Spanja), servizzi ta' investment, assigurazzjoni, intermedjarji finanzjarji. Għall-proprjetà immobbli, ir-reqwiziti ta' tagħrif marbutin max-xiri ta' proprjetà, mat-tranzazzjoni stess, mal-aġent tal-proprjetà immobbli u mal-kuntratti ta' bini.

(<sup>425</sup>) Eż. projbizzjoni ta' cold calling, ta' posta elettronika mhux mitluba, ta' bejgħ fid-dar ta' self ipotekarju u li aġent immobiljarji jzomm flus mingħajr raġuni legali fl-Awstrija, ta' bejgħ fid-dar ta' kreditu monetarju fin-Netherlands, u ta' offerti kombinati fil-Belġju u fi Franza.

(<sup>426</sup>) Eż. projbizzjoni ta' kreditu bl-użura f'hafna mill-Istati Membri, projbizzjoni fuq reklamar li self jista' jingħata mingħajr provi dokumentarji tal-pożizzjoni finanzjarja tal-konsumatur fi Franza, jew fuq il-ħruġ, mingħajr il-kunsens minn qabel tar-rappreżentant legali, ta' karti tal-ATM lil minorenni fl-Awstrija.

(<sup>427</sup>) Eż. fid-Danimarka, projbizzjoni fuq il-finanzjament mill-banek tax-xiri ta' ishma mill-klijenti tagħhom mahruġa mill-bank innifsu; fi Franza, projbizzjoni fuq il-banek sabiex ma jkunux jistgħu jwaqqfu lill-klijenti tagħhom milli jużaw fornitur tal-assigurazzjoni ta' kreditu għajr dak ipprovdut mill-bank stess meta l-livell ta' garanzija offruta jkun simili.

(<sup>428</sup>) Fir-rigward tal-ipoteki, id-Direttiva 2014/17/UE dwar il-ftehimiet ta' kreditu għall-konsumaturi (id-Direttiva dwar il-Kreditu Ipotekarju, "MCD") introduċiet regoli speċifiċi dwar it-twettiq ta' negozju meta jiġi pprovdut kreditu lill-konsumaturi (l-Artikolu 7 tal-MCD) u dwar il-prattiki ta' rbit u ta' abbinament mill-kredituri (l-Artikolu 12 tal-MCD).

(<sup>429</sup>) Għall-ipoteki, ara wkoll ir-regoli speċifiċi tad-Direttiva dwar il-Kreditu Ipotekarju (id-Direttiva 2014/17/UE) dwar il-kondotta tan-negozji meta jipprovdut kreditu lill-konsumaturi (l-Artikolu 7 tal-MCD) u dwar l-istandards għas-servizzi konsultattivi (l-Artikolu 22 tal-MCD) u l-Linji Gwida tal-EBA dwar is-Sorveljanza u l-Governanza tal-Prodotti disponibbli fuq: <https://www.eba.europa.eu/guidelines-on-product-oversight-and-governance-arrangements-for-retail-banking-products>.

(<sup>430</sup>) Għas-servizzi finanzjarji għall-konsumatur, ara wkoll EBA Consumer Trends Report **disponibbli fuq: <https://www.eba.europa.eu/eba-assesses-consumer-trends-20202021>** u l-evalwazzjoni tal-Kummissjoni tad-Direttiva dwar il-Kreditu Ipotekarju disponibbli fuq: <https://op.europa.eu/mt/publication-detail/-/publication/e4a1db26-2f94-11eb-b27b-01aa75ed71a1>.

(<sup>431</sup>) COM(2013) 139 final, it-taqsima 3.4.3.

(<sup>432</sup>) Fl-2021, saret verifika koordinata ta' 118-il sit web li jirreklamaw, jew li joffru direttament kuntratt, kreditu għall-konsumatur online mill-awtoritajiet ta' kooperazzjoni għall-protezzjoni tal-konsumatur (CPC) u mill-Kummissjoni. F'45 % tas-siti web immarkati għal investigazzjoni ulterjuri, is-sit web ġie identifikat bi ksur possibbli tal-UCPD. [https://ec.europa.eu/info/live-work-travel-eu/consumer-rights-and-complaints/enforcement-consumer-protection/sweeps\\_mt#2021-mini-sweep-on-consumer-credit](https://ec.europa.eu/info/live-work-travel-eu/consumer-rights-and-complaints/enforcement-consumer-protection/sweeps_mt#2021-mini-sweep-on-consumer-credit)

(<sup>433</sup>) Id-Direttiva 2014/17/UE (id-Direttiva dwar il-Kreditu Ipotekarju).

Skont l-Artikolu 2(a) tad-Direttiva, kwalunkwe persuna fiżika li **taġixxi għal skopijiet li huma barra mill-kummerċ, negozju, sengħa jew professjoni tagħha** tikkwalifika bhala konsumatur. Konsegwentement, il-fatt li persuna fiżika tixtri proprjetà immobbli għal skopijiet ta' investiment ma għandux jaffettwa l-istatus tagħha bhala konsumatur, **dment li dan isir barra mill-attivitajiet professjonali tal-persuna**. Għaldaqstant, din id-Direttiva tapplika u tipprotegi, pereżempju, xerrej bħal dan li jkun imqarraq minn żviluppatur tal-proprjetà immobbli rigward l-akkwist.

**Pereżempju:**

Għalliem fil-Ġermanja jiddeċiedi li jixtri żewġ appartamenti f'kumpless ta' villeggaturi fi Spanja sabiex jikrihom lil nies oħrajn u, aktar tard, jirtira Spanja. Dment li jagħmel dan barra l-attivitajiet professjonali tiegħu, jikkwalifika bhala konsumatur skont id-Direttiva b'rabta mal-appartamenti tiegħu fi Spanja.

**Il-kunċett ta' "kummerċjant" jista' japplika għal sidien tal-proprjetà.** Skont l-Artikolu 2(b) tad-Direttiva, kwalunkwe persuna fiżika jew ġuridika tikkwalifika bhala kummerċjant jekk **taġixxi għal skopijiet li huma barra mill-kummerċ, negozju, sengħa jew professjoni tagħha**. Konsegwentement, is-sempliċi fatt li persuna tikri appartamenti jew dar lil xi hadd iehor ma għandux jikkwalifika awtomatikament lil dik il-persuna bhala kummerċjant fir-rigward tal-inkwilin tagħha. Madankollu, jekk dik il-persuna tirċievi parti essenzjali mill-introju tagħha mill-kiri ta' appartamenti lil persuni oħrajn, dik il-persuna tista' f'ċerti ċirkustanzi titqies bhala kummerċjant skont il-UCPD (ara wkoll it-taqsima 2.2 dwar il-kunċett ta' kummerċjant).

Finalment, minhabba l-importanza u l-unicità tad-deċiżjoni li l-konsumaturi jiehdu meta jixtru proprjetà immobbli, il-kummerċjanti għandhom jagħtu attenzjoni partikolari għall-konformità mar-**rekwiżiti ta' tagħrif fl-Artikoli 6 u 7** tal-UCPD. Fil-kuntest tad-Direttiva dwar il-Klawżoli Ingusti f'Kuntratti, il-Qorti saħqet fuq l-importanza ta' dar tal-familja bhala dritt fundamentali<sup>(434)</sup>.

**Pereżempju:**

- Il-konsumaturi li xtraw appartamenti f'ċerti proġetti ta' żvilupp tal-proprjetà sabu li wara li tlestew il-binjiet, l-appartamenti la kienu mqabbdin ma' provvista tal-ilma u lanqas ma' provvista tad-dawl. Tagħrif li dan ikun il-każ aktarx li jikkwalifika bhala tagħrif importanti b'rabta mal-"karatteristiċi ewlenin tal-prodott" kemm skont l-Artikolu 6(1)(b) kif ukoll skont l-Artikolu 7(4)(a) tal-UCPD. Il-fatt li jkun meħtieġ servizz addizzjonali sabiex l-appartament jitqabbad ma' dawn il-facilitajiet jista' jkun importanti wkoll skont l-Artikolu 6(1)(e).
- L-erja tas-superficcje ta' proprjetà immobbli tista' tikkwalifika bhala tagħrif importanti skont l-Artikoli 6(1)(a), 6(1)(b) u 7(4)(a).
- Il-prezz tal-proprjetà inkluża l-VAT u kull imposta inevitabli, bħall-kummissjoni għall-aġent li jbigħ jew għas-sensar, ikunu tagħrif importanti skont l-Artikolu 7(4)(c).

#### 4.4.3. Kwistjonijiet speċifiċi għas-servizzi finanzjarji

Peress li jeżisti sett robust ta' leġiżlazzjoni tal-UE speċifika għas-settur, il-karattru ta' "xibka ta' sikurezza" tal-UCPD huwa ferm apparenti hawnhekk<sup>(435)</sup>.

Is-servizzi finanzjarji huma ddefiniti mid-Direttiva 2002/65/KE tal-Parlament Ewropew u tal-Kunsill<sup>(436)</sup> bhala "kull servizz ta' natura bankarja, ta' kreditu, ta' assigurazzjoni, ta' pensjoni personali, ta' investiment jew ta' hłas"<sup>(437)</sup>. Diversi tipi ta' leġiżlazzjoni tal-UE speċifika għas-settur huma rilevanti għall-protezzjoni tal-konsumatur b'rabta mas-servizzi finanzjarji. Uħud minnhom huma:

- Id-Direttiva 2014/65/UE dwar is-swieq fl-istrumenti finanzjarji (MiFID 2);

<sup>(434)</sup> Ara pereżempju l-Kawża C-415/11, Aziz, il-punt 61 u l-Kawża C-34/13, Kusionova, il-punt 64.

<sup>(435)</sup> L-Artikolu 12 tad-Direttiva dwar il-Kreditu Ipotekarju jipprojbixxi l-prattiki ta' rbit. Barra minn hekk, siltiet riċenti tal-leġiżlazzjoni tal-UE fihom dispożizzjonijiet speċifiċi dwar il-prattiki ta' bejgħ inkroċjat rigward il-kontijiet tal-pagamenti (ara l-Artikolu 8 tad-Direttiva 2014/92/UE dwar il-komparabbiltà tat-tariffi relatati mal-kontijiet tal-hłas, il-bdil tal-kontijiet tal-hłas u l-aċċess għal kontijiet tal-hłas b'karatteristiċi bażiċi) u s-servizzi ta' investiment (ara l-Artikolu 24 (11) tad-Direttiva 2014/65/UE dwar is-swieq fl-istrumenti finanzjarji). Barra minn hekk, id-Direttiva dwar id-Distribuzzjoni tal-Assigurazzjoni (id-Direttiva (UE) 2016/97 tal-Parlament Ewropew u tal-Kunsill tal-20 ta' Jannar 2016 dwar id-distribuzzjoni tal-assigurazzjoni (GU L 26, 2.2.2016, p. 19)) fiha regoli dwar il-bejgħ mill-bogħod.

<sup>(436)</sup> Id-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqegħid fis-suq b'distanza ta' servizzi finanzjarji ta' konsumaturi u li temenda d-Direttiva tal-Kunsill 90/619/KEE u d-Direttivi 97/7/KE u 98/27/KE (GU L 271, 9.10.2002, p. 16).

<sup>(437)</sup> L-Artikolu 2(b) tad-Direttiva 2002/65/KE li tikkonċerna t-tqegħid fis-suq b'distanza ta' servizzi finanzjarji ta' konsumaturi.



- Id-Direttiva (UE) 2015/2366 dwar is-servizzi ta' pagament;
- Id-Direttiva 2008/48/KE dwar ftehim ta' kreditu għall-konsumatur;
- Id-Direttiva 2014/17/UE dwar kuntratti ta' kreditu għall-konsumaturi marbutin ma' proprjetà immobbli residenzjali;
- Id-Direttiva 2014/92/UE dwar il-komparabbiltà tat-tariffi relatati mal-kontijiet tal-hlas, il-bdil tal-kontijiet tal-hlas u l-aċċess għal kontijiet tal-hlas b'karatteristiċi bażiċi;
- Id-Direttiva (UE) 2016/97 dwar id-distribuzzjoni tal-assigurazzjoni;
- Ir-Regolament (UE) 2015/751 tal-Parlament Ewropew u tal-Kunsill <sup>(438)</sup> dwar it-tariffi tal-interkambju għat-tranzazzjonijiet ta' pagament permezz ta' kard;
- Ir-Regolament (UE) Nru 1286/2014 dwar dokumenti bl-informazzjoni ewlenija għal prodotti aggregati ta' investiment għall-konsumaturi bbażati fuq l-assigurazzjoni (PRIIPs).

Prodotti tas-servizzi finanzjarji spiss ikunu diffiċli li jinftiehem u jistgħu jinvolvu riskji ekonomiċi sinifikanti, u b'hekk il-kummerċjanti għandhom joqogħdu partikolarment attenti sabiex jaġixxu bl-istandard ta' hila u ta' attenzjoni li jista' jkun mistenni b'mod raġonevoli minn professjonist f'dan il-qasam ta' attività kummerċjali **ara l-Artikolu 5(2)(a) tal-UCPD**.

#### **Pereżempju:**

Skont l-Artikolu 5(6) tad-Direttiva dwar il-Kreditu għall-Konsumatur, il-kredituri u, fejn applikabbli, l-intermedjarji tal-kreditu għandhom jipprovdu spjegazzjonijiet adegwati lill-konsumaturi sabiex il-konsumatur ikun f'pożizzjoni li tippermettilu jivvaluta jekk il-ftehim ta' kreditu jkun adatt għal htigijietu u għas-sitwazzjoni finanzjarja tiegħu, meta xieraq billi jispjegaw it-tagħrif prekuntrattwali li jrid jiġi pprovdut skont l-Artikolu 5(1) tad-Direttiva dwar il-Kreditu għall-Konsumatur, il-karatteristiċi essenzjali tal-prodotti proposti u l-effetti speċifiċi li jista' jkollhom fuq il-konsumatur, inklużi l-konsegwenzi tal-inadempjenza fil-hlas mill-konsumatur.

Il-kummerċjanti lanqas ma għandhom jinvolvu ruhhom fi **prattiki qarrieqa** kif stabbiliti fl-Artikoli 6 u 7 tal-UCPD, bhal:

- nuqqas ta' tagħrif fir-reklamar dwar ir-rata perċentwali annwali ta' imposta (APR) u l-kost tal-kreditu;
- offerti ta' rohs qarrieqa għal kuntratti ta' kreditu b'rata tal-imghax baxxa;
- nuqqas ta' tagħrif xieraq dwar l-obbligi legali marbutin mal-iffirmar tal-kuntratti.

#### **Pereżempju:**

- Il-kummerċjanti ma għandhomx jesageraw il-benefiċċji ekonomiċi, ma jhallux barra tagħrif dwar ir-riskji finanzjarji għall-konsumatur u ma jiddependux wisq fuq il-prestazzjoni fl-imghoddi tal-prodott finanzjarju.
- Il-karatteristiċi ewlenin ta' prodott finanzjarju skont l-Artikoli 6(1)(b) u 7(4)(a) jistgħu jinkludu tagħrif li prodott finanzjarju jiġi kkalkolat f'munita li ma tkunx dik tal-pajjiż fejn jiġi konkluż il-kuntratt <sup>(439)</sup>
- Skont l-Artikoli 6(1)(d) u 7(4)(c), il-preżentazzjoni u l-kalkolu tat-tariffi u tal-imposti għandhom jinkludu l-kostijiet kollha li jgarrbu l-konsumaturi, pereżempju billi jiġi inklużi l-kostijiet tas-servizz marbutin ma' tariffi għal aġenti jew għal intermedjarji, jew b'raba ma' imposti għal self kurrenti. Il-preżentazzjoni u l-kalkolu tat-tariffi u tal-imposti għandhom jiddikjaraw ukoll li rata tal-imghax baxxa u/jew imposta speċifika tkun applikabbli għal perjodu limitat ta' żmien biss.

**L-Artikoli 8 u 9** jistabbilixxu l-kriterji għal **prattiki kummerċjali aggressivi**. B'mod partikolari, il-**Punt Nru 27 tal-Anness I** tad-Direttiva jirreferi għal prattika kummerċjali aggressiva fil-qasam tas-servizzi finanzjarji u, għalhekk, trid titqies li hija **żleali fiċ-ċirkustanzi kollha**:

#### **Nru 27 tal-ANNESS I**

"Fejn il-kummerċjant jesigi li konsumatur li jixtieq iressaq pretensjoni fuq polza ta' assigurazzjoni jipproduċi dokumenti li ma jistgħux raġonevolment jiġu kkunsidrati rilevanti għall-kwistjoni jekk il-pretensjoni kinitx valida, jew jonqos sistematikament milli jwieġeb għal korrispondenza pertinenti, sabiex jiddiswadi xi konsumatur milli jeżerċita d-drittijiet kontrattwali tiegħu."

<sup>(438)</sup> Ir-Regolament (UE) 2015/751 tal-Parlament Ewropew u tal-Kunsill tad-29 ta' April 2015 dwar it-tariffi tal-interkambju għat-tranzazzjonijiet ta' pagament permezz ta' kard (ĠU L 123, 19.5.2015, p. 1).

<sup>(439)</sup> Fil-każ ta' self f'munita barranija, l-Artikolu 23 tad-Direttiva dwar il-Kreditu Ipotekarju (id-Direttiva 2014/17/UE) jipprevedi regoli speċifiċi mmirati sabiex jillimitaw ir-riskju tar-rata tal-kambju mgarrab mill-konsumaturi.

**Pereżempju:**

- F'ċerti ċirkustanzi, ostakoli għall-qlib<sup>(440)</sup> jistgħu jitqiesu li huma prattika kummerċjali aggressiva u, għalhekk, žleali fuq il-bażi tal-Artikolu 9(d)<sup>(441)</sup>.
  
- Fis-settur tal-assigurazzjoni, il-punt Nru 27 tal-Anness I ġie applikat għal sitwazzjonijiet li fihom l-assiguraturi jichdu milli jhallsu pretensjonijiet billi jġiegħlu lill-konsumaturi li riedu japplikaw għal kumpens skont polza tal-assigurazzjoni jipproduċu dokumenti li ma setgħux jitqiesu raġonevolment rilevanti sabiex tiġi stabbilita l-validità tat-talba. F'dawk il-każijiet, il-kummerċjanti naqsu b'mod sistematiku milli jwieġbu għall-korrispondenza pertinenti sabiex jaqtgħu qalb il-konsumaturi milli jeżerċitaw id-drittijiet kuntrattwali tagħhom.

L-awtoritajiet nazzjonali applikaw il-UCPD b'mod estensiv fil-qasam tas-servizzi finanzjarji.

**Pereżempju:**

Awtorità nazzjonali ħadet passi legali kontra ċerti banek talli pprovdew tagħrif qarrieqi dwar ir-riskji inerenti f'ċerti prodotti finanzjarji, primarjament il-bonds ta' Lehman Brothers<sup>(442)</sup>. Meta ġew sabiex jistabbilixxu jekk tali prattiki kinux qarrieqa, l-awtorità ħadet f'kunsiderazzjoni l-fatt li l-konsumaturi fil-mira tal-banek għall-bejgħ ta' dawn il-bonds kienu detenturi ta' kontijiet kurrenti ordinarji li ma kinux midhla ta' dawn it-tipi ta' prodotti finanzjarji.

<sup>(440)</sup> Id-Direttiva 2014/92/UE dwar il-komparabbiltà tat-tariffi relatati mal-kontijiet tal-hlas, il-bdil tal-kontijiet tal-hlas u l-aċċess għal kontijiet tal-hlas tintroduċi proċedura speċifika li trid tiġi segwita mill-fornituri tal-kont tal-hlas (l-Artikolu 10) u tehtiġ li dawn jgħarrfu lill-konsumaturi dwar is-servizz ta' qlib tagħhom (l-Artikolu 14).

<sup>(441)</sup> Fuq l-istess suġġett, ara l-istudju tal-FISMA dwar il-qbil ta' servizzi u ta' prodotti finanzjarji disponibbli fuq: <https://op.europa.eu/mt/publication-detail/-/publication/a11e1d38-2562-11eb-9d7e-01aa75ed71a1/language-mt>.

<sup>(442)</sup> Il-Ministeru għall-Iżvilupp, id-Direttorat Ġenerali għall-Konsumatur, Direttorat għall-Protezzjoni tal-Konsumatur, multa ta' EUR 1 000 000 imposta fuq Citibank PLC, Ateni fis-27 ta' Marzu 2009.

## ANNEX

**Lista ta' kawżi tal-Qorti msemmin f'dan l-Avviż  
(imqassmin skont is-sena tas-sentenza)**

Numru u isem tal-Kawża	Kwistjoni(jiet)	Taqsimu/Taqsimiet fl-Avviż
2009		
<b>Il-Kawżi Magħqudin C-261/07 Total Belgium u C-299/07 Galatea BVBA</b>	<ul style="list-style-type: none"> <li>— Il-karattru shih ta' armonizzazzjoni tad-Direttiva jipprekludi leġiżlazzjoni nazzjonali li tipprevedi projbizzjoni generali fuq offerti kombinati, anki jekk tali leġiżlazzjoni nazzjonali toffri livell akbar tal-protezzjoni tal-konsumatur.</li> <li>— L-Istati Membri jistgħu jipprevedu projbizzjoni ġenerali, minghajr ma jqisu ċ-ċirkustanzi speċifiċi, biss fir-rigward tal-prattiki elenkati fl-Anness I tad-Direttiva.</li> </ul>	1.1. Kamp ta' applikazzjoni <i>ratione materiae</i>
2010		
<b>C-304/08 Plus Warenhandels-gesellschaft</b>	<ul style="list-style-type: none"> <li>— Id-Direttiva għandha kamp ta' applikazzjoni <i>ratione materiae</i> wiesa', inkluża l-leġiżlazzjoni nazzjonali mmirata lejn ir-restrizzjoni ta' Prattiki antikompetittivi li jhallu impatt ukoll fuq il-konsumaturi.</li> <li>— Id-Direttiva tipprekludi projbizzjoni ġenerali fuq Prattiki kummerċjali li tahtom il-partecipazzjoni tal-konsumaturi f'kompetizzjoni ta' premji jew flotterija ssir kondizzjonali fuq ix-xiri ta' oġġetti jew fuq l-użu ta' servizzi, peress li tali Prattiki mhumiex elenkati fl-Anness I tad-Direttiva.</li> </ul>	1.1. Kamp ta' applikazzjoni <i>ratione materiae</i>
<b>C-540/08 Mediaprint</b>	<ul style="list-style-type: none"> <li>— Id-Direttiva tipprekludi projbizzjoni nazzjonali ġenerali fuq il-bejgħ b'bonusijiet imfassal sabiex jikseb protezzjoni tal-konsumatur kif ukoll ohrajn.</li> </ul>	1.1. Kamp ta' applikazzjoni <i>ratione materiae</i>
<b>C-522/08 Telekom. Polska</b>	<ul style="list-style-type: none"> <li>— Id-Direttiva tipprekludi leġiżlazzjoni nazzjonali li b'ċerti eċċezzjonijiet, u minghajr ma jitqiesu ċ-ċirkustanzi speċifiċi, timponi projbizzjoni ġenerali fuq offerti kombinati magħmulin minn bejjiegh lil konsumatur.</li> <li>— Dan huwa l-każ anki meta tali leġiżlazzjoni nazzjonali tkun permissibbli skont id-Direttiva Qafas u d-Direttiva Servizz Universali.</li> </ul>	1.1. Kamp ta' applikazzjoni <i>ratione materiae</i>
2011		
<b>C-122/10 Ving Sverige</b>	<ul style="list-style-type: none"> <li>— Biex komunikazzjoni kummerċjali tkun tista' tiġi kklasifikata bħala stedina ghax-xiri, mhux neċessarju li tkun tinkludi mezz konkret biex jinx tara l-prodott jew li din tidher viċin tali mezz jew meta jkun hemm tali mezz.</li> <li>— L-użu ta' "prezzijiet inizjali" ma jmurx kontra l-UCPD, dment li l-prezz finali ma jkunx jista' "b'mod raġonevoli jiġi kkalkolat minn qabel".</li> </ul>	<p>2.9.4. Il-kuntest fattwali u l-limiti tal-mezz tal-komunikazzjoni użat</p> <p>2.9.5. Tagħrif importanti fl-istadniet ghax-xiri — l-Artikolu 7(4)</p>

Numru u isem tal-Kawża	Kwistjoni(jiet)	Taqsimu/Taqsimiet fl-Avviz
	— Il-firxa tat-tagħrif marbut mal-karatteristiċi ewlenin ta' prodott li jrid jiġi kkomunikat fi stedina għax-xiri jrid jiġi vvalutat fuq il-bażi tal-kuntest ta' dik l-istedina, tal-għamla u tal-karatteristiċi tal-prodott u tal-mezz ta' komunikazzjoni użat.	
<b>C-288/10 Wamo</b>	— Regoli nazzjonali li jipprojbixxu t-tnaqqis fil-prezz matul il-perjodi ta' qabel ir-roħs mhux kompatibbli mad-Direttiva sa fejn ifittxu li jipproteġu l-interessi ekonomiċi tal-konsumaturi.	1.1. Kamp ta' applikazzjoni <i>ratione materiae</i>
<b>C-126/11 Inno</b>	— Dispożizzjoni nazzjonali ma taqax fil-kamp ta' applikazzjoni tad-Direttiva "jekk ikollha biss l-għan, kif argumentat mill-qorti ta' riferiment, li tirregola r-relazzjonijiet bejn il-kompetituri u ma jkollhiex l-għan li tippoteġi lill-konsumaturi".	1.1. Kamp ta' applikazzjoni <i>ratione materiae</i>

## 2012

<b>C-428/11 Purely Creative</b>	<ul style="list-style-type: none"> <li>— Il-Punt 31 tal-Anness I jipprojbixxi kwalunkwe prattika li fiha, sabiex jiehu l-premju mirbuħ, il-konsumatur ikun meħtieġ iħallas il-flus jew iġarrab kwalunkwe kost.</li> <li>— Prattiki bħal dawn huma pprojbati anki jekk il-klijent ikollu diversi modi kif jikseb il-premju, li wħud minnhom ikunu mingħajr ħlas.</li> <li>— Huwa irrilevanti xi jkun il-kost tat-teħid tal-premju, peress li din il-prattika hija elenkata fl-Anness I u, għalhekk, l-intenzjoni tad-Direttiva hija li tevita valutazzjonijiet diffiċli taċ-ċirkustanzi individwali ta' kull każ, kif jiġri meta jitqabbel il-valur tal-premju mal-kost tat-teħid tal-premju mill-klijent.</li> </ul>	3.8. Premji — Nru 31
<b>C-559/11 Pelckmans Turnhout</b>	— Projbizzjoni nazzjonali sabiex jinfethu l-ħwienet sebat ijiem fil-ġimgħa nstabet li għandha biss l-għan li tippoteġi l-interessi tal-haddiema u tal-impjegati fis-settur tad-distribuzzjoni u ma għandhiex l-għan li tippoteġi lill-konsumaturi.	1.1. Kamp ta' applikazzjoni <i>ratione materiae</i>
<b>C-453/10 Pereničová u Perenič</b>	— Tagħrif żbaljat ipprovdut fil-klawżoli kuntrattwali jkun "qarrieqi" skont it-tifsira tal-UCPD jekk iwassal, jew aktarx li jwassal, sabiex il-konsumatur medju jiehu deċiżjoni tranżazzjonali li ma kienx jiehu f'ċirkustanzi oħrajn.	1.2.4. Relazzjoni mad-Direttiva dwar Klawżoli Inġusti f'Kuntratti

## 2013

<b>C-206/11 Köck</b>	— Liġi nazzjonali li tippermetti li jithabbar roħs għall-ikklijerjar biss jekk tawtorizzah l-awtorità amministrattiva kompetenti kkunsidrata li hija mmirata biss lejn il-protezzjoni tal-konsumaturi, u mhux biss lejn il-protezzjoni tal-kompetituri u ta' operaturi oħrajn fis-suq.	1.1. Kamp ta' applikazzjoni <i>ratione materiae</i>
----------------------	--	---

Numru u isem tal-Kawża	Kwistjoni(jiet)	Taqsimu/Taqsimiet fl-Avviz
<b>C-435/11 CHS Tour Services</b>	— Jekk Prattika kummerċjali tissodisfa l-kriterji kollha fl-Artikolu 6(1) talli giet ikkategorizzata bhala Prattika qarrieqa b'rabta mal-konsumatur, ma hemmx b'żonn li jiġi ddeterminat jekk tali Prattika tmurx ukoll kontra r-rekwiżiti ta' diliġenza professjonali kif imsemmi fl-Artikolu (5)(2)(a).	2.7. Artikolu 5 — Diliġenza professjonali
<b>C-59/12 BKK Mobil Oil</b>	— Korp irregolat bil-liġi pubblika b'kompitu ta' interess pubbliku, bhall-ġestjoni ta' fond statutorju tal-assigurazzjoni tas-sahha, jista' jikkwalifika bhala "kummerċjant".	2.2. Il-kunċett ta' kummerċjant
<b>C-265/12 Citroën Belux</b>	— L-ISM jistgħu jistabbilixxu projbizzjoni ġenerali fuq offeriti kombinati li jsiru lill-konsumaturi meta tal-anqas wiehed mill-komponenti ta' dawk l-offerti jkun servizz finanzjarju.	4.4. Servizzi finanzjarji u proprjetà immobbli
<b>C-281/12 Trento Sviluppo</b>	— Interpretazzjoni wiesgħa kkonfermata: "deċiżjoni tranżazzjonali" ma tkoprix biss id-deċiżjoni dwar jekk wiehed jixtrix prodott, iżda anki deċiżjonijiet marbutin b'mod dirett ma' dik id-deċiżjoni, speċjalment id-deċiżjoni li wiehed jidhol fil-hanut.	2.4. Test tad-deċiżjoni tranżazzjonali
<b>C-391/12 RLvS</b>	— Meta l-prattiki kummerċjali ta' operatur jintużaw minn impriża oħra, li taġixxi fisem jew fl-interess ta' dak l-operatur, il-UCPD tista', f'ċerti sitwazzjonijiet, tiġi invokata kemm kontra dak l-operatur kif ukoll kontra l-impriża, jekk jissodisfaw id-definizzjoni ta' "kummerċjant". — Il-UCPD, b'mod partikolari l-punt 11 tal-Anness I, ma tistax tiġi invokata kontra l-pubblikaturi ta' gazzetti. Għalhekk, id-Direttiva ma tipprekludix l-applikazzjoni ta' dispożizzjoni nazzjonali li taħtha skont din il-pubblikaturi jkunu meħtieġa jidentifikaw speċifikament, f'dan il-każ permezz tal-użu tat-terminu "reklam", kwalunkwe pubblikazzjoni fir-rivisti tagħhom li għalihom jirċievu remunerazzjoni, sakemm ma jkunx diġà evidenti mill-arranġament u mit-tifsila tal-pubblikazzjoni li tkun reklam.	2.2. Il-kunċett ta' kummerċjant 2.3. Il-kunċett ta' Prattika kummerċjali
<b>C-343/12 Euronics</b>	— Id-Direttiva tipprekludi dispożizzjoni nazzjonali, li jkollha l-ghan li ttiprobixxi l-bejgħ bit-telf, iżda biss sa fejn din id-dispożizzjoni jkollha wkoll l-ghan li tipproteġi lill-konsumaturi.	1.1. Kamp ta' applikazzjoni <i>ratione materiae</i>

2014

<b>C-421/12 KE vs Ir-Renju tal-Belġju</b>	— Regoli nazzjonali li jimponu projbizzjoni ġenerali fuq Prattiki mhux imsemminjin fl-Anness I, bla ma jipprovdu għal analiżi individwali dwar jekk il-prattiki jkunux "żleali" fid-dawl tal-kriterji stabbiliti fl-Artikoli 5 sa 9 ta' dik id-direttiva, mhumiex permessi skont l-Artikolu 4 tagħha u jmorru kontra l-oġettiv ta' armonizzazzjoni shiha segwit minn dik id-direttiva.	1.2.5. Relazzjoni mad-Direttiva dwar l-Indikazzjoni tal-Prezzijiet
---	--	--



Numru u isem tal-Kawża	Kwistjoni(jiet)	Taqsimu/Taqsimiet fl-Avviz
	<ul style="list-style-type: none"> <li>— Promozzjonijiet tal-prezzijiet u karattru ta' armonizzazzjoni totali fid-dawl tad-Direttiva dwar l-Indikazzjoni tal-Prezzijiet.</li> <li>— Ommissjoni minn kummerċjant ta' tagħrif li huwa meħtieġ mid-dispożizzjonijiet nazzjonali awtorizzati mill-klawżoli minimi fl-istrumenti tal-liġi tal-UE eżistenti ma tikkwalifikax bħala ommissjoni ta' tagħrif importanti u, b'hekk, ma tikkostitwix ommissjoni qarrieqa skont id-Direttiva.</li> </ul>	
<b>C-515/12 “4finance” UAB vs Il-Ministeru tal-Finanzi tal-Litwanja</b>	<ul style="list-style-type: none"> <li>— Skema promozzjonali piramidali tikkostitwixxi prattika kummerċjali żleali biss meta tali skema teżiġi mill-konsumatur kontribuzzjoni finanzjarja, irrISPettivament mill-ammont tagħha, bi skambju għall-opportunità għal dan tal-aħħar li jirċievi kumpens derivat primarjament mill-introduzzjoni ta' konsumaturi ohra fl-iskema minflok mill-bejgħ jew mill-konsum ta' prodotti.</li> </ul>	3.2. Skemi piramidali — Nru 14
2015		
<b>C-388/13 UPC</b>	<ul style="list-style-type: none"> <li>— Fil-fatt, la d-definizzjonijiet ipprovduti fl-Artikoli 2(ċ) u (d), 3(1) kif ukoll 6(1) tad-Direttiva dwar Prattiċi Kummerċjali Żleali lanqas din tal-aħħar, ikkunsidrata fit-totalità tagħha, ma jinkludu xi indizju fis-sens li l-azzjoni jew l-ommissjoni tal-kummerċjant għandha tkun ta' natura ripetittiva jew tikkonċerna iktar minn konsumatur wiehed.</li> </ul>	2.3. Il-kunċett ta' prattika kummerċjali
<b>C-13/15 Cdiscount</b>	<ul style="list-style-type: none"> <li>— Huwa fidejn l-awtoritajiet u l-qrati nazzjonali li jiddeċiedu dwar jekk dispożizzjoni nazzjonali hijiex maħsuba sabiex tiproteġi l-interessi tal-konsumatur.</li> </ul>	1.1. Kamp ta' applikazzjoni <i>ratione materiae</i>
<b>Kawżi Magħquda C-544/13 u C-545/13 Abcur</b>	<ul style="list-style-type: none"> <li>— L-applikazzjoni tal-UCPD mhijix eskluża, lanqas jekk tkun tapplika wkoll leġiżlazzjoni ohra tal-UE għal sett ta' fatti partikolari.</li> <li>— Wkoll fl-ipoteżi li prodotti mediċinali għall-użu mill-bniedem, bħal dawk inkwistjoni fil-kawża prinċipali, jaqgħu fil-kamp ta' applikazzjoni tad-Direttiva 2001/83/KE, prattiki ta' reklamar relatati ma' dawn il-prodotti mediċinali, bħal dawk allegati fil-kawżi prinċipali, jistgħu wkoll jaqgħu fid-Direttiva 2005/29/KE, sakemm ikunu ssodisfati l-kundizzjonijiet ta' applikazzjoni ta' din id-direttiva.</li> </ul>	1.2.1. Relazzjoni ma' leġiżlazzjoni ohra tal-UE
2016		
<b>C-310/15 Sony</b>	<ul style="list-style-type: none"> <li>— Il-bejgħ ta' kompjuter mingħajr l-għażla għall-konsumatur li jixtri l-istess mudell ta' kompjuter mhux mgħammar b'software installat minn qabel ma jikkostitwixxix minnu nnifsu prattika kummerċjali żleali skont it-tifsira tal-Artikolu 5(2) tal-UCPD, sakemm il-prattika ma tkunx kuntrarja għar-rekwiżiti tad-diligenza professjonali u jfixklu materjalment jew x'aktarx li jfixklu materjalment l-imġiba ekonomika tal-konsumatur medju fir-rigward tal-prodott.</li> </ul>	4.2.11. Intrappolament tal-konsumatur

Numru u isem tal-Kawża	Kwistjoni(jiet)	Taqsimu/Taqsimiet fl-Avviz
	<p>— In-nuqqas li jiġi indikat il-prezz ta' kull wiehed minn dawk l-oġġetti ta' software installat minn qabel fil-kompjuter ma jikkostitwixxix prattika kummerċjali qarrieqa skont it-tifsira tal-Artikolu 5(4)(a) u tal-Artikolu 7 tal-UCPD.</p>	
<b>C-476/14 Citroën</b>	<p>— Fil-każ ta' konflitt bejn il-UCPD u r-regoli l-oħra tad-dritt tal-UE li jirregolaw aspetti speċifiċi ta' prattiki kummerċjali żleali, dawn tal-aħħar għandhom jipprevalu u japplikaw għal dawk l-aspetti speċifiċi. Id-Direttiva 98/6/KE dwar l-Indikazzjoni tal-Prezzijiet tipprevali peress li tirregola aspetti speċifiċi li għandhom x'jaqsmu mal-indikazzjoni, fl-offerti għall-bejgħ u fir-reklamar, tal-prezz tal-bejgħ tal-prodotti.</p>	1.2.5. Relazzjoni mad-Direttiva dwar l-Indikazzjoni tal-Prezzijiet
<b>C-611/14 Canal Digital Danmark</b>	<p>— Il-valutazzjoni ta' ommissjoni qarrieqa fl-Artikolu 7(1) u (3) trid tqis il-kriterji relatati mal-kuntest li fih isseħħ dik il-prattika, anki jekk ma jkunux miktubin fil-leġiżlazzjoni nazzjonali iżda biss f'xogħlijiet preparatorji.</p> <p>— L-Artikolu 7(4) fih lista eżawrjenti tat-tagħrif importanti li jrid jiġi inkluż fi stedina għax-xiri. Il-fatt li kummerċjant jipprovi dak it-tagħrif kollu ma jipprekludix li dik l-istedina titqies bħala prattika qarrieqa skont it-tifsira tal-Artikolu 6(1) jew tal-Artikolu 7(2).</p> <p>— Fejn kummerċjant jiddikjara l-prezz għal abbonament sabiex il-konsumatur ikollu jhallas kemm tariffa ta' kull xahar kif ukoll tariffa ta' kull sitt xhur, dik il-prattika trid titqies bħala ommissjoni qarrieqa skont l-Artikolu 7 jekk il-prezz tat-tariffa ta' kull xahar jiġi enfasizzat b'mod partikolari fil-kummerċjalizzazzjoni, filwaqt li l-imposta ta' kull sitt xhur tithalla kompletament barra jew tiġi pprezentata biss b'mod anqas viżibbli, jekk dan in-nuqqas iwassal sabiex il-konsumatur jiehu deċiżjoni tranżazzjonali li kieku ma kienx jiehu f'ċirkustanzi oħrajn.</p> <p>— Fejn kummerċjant jaqsam il-prezz ta' prodott f'diversi komponenti u jenfasizza wiehed minnhom, dik il-prattika trid titqies bħala azzjoni qarrieqa skont l-Artikolu 6(1), peress li dik il-prattika x'aktarx tagħti lill-konsumatur medju l-impressjoni falza li gie offrut prezz favorevoli u ġegħlitu jiehu deċiżjoni tranżazzjonali li ma kienx jiehu f'ċirkustanzi oħrajn. Ir-restrizzjonijiet fiż-żmien li jistgħu japplikaw għal ċerti mezzi ta' komunikazzjoni, bħar-reklami tat-televiżjoni, ma jistgħux jiġu kkunsidrati.</p>	<p>2.8.2. Vantaġġi fil-prezz</p> <p>2.9.4. Il-kuntest fattwali u l-limiti tal-mezz tal-komunikazzjoni użat</p> <p>2.9.5. Tagħrif importanti fl-istediniet għax-xiri — l-Artikolu 7(4)</p>
<b>C-667/15 Loterie Nationale</b>	<p>— Prattika kummerċjali li għandha tiġi kklassifikata bħala "skema promozzjonali piramidali" skont il-Punt 14 tal-Anness I anki jekk ikun hemm biss rabta indiretta bejn il-kontribuzzjonijiet imhallsin minn membri godda tal-iskema u l-kumpens imhallas lil membri eżistenti.</p>	3.2. Skemi piramidali — Nru 14

Numru u isem tal-Kawża	Kwistjoni(jiet)	Taqsimu/Taqsimiet fl-Avviz
<b>C-149/15 Wathelet</b>	— L-intermedjarju jista' jikkwalifika b'hal "bejjiegħ" jekk ma jkunx informa kif xieraq lill-konsumatur li l-bejjiegħ tal-oġġetti jkun persuna differenti u b'hekk holoq l-impresjoni li huwa l-bejjiegħ. Il-każ jittratta d-Direttiva 1999/44/KE dwar il-Bejgħ ta' oġġetti tal-konsum u garanziji assoċjati magħhom iżda l-konkluzjonijiet tal-Qorti huma ta' rilevanza usa' għar-relazzjonijiet kuntrattwali	4.2.2. Intermedjazzjoni ta' kuntratti konklużi minn konsumatur ma' terzi
2017		
<b>C-562/15 Carrefour</b>	— Reklamar li jqabbel il-prezzijiet mitlubin fi hwienet li għandhom daqsijiet jew formati akbar fil-katina tal-bejgħ bl-innut tiegħu ma' dawk murijin fi hwienet li għandhom daqsijiet jew formati iżgħar fil-ktajjen tal-bejgħ bl-innut tal-kompetituri (eż. hypermarkets u supermarkets) jista' tkun illegali skont it-tifsira tal-Artikolu 4(a) u (c) tad-Direttiva 2006/114/KE, moqri flimkien mal-Artikolu 7(1) sa (3) tal-UCPD, sakemm il-konsumaturi ma jkunux informati b'mod ċar u fir-reklam innifsu li t-tqabbil sar bejn il-prezzijiet mitlubin fil-hwienet fil-katina tal-bejgħ bl-innut ta' min jirreklama li jkollhom daqsijiet jew formati akbar u dawk indikati fil-hwienet ta' ktajjen tal-bejgħ bl-innut kompetituri li jkollhom daqsijiet jew format iżgħar.	1.2.6. Relazzjoni mad-Direttiva dwar ir-Reklamar Qarrieqi u Komparattiv
<b>C-146/16 Verband Sozialer Wettbewerb</b>	— Il-UCPD hija applikabbli għal reklamar magħmul minn pjattaforma, li juri prodotti differenti li mhumiex ipprovduti mill-pjattaforma nnifisha iżda minn bejjiegħa terzi fuq il-pjattaforma. — Ir-reklam irid jiġi vvalutat sabiex jiġi vverifikat jekk ġiex ipprovdut it-tagħrif importanti kollu skont l-Artikolu 7(4), filwaqt li jitqiesu l-limitazzjonijiet tal-ispazju u ċ-ċirkustanzi speċifiċi tal-każ. Fil-kuntest ta' reklami magħmul minn pjattaformi online b'numru kbir ta' għażliet ta' bejgħ offruti minn diversi bejjiegħa terzi, jista' jkun hemm limitazzjonijiet ta' spazju skont it-tifsira tal-Artikolu 7(3) li jistgħu jiġġustifikaw l-ommissjoni tal-indirizz ġeografiku u tal-identità ta' kull kummerċjant. Madankollu, tali tagħrif irid jiġi pprovdut sempliċiment u malajr, mal-aċċess għall-pjattaforma.	2.9.5. Tagħrif importanti fl-istediniet għax-xiri — l-Artikolu 7(4) 4.2.1. Pjattaformi online u l-prattiki kummerċjali tagħhom 4.2.6. Kummerċjalizzazzjoni tal-influwenzaturi
<b>C-339/15 Luc Vanderborght</b>	— Il-UCPD ma tipprekludix dispożizzjoni nazzjonali, li tipproteġi s-saħħa pubblika u d-dinjità tal-professjoni tad-dentisti, l-ewwel, billi timponi projbizzjoni ġenerali u assoluta fuq kwalunkwe reklamar relatat mal-forniment ta' servizzi ta' kura orali u dentali u, it-tieni, billi tistabbilixxi ċerti rekwiżiti ta' diskrezzjoni fir-rigward ta' sinjali ta' Prattiki dentali.	1.1. Kamp ta' applikazzjoni <i>ratione materiae</i>
<b>C-357/16 Gelvora</b>	— Il-prattiki tal-ġbir tad-dejn jaqgħu fil-kamp ta' applikazzjoni <i>ratione materiae</i> tal-UCPD.	2.3.1. Prattiki ta' wara l-bejgħ, inklużi attivitajiet ta' ġbir tad-dejn

Numru u isem tal-Kawża	Kwistjoni(jiet)	Taqsimu/Taqsimiet fl-Avviz
<b>C-295/16 Europamur Alimentacion</b>	— Il-projbizzjonijiet ġenerali nazzjonali fuq l-offerta għall-bejgħ jew għall-bejgħ ta' oġġetti b'telf u li jistabbilixxu r-raġunijiet għal deroga minn dik il-projbizzjoni li huma bbażati fuq kriterji li ma jidhrux fil-UCPD, huma prekluzi.	1.1. Kamp ta' applikazzjoni <i>ratione materiae</i>
2018		
<b>C-632/16 Dyson v BSH</b>	— In-nuqqas ta' tagħrif, li ma jkunx mehtieg mil-legiżlazzjoni speċifika għas-setturi, dwar il-kundizzjonijiet tal-ittestjar li jirriżultaw fil-klassifikazzjoni tal-enerġija indikata fuq it-tikketta relatata mal-klassi tal-effiċjenza enerġetika tal-vacuum cleaners ma jikkostitwixx ommissjoni qarrieqa.	1.2.1. Relazzjoni ma' legiżlazzjoni oħra tal-UE
<b>C-54/17 u C-55/17 Wind tre, Vodafone</b>	— Il-bejgħ ta' SIM cards b'servizzi llovdjati u attivati minn qabel mingħajr informar b'mod adegwat lill-konsumaturi dwar dawn is-servizzi u l-kostijiet tagħhom, jista' jkun prattika aggressiva pprojbita ta' bejgħ mhux mitlub skont il-punt 29 tal-Anness I. — Għall-finijiet tal-valutazzjoni, mhuwiex rilevanti jekk l-użu tas-servizzi kienx jehtieg azzjoni konxja mill-konsumatur jew jekk il-konsumatur setax jiddiżattiva s-servizzi, peress li mingħajr tagħrif suffiċjenti, tali azzjoni ma tistax titqies bħala li qed teżerċita għażla libera fir-rigward tas-servizzi.	2.10. L-Artikoli 8 u 9 — prattiki kummerċjali aggressivi
<b>C-105/17 Kamenova</b>	— Persuna li tippubblika tmien avvizi ta' bejgħ għal oġġetti godda u użati fuq sit web mhux bilfors tkun "kummerċjant". Il-klassifikazzjoni trid tqis kriterji differenti mhux eżawrjenti elenkati fil-Kawża.	2.2. Il-kuncett ta' kummerċjant
<b>C-109/17 Bankia</b>	— L-Artikolu 11 ma jipprekludix legiżlazzjoni nazzjonali li tipprojbixxi lill-qorti li tisma' procedimenti ta' infurzar tal-ipoteki milli tistharreġ, ex officio jew fuq talba tal-partijiet, il-validità tal-istrument infurzabbli fid-dawl tal-eżistenza ta' prattiki kummerċjali żleali u, fi kwalunkwe każ, tipprojbixxi lill-qorti li jkollha ġuriżdiżjoni sabiex tiddeċiedi dwar il-mertu rigward l-eżistenza ta' dawk il-prattiki milli tadotta kwalunkwe miżura <i>interim</i> , bhas-sospensjoni tal-procedimenti ta' infurzar tal-ipoteki. — L-Artikolu 11 ma jipprekludix legiżlazzjoni nazzjonali li ma tagħtix natura legalment vinkolanti fuq kodiċi ta' kondotta bhal dawk imsemmijin fl-Artikolu 10.	1.2.4. Relazzjoni mad-Direttiva dwar Klawżoli Ingusti f'Kuntratti 2.8.4. Nonkonformità mal-kodicijiet ta' kondotta
2019		
<b>C-628/17 Orange Polska</b>	— L-iffirmar ta' kuntratt fil-preżenza ta' kurrier ma jistax jitqies fiċ-ċirkustanzi kollha bħala prattika aggressiva bl-użu ta' influwenza mhux xierqa skont l-Artikoli 8-9. Trid titqies l-imġiba tal-kummerċjant fil-każ speċifiku, li l-effett tagħha jkun li tagħmel pressjoni fuq il-konsumatur sabiex il-libertà tal-għażla tiegħu tkun imfixkla b'mod sinifikanti, u li gġiegħel lil dak il-konsumatur iħossu skomdu jew thawwad il-mod kif jahseb dwar id-deċiżjoni tranżazzjonali li għandu jiehu.	2.10. L-Artikoli 8 u 9 — prattiki kummerċjali aggressivi

Numru u isem tal-Kawża	Kwistjoni(jiet)	Taqsimu/Taqsimiet fl-Avviz
	<p>— Il-fatt li l-konsumatur ma nghatax l-opportunità li jaqra minn qabel il-klawżoli kuntrattwali standard mhuwiex minnu nnifsu indikattiv ta' Prattika Aggressiva. Madankollu, jista' jkun Prattika Aggressiva jekk isehh flimkien mat-thabbira li kwalunkwe dewmien fl-iffirmar tal-kuntratt jew tal-emenda jkun ifisser li l-konkluzjoni sussegwenti tiegħu tkun possibbli biss taht kundizzjonijiet anqas favorevoli, jew il-fatt li l-konsumatur jirriskja li jkollu jhallas penali kuntrattwali jew, fil-każ li l-kuntratt jiġi emendat, jirriskja li l-kummerċjant jissospendi s-servizz, jew jekk il-kurrier jinforma lill-konsumatur li jista' jirċievi valutazzjoni mhux favorevoli mill-impjegatur tiegħu f'każ ta' dewmien jew ta' rifjut ta' ffirmar.</p>	
<b>C-393/17 Kirschstein</b>	<p>— Hemm differenza bejn il-prattiki tal-kummerċjant li jkunu marbutin mill-qrib mal-promozzjoni u mal-bejgħ jew mal-provvista ta' prodotti lill-konsumaturi u l-prattiki li jkunu relatati mal-prodott innifsu (eż. l-awtorizzazzjoni ta' fornituri ta' servizzi li jistgħu johorġu lawrji universitarji).</p> <p>— Regola nazzjonali li hija intiża li tiddetermina liema operatur huwa awtorizzat li jipprovdi servizz li huwa s-sugġett ta' tranżazzjoni kummerċjali, mingħajr ma tirregola direttament il-prattiki li dan l-operatur jista' sussegwentement jimplimenta sabiex jipromwovi jew imexxi l-bejgħ ta' dak is-servizz, ma tistax titqies li hija relatata ma' Prattika Kummerċjali marbuta direttament mal-provvista tal-imsemmi servizz, fis-sens tal-UCPD.</p>	2.3. Il-kunċett ta' Prattika Kummerċjali
<b>Il-Kawżi Magħquda C-708/17 u C-725/17 EVN Bulgaria Toplofikatsia</b>	<p>— Is-CRD u l-UCPD ma jipprekludux liġi nazzjonali li tipprevedi li s-sidien ta' appartament f'binja bi sjieda kongunta konness ma' network ta' tishin distrettwali jkunu meħtieġa jikkontribwixxu għall-kostijiet tal-konsum tal-enerġija termali mill-komun u tal-installazzjoni interna fil-bini, minkejja li ma talbux individwalment il-provvista ta' dik l-enerġija termali u ma jużawhiex fl-appartament tagħhom.</p>	1.2.3. Relazzjoni mad-Direttiva dwar id-Drittijiet tal-Konsumatur
2020		
<b>C-393/19 Mezina</b>	<p>— F'każ ta' konflitt bejn id-dispożizzjonijiet tar-Regolament (KE) Nru 1924/2006 u d-Direttiva 2005/29/KE, id-dispożizzjonijiet ta' dak ir-regolament jieħdu precedenza u japplikaw għal Prattiki Kummerċjali Żleali fir-rigward tal-indikazzjonijiet dwar is-saħħa.</p>	1.2.2. Tagħrif stabbilit minn liġijiet oħrajn tal-UE bħala tagħrif "importanti"
2021		
<b>C-922/19 Waternet</b>	<p>— Is-CRD u l-UCPD ma jirregolawx il-formazzjoni tal-kuntratti, bir-riżultat li hija l-qorti tar-rinviju li għandha tivvaluta, f'konformità mal-leġiżlazzjoni nazzjonali, jekk kuntratt jistax jitqies bħala konkluż bejn kumpanija tal-provvista tal-ilma u konsumatur fin-nuqqas tal-kunsens esplicitu ta' dan tal-aħħar.</p>	1.2.3. Relazzjoni mad-Direttiva dwar id-Drittijiet tal-Konsumatur 2.10. L-Artikoli 8 u 9 — Prattiki kummerċjali aggressivi



Numru u isem tal-Kawża	Kwistjoni(jiet)	Taqsimu/Taqsimiet fl-Avviz
	<p>— Il-kunċett ta' "bejgħ mhux mitlub" fil-punt 29 tal-Anness I tad-Direttiva 2005/29/KE ma jkoprix prattika kummerċjali ta' kumpanija tal-provvista tal-ilma tax-xorb li tikkonsisti fiż-żamma tal-konnessjoni man-network pubbliku tal-provvista tal-ilma meta konsumatur imur joqgħod f'abitazzjoni li diġà kienet okkupata qabel, billi dak il-konsumatur ma jkollux l-għażla tal-fornitur ta' dak is-servizz, dak il-fornitur jitlob rati li jkopru l-kostijiet, trasparenti u mhux diskriminatorji li jkunu proporzjonati għall-konsum tal-ilma, u l-konsumatur ikun jaf li l-abitazzjoni hija konnessa man-network pubbliku tal-provvista tal-ilma u li l-ilma jkun ipprovdut bi ħlas.</p>	
<p><b>C-371/20 Peek &amp; Cloppenburg</b></p>	<p>— Il-Punt 11 tal-Anness I irid jiġi interpretat bħala li jfisser li l-promozzjoni ta' prodott bil-pubblikazzjoni ta' kontenut editorjali jkun "hallas" għaliha kummerċjant fil-każ fejn dak il-kummerċjant jipprovdi kumpens b'valur tal-assi għal dik il-pubblikazzjoni, kemm jekk fil-forma ta' ħlas ta' somma ta' flus jew fi kwalunkwe forma oħra, dment li ikun hemm rabta definita bejn il-ħlas li b'hekk isir minn dak il-kummerċjant u dik il-pubblikazzjoni. Dan ikun il-każ, fost l-oħrajn, meta dak il-kummerċjant jagħmel disponibbli, mingħajr ħlas, immaġnijiet protetti bid-dritt tal-awtur li fuqhom ikunu viżibbli l-bini kummerċjali u l-prodotti li joffri għall-bejgħ.</p>	<p>4.2.5. Kummerċjalizzazzjoni tal-influwenzaturi</p>

## AVVIŻ TAL-KUMMISSJONI

**Gwida dwar l-interpretazzjoni u l-applikazzjoni tal-Artikolu 6a tad-Direttiva 98/6/KE tal-Parlament Ewropew u tal-Kunsill dwar il-protezzjoni tal-konsumatur fl-indikazzjoni tal-prezzijiet ta' prodotti offruti lill-konsumaturi**

(Test b'rilevanza għaż-ŻEE)

(2021/C 526/02)

### WERREJ

	<i>Paġna</i>
INTRODUZZJONI .....	131
1. KAMP TA' APPLIKAZZJONI TAL-ARTIKOLU 6A .....	132
1.1. Tifsira ta' "thabbir ta' tnaqqis fil-prezz" .....	132
1.2. Kummerċjanti kkonċernati .....	133
2. INDIKAZZJONI TAL-PREZZ "PREĊEDENTI" .....	134
2.1. Regoli ġenerali .....	134
2.2. Indikazzjoni tal-"prezz preċedenti" fil-każ ta' thabbiriet ġenerali ta' tnaqqis fil-prezz .....	135
2.3. Programmi ta' lealtà u tnaqqis personalizzat fil-prezz .....	136
3. INTERAZZJONI MAD-DIRETTIVA DWAR PRATTIĊI KUMMERĊJALI ŻLEALI .....	137
4. GHAŻLIET REGOLATORJI .....	138
4.1. Oġġetti li jithassru malajr .....	138
4.2. Oġġetti "li jkunu għadhom kemm waslu" .....	139
4.3. Tnaqqis progressiv fil-prezz .....	139

## INTRODUZZJONI

Id-Direttiva 98/6/KE tal-Parlament Ewropew u tal-Kunsill <sup>(1)</sup> (“PID”) għandha l-għan li tippermetti lill-konsumaturi jevalwaw u jqabblu faċilment il-prezz tal-prodotti abbażi ta’ informazzjoni omoġenja u trasparenti. B’hekk, il-konsumaturi jistgħu jgħamlu għażliet infurmati ahjar <sup>(2)</sup>.

Il-PID tirrikjedi li l-prezz tal-bejgħ u l-prezz għal kull unità ta’ kejl (jiġifieri l-prezz għal kull kilo, litru, jew kwalunkwe unità waħda ta’ kwantità differenti uzata b’mod wiesa’ u normalment uzata fl-Istat Membru kkonċernat) li jindikaw il-kummerċjanti “ma għandhomx ikunu ambigwi, għandhom ikunu identifikabbli faċilment u jinqraw b’mod ċar”. Id-Direttiva (UE) 2019/2161 tal-Parlament Ewropew u tal-Kunsill <sup>(3)</sup> emendat il-PID billi żiedet regoli speċifiċi – l-Artikolu 6a – dwar it-thabbiriet ta’ tnaqqis fil-prezz. Id-Direttiva (UE) 2019/2161 se ssir applikabbli madwar l-UE mit-28 ta’ Mejju 2022.

L-Artikolu 6a il-ġdid tal-PID jindirizza l-kwistjoni tat-trasparenza tat-tnaqqis fil-prezz <sup>(4)</sup> bl-introduzzjoni ta’ regoli speċifiċi biex jiġi żgurat li dan ikun ġenwin. L-Artikolu 6a għandu l-għan li jipprevjeni lill-kummerċjanti milli jgħollu b’mod artifiċjali l-prezz ta’ referenza u/jew iqarrqu bil-konsumaturi dwar l-ammont tal-iskont. Dan iżid it-trasparenza u jiżgura li l-konsumaturi fil-fatt iħallu inqas għall-oġġetti meta jiġi mhabbar tnaqqis fil-prezz. Id-dispożizzjoni l-ġdida dwar it-tnaqqis fil-prezz tippermetti wkoll lill-awtoritajiet tal-infurzar u lill-awtoritajiet tas-sorveljanza tas-suq jikkontrollaw aktar faċilment il-korrezzjoni tat-tnaqqis fil-prezz, peress li stabbiliet regoli ċari dwar il-prezz ta’ referenza “preċedenti” li fuqu jrid jiġi bbażat it-tnaqqis imhabbar.

L-għan ta’ dan l-Avviz huwa li jipprovdi gwida dwar kif dawn id-dispożizzjonijiet il-ġodda dwar it-thabbiriet ta’ tnaqqis fil-prezz għandhom jiġu interpretati u applikati. Sabiex tiġi żgurata ċ-ċertezza legali u jiġi ffaċilitat l-infurzar, dan l-Avviz jenfasizza kwistjonijiet li huma komuni għall-Istati Membri kollha, inkluża l-interazzjoni bejn il-PID u leġiżlazzjoni oħra tal-UE.

L-Avviz ma janalizzax l-applikazzjoni tad-Direttiva fl-Istati Membri individwali, inklużi d-deċiżjonijiet tal-qrati nazzjonali u ta’ korpi kompetenti oħra. Minbarra s-sorsi differenti ta’ informazzjoni disponibbli fl-Istati Membri, l-informazzjoni dwar id-dispożizzjonijiet nazzjonali li jittrasponu l-PID, dwar il-ġurisprudenza u dwar il-letteratura legali hija disponibbli fil-Bażi tad-*data* dwar il-Liġi tal-Konsumatur aċċessibbli permezz tal-Portal tal-Gustizzja Elettronika <sup>(5)</sup>.

Fejn ma jkunx speċifikat mod iehor, l-artikoli msemmija f’dan l-Avviz huma daww tal-PID, kif sussegwentement u emendati l-aħhar bid-Direttiva (UE) 2019/2161. Meta l-kwotazzjonijiet mit-test tad-Direttiva jkun fihom highlighting viżiv, tali enfasi tkun giet miżjuda mill-Kummissjoni.

Dan l-Avviz huwa indirizzat lill-Istati Membri tal-UE u lill-Iżlanda, il-Liechtenstein u n-Norveġja bħala firmatarji tal-Ftehim dwar iż-Żona Ekonomika Ewropea <sup>(6)</sup> (ŻEE). Ir-referenzi għall-UE, għall-Unjoni jew għas-Suq Uniku għandhom għalhekk jinfteħmu bħala referenzi għaž-ŻEE jew għas-suq taž-ŻEE.

Dan l-Avviz huwa intenzjonat biss bħala dokument ta’ gwida — it-test tal-leġiżlazzjoni tal-Unjoni biss għandu forza legali. Kwalunkwe qari awtorevoli tal-liġi jrid jinkiseb mit-test tad-Direttiva u direttament mid-deċiżjonijiet tal-Qorti tal-Gustizzja tal-Unjoni Ewropea (minn hawn ‘il quddiem: “QĠUE” jew “il-Qorti”). Dan l-Avviz iqis is-sentenzi tal-Qorti ppubblikati sa Ottubru 2021 u ma jstax jippreġudika żviluppi ulterjuri tal-ġurisprudenza tal-Qorti.

L-opinjoni espressi f’dan l-Avviz ma jstgħux jippreġudikaw il-pożizzjoni li l-Kummissjoni Ewropea tista’ tiehu quddiem il-Qorti. L-informazzjoni li tinsab f’dan l-Avviz hija ta’ natura ġenerali u ma tindirizza speċifikament l-ebda individwu jew entità partikolari. La l-Kummissjoni Ewropea u l-ebda persuna li taġixxi fisem il-Kummissjoni Ewropea ma hija responsabbli għal kwalunkwe użu li jista’ jsir mill-informazzjoni li ġejja.

<sup>(1)</sup> Id-Direttiva 98/6/KE tal-Parlament Ewropew u tal-Kunsill tas-16 ta’ Frar 1998 dwar il-protezzjoni tal-konsumatur fl-indikazzjoni tal-prezzijiet ta’ prodotti offruti lill-konsumaturi (“il-PID”) (ĠU L 80, 18.3.1998, p. 27).

<sup>(2)</sup> Ara l-premessi 6 u 12 tal-PID.

<sup>(3)</sup> Id-Direttiva (UE) 2019/2161 tal-Parlament Ewropew u tal-Kunsill tas-27 ta’ Novembru 2019 li temenda d-Direttiva tal-Kunsill 93/13/KEE u d-Direttivi 98/6/KE, 2005/29/KE u 2011/83/UE tal-Parlament Ewropew u tal-Kunsill dwar l-infurzar ahjar u mmodernizzar tar-regoli tal-Unjoni dwar il-protezzjoni tal-konsumatur, (ĠU L 328, 18.12.2019, p. 7).

<sup>(4)</sup> Fl-2018, taht il-koordinazzjoni tal-Kummissjoni, l-awtoritajiet nazzjonali tal-protezzjoni tal-konsumatur wettqu skrinjar annwali madwar l-UE ta’ siti web tal-kummerċ elettroniku (“sweep”) fil-qafas tan-network ta’ Kooperazzjoni għall-Protezzjoni tal-Konsumatur (“CPC”). Din is-Sweep indirizzat it-trasparenza fil-prezzijiet inkluż it-tnaqqis fil-prezz. Għal aktar minn 31 % tal-431 sit web tal-kummerċ elettroniku skrinjati li joffru skontijiet, l-awtoritajiet tal-konsumatur issuspettaw li l-offerti speċjali ma kinux awtentici jew sabu li l-mod kif ġie kkalkulat il-prezz skontat ma kienx ċar. L-istqarrija għall-istampa tal-Kummissjoni tad-19 ta’ Frar 2019: [https://ec.europa.eu/commission/presscorner/detail/mt/IP\\_19\\_1333](https://ec.europa.eu/commission/presscorner/detail/mt/IP_19_1333)

<sup>(5)</sup> [https://e-justice.europa.eu/591/MT/consumer\\_law\\_database?init=true](https://e-justice.europa.eu/591/MT/consumer_law_database?init=true)

<sup>(6)</sup> ĠU L 1, 3.1.1994, p. 3.

Peress li dan l-Avviz jirrifletti l-ogħla livell ta' żvilupp tekniku fiż-żmien tal-abbozzar, il-gwida offruta tista' tiġi modifikata f'data aktar tard.

## 1. KAMP TA' APPLIKAZZJONI TAL-ARTIKOLU 6A

### Artikolu 6a

1. Kwalunkwe thabbir ta' tnaqqis fil-prezz għandu jindika l-prezz preċedenti applikat mill-kummerċjant għal perjodu ta' żmien determinat qabel l-applikazzjoni tat-tnaqqis fil-prezz.
2. Il-prezz preċedenti jfisser l-aktar prezz baxx applikat mill-kummerċjant matul perjodu ta' żmien li mhux iqsar minn 30 jum qabel l-applikazzjoni tat-tnaqqis fil-prezz.
3. L-Istati Membri jistgħu jipprovdu għal regoli differenti għal oġġetti li jistgħu jiddeterjoraw jew jiskadu malajr.
4. Fejn il-prodott ikun ilu fis-suq għal inqas minn 30 jum, l-Istati Membri jistgħu wkoll jipprovdu għal perjodu ta' żmien iqsar mill-perjodu speċifikat fil-paragrafu 2.
5. L-Istati Membri jistgħu jipprovdu li, meta t-tnaqqis fil-prezz jiżdied progressivament, il-prezz preċedenti jkun il-prezz mingħajr it-tnaqqis fil-prezz qabel l-ewwel applikazzjoni tat-tnaqqis fil-prezz;

### 1.1. Tifsira ta' "thabbir ta' tnaqqis fil-prezz"

L-Artikolu 6a japplika għad-dikjarazzjonijiet promozzjonali mill-bejjieġh li jkun naqqas il-prezz li jitlob għall-oġġett(i). Pereżempju, it-tnaqqis fil-prezz jista' jiġi mhabbar:

- f'termini ta' perċentwal (%), eż. "tnaqqis ta' 20 %" jew ammont speċifiku, eż. "tnaqqis ta' EUR 10";
- billi jiġi indikat prezz ġdid (aktar baxx) flimkien mal-indikazzjoni tal-prezz (ogħla) applikat qabel. Il-prezz preċedenti jista' jiġi ppreżentat maqtugħ. Eż. "issa EUR 50, kien EUR 100" jew "EUR 50/~~EUR 100~~";
- bi kwalunkwe teknika promozzjonali oħra bħal "ixtri lllum mingħajr ma thallas VAT" li tgħid lill-konsumatur li t-tnaqqis fil-prezz huwa ugwali għall-valur tal-VAT (mhux li l-VAT ma tingābarx);
- bil-preżentazzjoni tal-prezz kurrenti bħala prezz "inizjali" jew simili u bl-indikazzjoni ta' prezz ogħla bħala l-prezz normali li jmiss.

L-Artikolu 6a japplika għal thabbiriet ta' tnaqqis fil-prezz li jkunu jirrigwardaw oġġett(i) speċifiku/speċifiki fl-offerta tal-bejjieġh kif ukoll meta t-tnaqqis isir permezz ta' thabbira ġenerali ta' tnaqqis fil-prezz (ara t-taqsimiet 2.2. u 3).

L-Artikolu 6a ma jittrattax, **u bl-ebda mod ma jirrestringi, il-fluttwazzjonijiet tal-prezz u t-tnaqqis fil-prezz** li ma jinvolvu thabbira ta' tnaqqis fil-prezz. Fil-fatt, l-Artikolu 6a għandu l-għan li jindirizza t-"thabbiriet" ta' tnaqqis fil-prezz. Għalhekk, dan ma jkoprix arrangamenti fit-tul li jippermettu lill-konsumaturi jibbenefikaw b'mod sistematiku minn prezzijiet innaqsa u minn tnaqqis individwali speċifiku fil-prezz (ara t-taqsimiet 2.3 dwar il-programmi ta' lealtà u tnaqqis personalizzati fil-prezzijiet).

L-Artikolu 6a japplika irrispettivament minn jekk it-thabbira ta' tnaqqis fil-prezz tindikax tnaqqis fil-prezz li jista' jitkejjel. Pereżempju, thabbiriet bħall-prezz "skontat", "offerti speċjali" jew "offerti ta' Black Friday" li **joholqu l-impressjoni ta' tnaqqis fil-prezz huma wkoll soġġetti għall-Artikolu 6a** u l-prezz "preċedenti" għandu jiġi indikat għall-oġġetti kkonċernati mit-thabbira (ara t-taqsimiet 2.2 dwar thabbiriet ġenerali ta' tnaqqis fil-prezz).

B'kuntrast ma' dan, l-Artikolu 6a ma japplikax **għal dikjarazzjonijiet ta' kummerċjalizzazzjoni ġenerali li jipromwovu l-offerta tal-bejjieġh billi jqabblu ma' offerti ta' bejjieġha oħrajn mingħajr ma tinvoka jew tohloq l-impressjoni ta' tnaqqis fil-prezz**, bħal "l-aqwa prezzijiet/l-orho prezzijiet". Madankollu, dikjarazzjonijiet bħal dawn jibqgħu soġġetti għall-UCPD (ara t-taqsimiet 3 dwar l-interazzjoni bejn il-PID u l-UCPD).

L-Artikolu 6a **lanqas ma japplika għal tekniki oħra ta' promozzjoni ta' vantaġġi fil-prezzijiet** li mhumiex tnaqqis fil-prezz bħal tqabbil tal-prezzijiet u offerti (kundizzjonali) marbuta. Dawn it-tekniki l-oħra ta' promozzjoni ta' vantaġġi fil-prezz għadhom soġġetti għall-UCPD (ara t-taqsimiet 3).

F'dak li jirrigwarda l-kuncett ta' "prezz", l-Artikolu 6a ikopri l-"prezz tal-bejgħ" kif definit fl-Artikolu 2(a) tal-PID <sup>(7)</sup>. Il-PID tirrikjedi wkoll l-indikazzjoni tal-"prezz ta' unità" kif definit fl-Artikolu 2(b) <sup>(8)</sup>. Għal oġġetti mibjugħin bl-ingrossa (eż. tessuti, materjali tal-konstruzzjoni, ikel) <sup>(9)</sup> fejn il-prezz tal-bejgħ ma jistax jiġi ddeterminat sakemm il-konsumatur ma jindikax il-kwantità li jrid mill-oġġett "il-prezz ta' unità biss għandu jkun indikat" skont l-Artikolu 3(3) tal-PID. L-Artikolu 6a japplika wkoll għal thabbiriet ta' tnaqqis fil-prezz fejn, fir-rigward ta' tali oġġetti, it-thabbira ta' tnaqqis fil-prezz tikkoncerna l-prezz ta' unità <sup>(10)</sup>. F'dawn il-każijiet, l-Artikolu 6a japplika għall-indikazzjoni tal-prezz ta' unità "precedenti".

Il-PID tapplika għall-"prodotti", **li fil-kuntest ta' din id-Direttiva għandhom jiġu interpretati bhala "oġġetti"**. "Oġġetti" huma definiti f'dispożizzjonijiet oħra tal-liġi tal-UE dwar il-konsumatur <sup>(11)</sup> bhala beni mobbli. Għalhekk, il-PID, inkluż l-Artikolu 6a, ma tapplikax għas-servizzi <sup>(12)</sup> (inklużi s-servizzi diġitali) jew għall-kontenut diġitali.

L-Artikolu 6a tal-PID japplika għal thabbiriet ta' tnaqqis fil-prezz **fil-kanali kollha ta' distribuzzjoni** (eż. hwienet tradizzjonali, online).

## 1.2. Kummerċjanti kkonċernati

Il-PID tapplika għall-kummerċjant, definit fl-Artikolu 2(d) bhala "kull persuna naturali jew legali li jbigħ jew li joffri għall-bejgħ prodotti li huma fl-ambitu ta' attività kummerċjali jew professjonali tiegħu". L-Artikolu 6a il-ġdid **għalhekk japplika għall-kummerċjant li huwa l-parti proprja fil-kuntratt mal-konsumatur**, jiġifieri għall-bejgiegħ tal-oġġetti, inklużi bejgiegħa li jużaw intermedjarji, b'mod partikolari swieq online.

B'kuntrastr ma' dan, l-Artikolu 6a **ma japplikax għall-intermedjarji** li jipprovdu s-sempliċi mezzi għall-kummerċjanti biex ibighu l-prodotti tagħhom <sup>(13)</sup>, bhal swieq online, jew li sempliċiment jaggregaw u juru informazzjoni dwar il-prezzijiet ipprovduti minn bejgiegħa oħra (pjattaformi għat-tqabbil tal-prezzijiet). Dawn l-intermedjarji jibqgħu soġġetti għar-regoli generali dwar l-obbligi tar-responsabbiltà u tad-diligenza professjonali tal-intermedjarji. Madankollu, l-intermedjarju huwa soġġett għar-regoli tal-PID meta jkun il-bejgiegħ proprju tal-oġġetti jew meta jbigħ fisem kummerċjant ieħor.

Għall-istess raġuni, l-Artikolu 6a ma japplikax għal thabbiriet ta' "flus lura" fejn partijiet terzi, li mhumiex bejgiegħa tal-oġġetti, bhall-manifatturi/id-distributori, jwiegħdu lill-konsumaturi li jkunu xtraw l-oġġetti inkwistjoni, li jirrifondu parti mill-prezz imhallas, fuq talba individwali tal-konsumaturi u matul ċertu perjodu. Tali Prattiki ta' "flus lura" jibqgħu soġġetti għall-UCPD u ma jridux jintużaw biex jiġu evitati r-reqwiziti tal-PID għat-thabbir ta' tnaqqis fil-prezz.

<sup>(7)</sup> "prezz tal-bejgħ għandu jfisser il-prezz finali għal unità tal-prodott, jew kwantità mogħtija tal-prodott, li jinkludi l-VAT u t-taxxi l-oħra kollha", l-Artikolu 2(a) tal-PID.

<sup>(8)</sup> "prezz ta' unità għandu jfisser il-prezz finali, li jinkludi l-VAT u t-taxxi l-oħra kollha, għal kilogramma, litru, metru, metru kwadru jew metru kubu tal-prodott jew unità ta' kwantità wahda differenti li jintuża hafna u li s-soltu jintuża fl-Istat Membru konċernat fil-kummerċ ta' prodotti speċifiċi", l-Artikolu 2(b) tal-PID.

<sup>(9)</sup> "prodotti mibjugħin bl-ingrossa għandhom ifissru prodotti li mhumiex ippakkjati minn qabel u li jitkejlu fil-preżenza tal-konsumatur", l-Artikolu 2(c) tal-PID.

<sup>(10)</sup> Ara l-premessa 7 tal-PID.

<sup>(11)</sup> Skont id-Direttiva dwar id-Drittijiet tal-Konsumatur ("CRD") (id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li thassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64)), kif emendata bid-Direttiva (UE) 2019/2161, oġġetti huma definiti bhala "(a) kwalunkwe oġġett tanġibbli mobbli; l-ilma, il-gass u l-elettriku għandhom jitqiesu bhala oġġetti fis-sens ta' din id-Direttiva meta jitpoġġew għall-bejgħ f'volum limitat jew fi kwantità fissa; (b) kwalunkwe oġġett tanġibbli mobbli li jinkorpora jew li huwa interkonness ma' kontenut diġitali jew servizz diġitali b'tali mod li l-assenza ta' dak il-kontenut diġitali jew servizz diġitali ma tippermettix li l-oġġett iwettaq il-funzjonijiet tiegħu ('oġġetti b'elementi diġitali');".

<sup>(12)</sup> Ara l-Komunikazzjoni mill-Kommissjoni lill-Kunsill u l-Parlament Ewropew dwar l-implimentazzjoni tad-Direttiva 1998/6/KE tal-Parlament Ewropew u tal-Kunsill tas-16 ta' Frar 1998 dwar il-harsien tal-konsumatur fl-indikazzjoni tal-prezzijiet ta' prodotti offriti lill-konsumaturi, (COM(2006)325 final, p. 4).

<sup>(13)</sup> Skont id-Direttiva dwar id-Drittijiet tal-Konsumatur 2011/83/UE, il-konsumaturi dejjem jehtieg li jiġu infurmati dwar l-identità tal-kummerċjant proprju (għal aktar informazzjoni, ara l-gwida dwar is-CRD).



L-Artikolu 6a japplika wkoll **ghal kummerċjanti bbażati barra mill-UE li jimmiraw il-bejgħ tagħhom għall-konsumaturi tal-UE**, inkluż għal kummerċjanti li joffru oġġetti permezz ta' pjattaformi. L-applikabilità tal-PID għal kummerċjanti mhux tal-UE hija rregolata mir-Regolament (KE) Nru 864/2007 tal-Parlament Ewropew u tal-Kunsill dwar il-liġi applikabbli għall-obbligazzjonijiet mhux kuntrattwali (Ruma II) <sup>(14)</sup>. Dan ir-Regolament japplika "fsitwazzjonijiet li jinvolvu konflitt ta' liġijiet, għall-obbligazzjonijiet mhux kuntrattwali f'materji ċivili u kummerċjali".

**Artikolu 6(1) tar-Regolament Ruma II:**

*Il-liġi applikabbli għal obbligazzjoni mhux kuntrattwali li tirriżulta minn att ta' kompetizzjoni żleali għandha tkun il-liġi tal-pajjiż fejn ir-relazzjonijiet ta' kompetittività jew l-interessi kollettivi tal-konsumaturi ikunu, jew probabbilment jiġu, milquta.*

**Artikolu 6(4) tar-Regolament Ruma II:**

*Il-liġi applikabbli taht dan l-Artikolu ma tistax tiġi derogata b'xi ftehim skont l-Artikolu 14.*

Meta jiġu ssodisfati l-kundizzjonijiet tal-Artikolu 6(1) tar-Regolament Ruma II, il-PID tkun applikabbli għal każijiet ta' ksar li jagħmlu hsara lill-interessi kollettivi tal-konsumaturi tal-UE. Skont l-Artikolu 6(4) tar-Regolament Ruma II, ma jistax ikun hemm deroga mil-liġi applikabbli permezz ta' xi ftehim dwar l-għażla tal-liġi.

L-awtoritajiet nazzjonali se jkunu responsabbli għall-infurzar ta' dawn ir-regoli. Fejn mehtieg, dawn se jkunu jistgħu jużaw is-setgħat tagħhom ta' investigazzjoni u infurzar skont ir-Regolament (UE) 2017/2394 tal-Parlament Ewropew u tal-Kunsill <sup>(15)</sup> dwar il-kooperazzjoni għall-protezzjoni tal-konsumatur.

## 2. INDIKAZZJONI TAL-PREZZ "PRECEDENTI"

### 2.1. Regoli ġenerali

Il-paragrafu 1 tal-Artikolu 6a jirrikjedi li l-kummerċjant li jhabbar tnaqqis fil-prezz jindika l-prezz "precedenti". Il-paragrafu 2 tal-Artikolu 6a jiddefinixxi l-prezz "precedenti" bħala l-aktar prezz baxx applikat mill-kummerċjant matul perjodu ta' żmien li mhuwiex iqsar minn 30 jum qabel l-applikazzjoni tat-tnaqqis fil-prezz.

Il-paragrafi 3 sa 5 tal-Artikolu 6a jagħtu lill-Istati Membri għażliet regolatorji li jippermettulhom jidderogaw minn din ir-regola ġenerali f'każ ta' oġġetti li jistgħu jiddeterjoraw jew jiskadu malajr, oġġetti li jkun ilhom fis-suq għal inqas minn 30 jum u oġġetti li għalihom it-tnaqqis fil-prezz jiżdied progressivament, rispettivament (ara t-taqsima 4).

Hlief għall-oġġetti koperti mill-għażliet regolatorji msemmija fil-paragrafi 3 sa 5 tal-Artikolu 6a, **l-Istati Membri ma jistgħux jipprevedu perjodu iqsar minn 30 jum** biex jistabbilixxu l-prezz "precedenti". L-għan ta' dan il-perjodu ta' referenza ta' mill-inqas 30 jum huwa li jipprevjeni lill-kummerċjanti milli jilgħabu bil-prezzijiet u joffru tnaqqis falz fil-prezz, bħal meta jżidu l-prezz għal perjodu qasir biex wara jnaqqis billi jipprezentawh bħala tnaqqis (sinifikanti) fil-prezz li jgħarraq bil-konsumaturi. Għalhekk, il-perjodu ta' 30 jum għall-iffissar tal-prezz "precedenti" ta' referenza jiżgura li l-prezz ta' referenza jkun reali u mhux biss għodda ta' kummerċjalizzazzjoni li tagħmel it-tnaqqis jidher attraenti.

Il-paragrafu 2 tal-Artikolu 6a **ma jipprevjenix lill-kummerċjanti** milli jindikaw bħala prezz "precedenti" l-aktar prezz baxx applikat matul perjodu saħansitra itwal minn 30 jum (pereżempju, bħala parti mill-istrategija ta' kummerċjalizzazzjoni). Ma jkunx kontra r-rekwiżiti tal-Artikolu 6a jekk il-prezz "precedenti" indikat ikun fil-fatt aktar baxx mill-prezz l-aktar baxx fit-30 jum immedjatament qabel it-thabbira ta' tnaqqis fil-prezz.

B'kuntrastr ma' dan, il-leġiżlazzjoni nazzjonali **li tirrikjedi perjodu itwal minn 30 jum** biex jiġi stabbilit il-prezz "precedenti" tkun tehtieg li tiġi vvalutata fir-rigward tal-konformità tagħha mad-dritt tal-UE. Skont l-Artikolu 10 tal-PID, kwalunkwe regola nazzjonali li tmur lil hinn mir-rekwiżiti ta' din id-Direttiva trid tkun aktar favorevoli fir-rigward tal-informazzjoni għall-konsumatur u t-tqabbil tal-prezzijiet, mingħajr preġudizzju għall-obbligi tal-Istati Membri skont it-TFUE <sup>(16)</sup>.

<sup>(14)</sup> Ir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (Ruma II) (ĠU L 199, 31.7.2007, p. 40).

<sup>(15)</sup> Ir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi u li jhassar ir-Regolament (KE) Nru 2006/2004 (ĠU L 345, 27.12.2017, p. 1).

<sup>(16)</sup> Ara b'mod partikolari l-Artikoli 34 u 36 tat-Trattat dwar il-Funzjonament tal-Unjoni Ewropea.

Sabiex jikkonforma mal-Artikolu 6a, il-kummerċjant li jhabbar it-tnaqqis fil-prezz irid jidentifika l-aktar prezz baxx li jkun talab għall-oġġetti jew l-oġġetti rispettivi matul mill-inqas l-aħħar 30 jum qabel japplika t-tnaqqis fil-prezz. **Dan il-prezz l-aktar baxx għandu jinkludi kwalunkwe prezz preċedenti “mnaqqas” matul dak il-perjodu.** In-nuqqas ta’ kunsiderazzjoni tal-prezzijiet applikati matul kwalunkwe perjodu promozzjonali preċedenti fit-30 jum qabel it-thabbira ta’ tnaqqis fil-prezz imur kontra l-Artikolu 6a tal-PID.

L-istess regola tapplika meta kummerċjant inizzjalment jipprezenta t-tnaqqis fil-prezz billi **jirreferi għal zieda sussegwenti fil-prezz**, imbagħad japplika l-prezz oghla għal inqas minn 30 jum u mbagħad ihabbar tnaqqis fil-prezz. Irrispettivament minn kif ikun ġie kkummerċjalizzat it-tnaqqis fil-prezz, il-prezz preċedenti għat-tnaqqis sussegwenti fil-prezz xorta wahda jrid ikun l-aktar prezz baxx fl-aħħar 30 jum, jiġifieri, f’dan il-każ, il-prezz inizzjali (ara wkoll it-taqsima 4.2 dwar l-oġġetti “li għandhom kemm waslu”).

Għaldaqstant, **it-tnaqqis fil-prezz irid jiġi pprezentat bl-użu tal-prezz “preċedenti” indikat bhala referenza**, jiġifieri kwalunkwe **tnaqqis perċentwali indikat irid ikun ibbażat fuq il-prezz “preċedenti” kif stabbilit f’konformità mal-Artikolu 6a:**

— Pereżempju, fejn it-thabbira ta’ tnaqqis fil-prezz tkun “tnaqqis ta’ 50 %” u l-prezz l-aktar baxx fit-30 jum preċedenti kien ta’ EUR 100, il-bejjiegh ikollu jipprezenta EUR 100 bhala l-prezz “preċedenti” li minnu jiġi kkalkolat it-tnaqqis ta’ 50 %, minkejja l-fatt li l-aħħar prezz tal-bejgħ tal-oġġett kien ta’ EUR 160.

Fl-istess hin, l-Artikolu 6a ma jipprevjenix lill-bejjiegh **milli jindika prezzijiet ta’ referenza oħrajn** meta jhabbar it-tnaqqis fil-prezz, sakemm dawn il-prezzijiet ta’ referenza addizzjonali jiġu spjegati b’mod ċar, ma johlqux konfużjoni u ma jdawrux l-attenzjoni tal-konsumatur mill-indikazzjoni tal-prezz “preċedenti” f’konformità mal-Artikolu 6a.

— Pereżempju, kummerċjant li jipprattika t-tnaqqis fil-prezz aktar minn darba kull 30 jum jista’ jinforma wkoll lill-konsumatur dwar il-prezzijiet preċedenti l-oħrajn tiegħu kif ġej: “tnaqqis ta’ 20 % minn [data tal-bidu] sa [data tat-tmiem]: EUR 80 minflok EUR 100, l-orhos prezz tagħna f’dawn l-aħħar 30 jum. Il-prezz regolari tagħna matul l-aħħar 30 jum (jew 100 jum, eċċ.) kien EUR 120, hlief fil-perjodi promozzjonali”

B’mod ġenerali, il-mod li bih kwalunkwe prezz ta’ referenza bhal dan jiġi pprezentat u kkalkolat huwa soġġett għall-UCPD. F’dan ir-rigward, il-kummerċjanti jridu dejjem jiżguraw li dak li jirrapprezentaw il-prezzijiet ta’ referenza l-oħra indikati, ikun ċar għall-konsumatur.

L-Artikolu 6a tal-PID ma jirrikjedix li l-kummerċjanti jindikaw **għal kemm żmien ikunu applikaw il-prezz “preċedenti” indikat**. Barra minn hekk, ma jaffettwax **it-tul ta’ żmien tal-kampanja ta’ tnaqqis fil-prezz**. Huwa sempliċiment jirrikjedi li l-kummerċjanti jindikaw il-prezz “preċedenti” fil-bidu ta’ kull tnaqqis fil-prezz u jistgħu jzommuh matul il-perjodu kollu tat-tnaqqis fil-prezz. Il-kummerċjanti jistgħu jhabbru tnaqqis fil-prezz għall-oġġetti fuq perjodu ta’ żmien itwal, inkluż għal aktar minn 30 jum. Barra minn hekk, fejn it-tnaqqis fil-prezz idum aktar minn 30 jum mingħajr interruzzjoni, il-prezz “preċedenti” li għandu jiġi indikat jibqa’ l-aktar prezz baxx applikat matul mill-inqas 30 jum qabel it-tnaqqis fil-prezz.

Il-korrettezza ta’ **perjodi twal iżżejjed ta’ tnaqqis fil-prezz** meta mqabbla maż-żmien meta l-oġġett jinbiegħ bil-prezz “shih” għad trid tiġi vvalutata skont il-UCPD (ara wkoll it-taqsima 3 dwar l-interazzjoni mal-UCPD).

Meta kummerċjant ibiġh oġġetti permezz ta’ kanali/punti ta’ bejgħ differenti (eż. hwienet fiżiċi u/jew online differenti) bi prezzijiet differenti u dawk il-kanali/punti ta’ bejgħ differenti huma s-suġġett ta’ thabbira ġenerali ta’ tnaqqis fil-prezz, il-kummerċjant irid jindika, bhala prezz “preċedenti” għall-oġġetti rilevanti f’kull kanal/punt ta’ bejgħ, l-aktar prezz baxx **li huwa jkun applika f’dak il-kanal/punt ta’ bejgħ rispettiv** matul mill-inqas 30 jum preċedenti.

Thabbiriet qarrieqa ta’ tnaqqis fil-prezz li johlqu l-impressjoni li t-tnaqqis japplika fil-kanali/punti ta’ bejgħ kollha tal-kummerċjant partikolari filwaqt li fir-realtà f’it biss mill-kanali/punti ta’ bejgħ ikunu soġġetti għat-tnaqqis fil-prezz għandhom jiġu vvalutati skont il-UCPD.

L-Artikolu 6a ma jipprevjenix lill-kummerċjanti **milli jestendu kampanja ta’ tnaqqis fil-prezz** sakemm il-konsumaturi jkunu infurmati b’mod ċar li din tkun estensjoni u mhux kampanja ġdida ta’ tnaqqis fil-prezz u l-prezentazzjoni ġenerali tal-kampanja ma tkunx tagħti impressjoni falza lill-konsumaturi.

## 2.2. Indikazzjoni tal-“prezz preċedenti” fil-każ ta’ thabbiriet ġenerali ta’ tnaqqis fil-prezz

L-Artikolu 6a ma jipprevjenix lill-kummerċjanti milli jhabbru tnaqqis fil-prezz b’mod ġenerali, pereżempju:

— “tnaqqis ta’ 20 % fuq kollixi illum” jew

— “tnaqqs ta’ 20 % fuq it-tizjin kollu tal-Milied din il-ġimgħa”.

Meta t-tnaqqis fil-prezz (kif deskritt fit-taqsimi 1.1) jiġi mhabbar permezz ta’ dikjarazzjoni ġenerali, eż. strixxun fiżiku jew komunikazzjoni online, **il-prezz “preċedenti” ma għandux għalfejn jiġi indikat fuq l-istess mezz** bħat-thabbira nnifisha ta’ tnaqqis fil-prezz. Minflok, il-prezz “preċedenti” tal-oġġetti individwali koperti mit-thabbira jrid jiġi indikat **fil-punt tal-bejgħ**, jiġifieri fuq it-tikketti tal-prezz rispettivi fil-hwienet jew fit-taqsimiet tal-prezzijiet fl-interfaċċi tal-hwienet online.

Kummerċjant jista’ wkoll ihabbar tnaqqis ġenerali fil-prezz li jipprovi **skontijiet differenti għal kategoriji differenti ta’ oġġetti**. F’dawn il-każijiet, il-kummerċjant irid jidentifika b’mod ċar il-kategoriji ta’ oġġetti kkonċernati u t-tnaqqis fil-prezz rispettiv tagħhom, pereżempju:

— “tnaqqs ta’ 30 % fuq l-oġġetti b’tikka blu u tnaqqis ta’ 40 % fuq l-oġġetti b’tikka hamra”.

Fir-rigward tal-indikazzjoni tal-prezz “preċedenti” għall-oġġetti individwali koperti mit-thabbira ġenerali ta’ tnaqqis fil-prezz, trid issir distinzjoni bejn żewġ każijiet:

— fejn fl-aħħar 30 jum, **in-negozjant ma jkunx zied il-prezz** tal-oġġetti individwali koperti mit-thabbiriet ġenerali u ma jkunx organizza tnaqqis (ġenerali) iehor fil-prezz matul dak il-perjodu. F’dan il-każ, il-prezz “preċedenti” għall-finijiet tal-Artikolu 6a jkun **il-prezz tal-bejgħ tal-oġġett** applikat qabel, jiġifieri l-prezz diġà indikat fuq it-tikketta tal-prezz jew fit-taqsimi tal-prezz tal-interfaċċa tal-hwienet online. Għaldaqstant, il-kummerċjant ma jkollux għalfejn jibdel it-tikketti tal-prezz/l-informazzjoni online għall-prodotti kkonċernati minhabba l-applikazzjoni tal-Artikolu 6a tal-PID.

— fejn **il-kummerċjant ikun zied il-prezz** jew ikun organizza tnaqqis (ġenerali) iehor fil-prezz fl-aħħar 30 jum, il-prezz tal-bejgħ fuq it-tikketta jew online ma jikkwalifikax bhala prezz “preċedenti” peress li ma jkunx l-aktar prezz baxx fl-aħħar 30 jum kif mehtieg mill-Artikolu 6a. Għalhekk, il-kummerċjant ikollu jaġġusta t-tikketti tal-prezz rilevanti jew l-indikazzjoni tal-prezz online tal-oġġetti koperti mit-thabbira ġenerali ta’ tnaqqis fil-prezz sabiex jindika l-prezz “preċedenti” t-tajjeb għal dawk il-prodotti.

L-Artikolu 6a tal-PID ma jipprevjenix **ir-reklamar fi grupp** ta’ tnaqqis fil-prezz fejn l-entitajiet ċentrali, bħall-franchisors, jipplanaw u jirreklamaw kampanji ta’ tnaqqis fil-prezz fisem il-bejjiegha (il-bejjiegha bl-imnut) li jqassmu l-prodotti tagħhom. Meta tali entità ċentrali thabbar tnaqqis fil-prezz fisem il-membri tagħha, din għandha tiżgura li l-bejjiegha bl-imnut partecipanti jkunu f’pożizzjoni li jikkonformaw mar-rekwiziti dwar it-tnaqqis fil-prezz, eż. iridu jippermettu lill-bejjiegha bl-imnut partecipanti jirrispettaw ir-regoli dwar l-indikazzjoni tal-prezz “preċedenti”. Kull bejjiegh bl-imnut partecipanti jibqa’ responsabbli, anke f’dan il-każ, biex jiżgura li l-oġġetti rilevanti li jbigħ fil-kuntest tal-kampanja ta’ tnaqqis fil-prezz ikollhom il-prezz “preċedenti” t-tajjeb.

Kif spjegat hawn fuq, fejn il-bejjiegh bl-imnut partecipanti jkun zamm il-prezzijiet tiegħu stabbli matul l-aħħar 30 jum qabel it-thabbira ta’ tnaqqis, ma jkun mehtieg l-ebda aġġustament tal-prezzijiet “preċedenti” individwali peress li l-prezz tal-bejgħ ta’ qabel jikkostitwixxi l-prezz “preċedenti” għall-finijiet tal-Artikolu 6a. Jekk dan ma jkunx il-każ għal ċerti oġġetti koperti mill-kampanja ġenerali, il-bejjiegh irid jaġġusta l-prezz “preċedenti” għall-oġġetti kkonċernati. Dan jinkludi każijiet fejn il-kampanji ta’ tnaqqis fil-prezz immedja mill-bejjiegh rispettiv (bejjiegh bl-imnut) għall-oġġetti tiegħu stess jiġu segwiti fi żmien inqas minn 30 jum minn kampanji mmedja mill-entità ċentrali. F’każijiet bħal dawn, biex jiġi ddeterminat il-prezz “preċedenti”, il-bejjiegh bl-imnut individwali kkonċernat irid iqis il-prezz imnaqqas fil-kampanja/i preċedenti.

### 2.3. Programmi ta’ lealtà u tnaqqis personalizzati fil-prezz

L-Artikolu 6a tal-PID ma japplikax **għall-programmi ta’ lealtà tal-klijenti tal-bejjiegh**, bħal kards ta’ skont jew vawċers, li jintitolaw lill-konsumatur għal skont fil-prezz fuq il-prodotti kollha tal-bejjiegh jew fuq firxa ta’ prodotti identifikati matul perjodi kontinwi estiżi (eż. 6 xhur, sena) jew li jippermettu l-akkumulazzjoni ta’ krediti (punti) għal xirjiet futur.

L-Artikolu 6a tal-PID lanqas ma japplika **għal tnaqqis personalizzati reali fil-prezz** li ma għandux in-natura ta’ “thabbir” ta’ tnaqqis fil-prezz. Eżempju tipiku ta’ tali tnaqqis fil-prezz huwa dak li jirriżulta mix-xirjiet preċedenti tal-konsumatur minghand il-bejjiegh ikkonċernat, bħal meta l-konsumatur jirċievi vawċer ta’ “tnaqqs ta’ 20 %” max-xirja tiegħu, validu għax-xirja li jkun imiss sal-aħħar tax-xahar. Eżempji oħra ta’ tnaqqis personalizzati reali fil-prezz li jaqa’ barra mill-kamp ta’ applikazzjoni tal-Artikolu 6a huma tnaqqis mogħti f’okkażjonijiet speċjali għal dak il-konsumatur, bħal meta jabbona għall-programm ta’ lealtà jew meta l-konsumatur jizzewweg jew jagħlaq sninu, kif ukoll tnaqqis applikat fil-hin tax-xiri li ma jkunx ġie “mhabbar” minn qabel.

Dawn il-programmi ta' lealtà u l-offerti personalizzati ghadhom jiġu vvalutati taht il-UCPD (ara t-taqsimiet 2.8.2 u 4.2.8 tal-Gwida dwar il-UCPD <sup>(17)</sup>).

B'kuntrast ma' dan, l-Artikolu 6a tal-PID se jkun applikabbli għal dak it-tnaqqis fil-prezz, li, għalkemm ipprezentat bhala personalizzat, **fir-realtà jiġi offrut/imħabbar lill-konsumaturi b'mod ġenerali**. Tali sitwazzjoni tista' ssehh meta l-kummerċjant jagħmel disponibbli "vawċers" jew kodiċijiet ta' skont potenzjalment lill-konsumaturi kollha li jżuru l-hanut tradizzjonali jew il-hanut online matul perjodi speċifiċi. Eżempji jistgħu jkunu kampanji bħal:

- "Tnaqqis ta' 20 % llum meta tuża l-kodiċi XYZ"; jew
- "Tnaqqis ta' 20 % fuq kollox fi tmiem din il-gimgha għall-membri leali biss".

fejn il-kodiċi/programm ta' lealtà jkun aċċessibbli jew użat minn hafna mill-klijenti jew mill-maġġoranza tagħhom. F'dawn il-kazijiet, il-kummerċjant irid jikkonforma mar-rekwiżiti tal-Artikolu 6a, jiġifieri jiżgura li l-prezz "preċedenti" għall-prodotti kollha kkonċernati jkun **l-aktar prezz baxx disponibbli pubblikament** fl-ahhar 30 jum (ara t-taqsimi 2.1 dwar it-thabbiriet ġenerali ta' tnaqqis fil-prezz).

### 3. INTERAZZJONI MAD-DIRETTIVA DWAR PRATTIĊI KUMMERĊJALI ŻLEALI

Id-Direttiva 2005/29/KE tal-Parlament Ewropew u tal-Kunsill dwar Prattiċi Kummerċjali Żleali <sup>(18)</sup> ("UCPD") tipprojbixxi prattiki kummerċjali żleali fi tranżazzjonijiet min-negozju għall-konsumatur <sup>(19)</sup>. Din tapplika għall-prattiki kummerċjali kollha li jsehhu qabel, matul u wara li tkun sehhet tranżazzjoni min-negozju għall-konsumatur. L-Artikolu 2(d) tal-UCPD jiddefinixxi l-prattiki kummerċjali bhala "kwalunkwe att, ommissjoni, imġiba jew rappreżentazzjoni, komunikazzjoni kummerċjali inklużi reklamar u kummerċjalizzazzjoni, minn kummerċjant, konnessi direttament mal-promozzjoni jew bejgħ jew forniture ta' xi prodott lil konsumaturi". Prattika kummerċjali żleali tista' tkun prattika qarrieqa jew aggressiva (l-Artikoli 6 sa 9) jew ksur tar-rekwiżiti tad-diligenza professjonali (l-Artikolu 5(2)) li x'aktarx ifixkel id-deċiżjoni tranżazzjonali ta' konsumatur medju.

L-Artikolu 3(4) tal-UCPD jipprovdi li f'każ ta' konflitt bejn id-dispożizzjonijiet tal-UCPD u regoli oħrajn tad-dritt tal-UE li jirregolaw aspetti speċifiċi ta' prattiki kummerċjali żleali, dawn tal-ahhar għandhom jipprevalu u japplikaw għal dawk l-aspetti speċifiċi.

Għalhekk, sa fejn l-Artikolu 6a tal-PID jintroduċi sett speċifiku ta' regoli dwar id-definizzjoni u l-indikazzjoni tal-prezz "preċedenti" meta jiħabbar tnaqqis fil-prezz, huwa jipprevali fuq il-UCPD fir-rigward ta' dawk l-aspetti tat-tnaqqis fil-prezz li huma rregolati minn dawk ir-regoli speċifiċi <sup>(20)</sup>.

Għaldaqstant, il-korrettezza tal-prezz "preċedenti" indikat mill-bejjiegh u tat-tnaqqis korrispondenti fil-prezz għandha tiġi vvalutata skont ir-rekwiżiti speċifiċi tal-Artikolu 6a tal-PID. Madankollu, dan ma jipprekludix lill-awtoritajiet nazzjonali tal-infurzar milli japplikaw ukoll il-UCPD għall-prattiki ta' kummerċjanti li jiksru l-Artikolu 6a tal-PID meta dawn jikkostitwixxu **wkoll** prattiki żleali pprojbiti mill-UCPD, b'mod partikolari azzjonijiet qarrieqa fir-rigward tal-eżistenza ta' vantaġġ speċifiku fil-prezz skont it-tifsira tal-Artikolu 6(1)(d).

Barra minn hekk, kif imsemmi fit-Taqsimi 1.2.5 tal-Gwida dwar il-UCPD, il-UCPD u b'mod partikolari l-Artikolu 6(1)(d) dwar id-dikjarazzjonijiet qarrieqa dwar l-eżistenza ta' vantaġġ fil-prezz **jibqgħu applikabbli għal aspetti oħra tat-tnaqqis fil-prezz**. Il-UCPD tista' tapplika għal aspetti qarrieqa differenti tal-prattiki ta' tnaqqis tal-prezz, bħal:

- perjodi twal wisq li matulhom japplika t-tnaqqis fil-prezz meta mqabbla mal-perjodu li matulu l-oġġett jinbiegħ bi prezz mingħajr tnaqqis fil-prezz;
- ir-reklamar ta' tnaqqis, pereżempju, "sa 70 %" meta f'it biss mill-oġġetti jitnaqqsu b'70 % u l-bqija jitnaqqsu b'perċentwal ferm aktar baxx.

<sup>(17)</sup> [https://ec.europa.eu/info/law/law-topic/consumer-protection-law/unfair-commercial-practices-law/unfair-commercial-practices-directive\\_en](https://ec.europa.eu/info/law/law-topic/consumer-protection-law/unfair-commercial-practices-law/unfair-commercial-practices-directive_en)

<sup>(18)</sup> Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali Żleali) (ĠU L 149, 11.6.2005, p. 22).

<sup>(19)</sup> Qabel l-emendi tal-PID introdotti bid-Direttiva (UE) 2019/2161, il-Qorti tal-Ġustizzja tal-Unjoni Ewropea kienet ikkonfermat l-impossibbiltà għall-Istati Membri li jadottaw regoli nazzjonali aktar preskrittivi dwar it-tnaqqis fil-prezz abbażi tal-UCPD u d-Direttiva (originali) dwar l-Indikazzjoni tal-Prezzijiet fil-Kawża C-421/12, *Il-Kummissjoni Ewropea vs ir-Renju tal-Belġju*, EU:C:2013:769.

<sup>(20)</sup> Ara wkoll il-Qorti tal-Ġustizzja tal-Unjoni Ewropea, Kawża C-476/14, *Citroën*, EU:C:2016:527.

F'dak ir-rigward, ta' min jinnota li, minbarra t-tnaqqis fil-prezz, bejjiegħ jista' juża tipi oħra ta' **prattiki li jippromwovu vantaġġi fil-prezz**, bħal:

- tqabbil ma' prezzijiet oħra, eż. il-prezzijiet ta' kummerċjanti oħra <sup>(21)</sup> jew il-prezz bl-imnut rakkomandat mill-manifattur;
- offeriti kundizzjonali kkombinati jew marbuta (eż. “ixtri wieħed, akkwista tnejn” jew “tnaqqis ta' 30 % meta tixtri tlieta”).

Tali Prattiki Promozzjonali huma barra mill-kamp ta' applikazzjoni tal-Artikolu 6a tal-PID iżda jibqgħu kompletament soġġetti għall-UCPD.

Il-UCPD tkopri wkoll kwalunkwe thabbira ta' tnaqqis fil-prezz jew tipi oħra ta' Prattiki li jippromwovu l-vantaġġi fil-prezz rigward il-kontenut diġitali <sup>(22)</sup> u t-tipi kollha ta' servizzi, peress li l-PID tapplika biss għal oġġetti mobbli (ara t-taqsima 1.1).

Bejjiegħ jista' jikkombina wkoll it-tqabbil tal-prezzijiet ma' thabbira ta' tnaqqis tal-prezz regolata mill-Artikolu 6a tal-PID. Kif jintqal fit-taqsima 2.8.2 tal-gwida dwar il-UCPD, bejjiegħ li jipprezenta tqabbil tal-prezzijiet **irid joqgħod attent hafna** biex jiżgura li l-konsumatur medju ma jipperċepixxix it-tqabbil, pereżempju, mal-prezz bl-imnut rakkomandat, bhala tnaqqis fil-prezz. Meta, minhabba l-prezentazzjoni qarrieqa tiegħu, it-tqabbil tal-prezzijiet fil-fatt jinftehem minn konsumatur medju bhala tnaqqis fil-prezz, tali Prattika tista' tikkostitwixxi ksur kemm tal-UCPD kif ukoll tal-Artikolu 6a tal-PID minhabba l-prezentazzjoni skorretta tal-prezz “precedenti”.

#### 4. GHAŻLIET REGOLATORJI

Il-paragrafi 3 sa 5 tal-Artikolu 6a joffru lill-Istati Membri l-possibbiltà li jidderogaw mir-regola ġenerali dwar it-tnaqqis fil-prezz fil-każ ta':

- oġġetti li jistgħu jiddeterjoraw jew jiskadu malajr (“oġġetti li jithassru malajr”);
- oġġetti li jkunu ilhom fis-suq għal inqas minn 30 jum (oġġetti “li jkunu għadhom kemm waslu”); u
- tnaqqis suċċessiv fil-prezz f'perjodu ta' 30 jum.

##### 4.1. Oġġetti li jithassru malajr

###### Artikolu 6a

3. *L-Istati Membri jistgħu jipprovdu għal regoli differenti għal oġġetti li jistgħu jiddeterjoraw jew jiskadu malajr.*

L-għażla prevista fil-paragrafu 3 tal-Artikolu 6a tippermetti lill-Istati Membri jipprevedu regoli differenti għal oġġetti li jistgħu jiddeterjoraw jew jiskadu malajr. Tali regoli jistgħu saħansitra jikkonsistu **f'eżenzjoni shiħa ta' tali oġġetti mill-kamp ta' applikazzjoni tal-Artikolu 6a** jew jippermettu lill-bejjiegħ jindika bhala prezz “precedenti” l-aħhar prezz immedjatament qabel it-tnaqqis fil-prezz.

Oġġetti li “jistgħu jiddeterjoraw jew jiskadu malajr” huma oġġetti li jithassru malajr li jistgħu jkunu jehtieġu li jiġu skontati aktar ta' spiss sabiex jinbiegħu aktar malajr minhabba dati ta' skadenza imminenti. Dan il-kunċett jintuża wkoll fl-Artikolu 16(1)(d) tad-Direttiva dwar id-Drittijiet tal-Konsumatur <sup>(23)</sup> (“CRD”), li jipprevedi li l-konsumaturi m'għandhomx id-dritt ta' recess għall-kuntratti mill-bogħod u lil hinn mill-post tan-negozju fir-rigward tal-“forniment tal-oġġetti li huma predisposti għal deterjorament jew jiskadu b'mod mgħaġġel”.

Is-CRD ma tiddefinixxix l-“oġġetti li huma predisposti għal deterjorament jew jiskadu b'mod mgħaġġel”. Il-konformità mal-kriterji oġġettivi biex oġġetti jkunu “predisposti għal deterjorament jew jiskadu b'mod mgħaġġel” għandha tiġi vvalutata fuq bażi ta' każ b'każ. Eżempji ta' oġġetti li jistgħu jiddeterjoraw jew jiskadu malajr huma ikel u xorb friski b'limiti ta' żmien ta' skadenza qosra. Din il-possibbiltà għall-Istati Membri li jidderogaw mir-regola ġenerali dwar it-tnaqqis fil-prezz ma tistax tiġi applikata għal oġġetti li ma jiddeterjorawx minhabba l-kompożizzjoni fiżika u l-proprietajiet tagħhom iżda li “jiskadu” biss fis-sens kummerċjali, bħall-ilbies staġunali <sup>(24)</sup>.

<sup>(21)</sup> Tqabbil tal-prezzijiet ta' kummerċjanti differenti jaqa' wkoll taht id-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar reklamar qarrieqi u komparattiv (ĠU L 376, 27.12.2006, p. 21), li tistabbilixxi l-kundizzjonijiet li permezz tagħhom huwa permess ir-reklamar komparattiv.

<sup>(22)</sup> Definit bhala “data li tiġi prodotta u pprovduta f'forma diġitali” fl-Artikolu 2(1) tad-Direttiva (UE) 2019/770 tal-Parlament Ewropew u tal-Kunsill tal-20 ta' Mejju 2019 dwar certi aspetti li jikkonċernaw il-kuntratti għall-provvista ta' kontenut diġitali u ta' servizzi diġitali (ĠU L 136, 22.5.2019, p. 1).

<sup>(23)</sup> Id-Direttiva 2011/83/UE.

<sup>(24)</sup> Ara l-Gwida dwar id-Direttiva 2011/83/UE dwar id-drittijiet tal-konsumatur: [https://ec.europa.eu/info/law/law-topic/consumer-protection-law/consumer-contract-law/consumer-rights-directive\\_en](https://ec.europa.eu/info/law/law-topic/consumer-protection-law/consumer-contract-law/consumer-rights-directive_en)



L-istess approċċ bhal dak skont is-CRD huwa validu meta dan il-kuncett jiġi interpretat skont il-PID.

#### 4.2. Oġġetti “li jkunu għadhom kemm waslu”

##### Artikolu 6a

4. Fejn il-prodott ikun ilu fis-suq għal inqas minn 30 jum, l-Istati Membri jistgħu wkoll jipprovdu għal perjodu ta' żmien iqsar mill-perjodu speċifika fil-paragrafu 2.

L-għażla prevista fil-paragrafu 4 tal-Artikolu 6a tippermetti lill-Istati Membri jippermettu thabbiriet ta' tnaqqis fil-prezz anke fir-rigward ta' oġġetti (“li jkunu għadhom kemm waslu”) li l-kummerċjant ikun ilu jbigħ għal inqas minn 30 jum qabel ma jhabbar it-tnaqqis fil-prezz. L-għażla hija fformulata b'mod wiesa' u tirreferi għal “perjodu ta' żmien iqsar” (mill-perjodu prestabbilit ta' mill-inqas 30 jum).

Għall-kuntrarju tal-għażla regolatorja rigward oġġetti li jistgħu jiddeterjoraw jew jiskadu malajr, li għalihom l-Istati Membri jistgħu jipprovdu “regoli differenti”, inkluża l-eżenzjoni ta' tali oġġetti mill-kamp ta' applikazzjoni tal-Artikolu 6a, din l-għażla regolatorja tirreferi biss għal “perjodu ta' żmien iqsar”. Għaldaqstant, ma tistax tiġi interpretata bhala li tinkludi wkoll il-possibbiltà ta' eżenzjoni shiha ta' dawn l-oġġetti mir-rekwiżit li jiġi osservat perjodu ta' referenza għall-istabbiliment tal-prezz “precedenti”.

Għalhekk, fejn l-Istati Membri jagħzlu li japplikaw din il-possibbiltà ta' deroga mir-regola ġenerali, iridu jistabbilixxu **perjodu ta' żmien speċifiku** għad-determinazzjoni tal-prezz “precedenti”, jew, inkella, **jippermettu lill-kummerċjanti jiddeterminaw il-perjodu ta' żmien wahedhom u jindikaw dan il-perjodu flimkien mal-prezz “precedenti” korrispondenti**. F'dan l-aħhar xenarju, fejn il-perjodu ta' referenza speċifiku ma jkunx stabbilit mir-regoli nazzjonali, il-korrettezza tat-thabbiriet ta' tnaqqis fil-prezz għall-oġġetti inkwistjoni se tkompli tiġi vvalutata fuq bażi ta' każ b'każ skont il-UCPD.

Il-kuncett ta' qiegħed fis-“suq” irid jiġi interpretat fil-kuntest tar-regola ġenerali stabbilita fl-ewwel u fit-tieni paragrafu tal-Artikolu 6a, li jirreferu għall-azzjonijiet tal-kummerċjant speċifiku li jhabbar it-tnaqqis fil-prezz. Għalhekk, “suq” f'dan il-kuntest jirreferi għall-bejgħ tal-oġġetti mill-kummerċjant partikolari, kif definit mill-Artikolu 2(d) tal-PID.

L-oġġetti għandhom jitqiesu li diġà kienu fis-“suq” meta **l-bejjiegh jerga' jagħmel offerta** fuq l-istess oġġetti wara perjodu ta' interruzzjoni, eż. wara li l-oġġetti ma jkunux disponibbli temporanjament jew fil-każ ta' oġġetti stagunali, bhal hwejjeg tax-xitwa/tas-sajf. F'dak il-każ, peress li tali oġġetti ma jkunux għadhom kemm waslu, fis-sens strett, l-eċċezzjoni prevista fl-Artikolu 6a(4) ma tapplikax.

Madankollu, f'dawn is-sitwazzjonijiet, il-kummerċjant jista' jagħzel, bhala perjodu ta' referenza għall-iffissar tal-prezz “precedenti”, **perjodu ta' żmien itwal** li matulu l-oġġett kien offrut għall-bejgħ għal total ta' mill-inqas 30 jum. Għalhekk, meta l-bejjiegh jerga' joffri oġġett għall-bejgħ wara perjodu ta' interruzzjoni, il-bejjiegh jista' jhabbar tnaqqis fil-prezz filwaqt li jindika bhala l-prezz “precedenti” l-aktar prezz baxx applikat fil-perjodu ta' referenza qabel l-interruzzjoni (pereżempju, fis-sena li tkun għaddiet) sakemm:

- l-oġġett ikun ġie offrut għall-bejgħ għal total ta' mill-inqas 30 jum matul dak il-perjodu ta' referenza; u
- il-prezz “precedenti” indikat ikun l-aktar prezz baxx fil-perjodu ta' referenza kollu.

Sogġett għal valutazzjoni każ b'każ, il-kummerċjant jista' jkun meħtieġ, f'konformità mal-Artikolu 7 tal-UCPD, li jinforma lill-konsumatur meta l-prezz “precedenti” indikat ikun prezz li jkun ġie applikat mhux fil-perjodu immedjatament qabel it-tnaqqis fil-prezz iżda, pereżempju, fl-istagun precedenti.

#### 4.3. Tnaqqis progressiv fil-prezz

##### Artikolu 6a

5. L-Istati Membri jistgħu jipprovdu li, meta t-tnaqqis fil-prezz jiżdied progressivament, il-prezz precedenti jkun il-prezz mingħajr it-tnaqqis fil-prezz qabel l-ewwel applikazzjoni tat-tnaqqis fil-prezz;

L-għażla regolatorja prevista fil-paragrafu 5 tal-Artikolu 6a tapplika meta l-prezz jitnaqqas gradwalment, **mingħajr interruzzjonijiet**, matul l-istess kampanja ta' bejgħ. F'dan il-każ, il-prezz “precedenti” ikun l-aktar prezz baxx matul it-30 jum qabel l-applikazzjoni tal-ewwel thabbira ta' tnaqqis fil-prezz u jibqa' l-prezz “precedenti” għat-thabbiriet sussegwenti kollha ta' tnaqqis fil-prezz matul il-kampanja tal-bejgħ.

— Pereżempju, l-aktar prezz baxx tal-oġġett għall-aħhar 30 jum qabel ma bdiet il-kampanja tal-bejgħ kien ta' EUR 100. Il-bejjiegh jindika EUR 100 bhala l-prezz "preċedenti" tiegħu meta jhabbar l-ewwel tnaqqis fil-prezz (eż. tnaqqis ta' 10 %) u mbagħad jista' jżomm l-istess prezz "preċedenti" anke meta jhabbar it-tnaqqis sussegwenti ta' 20 % u 30 %.

Is-sitwazzjoni hija differenti fil-każ ta' kampanji suċċessivi ta' bejgħ matul perjodu ta' 30 jum (eż. fi promozzjonijiet bħal "tnaqqis ta' 20 % kull nhar ta' Hadd fix-xahar ta' Diċembru" jew matul kampanji suċċessivi ta' "Singles day", "Black Friday", "Cyber Monday" jew il-kampanji ta' bejgħ għal żmien il-Milied f'Novembru/Diċembru). Fil-kuntest ta' tali kampanji suċċessivi ta' bejgħ, fejn il-prezz jiżdied f'perjodi intermittenti (qosra), tapplika r-regola ġenerali tal-Artikolu 6a u l-prezz "preċedenti" għal kull tnaqqis sussegwenti fil-prezz ikun l-aktar prezz baxx matul mill-inqas l-aħhar 30 jum, jiġifieri inkluż il-prezz imnaqqas matul il-promozzjonijiet preċedenti.

Sabiex tiġi evitata ċirkomvenzjoni tal-paragrafi 1 u 2 tal-Artikolu 6a, il-paragrafu 5 għandu jiġi interpretat b'mod ristrett. Għaldaqstant, huwa applikabbli biss meta l-prezz jitnaqqas progressivament, mingħajr interruzzjonijiet u mingħajr ma jiżdied il-prezz "preċedenti" indikat matul it-tnaqqis kontinwu fil-prezz.

---



ISSN 1977-0987 (edizzjoni elettronika)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
L-2985 Il-Lussemburgu  
IL-LUSSEMBURGU

**MT**